
ಅಲೋಕ 


ಬಾಡಿಗೆ ಕಾರು ಸಣ್ಣ ಮನೆಯೊಂದರ ಅಂಗಳದ ಬದಿಯಲ್ಲಿ ಬಂದು ನಿಂತಾಗ 
ಮರದ ಗೇಟಿನ ಬಾಗಿಲು ಕಿತ್ರನೆ ಸದ್ದು ಮಾಡುತ್ತ ತೆರೆದುಕೊಂಡಿತು. ಗೇಟಿನ 
ಬಳಿ ಕಾದು ನಿಂತ ಬಿಳಿ ಅಂಗಿ, ಬಿಳಿ ಲಾಂಗಿ ಧರಿಸಿದ್ದ ಮಧ್ಯವಯಸ್ಸಿನ ವರದ 
ರಾಜು, “ ಓ .... ಬನ್ನಿ , ಬನ್ನಿ , ಪ್ರಯಾಣ ಸುಖಕರವಾಯಿತೇ ? ” ಎನ್ನುತ 
ಧಾವಿಸಿ ಬಂದರು ಕಾರಿನ ಹತ್ತಿರ 

ಬಾಡಿಗೆ ಕಾರಿನಿಂದ ಮೊದಲು ಇಳಿದವಳು ಸ್ಮಿತಾ, ಅವರ ಎರಡನೇ 
ಮಗಳು, ಸುಮಾರು ಇಪ್ಪತ್ತೇಳರ ಯುವತಿ . ಅಲೋಕ ಎಲ್ಲಿ, ಅಪ್ಪಾ ?” 
ಅವಳು ಕೇಳಿದ ಮೊದಲ ಪ್ರಶ್ನೆ . ಆಗಲೇ ಅವಳ ಕಣ್ಣುಗಳು ಅವರ ಸುತ್ತಲೂ 
ಸುಳಿಯುತ್ತ , ಮರದ ಗೇಟನ್ನು ದಾಟಿ, ಮನೆಬಾಗಿಲಿನ ಉದ್ದಕ್ಕೂ ಹರಿದಿತ್ತು . 
ಬಹಳ ದೂರದ ಆಯಾಸ ಮುಖದ ತುಂಬಾ ತುಂಬಿದ್ದರೂ ಕಣ್ಣುಗಳಲ್ಲಿ ಕಾತರದ 
ಭಾವ. ಯಾರದೋ ನಿರೀಕ್ಷೆಯ ಮಧುರ ಅಲೆಗಳು 

ಅನಂತರ ಇಳಿದವನು ಶೇಖರ, ಸುಮಾರು ಮೂವತ್ತೈದರ, ಹೊಳೆಯುವ 
ಆಕರ್ಷಕ ಕಣ್ಣುಗಳ, ದಿಟ್ಟ ನಿಲುವಿನ, ಸ್ಪುರದ್ರೂಪಿ ಯುವಕ . ಅವನ ಕಣ್ಣು 
ಗಳಲ್ಲಿ ಹುಡುಕಾಟವಿದ್ದರೂ ಕುತೂಹಲವಿರಲಿಲ್ಲ. ಸಾಮಾನುಗಮ್ಮ ಕರಿನಿಂದ 
ಒಂದೊಂದಾಗಿ ಇಳಿಸುತ್ತಿದ್ದಂತೆ ವರದರಾಜುವಿನ ಎರಡನೇ ಮಗ ತಾನೇ ಬಾಡಿಗೆ 
ಕಾರಿಗೆ ಹಣ ತೆತ್ಯ . ಅಷ್ಟು ಹೊತ್ತಿಗಾಗಲೇ ಮನೆಯಿಂದ ಯಮುನಕ್ಕ ಮತ್ತು 
ಅವರ ಎರಡನೇ ಸೊಸೆ ಹೊರಗೆ ಬಂದಿದ್ದರು. 

“ ಚೆನ್ನಾಗಿದ್ದೀಯಾ, ಸ್ಮಿತಾ ? ” ಯಮುನಕ್ಕನ ಕಣ್ಣಂಚು ಒದ್ದೆ . ಮಗಳ 
ಮೈ ಕೈ ತಡವುತ್ತ ಗದಿತರಾದರು. ಅಮೆರಿಕದ ಹವೆ ಚೆನ್ನಾಗಿ ಹಿಡಿಸಿದೆ. ಒಳ್ಳೆ 
ಟೊಮೆಟೋ ತರಹ ಆಗಿದ್ದೀಯಲ್ಲ, ಅರೆ, ಶೇಖರನ ಗುರುತು ಕೂಡಾ ಸಿಗಾ 
ಇಲ್ಲವಲ್ಲ ! 

ಸ್ಮಿತಾಳಿಗೆ ತಾಯಿಯ ಮಾತು ಕೇಳಿಸಲಿಲ್ಲ. ಅವಳ ಕಣ್ಣುಗಳು ಹುಡುಕು 
ತಿದ್ದವು, ಯಾರನ್ನೋ , ಕಾರು ಬಂದು ನಿಂತಾಗಲೇ ಹೊರಗೋಡಿ ಬಂದು 
ತನ್ನನ್ನು ತಬ್ಬಿಕೊಳ್ಳಬೇಕಿತ್ತು . ಅಥವಾ ತನಗಾಗಿ ಕಾತರದಿಂದ ಬಾಗಿಲ ಬಳಿ 
ಕಾದು ನಿಲ್ಲಬೇಕಿತ್ತು . ಎಲ್ಲಿದ್ದಾನೆ ಅವನು ? 

ಅಮ್ಮಾ , ಅಲೋಕಎಲ್ಲಿ ? ” 


ಅಲೋಕ 
“ ಈಗ ಇಲ್ಲೇ ಇದ್ದ . ನೀನು ಒಳಗೆ ಬಾ , ಹರಿ, ಅವರ ಸಾಮಾನುಗಳನ್ನೆಲ್ಲ 
ಒಳಗಿನಕೋಣೆಯಲ್ಲಿರಿಸು. ” 

ಯಮುನಕ್ಕ ಉತ್ಸಾಹದಿಂದ ಅಳಿಯನನ್ನು ಬರಮಾಡಿಕೊಂಡರು . “ಬನ್ನಿ 
ಒಳಗೆ, ಜಯಾ, ಮೊದಲು ಇಬ್ಬರಿಗೂ ಕಾಫಿ ಕೊಡು. ಆಮೇಲೆ ಸ್ನಾನ, ತಿಂಡಿ 


- ಶೇಖರ ಕಾಲಿನ ಬಟ್ಟುಗಳನ್ನು ಕಳಚಿಡುತ್ತ , “ ನಿಮ್ಮ ಮಗಳಿಗೆ ಒಂದು 
ವಾರದಿಂದ ಅಲೋಕನದೇ ಜಪ, ಈ ಐದು ವರ್ಷಗಳಲ್ಲಿ ಕಾಣದ ಹುಚ್ಚು ಪ್ರೀತಿ 
ಒಮ್ಮಿಂದೊಮ್ಮೆಲೇ ಬಂದುಬಿಟ್ಟಿದೆ” ಎಂದ. 

“ನೀವೇನು ಕಡಿಮೆಯೇ ? ಅಮೆರಿಕದಲ್ಲಿದ್ದಾಗ ನೀವಾಯು , ನಿಮ್ಮ 
ವ್ಯಾಸಂಗವಾಯ್ತು ” ಮೂದಲಿಸಿವಳು ಸ್ಮಿತಾ, “ ಒಂದು ದಿನವಾದರೂ 
ಅಲೋಕನ ಸುದ್ದಿ ಹೇಳಿದವರಲ್ಲ . ಪುನಃ ಭಾರತಕ್ಕೆ ಹೊರಡುವ ನಿಶ್ಚಯವಾದ 
ಮೇಲೆ ನಿಮಗೂ ಪ್ರಾರಂಭವಾಗಿದೆ, ಅಲೋಕನ ನೆನಪು.” 

( ಅಂತೂ ಇಬ್ಬರಿಗೂ ಅವನದೇ ಧ್ಯಾನ. ” ವರದರಾಜು ನಗುತ್ತ ದಿಟ್ಟಿಸಿ 
ದರು ಅಳಿಯನನ್ನು ಹೆಮ್ಮೆ ತುಂಬಿತು ಮೊಗದ ಮೇಲೆ, ಎಂ . ಎಸ್ಸಿ. ಓದಿದ 
ಬುದ್ದಿವಂತ ಶೇಖರ ಸ್ಕಾಲರ್‌ಷಿಪ್ ಪಡೆದು ಹೆಚ್ಚಿನ ವ್ಯಾಸಂಗಕ್ಕಾಗಿ ಅಮೆರಿಕಾಕ್ಕೆ 
ಹೋಗಿ, ಆರು ವರ್ಷಗಳ ಕಾಲ ಅಲ್ಲಿದ್ದು ಈಗ ಹಿಂದಿರುಗಿದ್ದಾನೆ. ಅದೊಂದು 
ಜ್ಞಾನ ತುಂಬಿದ ಕೊಡ! ಇಂತಹ ಅಳಿಯನನ್ನು ಪಡೆಯಲು ನೂರು ಜನ್ಮದ 
ಪುಣ್ಯ ಬೇಕು, ಮಗಳ ಭಾಗ್ಯಕ್ಕೆ ಎಣೆಯುಂಟೇ ? ಅಮೆರಿಕಾ ಪೌರತ್ವ ಹೊಂದಿ 
ಅಲ್ಲಿಯೇ ನೆಲೆಸಬಹುದಾಗಿದ್ದರೂ ಅವರನ್ನು ತಾಯಿನೆಲ ಕೈ ಬೀಸಿ ಕರೆದಿದೆ. 
ಈಗಾಗಲೇ ಮುಂಬಯಿಯಲ್ಲಿ ಖಾಸಗಿ ಕಂಪನಿಯಲ್ಲಿ ಕೆಲಸ ಸಿಕ್ಕಿದೆ. ಅವರದೇ 
ಮನೆಯ ದೊರೆತಿದೆ. ಹೀಗಾಗಿ ಮುಂದಿನ ಸಮಸ್ಯೆ ಸೊನ್ನೆ, 

ಅವರಿಬ್ಬರೂ ಮುಂಬಯಿಯಲ್ಲಿ ನೆಲೆಸುವುದು ವರದರಾಜುವಿಗೆ, ಯಮುನಕ್ಕ 
ನಿಗೆ ತೃಪ್ತಿಯ ವಿಷಯ . ಅವರಿಗೆ ಸ್ಮಿತಾ ಒಬ್ಬಳೇ ಮಗಳಲ್ಲ , ಇನ್ನೂ ಒಬ್ಬಳಿದ್ದಾಳೆ, 
ತೀರ ಹತ್ತಿರದ ಊರಿನಲ್ಲಿ. ಎರಡು ಮಕ್ಕಳ ತಾಯಿ . ಇನ್ನಿಬ್ಬರು ಗಂಡುಮಕ್ಕಳು. 
ಹಿರಿಯವನು ಹೆಂಡತಿ, ಮೂರು ಮಕ್ಕಳೊಂದಿಗೆ ದಿಲ್ಲಿಯಲ್ಲಿದ್ದಾನೆ. ಸರ್ಕಾರಿ 
ಉದ್ಯೋಗಸ್ಥ , ಕಿರಿಯವನು ವರದರಾಜು ಜೊತೆಯಲ್ಲಿ ಎರಡು ಪುಟ್ಟ ಮಕ್ಕಳ 
ತಂದೆ , ಕೊನೆಯವಳು, ಮೊದಲಿನಿಂದಲೂ ಮುದ್ದಿನಲ್ಲಿ ಬೆಳೆದ ಸ್ಮಿತಾ, ವಿಧಿ 
ಅವಳ ಹಣೆಯಲ್ಲಿ ಭಾಗ್ಯದ ರೇಖೆಯನ್ನು ಬಲವಾಗಿ ಬರೆದಿದ್ದಾನೆಂದು ಅವಳು 
ಹುಟ್ಟಿದಾಗ ತಿಳಿದಿರಲಿಲ್ಲ . ಎಲ್ಲರಂತೆ ಬೆಳೆದಳು, ವಿದ್ಯೆ ಕಲಿಯುತ್ತ ದೊಡ್ಡವ 
ಳಾದಳು. ಅನಿರೀಕ್ಷಿತವಾಗಿ ಕೂಡಿಬಂದ ಯೋಗದಿಂದ ಬುದ್ದಿವಂತ, ಪ್ರತಿಭಾ 


ಅಲೋಕ 
ನಂತ ,ಶ್ರೀಮಂತನ ಮದುವೆಯಾಗುವ ಭಾಗ್ಯ , ವರದರಾಜುವಿಗೆ ನಂಬಿಕೆ ಬರಲಿಲ್ಲ. . 

“ ನಾವು ಮಾಡುತ್ತೇವೆ ಎನ್ನುವುದು ಸುಳ್ಳು . ವಿಧಿ ನಮ್ಮಿಂದ ತನ್ನ 
ಕಾರ್ಯವನ್ನು ಮಾಡಿಸುತ್ತದೆ. ” ಯಮುನಕ್ಕನ ಹೃದಯ ತುಂಬಿದ ಮಾತು. 
ಶೇಖರನಿಗೆ ಸುಳ್ಯದ ಹತ್ತಿರ ಬೇಕಾದಷ್ಟು ಆಸ್ತಿ ಇಲ್ಲದೆ ತಂದೆತಾಯಿಯ 
ಒಬ್ಬನೇ ಮಗ, ಸುರಿದು ತಿನ್ನುವಷ್ಟು , ಮೊಮ್ಮಕ್ಕಳೂ ಉಣ್ಣುವಷ್ಟು ಸಂಪತ್ತಿ 
ದ್ದರೂ ಪ್ರತಿಭೆಯ ಮುಂದೆ ಅದಕ್ಕೆ ಬೆಲೆಯಿಲ್ಲ, ಹಳ್ಳಿ ಮಣ್ಣಿಗೆ ಬುದ್ದಿಯ ಧಾರೆ 
ಯೆರೆಯಲು ಒಪ್ಪಲಿಲ್ಲ. ಸ್ಮಿತಾಳನ್ನು ಮದುವೆಯಾಗಿ ಕೇವಲ ಎಂಟು ತಿಂಗಳಾಗಿ 
ದ್ದವು. ಅಮೆರಿಕಾ ಪ್ರಯಾಣಕ್ಕೆ ಸಜ್ಜಾಗಬೇಕಾಯಿತು. ಹೋಗುವುದು 
ವ್ಯಾಸಂಗಕ್ಕೆ . ಆದರೆ ಸ್ಮಿತಾಳನ್ನು ಅಗಲಿ ಇರಲಾರದೆ ಅವಳನ್ನೂ ಕರೆದೊಯ್ಯಲು 
ಇಚ್ಚಿಸಿದ್ದು ಸರಿಯಾಗಿತ್ತು . ಆದರೆ ವಿಧಿ ಇಬ್ಬರನ್ನೂ ಜೊತೆಯಲ್ಲಿ ಹೋಗದಂತೆ 
ತಡೆದಿತ್ತು ಆಗಲೇ . . 

“ ಅಮ್ಮಾ , ಅಲೋಕಎಲ್ಲಿ ?” ಸ್ಮಿತಾಳ ಧ್ವನಿ ಕೇಳಿದಾಗ ನಿಂತಲ್ಲೇ ತಲೆ 
ಕೊಡಹಿಕೊಂಡರು ವರದರಾಜು, ಆಗಲೇ ಕಾಫಿ ಬಂದಿತ್ತು , ಹೊರಕೋಣೆಗೆ 
ಆದರೆ ಈಗಲೂ ಅಲೋಕಕಾಣಿಸಲಿಲ್ಲ ಅಲ್ಲಿ 

ಅಲೋಕ....” ಹೊರಬಾಗಿಲತ ನಡೆದು ಅಂಗಳದಲ್ಲಿ ನಿಂತು ವರದರಾಜು 
ಒಂದು ಸಣ್ಣ ಕೂಗು ಹಾಕಿದರು . ಹಿಂಬದಿ ಪೇರಳೆಮರದ ಬದಿಯಿಂದ , 
“ ನಾನಿಲ್ಲಿ ಇದ್ದೇನೆ, ಇಲ್ಲಿ ಬನ್ನಿ ” ಕೇಳಿಸಿತು ಅಲೋಕನ ಧ್ವನಿ. 

ವರದರಾಜು ಅತ್ತ ಹೊರಳಿ ನೋಡುತ್ತಾರೆ, ಅಲೋಕಪೇರಳೆಮರದ 
ತೀರ ಕೆಳಗಿನ ಟೊಂಗೆಯ ಮೇಲೇರಿ ಇನ್ನೊಂದು ಟೊಂಗೆಯಲ್ಲಿರುವ ಹಣ್ಣನ್ನು 
ಬಗ್ಗಿ ಕುಯ್ಯಲುಪ್ರಯತ್ನಿಸುತ್ತಿದ್ದಾನೆ. “ತಥ್ ನಿನ್ನ , ಮನೆಗೆ ಯಾರು ಬಂದಿ 
ದ್ದಾರೆ ಅಂತ ಗೊತ್ತಿಲ್ಲವೆ, ಕೆಳಗಿಳಿ ! ” ಎಂದು ಗದರಿಕೊಳ್ಳುತ್ತ ತಾನೇ ಅವನನ್ನು 
ಕೆಳಗಿಳಿಸಿ ಹಣೆಯ ಮೇಲೆ ಚೆಲ್ಲಿದ್ದ ಮುಂಗುರುಳನ್ನು ನೀಡಿದರು. ಅಷ್ಟರಲ್ಲಿ ಸ್ಮಿತಾ 
ತೀರ ಹತ್ತಿರಕ್ಕೆ ಬಂದಿದ್ದಳು. 

“ನೋಡುಸ್ಮಿತಾ, ಇವನೇ ನಿನ್ನ ಅಲೋಕ. ಹೇಗಿದ್ದಾನೆನೋಡು. ” 

ಸ್ಮಿತಾ ದೊಡ್ಡದಾಗಿ ಕಣ್ಣುಗಳನ್ನು ಅರಳಿಸಿದಳು. ತಾನು ಐದು ವರ್ಷದ 
ತನ್ನ ತಂದೆತಾಯಿಯ ಅಂಗೈಮೇಲೆ ಹಾಕಿಹೋದಮೂರು ತಿಂಗಳ ಹಸುಗೂಸು 
ಇವನೆಯೇ ? ಆಗಿನ್ನೂ ಎಳೆಶಿಶು. ಈಗನೋಡಿದರೆ ತುಂಟತನ ಲಾಸ್ಯವಾಡುವ 
ಕಂಗಳ ಚೋಟುದ್ದ ಪೋರ, ತೀಡಿಟ್ಟ ಹುಬ್ಬು , ಕಣ್ಣು , ಮೂಗು, ಗುಂಗುರು 
ಕೂದಲು, ಹಾಲುಬಿಳಿ ಬಣ್ಣ , ಹೌದು, ಪೂರಾ ಶೇಖರನಂತೆ, ಬಣ್ಣ ಮಾತ್ರ 
ತನ್ನದು. ಅವನ ಕಂಗಳಲ್ಲಿ ಪ್ರೀತಿ ತುಂಬಿ ತುಳುಕಿ ಅವನನ್ನು ಎತ್ತಿ ಮುದ್ದಿಡಲು 


ಅಲೋಕ 
ಮನಸ್ಸಾಗಿ ಸಂಜ್ಞೆಯಿಂದ ಹತ್ತಿರ ಕರೆದಳು . ಅಲೋಕ ಯಾರೋ ಅಪರಿಚಿತ 
ರನ್ನು ನೋಡುವಂತೆ ದಿಟ್ಟಿಸಿ ವರದರಾಜುವಿನ ಹಿಂದೆ ಸರಿದು ನಿಂತ. 

“ ನಿನ್ನ ಅಮ್ಮ ಅವಳು , ಹೋಗು, ನಿನಗಾಗಿ ಸಿಹಿತಿಂಡಿ, ಆಟದ ಸಾಮಾನು 
ಎಲ್ಲಾ ತಂದಿದ್ದಾಳೆ. ” ವರದರಾಜು ಅವನನ್ನು ಮುಂದೆ ತಳ್ಳಿದರು. 

ಅಷ್ಟರಲ್ಲಿ ಶೇಖರನೂ ಅಂಗಳದಲ್ಲಿ ಹಾಜರು. ವರದರಾಜು ಅವನಿಗೆ 
ಅಲೋಕನನ್ನು ತೋರಿಸುತ್ತ , “ ನಿಮ್ಮ ಹತ್ತಿರ ಕರೆಯಿರಿ, ಬಾನೆ” ಎಂದರು. 

ಆದರೆ ಅಲೋಕ ಇನ್ನೋರ್ವ ಅಪರಿಚಿತನನ್ನು ನೋಡುತ್ತ ಮತ್ತೆ ಹಿಂದೆ 
ಸರಿದ. ಕೆಲವು ದಿನಗಳಿಂದಲೂ ಯಮುನಕ್ಕ “ ನಿನ್ನ ಅಪ್ಪ , ಅಮ್ಮ ಬಯ್ತಾರೆ” 
ಎನ್ನುತ್ತಿದ್ದರೂ ಅವನು ಅತ್ತ ಗಮನ ಕೊಟ್ಟವನಲ್ಲ. ಈಗ ನೋಡಿದರೆ ಆ ಅಪ್ಪ , 
ಅಮ್ಮ ಎನ್ನುವ ವ್ಯಕ್ತಿಗಳು ಎದುರಿನಲ್ಲಿಯೇ ಇದ್ದಾರೆ. 
* ಅಲೋಕನನ್ನು ನೋಡುತ್ತ ವಿಸ್ಮಿತನಾದ ಶೇಖರ. ಇವನು ತನ್ನ ಮಗ 
ನೆಂದು ಒಪ್ಪಿಕೊಳ್ಳುವುದಕ್ಕೂ ಮನಸ್ಸು ಒಂದರೆಕ್ಷಣ ಹಿಂದೇಟುಹಾಕಿತು. 
ಅನುಮಾನ, ಸಂದಿಗ್ಧತೆಯಲ್ಲಿ ಪ್ರೀತಿ ತುಂಬಲುನೋಡಿದ. ಮನಸ್ಸಿಗೆ ನಿಲುಕದ , 
ಹಿಡಿದಿಟ್ಟುಕೊಳ್ಳಲಾಗದ ವಾತ್ಸಲ್ಯದ ತಂತನ್ನು ಎಳೆಯಲಿಚ್ಚಿಸಿದ. 

ಅವನು ಅಮೆರಿಕಾಕ್ಕೆ ಹೊರಡಲು ನಿಶ್ಚಯಿಸಿದಾಗ ಜೊತೆಯಲ್ಲಿ ಸ್ಮಿತಾ 
ಇನ್ನೂ ಕರೆದೊಯ್ಯುವುದೆಂದು ತೀರ್ಮಾನವಾಗಿತ್ತು . ಆದರೆ ಆಗ ಅವಳು ಮೂರು 
ತಿಂಗಳ ಗರ್ಭಿಣಿ. ಈ ಸ್ಥಿತಿಯಲ್ಲಿ ಪ್ರಯಾಣ ಮಾಡುವುದಕ್ಕಿಂತ ಮಿಗಿಲಾಗಿ 
ಅಪರಿಚಿತ ದೇಶದಲ್ಲಿ ಮುಂದಿನ ರಗಳೆ ಬೇಡವೆಂದು, ಹೆರಿಗೆ ನಂತರ ಸ್ಮಿತಾ ಬಂದರೆ 
ಸಾಕೆಂದು ಅವನೊಬ್ಬ ನೇ ಹೊರಡಬೇಕಾಯಿತು, ಹೋಗುವ ಮುನ್ನ ಮೂರು 
ತಿಂಗಳ ಗರ್ಭ ಹೊ ಹೆಂಡತಿಯನ್ನು ಮುದ್ದಿಸುತ್ತ , “ ನನ್ನ ಮಗುವಿಗೂ ಈ 
ಪ್ರೀತಿಯನ್ನು ಕೊಟ್ಟು ಬಿಡು. ಆದಷ್ಟು ಬೇಗ ಇಲ್ಲಿಂದ ಹೊರಟು ಬಾ ” ಎಂದಿದ್ದ . 

ಅಲೋಕಹುಟ್ಟಿ ಇನ್ನೂ ಮೂರು ತಿಂಗಳಾಗುವ ಮೊದಲೇ ಸ್ಮಿತಾಳಿಗೆ 
ಅಮೆರಿಕಾಕ್ಕೆ ಹೊರಡುವ ತರಾತುರಿ. ಅಲೋಕಇನ್ನೂ ಹಸುಗೂಸು ಕರೆದೊಯ್ಯು 
ವುದು ಕಷ್ಟಕರವಾಗಿದ್ದರೂ ,ಶೇಖರನ ಪ್ರೀತಿ ಎಳೆಯುತ್ತಿತ್ತು ಅವಳನ್ನು , ತಾನು, 
ಮಗು ಆದಷ್ಟು ಬೇಗ ಬರುತ್ತೇವೆಂದು ಶೇಖರನಿಗೆ ಪತ್ರದಲ್ಲಿ ತಿಳಿಸಿದಾಗ ಅವನಿಂದ 
ಉತ್ತರ ಬಂದಿತ್ತು : 

ನೀನು ಮಗು ಸಮೇತ ಇಲ್ಲಿಗೆ ಬಂದರೆ ನನ್ನ ಓದಿಗೆ ತೊಂದರೆಯಾಗ 
ಬಹುದು . ಅದೇ ನನಗೆ ಹೆದರಿಕೆ, ಮಗುವನ್ನು ನೋಡಿಕೊಳ್ಳಲು ನಂಬಿಕಸ್ಥೆ 
ಆಯಾ ಸಿಕ್ಕಿದರೆ ಅವಳ ಜೊತೆ ಬಿಟ್ಟು ನೀನೊಬ್ಬಳೇ ಬಾ , ಮಗುವಿನ ಮುಂದಿನ 
ಕೆಲವು ವರ್ಷಗಳ ಪಾಲನೆ ಖರ್ಚನ್ನೆಲ್ಲ ನಾನೇ ಕೊಡ್ತೀನೆ. 


ಅಲೋಕ 

ಮಗುವಿನ ವ್ಯಾಮೋಹದಲ್ಲಿ ತನ್ನ ಓದು, ಮುಂದಿನ ಭವಿಷ್ಯ ಧೂಳೀಪಟ 
ವಾಗದಂತೆ ಶೇಖರ ತೆಗೆದುಕೊಂಡಿದ್ದ ನಿರ್ಣಯ ಸರಿಯಾಗಿತ್ತು . ಆದರೆ ಎಳೆಶಿಶು 
ವನ್ನು ಬಿಟ್ಟು ತಾನೊಬ್ಬಳೇ ಹೋಗಬೇಕಲ್ಲ ಎಂದು ಸ್ಮಿತಾಳ ಆತಂಕ, ದೀರ್ಘ 
ಕಾಲ ಮಗುವನ್ನು ಹೇಗೆ ಅಗಲಿ ಇರಲಾರಳೋ ಅಂತೆಯೇ ಪತಿಯನ್ನೂ , ವಿದೇಶ 
ದಲ್ಲಿ ಅವನಿಗೆ ಸ್ಫೂರ್ತಿಯಾಗಿ, ಅವನ ರಕ್ಷಣೆಯ ನೆರಳಾಗಿ ತಾನಿರಲೇಬೇಕು. 
ಕೊನೆಗೊಮ್ಮೆ ಎಳೆಶಿಶುವಿನ ಮೇಲಿನ ವ್ಯಾಮೋಹವನ್ನು ಬಲವಂತದಿಂದ 
ತಡೆದುಕೊಳ್ಳಬೇಕಾಯಿತು. 

ಒಬ್ಬಳೇ ಅಮೆರಿಕದಲ್ಲಿ ಬಂದಿಳಿದ ಪತ್ನಿಯನ್ನು ನೋಡಿದಾಗ, ಅವಳು 
ರಾತ್ರಿ ಹಗಲು ಮಗುವಿಗಾಗಿ ವ್ಯಥೆಪಡುತ್ತ ಕಣ್ಣೀರು ಹರಿಸುವಾಗ, ನಿರಾಸಕ್ತಿ 
ಯಿಂದ ಕುಳಿತಾಗ, ಮತ್ತೆ ಮತ್ತೆ ಊರಿನ ನೆನಪಾಗಿ ಹಲಬುವಾಗ ಮಗುವನ್ನು 
ಕರೆತಂದಿದ್ದರೆ ಚೆನ್ನಾಗಿತ್ತು ಎಂದು ಶೇಖರನಿಗೂ ಅನ್ನಿಸದಿರಲಿಲ್ಲ . ತಾಯಿ - ಮಗು 
ವನ್ನು ಅಗಲಿಸಿದ ನೋವು ಹಿಂಡಿತು ಅವನನ್ನೂ , ಅವೆಲ್ಲ ಕೆಲವು ಸಮಯದ 
ತನಕ. ಅನಂತರ ಸ್ಮಿತಾ ಅಲ್ಲಿಯ ಪರಿಸರಕ್ಕೆ ಹೊಂದುತ್ತ ಬಂದಳು. ವಾರಕ್ಕೆ 
ಎರಡರಂತೆ ವರದರಾಜುವಿನ ಕಾಗದ ಮತ್ತು ತಿಂಗಳಿಗೊಂದು ಅಲೋಕನ 
ಭಾವಚಿತ್ರ ತಪ್ಪದೆ ಬರುತ್ತಿತ್ತು , ಸ್ಮಿತಾ ಹೆಸರಿಗೆ ಅಲೋಕಮಗ್ಗಲು ಬದಲಾಯಿ 
ಸಿದ್ದು , ಕುಳಿತದ್ದು , ಅಂಬೆಗಾಲಿಟ್ಟು ಅನ ತರ ಹೊಸ್ತಿಲು ದಾಟಿದ್ದು , ನಡೆದದ್ದು , 
ಮೂರುಗಾಲಿ ಸೈಕಲ್ ತುಳಿದದ್ದು , ಸಹಗೆಳೆಯರೊಂದಿಗೆ ಚೆಂಡಾಟವಾಡಿದ್ದು - 
ಹೀಗೆ ಅವನಬೆಳವಣಿಗೆಯ ಪ್ರತಿ ಮಜಲೂ ಕ್ಯಾಮರಾದಲ್ಲಿ ಸರಿಯಾಗಿ ಸ್ಮಿತಾ 
ಮತ್ತು ಶೇಖರನ ಮನ ಸೂರೆಗೊಳ್ಳುವ ನಿಧಿಯಾಗುತ್ತಿತ್ತು . ಎಷ್ಟು ನೋಡಿದರೂ 
ತಣಿಯದ ತೃಪ್ತಿ , ಶೇಖರ ಸುಮ್ಮನೆನೋಡುತ್ತಿದ್ದ , ಅವಳು ಅದರ ವಿವರಣೆ 
ನೀಡುತ್ತ ತನ್ನಲ್ಲೇ ಕನಸು ಕಾಣುತ್ತಿದ್ದಳು. ಅವಳ ಕಲ್ಪನೆಯ ರಂಗು ಭಾವಚಿತ್ರ 
ಗಳಿಗೆ ನೂರು ರಂಗು ಕೊಡುತ್ತಿದ್ದವು. ಇಬ್ಬರಲ್ಲಿಯೂ ಜಗಳ - ಮಗು ಯಾರ 
ಹಾಗೆ ? ಎಂಬ ಪ್ರಶ್ನೆ ಎದ್ದಾಕ್ಷಣ ಇಬ್ಬರದೂ ಒಂದೇ ಉತ್ತರ, “ ಭಾವಚಿತ್ರ 
ನೋಡಿದರೆ ಮಗು ನನ್ನ ಹಾಗೆ. ” ಶೇಖರ ಹೇಳಿದರೆ, “ಊಹೂಂ, ನನ್ನ ಹಾಗೆ, ” 
ಸ್ಮಿತಾ ಉತ್ತರ. 

ಅಮೆರಿಕದಿಂದ ಬರುವಾಗ ದಾರಿಯುದ್ದಕ್ಕೂ ಅವರಲ್ಲಿ ಇದೇ ಚರ್ಚೆ. 

“ ಅಲೋಕ ಮೊದಲು ನನ್ನನ್ನು ನೋಡಿದಾಕ್ಷಣ ( ಅಮಾ ' ಎನ್ನುತ 
ಓಡಿಬರುತ್ತಾನೆ. ನಿಮ್ಮ ಗುರುತು ಅವನಿಗೆ ಖಂಡಿತ ಸಿಗಲಾರದು . ” 

“ ಮತ್ತೆ , ನಿನ್ನ ಗುರುತು ಹಿಡೀತಾನೇನು? ಮೂರು ತಿಂಗಳಲ್ಲೇ ಅವನನ್ನು 
ಬಿಟ್ಟು ಬಂದಿದ್ದೀಯ. ಅವನು ನನ್ನ ಅಪ್ಪ ' ಅಂತ ಕರೀತಾನೆ ನೋಡು. ” 

ಅಲೋಕೆ 
4 ಅಲೋಕನನ್ನ ಫೋಟೋ ನೋಡ್ತಾ ಯಾವಾಗಲೂ ' ಅಮ್ಮ ' ಅನ್ನು 
ತಿರುತ್ತಾನಂತೆ . ಪಂಥ ಹಾಕೋಣ, ಮೊದಲು ನನ್ನನ್ನು ಕರೀತಾನೆ.” 

“ ಪಂಥ ಹಾಕೋಣ. ” ಶೇಖರ ಚಿಟಿಕೆ ಹಾರಿಸಿದ, “ಫೋಟೋದಲ್ಲಿ 
ನನ್ನನ್ನು ಅಪ್ಪ ಅಂತ ಗುರುತು ಹಿಡೀತಾನೆ. ಹಾಗೇ ಆಗುತ್ತದೆ. ಅವನು ನನ್ನನ್ನೇ 
ಮೊದಲು “ ಅಪ್ಪ ” ಎಂದು ಕರೆದರೆ ನೀನು ನನಗೆ ಉದ್ದಂಡ ನಮಸ್ಕಾರ ಹಾಕಬೇಕು 
ನಿನ್ನನ್ನು ಮೊದಲು ಕೂಗಿದರೆ ನಾನುಸೋಲು ಒಪ್ಪಿಕೊಂಡು ನಿನಗೆ ನಮಸ್ಕಾರ 
ಹಾಕ್ಕೇನೆ. ” 

ಆದರೆ ಇಲ್ಲಿ ಅವರಿಬ್ಬರಿಗೂ ಗೆಲ್ಲಲಾಗದ ಸೋಲು! ಅಲೋಕ ಅವರ 
ದೃಷ್ಟಿ ಚೆಲ್ಲದೆ, “ ನಾನೀಗ ಬಂದೆ, ಅಪ್ಪಾ ” ಎನ್ನುತ್ತ ಚಿಮ್ಮಿದ ಮನೆ ಒಳಗೆ 

* 4 ಬೇಸರಿಸಬೇಡ, ಶೇಖರ, ಅವನು ತಂದೆಯಿಲ್ಲದೆ ಬೆಳೆದವನು. ನನ್ನನ್ನು 
ಅಪ್ಪಾ ಎಂದೇ ಕೂಗುತ್ತಿದ್ದಾನೆ. ನಿನ್ನ ಅತ್ತೆ ಅವನಿಗೆ ಅಜ್ಜಿ ಯಲ್ಲ, ಅಮ್ಮ !” 
ವರದರಾಜು ಮಗಳತ್ತ ಹೊರಳಿದರು : “ ಬಂದ ಹೊಸದು. ನಿಮ್ಮ ಪರಿಚಯ 
ಅವನಿಗೆ ಇನ್ನೂ ಆಗಬೇಕಷ್ಟೇ . ಎಷ್ಟಾದರೂ ಈಗ ಸ್ವಲ್ಪ ಬುದ್ದಿ ಬಂದಿದೆ 
ಹುಡುಗನಿಗೆ. ” 


ಅಡಿಗೆಕೋಣೆಯಲ್ಲಿ ತುಪ್ಪ ಕಾಸುತ್ತಿದ್ದ ಜಯಾ, “ ನಿನ್ನ ಅಮ್ಮ ಬಂದಿದ್ದಾಳಲ್ಲಾ , 
ಅಲೋಕ, ಹೋಗಿ ಮಾತನಾಡಿಸಿದಿಯಾ ” ಎಂದು ಕೇಳುತ್ತಿದ್ದಾಳೆ. 

- ಅಲ್ಲೇ ಇದ್ದ ತಿಂಡಿ ಡಬ್ಬಿಗೆ ಕೈ ಹಾಕಲು ಬಗ್ಗಿದ ಆಲೋಕ ತಲೆ ಎತ್ತ 
ಲಿಲ್ಲ. “ಊಹೂಂ, ನೀನೇ ಹೋಗು.” 
* ಹಿಂದಿನಿಂದ ಬಂದ ಸ್ಮಿತಾ ಅವನ ಬಳಿ ನಿಂತವಳು ಅವನಂತೆ ಬಗ್ಗಿ ಮೃದು 
ನಾಗಿ ಕುತ್ತಿಗೆಯನ್ನು ಬಳಸಿದಳು : “ ನಾನ್ಯಾರು ಗೊತ್ತಾಗಲಿಲ್ಲವೆ ?” - 

“ ಹೂಂ. ” ಅಲೋಕಸೀದಾ ನಿಲ್ಲಲು ಯತ್ನಿಸುತ್ತಿದ್ದಂತೆ ಸ್ಮಿತಾ ಎರಡೂ 
ಕೈಗಳಿಂದ ಅವನನ್ನು ಬಾಚಿ ಎತ್ತಿಕೊಂಡುಬಿಟ್ಟಳು. ಅರೆ ! ಐದೂವರೆ ವರ್ಷದ 
ಆ ಪೋರನಿಗೆ ಎಲ್ಲಿಲ್ಲದ ಗಾಬರಿ. 
- ಸ್ಮಿತಾ ಅವನ ಕೆನ್ನೆ , ತಲೆಕೂದಲು , ಮುಖ , ಮೈಯನ್ನೆಲ್ಲ ಸವರಿದಳು . 
ವಾತ್ಸಲ್ಯ , ಪ್ರೀತಿಯ ಮಹಾಪೂರ ಉಕ್ಕಿ ಹರಿದು ಈವರೆಗೂ ಪಡೆದುಕೊಳ್ಳ 
ಲಾಗದ್ದನ್ನು ಒಂದೇ ಬಾರಿಗೆ ಪಡೆಯಲು ಹವಣಿಸಿದವು. ಆ ಮೃದು ಮೈ ಸ್ಪರ್ಶ , 
ಎಳೆಕಂಗಳ ನೋಟದಲ್ಲಿ ಅರೆಕ್ಷಣ ತನ್ನನ್ನೂ ಮರೆತಳು. ಯಾರೋ ಅಮಾ ' 
ಎಂದು ಕರೆಯುತ್ತಿದ್ದಾರೆ. ಅವಳ ಮೈತುಂಬ ನಲಿಯುತ್ತಿದ್ದಾನೆ, ಪುಟ್ಟ ಮಗು. 
ಅಂಬೆಗಾಲಿರಿಸಿ ಅತ್ತಿತ್ತ ಆಡುತ್ತಿದ್ದಾನೆ. ಹಕ್ಕಿಯ ಮಧುರ ಉಲಿತದಂತೆ ಅವನ 

ಅಲೋಕ 
ತೊದಲುನುಡಿ ಕೇಳಿದಷ್ಟೂ ತೃಪ್ತಿಯಿಲ್ಲ. ಪುಟ್ಟ ಹೆಜ್ಜೆಯಿರಿಸಿ ಮನೆತುಂಬ 
ಓಡಾಡುವಾಗ ಅವನಂತೂ ಕೈಗೆ ಸಿಗುತ್ತಿಲ್ಲ. ಅವಳ ಮೈಯೆಲ್ಲ ರೋಮಾಂಚನ . 
ಕಲ್ಪನೆ ಮುಗಿದಿದೆ. ಈಗಿರುವುದು ನಿಜಸ್ಥಿತಿ. ಅಲೋಕ ಅವಳ ಕೈಗಳಲ್ಲಿದ್ದಾನೆ. 
ಅವಳ ನರನಾಡಿಗಳಲ್ಲಿ ಮಧುರಭಾವಸಂಗೀತ. 

ಮೆಲ್ಲನೆ ಅವನ ಹಣೆಗೆ ಹೂಮುತ್ತಿಡಲು ಬಗ್ಗಿದಾಗ ಆಲೋಕ ಬೆಚ್ಚಿ 
ಬಿದ್ದ . ಅವನಿಗನ್ನಿಸಿತು, ತಾನೀಗ ಬಹಳ ದೊಡ್ಡವನಾಗಿದ್ದೇನೆ ಎಂದು ಇತ್ತೀ 
ಚೆಗೆ ದೊಡ್ಡವರಿಂದ ಹೀಗೆ ಎತ್ತಿಸಿಕೊಂಡ ನೆನಪು ಕೂಡ ಇಲ್ಲ. ಇವಳು ತನ್ನ 
ಅಮ್ಮ , ಹೆತ್ತ ತಾಯಿ . ಹಾಗೆ ಪ್ರತಿದಿನ ಇಲ್ಲಿರುವ ಅಮ್ಮ ಇವಳ ಭಾವಚಿತ್ರವನ್ನು 
ತೋರಿಸುತ್ತಿದ್ದಳಲ್ಲವೇ ? ಆದರೆ ತನಗೇಕೆ ಈ ಹಿಸೆ ? 

ಅಲೋಕತನ್ನ ಕೈಯಿಂದ ಅವಳ ಮುಖವನ್ನು ಸರಿಸಿ ಕೈಕಾಲುಗಳನ್ನು 
ಝಾಡಿಸುತ್ತ ಕೆಳಗಿಳಿದುಬಿಟ್ಟ . ಸ್ಮಿತಾ ಅವನ ಕೈ ಬಿಡಲಿಲ್ಲ. 
- ( ನಿನಗಾಗಿ ಎಷ್ಟು ಬಗೆ ಅಂಗಿ ಚಡ್ಡಿ , ಆಟದ ಸಾಮಾನು, ತಿಂಡಿ ತಂದಿದ್ದೇನೆ 
- ಅವನ್ನೆಲ್ಲ ನೋಡಬೇಡವೆ ??) 

ಅವನ ಹೊಳೆಯುವ ಕಣ್ಣುಗಳು ಅವಳತ್ತ ನೋಡಿದವು. “ ಹೂಂ . ” 

“ ಹಾಗಾದರೆ ಬಾ ಕೋಣೆಗೆ.” ಅವನ ಕೈ ಹಿಡಿದುಕೊಂಡೇ ಕೋಣೆಗೆ 
ಬಂದಾಗ ಆಗಲೇ ಶೇಖರ ಸಾಮಾನುಗಳ ಕಟ್ಟನ್ನು ಬಿಚ್ಚುತ್ತಿದ್ದ . ಅವನ ಜೊತೆ 
ಹರಿಯ ನಾಲ್ಕು ವರ್ಷದ ಮಗಳು ದೀಪಿಕ, ಎರಡು ವರ್ಷದ ಗಂಡುಮಗು 
ಸುಹಾಸನೂ ಕುಳಿತಿದ್ದರು. ಕುತೂಹಲದಿಂದ ನೋಡುತ್ತಿದ್ದ ದೀಪಿಕ, “ ಬಾ 
ಅಲೋಕ, ಮಾಮಾ ನಮಗಾಗಿ ಆಟದ ಸಾಮಾನು ತಂದಿದ್ದಾರಂತೆ ” ಎಂದಳು 
ಚಪ್ಪಾಳೆ ತಟ್ಟುತ್ತಾ .. 

ಬಣ್ಣ ಬಣ್ಣದ ಆಟದ ಸಾಮಾನುಗಳು ಕೋಣೆತುಂಬಾ ಹರಡಿಕೊಂಡವು. 
ಹಾಡುವ ಗಿಳಿ , ಓಡುವ ರೈಲುಗಾಡಿ, ತಿರುಗುವ ವಿಮಾನ, ಕುಣಿಯುವ ಗೊಂಬೆ, 
ಎಲ್ಲವೂ ಒಂದಕ್ಕಿಂತ ಇನ್ನೊಂದು ಚೆಂದ, ಅದರದರದೇ ಮೋಜು, ಮೂರು 
ಮಕ್ಕಳೂ ಮೈಮರೆತು ಇನ್ಯಾವುದೋ ಹೊಸ ಪ್ರಪಂಚಕ್ಕೆ ಎಳೆಯಲ್ಪಟ್ಟರು. 
ಅಲೋಕಈವರೆಗೂ ಧರಿಸಿರದ, ಕಣ್ಣಿನಿಂದಲೂ ನೋಡಿರದ ಉಡುಪುಗಳು, ರೇಷ್ಮೆ 
ಗಿಂತಲೂ ಮೃದುವಾದ ಬಟ್ಟೆ , ಏನದರ ಚೆಂದ! ಸೂಟು,ಕೋಟು, ಉದ್ದತೋಳಿನ 
ಅಂಗಿ, ಸೆಕೆಗಾಲದ ಅನುಕೂಲಕ್ಕೆಂದು ಗಿಡಕ್ಕೆ ಬನಿಯನ್ , ಹಲವು ವಿಧದ ಅಂಗಿ 
ಗಳು, ಅವುಗಳ ಮೇಲೆ ಮುದ್ದಾದ ಬೊಂಬೆ, ಪ್ರಾಣಿಗಳ ಚಿತ್ರಗಳು; ತಲೆಗೆ ಧರಿ 
ಸಲು ನಾಲ್ಕಾರು ನಮೂನೆಯ ಟೊಪ್ಪಿಗಳು , ಕಾಲಿಗೆ ಧರಿಸಲು ನೈಲಾನ್‌ಕಾಲು 
ಚೀಲಗಳು, ವಿವಿಧಬಟ್ಟುಗಳು, ಯಾವುದನ್ನು ಧರಿಸಲಿ, ಯಾವುದನ್ನು ಬಿಡಲಿ ? 

ಅಲೋಕ 
ಎನ್ನು ವುದೇ ಪ್ರಶ್ನೆ , ತುಂಬುತೋಳಿನ ಅಂಗಿ , ಕಪ್ಪು ಸೂಟನ್ನು ತಾನೇ ಅಲೋಕ 
ನಿಗೆ ತೊಡಿಸಲು ಸ್ಮಿತಾ ಮುಂದೆ ಸರಿದಾಗ ಅವನು ಎರಡು ಮಾರು ದೂರ ಸರಿದ. 

“ ಇಲ್ಲಿ ಕೊಡು, ನಾನೇ ಹಾಕ್ಕೊಳೇನೆ” ಎಂದು ಅವಳ ಕೈಯಿಂದ ಎಳೆದು 
ಕೊಂಡು ಓಡಿದ ಇನ್ನೊಂದುಕೋಣೆಗೆ 

“ನೀನು ಎಣಿಸುವುದಕ್ಕಿಂತಲೂ ಬೇರೆಯಾಗಿ ನಮ್ಮ ಮಗು ದೊಡ್ಡವನಾಗಿ 
ದಾನೆ,” ಶೇಖರ ನಿಧಾನವಾಗಿ ಉಸುರಿದಾಗ ಸಿತಾಳ ಕಣ್ಣಂಚಿನಲ್ಲಿ ನೀರು. 

“ ಅಮ್ಮಾ , ಇದನ್ನು ನನಗೆ ಹಾಕು, ” ಬದಿ ಕೋಣೆಯಿಂದ ಕೇಳಿಸಿತು 
ಅಲೋಕನ ಧ್ವನಿ, ಚಟಕ್ಕನೆ ಎದ್ದು ಅತ್ತ ನಡೆದಾಗ ಅವನಿಗೆಉಡುಪುತೊಡಿಸಲು 
ಸಜ್ಜಾಗಿದ್ದರು ಯಮುನಕ್ಕ . 

ಅತ್ತೆ ತಂದದ್ದು ತುಂಬಾ ಚೆನ್ನಾಗಿದೆ, ಅಲ್ಲವೇನಮ್ಮಾ ! ಎಷ್ಟೊಂದು 
ಬಟ್ಟೆ ತಂದಿದ್ದಾರೆ ಗೊತ್ತಾ ? ದೀಪಿಕಾಗೆ ತಂದ ಅಂಗಿ ನೋಡಿದರೆ ನಂಗೂ 
ಹಾಕ್ಕೊಬೇಕು ಅನ್ನಿಸುತ್ತದೆ. ” 

( ಅರೆ ! ಅವಳು ನಿನಗೆ ಅತ್ತೆ ಅಲ್ಲ. ಅಮ್ಮ ” ಅಂಗಿಯ ಗುಂಡಿ ಹಾಕುತ್ತ 
ತಿದ್ದಿದರು ಯಮುನಕ್ಕ . 

(ಊಹೂಂ. ಅವಳು ಅತೆ ಅಲ್ಲವೇ ? ” 

- “ ಬೆಪ್ಪ ! ನಿನ್ನ ಅಮ್ಮ ಅವಳು. ಮತ್ತೊಬ್ಬರು ನಿನ್ನ ಅಪ್ಪ . ನಾನು ಹೇಳ 
ಲಿಲ್ಲವೇ ಇವತ್ತು ಬದ್ದಾರೆ ಅಂತ, ಇನ್ನೇನು! ಕೆಲವು ದಿನಗಳಲ್ಲಿ ನೀನೂ ಅವರ 
ಜೊತೆಹೋಗಿಬಿಡಿಯಾ. ” 

ಅಲೋಕತಲೆ ಕೊಡಹಿಕೊಂಡ. ಹೊಸಉಡುಪು, ವಿವಿಧ ಆಟಿಕೆಗಳು 
ಅವನ ಮುಖದ ರಂಗನ್ನು ಹೆಚ್ಚಿಸಿದ್ದವು. 

ತಿಂಗಳ ಕೊನೆಯಲ್ಲಿ ಮುಂಬಯಿಯ ಹೊಸ ಕೆಲಸಕ್ಕೆ ಹಾಜರಾಗಬೇಕಿತ್ತು 
ಶೇಖರನಿಗೆ, ಹೀಗಾಗಿ ನಾಲ್ಕು ದಿನ ಇಲ್ಲುಳಿದು ನಂತರ ಸ್ಮಿತಾ ಮತ್ತು ಅಲೋಕನ 
ಜೊತೆ ಸುಳ್ಯಕ್ಕೆ ಹೊರಡಲು ನಿಶ್ಚಯಿಸಿದ. ಅವನಿಗಿಂತಲೂ ಹೆಚ್ಚಿನ ಆತುರ , 
ನೋಡುವ ಆಸೆ ತಂದೆತಾಯಿಗಿದ್ದದ್ದು ಸಹಜ . ಆದರೆ ಯಮುನಕ್ಕನಿಲ್ಲದೆ. 
ತಾನೊಬ್ಬನೇ ಬರಲಾರೆನೆಂದು ಅಲೋಕನ ಹಟ. ಯಮುನಕ್ಕನಿಗೆ ಬೀಗರ ಮನೆ 
ಯಲ್ಲಿ ಯಾವಾಗಲೂ ಸಂಕೋಚ. ಅಲ್ಲದೆ ಅಪರೂಪಕ್ಕೆ ಬಂದ ಮಗ-ಸೊಸೆಯ 
ಮಧ್ಯೆ ತಾನೊಬ್ಬಳು ಇರುವುದು ಹಿತವಲ್ಲ ಎಂದೆನಿಸಿದೆ. ಹೇಗೋ ಬಲವಂತದಿಂದ 
ಅಲೋಕನನ್ನು ಅವರ ಜೊತೆ ಕಳುಹಿಸಬೇಕಾದರೆ ಎಲ್ಲರಿಗೂ ಸುಸ್ತು , 

ಆದರೆ ಎರಡನೇ ದಿನ ಅವನು ಶೇಖರನ ಜೊತೆ ಮನೆಯಲ್ಲಿ ಹಾಜರು. 
ಯಮುನಕ್ಕನಿಲ್ಲದೆ ಊಟ, ತಿಂಡಿ, ನಿದ್ದೆಯನ್ನೂ ಬಿಟ್ಟಿದ್ದ ಆ ಪೋರ ಅಳುತ್ತಲೇ 

ಅಲೋಕ 
ಹಿಂದಿರುಗಿದ್ದ . ಒಂದೇ ದಿನದಲ್ಲಿ ಬಾಡಿ ಬಸವಳಿದಿದ್ದಾನೆ ! ಅವನನ್ನು ನೋಡಿ 
ಕನಿಕರ ತೋರಿಸುವ ಬದಲು ಮುನಿಸಿನಿಂದ ಗದರಿಕೊಂಡರು. ಸುಳ್ಯ ಬೇರೆಯವರ 
ಮನೆಯಲ್ಲ. ಅವನಿಗೆ ಅಜ್ಜನ ಮನೆ. ಎಷ್ಟೋ ಬಾರಿ ಶೇಖರನ ತಂದೆತಾಯಿ 
ಮೊಮ್ಮಗನನ್ನು ನೋಡಲು ಇಚ್ಛಿಸಿದಾಗ ಯಮುನಕ್ಕ ಅವನೊಡನೆ ಸುಳ್ಯಕ್ಕೆ 
ಹೋಗಿ ಒಂದೆರಡು ದಿನ ಉಳಿದುಬರುವುದು ವಾಡಿಕೆ, ಆಗಾಗ ಅವರೂ ಬರು 
ತಿರುತ್ತಾರೆ. ಮಗುವನ್ನು ತಾವೇ ಸಾಕುತ್ತೇವೆ ಎಂದು ಕೇಳಿಕೊಂಡಿದ್ದರೂ 
ಯಮುನಕ್ಕ ಒಪ್ಪಿರಲಿಲ್ಲ. ಮಗು ಒಂಟಿಯಾಗಿ ಬೆಳೆಯುವುದಕ್ಕಿಂತ ಮಕ್ಕಳ ಜೊತೆ 
ಬೆಳೆಯಲಿ ಎಂದು ಅವರ ಆಸೆ. ಹೀಗೆ ಪರಿಚಿತ ಜನರಿದ ರೂ ಅಲೋಕ ಅಲ್ಲಿಂದ 
ಒಂದೇ ದಿನದಲ್ಲಿ ಹಿಂದಿರುಗಲು ಹಟ ಮಾಡಬೇಕೇ ? ನಾಳೆ ಮುಂಬಯಿಗೆ 
ಹೋದರೆ ಇನ್ನೆಷ್ಟು ಹಟಮಾಡುತ್ತಾನೋ ?ಕೊನೆಗೊಮ್ಮೆ ಶೇಖರನ ಒತ್ತಾಯಕ್ಕೆ 
ಮಣಿದು, ಅಲೋಕ ಅಲ್ಲಿ ನಿಲ್ಲಲೆಂಬ ಉದ್ದೇಶ ತಳೆದು ಮೊಮ್ಮಗನ ಜೊತೆ 
ಸುಳ್ಯಕ್ಕೆ ಹೋಗಲೇಬೇಕಾಯಿತು. 

ಅನಂತರ ಬಾಡಿಗೆ ಕಾರು ಮಾಡಿಕೊಂಡು ಸ್ಮಿತಾ, ಶೇಖರ ಮತ್ತು ಅವನ 
ತಂದೆತಾಯಿ ಧರ್ಮಸ್ಥಳ, ಸುಬ್ರಹ್ಮಣ್ಯ , ಕೊಡಗಿನ ತಲಕಾವೇರಿ ಇತ್ಯಾದಿ ಕಡೆ 
ತಿರುಗಾಟಕ್ಕೆ ಹೊರಟಾಗ ಜೊತೆಯಲ್ಲಿ ಯಮುನಕ್ಕನ ಹಿಂಬಾಲ, ಸಂಕೋಚದಲ್ಲಿ 
ಹಿಡಿಯಷ್ಟಾದ ಅವರು ಸಹನೆಯಿಂದ ಇದ್ದದ್ದು ಕೇವಲ ಮೊಮ್ಮಗನಿಗಾಗಿ, 
- ಈ ದಿನಗಳಲ್ಲಿ ಅವರಿಗೆ ಮಗಳ ಮೇಲೆ ಸಿಟ್ಟು , ಪುಟ್ಟ ಹುಡುಗನನ್ನು ಒಲಿಸಿ 
ಕೊಳ್ಳಲು ಇವಳಿಗೇಕೆ ತಿಳಿಯದು ಎಂದು ಅಚ್ಚರಿ, ತಲಕಾವೇರಿಗೆ ಹೋದ 
ಸಂದರ್ಭದಲ್ಲಿ ಎಲ್ಲರಿಗೂ 'ಬ್ರಹ್ಮಗಿರಿ ಬೆಟ್ಟವನ್ನೇರುವ ಆಸೆಯಾಗಿತ್ತು . ಸ್ಮಿತಾ, 
ಶೇಖರ ಮತ್ತು ಅವನ ತಂದೆ ಹೆಚ್ಚು ಉತ್ಸಾಹದಿಂದ ಬೆಟ್ಟವನ್ನೇರುವಾಗ ಅಲೋಕ 

ನನ್ನು ಬಾ ಎಂದು ಯಾರೂ ಕರೆಯಲಿಲ್ಲ. “ ಚಿಕ್ಕ ಹುಡುಗ, ಬೆಟ್ಟ ಏರಲು ಕಷ್ಟ . 
- ಇಲ್ಲೇ ಅಜ್ಜಿ ಜೊತೆ ಕುಳಿತಿರು. ” ಸ್ಮಿತಾ ಅವನ ಉತ್ಸಾಹಕ್ಕೆ ತಣ್ಣೀರೆರಚಿ 
ತಾನೊಬ್ಬಳೇ ಹೊರಟುಹೋದಾಗ ಅವನುಗೋಗರೆದ. “ ನೀನೂ ಬಾ ಅಮ್ಮ , 
ಬೆಟ್ಟದ ಮೇಲೆಹೋದರೆ ತುಂಬಾ ಮಜವಾಗಿರುತ್ತದೆ. ” 

ಆಗ ಅವರಿಗೆ, ಮಗಳಿಗೆ ಕಷ್ಟವಾದರೂ ಅಲೋಕನನ್ನು ತನ್ನ ಜೊತೆ 
ಬೆಟ್ಟವೇರಲು ಕರೆದೊಯ್ಯಬೇಕಿತ್ತು ; ಆ ಕಷ್ಟದಲ್ಲಿ ಅವನೊಡನೆ ಪ್ರೀತಿಯ ಸಲುಗೆ 
ಬೆಳೆಸಬಹುದಿತ್ತು ಎಂದೆನಿಸದಿರಲಿಲ್ಲ. ಅವಳ ಮಾತುಗಳು ಏಕೋ ನಾಟಕೀಯ 
ವಾಗಿ ತೋರುತ್ತಿದ್ದುದೇ ಹೆಚ್ಚು . ಶೇಖರನ ರೀತಿಯ ಹಾಗೆ ಬಾಡಿಗೆ ಕಾರಿ 
ನಲ್ಲಾಗಲಿ , ಬಸ್ಸು ಪ್ರಯಾಣದಲ್ಲಾಗಲಿ ಮಗನತ್ತ ಗಮನ ಕೊಟ್ಟಿದ್ದು ಬಹಳ 
ಕಡಿಮೆ . ಎಷ್ಟಾದರೂ ಬುದ್ದಿವಂತ ಅಳಿಯ . ಹೋದಕಡೆಗಳಲ್ಲಿ, ತಂಗಿದ ಸ್ಥಳ 


ಅಲೋಕ 
ಗಳಲ್ಲಿ, ನೆಂಟರಿಷ್ಟರು ಪರಿಚಿತರು ಸಿಕ್ಕಿದರೆ ಗಂಟೆಗಟ್ಟಲೆ ಮಾತಿನಲ್ಲಿ ಮಗ್ನ , 

ಅಲೋಕನಿಗೆ ಮುಂಗೋಪ, ತುಂಟತನ ಅಧಿಕ. ಅವನಿಗಾಗಿ ತಂದ 
ಹಾಡುವ ಗಿಳಿ ಎಷ್ಟು ಚೆನ್ನಾಗಿತ್ತೆಂದರೆ ಅದಕ್ಕೆ ಕೀಲಿಕೊಟ್ಟಾಕ್ಷಣ ಹದಿನೈದು 
ನಿಮಿಷ ವಿಚಿತ್ರ ಸ್ವರದಲ್ಲಿ ಆದು ಹಾಡುತ್ತಿತ್ತು . ಅಲೋಕಪ್ರತಿದಿನ ತಾನೇ ಕೀಲಿ 
ಕೊಟ್ಟು ಹಾಡು ಕೇಳಿ ಕೇಳಿ ಆನಂದಿಸುತ್ತಿದ್ದ. ಒಂದು ದಿನ ಕೀಲಿ ಕೊಡುವಾಗ 
ಅವನಿಗೆ ತಿಳಿಯದಂತೆ ಅದರ ಯಂತ್ರ ಮುರಿದು ಅದು ಹಾಡುವುದನ್ನು ನಿಲ್ಲಿಸಿ 
ಬಿಟ್ಟಿತು. ಶೇಖರನಿಗೆ ಅಷ್ಟು ಚೆನ್ನಾದ ಆಟಿಕೆ ಹಾಳಾಗಿಹೋದದ್ದು ನೋಡಿ, 
“ ಮಂಗನ ಕೈಯಲ್ಲಿ ಮಾಣಿಕ್ಯ ಕೊಟ್ಟ ಹಾಗಾಯ್ತು . ಅದನ್ನು ಮುದ್ದೆ ಮಾಡಿ 
ಎಸಿ ಹೊರಗೆ ಛೀ ಛಿ! ಸುಮ್ಮನೆ ಹತ್ತು ಡಾಲರು ಹಾಳುಮಾಡಿದೆ ” ಎಂದುಬಿಟ್ಟ . 

ಅಲೋಕತಬ್ಬಿಬ್ಬಾದ, ಈ ಮೂದಲಿಕೆಯ ಧ್ವನಿಯಿಂದ. ಸೀದಾ ದೂರು 
ತಂದ ಅಜ್ಜಿಯ ಬಳಿಗೆ, “ ಅಮ್ಮ , ಆ ಎಲ್ಲ ಆಟಿಕೆಗಳನ್ನು ನಾಮಾನಿಗೆ ಹಿಂದಿರು 
` ಗಿಸಿಬಿಡು. ನನಗೆ ಒಂದೂ ಬೇಡ.” 

ಚೋಟುದ್ದ ಪೋರನಿಗೆ ಏನು ಗರ್ವ ! “ ಮತ್ತೆ ನೀನು ಹಾಳುಮಾಡಿದ್ದು 
ಯಾಕೆ ? ಇನ್ನು ರಿಪೇರಿ ಆಗುತ್ತಾ ಹೇಳು ? ” ಯಮುನಕ್ಕ ಗಿಳಿಯನ್ನು ಸರಿಪಡಿ 
ಸಲು ನೋಡಿದರೂ ಸಾಧ್ಯವಾಗಲಿಲ್ಲ . ಶೇಖರನೂ ತನ್ನ ಮಾತನ್ನು ತಿದ್ದಿ ಮಗ 
ನನ್ನು ಸಂತೋಷಪಡಿಸಬಹುದಿತ್ತು . ಊಹೂಂ, ಅವನು ಸ್ಮಿತಾಳೊಂದಿಗೆ : 

“ ನಿನ್ನ ಮಗನಿಗೆ ತಂಟೆ ಜಾಸ್ತಿ . ಆಟಿಕೆಗಳನ್ನು ಹೇಗೆ ಕಾಪಾಡಿಕೊಳ್ಳಿ 
ಬೇಕೆಂಬ ಸೂಕ್ಷ್ಮ ತಿಳಿದಿಲ್ಲ. ಶುದ್ದ ಹಳ್ಳಿಗಮಾರ ! ” ಎನ್ನಬೇಕೆ ? 

ಯಮುನಕ್ಕನೂ ತಬ್ಬಿಬ್ಬಾದರು. ಮಕ್ಕಳ ಕೈಗೆ ಆಟಿಕೆಯೂ ಒಂದೇ , 
ಕಲ್ಲು, ಮರದ ತುಂಡುಗಳೂ ಒಂದೇ ಕುತೂಹಲದ ಬುದ್ದಿ ಕಲಿಯಲು ಇಚ್ಚಿ 
ಸುತ್ತದೆ, ಅಷ್ಟೇ ಹಾಳುಗೆಡುವುತ್ತದೆ. ಒಂದು ಗಿಳಿ ಹಾಳಾಯಿತು ಎಂದಾಕ್ಷಣ 
ಅವನ ಸ್ವಭಾವವನ್ನು ಒರೆಗಲ್ಲಿಗೆ ಹಚ್ಚುವುದೇ ? ಮಕ್ಕಳು ಎಂದಾದರೂ ದೊಡ್ಡವರು 
ಆಗುತ್ತಾರೆಯೇ ? ಇಲ್ಲಿಗೆ ಬಂದು ಕೇವಲ ಇಪ್ಪತ್ತು ದಿನಗಳಾಗಿಲ್ಲ, ಆಗಲೇ ಅವನ 
ಮೇಲೆಟೀಕೆಗಳು ! ಶುದ್ದ ಹಳ್ಳಿಗಮಾರ ಎನ್ನಲು, ಪಾಪ ! ಅವನು ಬೆಳೆದದ್ದೆ 
ಹಳ್ಳಿಯಲ್ಲಿ. ಪಟ್ಟಣದ ಥಳಕು ಬೆಳಕು ಕಂಡವನಲ್ಲ. ಈ ಆಟಿಗೆ, ಬಣ್ಣದ ಉಡುಪು 
ಗಳನ್ನು ಹೇಗೆ ಕಾಪಾಡಿಕೊಳ್ಳಬೇಕೆಂಬ ಸೂಕ್ಷವೂ ತಿಳಿದಿರಲಾರದು. ಶೇಖರ 
ಯಾಕೆ ಅರ್ಥೈಸಿಕೊಳ್ಳಲಿಲ್ಲ ? - 

ಆ ರಾತ್ರಿ ಅಲೋಕನ ಮುಂದಿನ ವಿದ್ಯಾಭ್ಯಾಸದ ಬಗ್ಗೆ ಚರ್ಚೆ ಬಂದಿತು. 
ವರದರಾಜು ಈಗಾಗಲೆ ಅವನನ್ನು ಸ್ಥಳೀಯ ಹಳ್ಳಿ ಶಾಲೆಗೆ ಸೇರಿಸಿದ್ದಾರೆ. ಇನ್ನೂ 
ಅಕ್ಷರಾಭ್ಯಾಸ ನಡೆಯುತ್ತಿದೆ. ಯಮುನಕ್ಕೆ ಹೆಮ್ಮೆಯಿಂದ , 


ತಲೋಕೆ 

“ ನಿಮ್ಮ ಮಗ ಬುದ್ದಿವಂತ, ವರ್ಷಕ್ಕೆ ಎಷ್ಟು ಮಾಸಗಳು ? ವರ್ಷಕ್ಕೆ 
ಎಷ್ಟು ಋತುಗಳು ? ಅವುಗಳ ಹೆಸರು, ನಕ್ಷತ್ರಗಳ ಹೆಸರು, ಗ್ರಹಣ ಯಾಕೆ ಆಗು 
ತದೆ. ಇತ್ಯಾದಿ ಎಲ್ಲಾ ಗೊತ್ತಿದೆ ' ಎಂದರು. 

ಶೇಖರ ದೀಪದ ಬೆಳಕಿನಲ್ಲಿ ಹುಬ್ಬೇರಿಸಿದ. ಇದು ವಿದ್ಯಾಭ್ಯಾಸದ ಆರಂಭದ 
ಲಕ್ಷಣವೇ ?” ಸ್ಮಿತಾ ಕೇಳಿದಳು. 

ಇಂಗ್ಲಿಷ್ ಅಕ್ಷರಗಳು ಬರೆಯಲು ಗೊತ್ತಿದೆ ತಾನೇ . ಅಲೋಕ, ಎಲ್ಲಿ 
- ಎ , ಬಿ, ಸಿ, ಡಿ, ಬರೆದು ತೋರಿಸು. ” 

“ ಇಂಗ್ಲಿಷ್ ಅಕ್ಷರಗಳೇ ? ನಾನು ಅವನಿಗೆ ಹೇಳಿಕೊಡಲಿಲ್ಲ. ಇದು ಹಳ್ಳಿ 
ಶಾಲೆ, ಕನ್ನಡದ ಅಭ್ಯಾಸ ತಾನೇ ? 

- “ ಓ.. ಮುಂಬಯಿಗೆಹೋದಾಕ್ಷಣ ಮೊದಲು ಇಂಗ್ಲಿಷ್ ಅಕ್ಷರಾಭ್ಯಾಸ 
- ಮಾಡಿಸಬೇಕು. ಅಲ್ಲದೆ ಈಗಾಗಲೆ ಇವನು ಲೋವರ್ ಕೆ. ಜಿ. ಗೆ ದೊಡ್ಡವನಾಗಿ 
ಹೋದ. ಅಪ್ಪಾ , ನೀನು ಮೊದಲೇ ಇವನಿಗೆ ಇಂಗ್ಲಿಷ್ ಟ್ಯೂಷನ್ ಕೊಡ 
ಬೇಕಿತ್ತು .” 

ವರದರಾಜು ಮುಖ ಚಿಕ್ಕದಾಯಿತು. ಈ ಅಂಶ ಅವರ ತಲೆಗೆ ಬಂದದ್ದೇ 
ಇಂದು, ಮುಂಬಯಿಯಲ್ಲಿ ಕನ್ನಡ ಶಾಲೆಗಳಿವೆಯಂತೆ. ಆದರೆ ಈ ದಂಪತಿಗಳು 
ಅಲೋಕನನ್ನು ಅಲ್ಲಿ ಸೇರಿಸುವುದೂ ಸಂಶಯ . 

( ಅಮೆರಿಕಾದಲ್ಲಿ ಎರಡೂವರೆ ವರ್ಷಕ್ಕೆ ಮಕ್ಕಳನ್ನು ಕೆ. ಜಿ. ಶಾಲೆಗೆ 
ಸೇರಿಸಿಬಿಡ್ತಾರೆ.” ಶೇಖರ ಖಾರವಾಗಿ ನುಡಿದ: ( ಆರು ವರ್ಷದೊಳಗೆ ಮಕ್ಕಳು 
ದೊಡ್ಡದೊಡ್ಡ ಕಥೆ ಪುಸ್ತಕಗಳನ್ನು ಎಷ್ಟು ಸುಲಭವಾಗಿ ಓದಿಬಿಡ್ತಾರೆ. ಅಲ್ಲದೆ 
ಬುದ್ದಿ , ಜ್ಞಾನ ಒಟ್ಟಿನಲ್ಲಿ ವಿಕಾಸವಾಗಿರುತ್ತದೆ. ” 

ಯಮುನಕ್ಕೆ ಹೆಚ್ಚಾಗಿ ನೋಡಿದರು ಅಳಿಯನನ್ನು , ತನ್ನ ಮೊಮ್ಮಗ 
ಹೆಡ್ಡನೆಂದು ಒಪ್ಪಿಕೊಳ್ಳಲು ಸಿದ್ದವಾಗಲಿಲ್ಲ ಅವರ ಅಂತರಂಗ. ಆದರೂ ತಾವು 
ಎಲ್ಲೋ ತಪ್ಪಿ ಬಿದ್ದಿದ್ದೇವೆ. ಮಗುವನ್ನು ಅಂಗೈ ಮೇಲಿನ ಹೂವಿನಂತೆ ಜೋಪಾನ 
ಮಾಡಿದ್ದರೂ , ಏಕೋ ಅಳಿಯ ಮತ್ತು ಮಗಳಿಗೆ ಅಸಮಾಧಾನವಾಗಿದೆ . ಅವರ 
ಮನಸ್ಸಿಗೆ ಒಪ್ಪುವಂತೆ ತಾವುನೋಡಿಕೊಳ್ಳಲಿಲ್ಲವೆಂಬ ಅನುಮಾನವೆ ? ಮಗು 
ವಿನ ಬೆಳವಣಿಗೆಯಲ್ಲಿ ಕುಂದನ್ನು ನೋಡಿದರೇ ? ಇರಲಿ, ತಮಗೆ ಒಪ್ಪಿಸಿದ ಹೊಣೆ 

ಗಾರಿಕೆ ಕೆಲವೊಮ್ಮೆ ಒತ್ತಡ ತಂದದ್ದು ಸುಳ್ಳಲ್ಲ. ಹೆರವರ ವಸ್ತುವನ್ನು ಹೇಗೆ 
- ಮುಚ್ಚಟೆಯಲ್ಲಿನೋಡಿಕೊಂಡರೂ ದೂರು ತಪ್ಪುವಂತಿಲ್ಲ. ಇನ್ನಾದರೂ ಆ ಚಿಂತೆ 

ಯಿಲ್ಲ. ಅಲೋಕನನ್ನು ಅವರ ಭಾರಕ್ಕೆ ಒಪ್ಪಿಸಿಬಿಟ್ಟರೆ ಆಮೇಲೆ ನಿಶ್ಚಿಂತೆ. ಅವನ 
ಹೊಣೆಗಾರಿಕೆಯೆಲ್ಲ ಇನ್ನು ಮುಂದೆ ಅವನನ್ನು ಹುಟ್ಟಿಸಿದ ತಂದೆಗೆ ಮತ್ತು ಹೆತ್ತ 

ಅಲೋಕ 
ತಾಯಿಗೆ, ತಮಗೆ ಅಲ್ಲಿ ಇಲ್ಲ ಅಧಿಕಾರ. 

ಅವರ ಹೃದಯ ಹಿಂಡಿತು ನೋವಿನಿಂದ ಮನೆಯಲ್ಲಿ ಹರೀಶನ ಎರಡು 
ಮಕ್ಕಳಿದ್ದರೂ ಅಲೋಕನೊಡನೆ ಹೆಚ್ಚಿನ ಹೊಂದಾಣಿಕೆ, ಪ್ರೀತಿಯೊಂದಿಗೆ 
ಸಹಜ ಕನಿಕರದ ತುತ್ತಿನ ಸೇರ್ಪಡೆ. ಇನ್ನು ಅವನಿಲ್ಲದೆ ತಾನೂ , ತನ್ನ ಪತಿಯ 
ಹೇಗಿರಬಲ್ಲೆವು ಎಂಬ ವ್ಯಥೆ. 


ದಿನಗಳು ಸರಿದುಹೋದವು ಯಾರ ಲೆಕ್ಕಕ್ಕೂ ಸಿಗದಂತೆ, ಮುಂಬಯಿಗೆ ಹೊರ 
ಡಲು ಇನ್ನುಳಿದದ್ದು ಕೇವಲ ಎರಡು ದಿನಗಳು. ವಿಮಾನದ ಮೂರು ಟಿಕೆಟ್ 
ಗಳನ್ನೂ ತೆಗೆದಾಗಿತ್ತು . ಆದರೆ ಅಲೋಕಮುಷ್ಕರಹೂಡಿದ್ದ . ಯಮುನಕ್ಕನಿಲ್ಲದ 
ತಾನು ಯಾರ ಜೊತೆಯೂ ಬರಲಾರೆನೆಂದು ಒಂದೇ ಹಟ. . 
ಈ ಹುಡುಗ ಸ್ವಲ್ಪ ಮೂಡಿ, ಚಿಕ್ಕ ಮಗುವಿನಿಂದಲೇ ತುಂಬಾ ಅಳಗೇಲಿ 
ಯಾಗಿದ್ದ . ನಿನ್ನ ಜೊತೆ ಹೊಂದಿಕೊಳ್ಳುವ ತನಕ ಹಟ ಮಾಡ್ತಾನೆ. ” ವರದ 
ರಾಜು ಹೇಳಿದರು ಮಗಳಿಗೆ : “ ನಿನ್ನ ಅಮ್ಮ ಅವನನ್ನು ಮುದ್ದಿಸಿದ್ದು ಅತಿ 
ಯಾಯ್ತು . ಈಗ ಅವನಿಗೂ ಕಷ್ಟ , ನಮಗೂ ಕಷ್ಟ . ” 

ಹೊರಡುವ ದಿನ ಮನೆಯಿಂದಲೇ ಏರಿತ್ತು ತಾರಕ ಸ್ವರ, ಕಟುಕರಿಂದ 
ಎಳೆಯಲ್ಪಡುವ ಕುರಿಯ ಬೊಬ್ಬೆಯಂತೆ ಅಲೋಕನ ಆಕ್ರಂದನ, ( ಅಮ್ಮಾ 
ನೀನೂ ನನ್ನ ಜೊತೆ ಬಾ . ಇಲ್ಲಾಂದ್ರೆ ನಾನು ಹೋಗುವವನಲ್ಲ. ” 

ಎಳೆಯನ ಮಾತಿಗೆ ಸೈಗುಡುವುದು ಯಾರಿಗೂ ಆಗದು . ಕೊನೆಗೆ ಬಾಡಿಗೆ 
ಕಾರಿಗೆ ಅವನನ್ನು ಬಲವಂತದಿಂದ ಎತ್ತಿಹಾಕಬೇಕಾಯಿತು. 

“ವಿಮಾನ ಮೇಲೇರುವ ತನಕ ಬೊಬ್ಬಿಡೀತಾ ಇದ್ದಾನೆ. ಆಮೇಲೆ ಸುಮ್ಮ ! 
ನಾಗ್ತಾನೆ” ಎಂದ ಶೇಖರ, ಅವನ ಸಹನೆ ಕಡಿದುಹೋಗಿತ್ತು . . 

“ ಈ ಸ್ಥಿತಿಯಲ್ಲಿ ಹ್ಯಾಗೆ ಕರೆದುಕೊಂಡು ಹೋಗೋಣ? ಇನೂ 
ಮುದ್ದಾಟ ಹೋಗಿಲ್ಲ ” - ಸ್ಮಿತಾ ಕನಿಕರದಿಂದ ಗುಡುಗಿದಳು. ಅವನ ಟಿಕೆಟ್ಟನ್ನು 
ರದ್ದು ಪಡಿಸೋಣ, ಇನ್ನೆರಡು ದಿನಗಳಲ್ಲಿ ಅಮ್ಮ ಅವನನ್ನು ಕರೆದುಕೊಂಡು 
ಬರಲಿ , ಏನೇಳಿ ಅಮ್ಮಾ , ನಾಲ್ಕು ದಿನ ಮುಂಬಯಿಯಲ್ಲಿ ನೀನು ಉಳಿದ 
ಅವನಿಗೆ ಹೊಸ ಸ್ಥಳದಲ್ಲಿ ನನ್ನ ಜೊತೆ ಅಭ್ಯಾಸವಾಗುತ್ತದೆ. ಆದೀತೆ ?” 

- ಸ್ಮಿತಾ ಮಾತು ಒಪ್ಪಿಗೆಯಾಯಿತು ಎಲ್ಲರಿಗೂ ಇನ್ನೇನು ಅಲೋಕ ಕಾಗಿ 
ನಿಂದ ಇಳಿಯಬೇಕು, ಅಷ್ಟರಲ್ಲಿ ಪಕ್ಕನೆ ಆಲೋಚನೆ ಹೊಳೆಯಿತು ಶೇಖರನಿಗೆ 
ಅಲೋಕನ ಟಿಕೆಟ್ಟನ್ನು ರದ್ದು ಪಡಿಸುವ ಬದಲು ಅದೇ ವಿಮಾನಕ್ಕೆ ಇನ್ನೊಂದು 

ಟಿಕೆಟ್ ಸಿಗುವಂತಿದ್ದರೆ ಇಂದೇ ಅತ್ತೆಯನ್ನು ಮುಂಬಯಿಗೆ ಕರೆದೊಯ್ಯಬಹುದಿತ್ತು . 
ಕೆಲವೊಮ್ಮೆ ತಮ್ಮ ಟಿಕೇಟನ್ನು ಕೊನೇ ಗಳಿಗೆಯಲ್ಲಿ ರದ್ದು ಪಡಿಸುವ ಮಹಾನು 
ಭಾವರೂ ಇಲ್ಲದಿಲ್ಲ . ಟಿಕೆಟ್ ಸಿಗದಿದ್ದರೆ ನಾಳೆ ಅಥವಾ ನಾಡಿದ್ದಿನ ಎರಡು 
ಟಿಕೆಟ್ ತೆಗೆದು ಅತ್ತೆಯನ್ನು , ಅಲೋಕನನ್ನು ಇದೇ ಬಾಡಿಗೆ ಕಾರಿನಲ್ಲಿ ಹಿಂದಿ 
ರುಗಿಸಿದರಾಯಿತು. ಅವನು ತನ್ನ ಸಲಹೆಯನ್ನು ಹೇಳುತ್ತ ಅವಸರದಲ್ಲಿ ಪ್ರಶ್ನಿಸಿದ : 

“ ಈಗ ನಿಂತ ಕಾಲಿನಲ್ಲಿ ನಮ್ಮ ಜೊತೆ ಹೊರಡಲು ಸಿದ್ಧರಿದ್ದೀರಾ, ಅತ್ತೆ ? ”. 

ಯಮುನಕ್ಕನಿಗೆ ಅರೆಗಳಿಗೆ ಅಲೋಚಿಸುವುದಕ್ಕೂ ಸಮಯವಿಲ್ಲ . 
ಅಲೋಕನ ಒಳಿತಿಗಾಗಿ ಹೊರಡುವುದು ಅನಿವಾರ್ಯ. ಉಟ್ಟ ಬಟ್ಟೆಯನ್ನು 
ಬದಲಿಸಿ ಸೊಸೆ ತುಂಬಿಸಿಕೊಟ್ಟ ಬಟ್ಟೆ ಚೀಲದೊಂದಿಗೆ ಕಾರು ಏರಿದರು . 
ವರದರಾಜು ಅವಸರದಲ್ಲಿ ಹೊರಟ ಹೆಂಡತಿಯ ಕಿವಿಯಲ್ಲಿ ಪಿಸುಗುಟ್ಟಿದರು ಮೆಲ್ಲನೆ : 
“ನನಗಾಗಿ ಎರಡೇ ದಿನಗಳಲ್ಲಿ ಓಡಿ ಬರಬೇಡ! ” 

ಶೇಖರ ನಿರೀಕ್ಷಿಸಿದ್ದು ಹುಸಿಯಾಗಿರಲಿಲ್ಲ. ಸಮಯಕ್ಕೆ ಸರಿಯಾಗಿ ಯಾರೋ 
ಒಬ್ಬರು ಟಿಕೆಟನ್ನು ರದ್ದು ಪಡಿಸಲು ಬಂದುದರಿಂದ ಸಮಸ್ಯೆ ಮುಗಿಯಿತು ಅಲ್ಲಿಗೆ. 
ಮಗಳನ್ನು ಬೀಳ್ಕೊಡುವ ವ್ಯಥೆಯಲ್ಲಿದ್ದ ಯಮುನಕ್ಕನಿಗೆ ಇಂದು ಅನಿರೀಕ್ಷಿತ 
ಪ್ರಯಾಣ. 


ಅಂಧೇರಿಯಲ್ಲಿ ಮೂರುಕೋಣೆಗಳ ಎಲ್ಲ ಆಧುನಿಕ ಸೌಕರ್ಯಗಳಿರುವ ಸೊಗ 
ಸಾದ ಮನೆ. ಇಂತಹುದೇ ಎಂಟು ಮನೆಗಳಿರುವ ದೊಡ್ಡ ಕಟ್ಟಡದಲ್ಲಿ ಎರಡನೇ 
ಅಂತಸ್ತಿನಲ್ಲಿರುವ ಮನೆ ಇವನದು. ಜನನಿಬಿಡವಾದ ಸ್ಥಳ, ರೈಲ್ವೇ ಸ್ಟೇಷನ್‌ಗೆ 
ತೀರಾ ಸವಿಾಪ, ಹಣ್ಣು ತರಕಾರಿಯ ಮಾರ್ಕೆಟ್ನ ಹತ್ತಿರ, ಕಂಪೆನಿಯವರು 
ಕೊಟ್ಟ ಮನೆಯಾದುದರಿಂದ ಅವರ ಅನುಕೂಲತೆಗೆ ತಕ್ಕಂತೆ ಇರಬೇಕಾದ್ದು 
ಮುಖ್ಯ . ಬೇರೆ ಮನೆಗೆ ಬೇಕಿದ್ದರೆ ಹೋಗಬಹುದು. ಆದರೆ ಕಂಪೆನಿ ಆ ಹೊಣೆ 
ಯನ್ನು ಹೊರಲಾರದು, ಅಷ್ಟೆ . 

ಐದು ವರ್ಷ ಅಮೆರಿಕದ ನೀರುಂಡ ಸ್ಮಿತಾಳಿಗೂ ಮುಂಬಯಿ ಹೊಸದು. 
ಕಟ್ಟಡದಲ್ಲಿ ವಾಸಿಸುವ ಇತರ ಕುಟುಂಬಗಳ ಪರಿಚಯವಾಗಬೇಕು. ಅವರೆಲ್ಲ 
ಶೇಖರನ ಕಂಪೆನಿಯವರೇ . ಆದುದರಿ ದ ನಿಧಾನವಾಗಿ ಪರಿಚಯ ಬೆಳೆದೀತು. 
ಸ್ಮಿತಾ ವಾಚಾಳಿಯಲ್ಲ. ಹಾಗೆಂದು ಮಾತಿಲ್ಲದೆ ಮೌನವಾಗಿರಲಾರಳು . ಸ್ನೇಹಿತೆ 
ಯರು ಬೇಕು. ಆದರೆ ಅವರಿಲ್ಲದೆ ಬದುಕುವ ಕಲೆಯೂ ಅವಳಿಗೆ ತಿಳಿದಿದೆ. ನೆರೆ 
ಹೊರೆಯವರನ್ನು ಹಚ್ಚಿಕೊಳ್ಳಬೇಕು, ಸ್ನೇಹ- ಆತ್ಮೀಯತೆಯಲ್ಲಿರಬೇಕು ಎಂದು 


ಅಲೋ 
ಅಮೆರಿಕದಲ್ಲಿದ್ದಾಗ ಅವಳಿಗೆಂದೂ ಅನ್ನಿಸಿರಲಿಲ್ಲ . ಮನೆ ನೀರವವೆನಿಸಿದ ದಿ 
ಸುಮ್ಮನೆ ಒಂಟಿಯಾಗಿ ತಿರುಗುವುದೂ ಕಷ್ಟ , 

ಹೊಸ ಸ್ಥಳ, ಹೊಸ ಮನೆಗೆ ಬಂದಾಗ ಹೊಸ ಮಹಿಳೆಯರ ಪರಿಚ೦ 
ಮಾಡಿಕೊಳ್ಳಲು ಅವಳಾಗಿ ಮುಂದಾಗಲಿಲ್ಲ. ಆದರೆ ಎರಡು ದಿನಗಳಲ್ಲಿ ಇರಿ 
ಕಟ್ಟಡದ ಎಲ್ಲ ಕುಟುಂಬಗಳೂ ಅವಳಿಗೆ ಪರಿಚಯವಾಗಿಹೋದವು. ಅವ 
ಸಂಸಾರ ಬಂದ ದಿನವೇ ಸಾಯಂಕಾಲ ಗೌಂಡ್ ಫ್ಲೋರ್‌ನಲ್ಲಿ ವಾಸಿಸುತ್ತಿರ 
ರಾಧಾಬಾಯಿ ಅವರ ಮನೆಯಲ್ಲಿ ಹಾಜರು. 

- ಸುಮಾರು ಸ್ಮಿತಾಳ ಪ್ರಾಯದ, ಕುಬ್ಬ ಶರೀರದ ರಾಧಾಬಾಯಿ ಮೂರ 
ಮಕ್ಕಳ ತಾಯಿ - ಎರಡು ಹೆಣ್ಣು , ಒಂದು ಗಂಡು. ಪತಿಗೆ ಶೇಖರನ ಕಂಪೆನಿಯ 
ದೊಡ್ಡ ಹುದ್ದೆ . ಆರ್ಥಿಕ ತೊಂದರೆಗಳಿಲ್ಲದಿದ್ದರೂ ಮನೆಯಲ್ಲಿ ನಾಲ್ಕು ಚಿಕ 
ಮಕ್ಕಳಿಗೆ ಇಂಗ್ಲಿಷ್ ಪಾಠ ಹೇಳಿಕೊಡುತ್ತಿದ್ದಾಳೆ, ಬೆಂಗಳೂರು ತಾಯಿಯ 
ಯಾದರೂ ಮದುವೆಯಾಗಿ ಮುಂಬಯಿಗೆ ಬಂದು ನೆಲೆಸಿದ್ದಾಕ್ಷಣ, ಪಾಪ 
ಕನ್ನಡ ಮರೆತುಹೋಗುತ್ತಿದೆಯಂತೆ. ತುಂಬಾ ವಾಚಾಳಿ. ತಾನಾಗಿಯೇ 
ಸ್ಮಿತಾಳ ಪರಿಚಯ ಮಾಡಿಕೊಂಡಳು. ತನ್ನ ನ್ಯೂ ಪರಿಚಯಿಸಿಕೊಂಡಳು 
ಅಲೋಕನ ಗಲ್ಲ ತೀಡಿ, ತಲೆ ಸವರಿ, “ ನಮ್ಮನೆಗೆ ಬಾ. ನಿನ್ನಷ್ಟೇ ದೊಡ್ಡವನಾದ 
ತುಂಟಪೋಕರಿ ಇದ್ದಾನೆ. ಇಬ್ಬರೂ ಆಡಬಹುದು” ಎಂದಳು, 

“ ಆದರೆ ಸ್ಮಿತಾ, ನನ್ನ ಮಗ, ಅದೇ ಈ ವರ್ಷಕ್ಕೆ ಆರು ತುಂಬಿತು. ಫಸ್ಟ್ 
ಸ್ಟಾಂಡರ್ಡ್‌ನಲ್ಲಿ ಓದಿದ್ದಾನೆ. ಇಡೀ ದಿನ ಪುಸ್ತಕದ ಹುಳು, ಆಡೋದುಬೇಡ 
ಟಿ. ವಿ. ನೋಡೋದು, ಗೆಳೆಯರ ಸಂಗ ಬೇಡ; ಹೋಗಲಿ, ಮಾತೂ ಬೇಡ 
ನಾನೆಷ್ಟು ಬಾರಿ ಹೇಳಿ೭ನೆ, ಮಗಾ, ಹೀಗೆ ಓದಬೇಡ' ಅಂತ . ಎಲ್ಲಿ ಕೇಳಾ 
ಅವನು, ಹೇಳಿ, ನಿಮ್ಮ ಮಗ ಅವನಿಗೆ ಆಡೋದಕ್ಕೆ ಕಲಿಸಬೇಕು. ” 

ಇನ್ನೊಬ್ಬಳು ರಾಯಚೂರಿನ ತರುಣಿ ಅನುರಾಧ. ಎರಡು ವರ್ಷಗಳ ಹಿಂತೆ 
ಮದುವೆಯಾಗಿ ಇಲ್ಲಿಗೆ ಬಂದವಳು. ಎಂಟು ತಿಂಗಳ ಮಗು ಇದೆ. ಮನೆಯ 
ಹೊಲಿಗೆ, ಕಸೂತಿಯ ಕ್ಲಾಸು ತೆರೆದಿದ್ದಾಳೆ. ಬೊಗಸೆಗಂಗಳ ಆಕರ್ಷಕ ನಿಲುವಿ 
ಈ ಹರೆಯದ ತರುಣಿಗೆ ಮಾತು ಕಡಿಮೆ . ಆದರೆ ಸ್ನೇಹಮಯಿಯ ತೆ ತೋರಿಸುವ 
ವ್ಯಕ್ತಿತ್ವ . “ನಿಮ್ಮ ಬ್ಯಾಸ್ , ಅಲೋಕನ ಯಾವುದೇ ಉಡುಪು ಇರಲಿ, ಹೊಲಿದ 
ಕೊಡೇನೆ. ಮಾಮೂಲು ಇಲ್ಲಿ ದರ್ಜಿಗಳು ತೆಗೆದುಕೊಳ್ಳುವ ಹಣಕ್ಕಿಂತ ಎರಡ 
ರೂಪ: ಯಿ ನನ್ನದು ಕಡಿಮೆ ” ಎಂದಳು ತನ್ನ ಪರಿಚಯದೊಂದಿಗೆ . 

“ ಅದಕ್ಕೇನಂತ. ರೂಪಾಯಿ ಪ್ರಶ್ನೆ ನನಗಿಲ್ಲ . ಮಾಮೂಲು ದರ್ಜಿಗಳಿಗಿಂ 
ಎರಡು ರೂಪಾಯಿ ಜಸ್ತಿ ಕೊಡೋದಕ್ಕೆ ನಾನು ಸಿದ್ದ . ಆಗಾಗ ಬರಾ ಇರ 

ನನ್ನ ಅಮ್ಮನಿಗೂ ಮುಂಬಯಿ ಹೊಸದು ” ಎಂದಳು ಸ್ಮಿತಾ ಅವಳ ಕೈ ಕುಲುಕಿ. 

| ಕಟ್ಟಡದಲ್ಲಿ ಉಳಿದವರು ಗುಜರಾಥಿ, ಸಿಂಧಿ, ಮರಾಠಿ - ಹೀಗೆ ಹಲವು 
ಬಗೆಯ ಕುಟುಂಬಗಳು, ಯಮುನಕ್ಕನಿಗೆ ಎರಡೇ ದಿನಗಳಲ್ಲಿ ಬೇಸರ ತಂದಿತು 
ಮುಂಬಯಿ , ಮೂರುಕೋಣೆಗಳ, ಸದಾಕಾಲ ಮುಚ್ಚಿ ಕೊಂಡಿರುವ ಮನೆ ಉಸಿರು 
ಕಟ್ಟಿಸಿತು. ಅವರನ್ನು ಶೇಖರ ಬಂದ ಮರುದಿನದಿಂದಲೇ ಕೆಲಸಕ್ಕೆ ಹಾಜರಾಗಿದ್ದ 
ನಸುಕು ಆರೂವರೆಗೆ ಹೊರಟುಹೋದರೆ ಹಿಂದಿರುಗುವುದು ರಾತ್ರಿ ಎಂಟು ಗಂಟೆಗೆ. 
ಅತೆಯೊಡನೆ ಮಾತಿಗೂ ಸಮಯವಿಲ್ಲ. 

* ಇನ್ನೊಂದು ತಿಂಗಳಲ್ಲಿ ನಾನು ಇಲ್ಲೇ ಎಲ್ಲಿಯಾದರೂ ನೌಕರಿ ಹುಡುಕು 
ತೇನೆ. ಅಮ್ಮಾ ” ಮನೆಯ ಸಾಮಾನುಗಳೆಲ್ಲ ಓರಣವಾದಮೇಲೆ ಅಂದಳು 
ಸ್ಮಿತಾ, “ ದಿನವೆಲ್ಲ ಒಬ್ಬಳೇ ಏನು ಮಾಡಲಿ ??” 

“ ಯಾಕೆ ? ನಿನಗೆ ಮಗ ಇದ್ದಾನಲ್ಲವೇ ? ” 

“ ಇನ್ನೇಲೆ ಅವನೂ ಶಾಲೆಗೆ ಹೋಗ್ತಾನೆ. ಅಮೆರಿಕದಲ್ಲಿದ್ದಾಗ ಒಂದು 
ದಿನವೂ ಸುಮ್ಮನಿದ್ದವಳಲ್ಲ. ಅಲ್ಲೊಂದು ಖಾಸಗಿ ಕಂಪೆನಿಯಲ್ಲಿ ಕೆಲಸದಲ್ಲಿದ್ದೆ . 
ಗೊತ್ತಾ ನಿನಗೆ ?? 

“ ಆಗ ಮಗುವಿರಲಿಲ್ಲ. ಈಗ ಇವನಿದ್ದಾನೆ, ಇನ್ನೊಂದು ಬೇಗ ಆದರೆ....? ” 

( ಇಷ್ಟು ಬೇಗ! ನಾವು ಒಂದೇ ಮಗು ಸಾಕು ಎಂದುಕೊಂಡಿದ್ದೇವೆ. 
ಇಬ್ಬರಾದರೆ ಇಂದಿನ ದಿನಗಳಲ್ಲಿ ಕಷ್ಟ . ” 

“ ಅದು ನಿನ್ನ ಇಷ್ಟ , ಆದರೆ ಕಷ್ಟ ಎನ್ನ ಬೇಡ, ಮಕ್ಕಳಪ್ರೀತಿ ವಾತ್ಸಲ್ಯ 
ಇದ್ದಾಗಲೇ ನಮ್ಮ ಜೀವನಕ್ಕೆ ಒಂದು ಅರ್ಥವೂ ಇರುತ್ತದೆ. ” 

“ಮಕ್ಕಳು ಇಲ್ಲದಿದ್ದರೆ ಜೀವನಕ್ಕೆ ಅರ್ಥ ಇಲ್ಲ ಎನ್ನುತ್ತೀಯಾ?” 
- “ ಇಲ್ಲ ಎನ್ನಲಿಲ್ಲ. ನೀನು ಇವನನ್ನು ಬಿಟ್ಟು ಕೆಲಸಕ್ಕೆ ಹೋದರೆ ಯಾರ 
ಆರೈಕೆಯಲ್ಲಿ ಇವನಿದ್ದಾನೆ ? ಮಕ್ಕಳು ಒಂಟಿಯಾಗಿ ಬೆಳೆದರೆ ಅವರ ಭವಿಷ್ಯಕ್ಕೂ 
ಒಳ್ಳೆಯದಲ್ಲ . ” 

ಸ್ಮಿತಾ ಪಕಪಕನೆ ನಕ್ಕುಬಿಟ್ಟಳು. “ನೀನೊಂದು ಶುದ್ದ ಗುರು ! ” 

ಯುಮುನಕ್ಕ ಮತ್ತೆ ಉತ್ತರಿಸಲಿಲ್ಲ. ಈಗಿನವರ ನಡವಳಿಕೆಗಳು ವಿಚಿತ್ರ 
ವಾಗಿ ತೋರುತ್ತವೆ ಅವರಿಗೆ ಅಲೋಕ ಈಗಲೂ ತಂದೆತಾಯಿಯರೊಂದಿಗೆ 
ಸಲುಗೆ ಬೆಳೆಸಿಲ್ಲ. ಅಪ್ಪ - ಅಮ್ಮ ' ಎಂದೂ ಕರೆದಿಲ್ಲ. ಎಷ್ಟು ಬಾರಿ ಹೇಳಿದರೂ 
ಹೊರಳದು ನಾಲಿಗೆ 

ಸೆಪ್ಟೆಂಬರ್ ತಿಂಗಳ ಕೊನೆಯ ದಿನಗಳು . ಅಲೋಕನನ್ನು ಶಾಲೆಗೆ ಸೇರಿಸು 
ವುದು ಅನಿವಾರ್ಯವಾಗಿದ್ದರೂ ನಡುಸಮಯದಲ್ಲಿಯೇ ಕೆ. ಜಿ . ಕ್ಲಾಸಿಗೆ ಸೇರಿಸಿ 

ಅಲೋ 
ಕೊಳ್ಳುವುದು ಕಷ್ಟಕರ . ಇಲ್ಲಿ ಶಾಲೆಗಳು ಶಿಸ್ತಿನಿಂದ, ಗೊತ್ತಾದ ರೀತಿಯಲ್ಲೆ 
ನಡೆಯುತ್ತಿದ್ದರೂ ಕೆಲವೊಮ್ಮೆ ಕೆಲವು ಕಡೆಗಳಲ್ಲಿ ಹಣ ತಾನುತಾನಾಗಿಯೆ 
ಗೆಲ್ಲುವುದೂ ಇದೆ. ಸ್ಮಿತಾ ಮಗನನ್ನು ಶಾಲೆಗೆ ಸೇರಿಸಿದ್ದು ಹಣದ ಬಲದ ಮೇಲು 
ಕೆ . ಜಿ , ಕ್ಲಾಸಿನ ಮಕ್ಕಳೆಲ್ಲರೂ ನಾಲ್ಕು ವರ್ಷದ ಒಳಗಿನವರು. ಅಲೋ | 
ಅವರೆದುರು ಬಹಳ ದೊಡ್ಡವನು, ವರ್ಷದಲ್ಲಿ ಮತ್ತು ದೇಹದ ಗಾತ್ರದಲ್ಲಿ . ಅದು 
ಕಾ ಸಿನ ಯಾವುದೇ ಮೌಖಿಕ ಪರೀಕ್ಷೆಗೆ ಅನರ್ಹ, ಇಂಗ್ಲಿಷು, ಅಂಕ, ಅಕ್ಷರ 
ಶಬ್ದಗಳೂ ತಿಳಿಯದ ಬೆಪ್ಪ , ನಿಮ್ಮ ಮಗನಿಗೆ ಸೀಟು ಖಾಲಿಯಿಲ್ಲ' ಎಂದಿದ್ದರ 
ಶಾಲಾ ಮುಖ್ಯೋಪಧ ಪಕಿ. 

ಸ್ಮಿತಾ ಅಮೆರಿಕದ ಇಂಗ್ಲಿಷಿಗೆ ನಯ , ವಿನಯದ ಮೆರಗು ನೀಡಿ ಅವರನ 
ಬೆರಗುಮಾಡಿಬಿಟ್ಟಳು. “ಊರಿನಲ್ಲಿ ಬೆಳೆದವ ಹುಡುಗ, ಟ್ಯೂಷನ್ ಕೊಡಿ 
ಆರು ತಿಂಗಳಲ್ಲಿ ಎರಡನೇ ಕ್ಲಾಸಿನ ಮಕ್ಕಳನ್ನು ಮೀರಿಸುವಂತೆ ಮಾಡಬಲ್ಲೆ . ನನ 
ಮೇಲೆ ಭರವಸೆ ಇಡಿ. ” - 

ನೂರರ ಹತ್ತು ನೋಟುಗಳಿಗೆ ಕೊಟ್ಟ ಬೆಲೆ : ಅಲೋಕಕೆ. ಜಿ. ಕ್ಲಾಸಿ 
ದಾಖಲಾದ. ಅವನಿಗೆ ಟ್ಯೂಷನ್ ಕೊಡಲು ರಾಧಾಬಾಯಿ ಸಂತೋಷದಿ೦d 
ಒಪ್ಪಿಕೊಂಡಳು . ಈಗಾಗಲೇ ನಾಲ್ಕು ಮಕ್ಕಳು ಅವಳಿಂದ ಟ್ಯೂಷನ್ ಹೇಳಿ 
ಕೊಳ್ಳುವಾಗ ಇವನೊಟ್ಟ ಹೆಚ್ಚಿನವನಲ್ಲ . ಆದರೆ ಫೀಸು ಮಾತ್ರ ದುಬಾರಿ, ತಿಂ 
ಆಗೆ ನೂರುರೂಪಾಯಿ . ದಿನಕ್ಕೆ ಒಂದೇ ಗಂಟೆ ಪಾಠ . ದಿಟ್ಯೂಢಳಾದಳು ಸ್ಮಿತಾ 
ಕೊಡುವವರಿದ್ದರೆ ಕೇಳುವುದಕ್ಕೂ ಮಿತಿ ಬೇಡವೇ ? 

“ ನಿನ್ನ ಮಗ ತುಂಬಾ ದೊಡ್ಡವನಿದ್ದಾನೆ. ಪ್ರಥಮ ಅಕ್ಷರದಿಂದ ಅಭ್ಯ 
ಮಾಡಿಸುವುದು ಈ ವಯಸ್ಸಿನಲ್ಲಿ ಕಷ್ಟ , ಶ್ರಮವೂ ಅಧಿಕ. ” ರಾಧಾಬಾಯಿಯ 
ಬೆಣ್ಣೆಯಂತಹ ಮಾತಿಗೆ ಮರುಮಾತಿಲ್ಲದೆ ಒಪ್ಪಿದಳು ಸ್ಮಿತಾ, ತಾನೇ ಪಾ 
ಹೇಳಿಕೊಡಬಹುದಿತ್ತು . ಆದರೆ ಆ ಶ್ರಮದ ಕೆಲಸ, ಕಿರಿಕಿರಿ ಅವಳಿಗೆ ಬೇಡ, ಸ 
ಯಾದ ನೌಕರಿ ಸಿಕ್ಕಿದರೆ ಅಲೋಕನ ಟ್ಯೂಷನ್ ಫೀಯನ್ನು ಹೊಂದಿಸಬಹುದು 
ಎಂಬ ಭರವಸೆ . - 

ಮೊದಲನೇ ದಿನವೇ ಅಲೋಕನಿಗೆ ಶಾಲೆ ತಲೆನೋವು. ಯೂನಿಫಾರ 
ಉಡುಪು ಅಸಹನೀಯ , ನೀಲಿ ಚಡ್ಡಿ , ಬಿಳಿ ಅಂಗಿ, ಕುತ್ತಿಗೆಗೆ ಟೈ, ಆದರೆ , ಕಾಲಿ? 
ಬಟ್ಟು, ಕಾಲುಚೀಲದ ಹಿಂಸೆ , ಭಾಷೆ ಅರಿಯದ ಹೊಸ ಪರಿಸರದಲ್ಲಿ ಕಾಸಿನ 
ತನಗಿಂತ ಚಿಕ್ಕವರ ಮಧ್ಯೆ ಪ್ರತಿಷ್ಠಿತನಾದಾಗ ಎಲ್ಲಿಂದಲೋ ನಾಚಿಕೆ ಮತ್ತೊಂದು 
ಅವನನ್ನು ಆವರಿಸಿ ಹಿಡಿಯಾಯಿತು ದೇಹ, ಮುದುಡಿತು ಮನಸ್ಸು . ಎಲ್ಲರ ಚೇಷ್ಟೆ 
ಕುಚೇಷ್ಟೆ , ಅಪಹಾಸ್ಯದ ಧ್ವನಿಗೆ ಸುಲಭದಲ್ಲಿ ಆಹಾರವಾದಾಗ ಕಣ್ಣೀರಿ? 

ಆಿಕೆ 
ಅಭಿಷೇಕ, ಧಡೂತಿ ದೇಹದ, ಆದರೆ ನಗುಮುಖದ ಶಿಕ್ಷಕಿ ತನ್ನ ಪರವಾಗಿ ಮಾತ 
ನಾಡುತ್ತ ಚಿಕ್ಕವರನ್ನು ಗದರಿಸಿದ್ದು ಕೇವಲ ಹಾವಭಾವದಿಂದ ಅರಿತರೂ ಸಮಾ 
ಧಾನ ಸಿಗಲಿಲ್ಲ. ದೂರು ತಂದ ಯಮುನಕ್ಕನ ಬಳಿಗೆ, ಉಡುಪು, ಚೀಲವನ್ನು 
ಎತ್ತಿ ಕುಕ್ಕಿದ ನೆಲಕ್ಕೆ , ಆಮೇಲೆ ಅವರ ತೊಡೆಯಲ್ಲಿ ಮುಖ ಮುಚ್ಚಿ ಬಿಕ್ಕಿ ಬಿಕ್ಕಿ 
ಅತ್ಯ . 
- Gಅಮಾ , ನಾವು ಯಾವಾಗ ಊರಿಗೆ ಹೋಗೋಣ? ” 

ಅವನ ಆರ್ತಧ್ವನಿಗೆ ಬೆಳ್ಳಿ ದರು ಅಜ್ಜಿ , ಇನ್ನೂ ಮುಗಿಯದ ಊರಿನ ಜಪ. 
ಕಣ್ಣಂಚು ತೇವವಾಗಿ ಮೊಮ್ಮಗನ ಆಕೃತಿ ಮಸುಕಾಯಿತು. ಅವನು ಪದೇ ಪದೇ 
ಊರನ್ನೇ ನೆನೆಯುತ್ತ ಅಳುತ್ತಿದ್ದಾನೆ. “ ನನಗೆ ದೀಪಿಕಾ ಜೊತೆ ಆಡಬೇಕು 
ತೋಡಿನ ನೀರಿನಲ್ಲಿ ಈಜಬೇಕು, ಅಪ್ಪ ನನಗೆ ಕೆರೆಯಲ್ಲಿ ಈಜು ಕಲಿಸ್ತೇನೆ ಅಂದಿ 
ದ್ದಾನೆ.” 

* ಅವನ ತಲೆ ನೇವರಿಸಿ ಸಮಾಧಾನ ಹೇಳಲಿಚ್ಚಿಸಿದರು. ಗಂಟಲಿನಲ್ಲಿಯೇ 
ಗೊರಗೊರ ತಾನು ಇಲ್ಲಿಯೇ ಉಳಿಯಬೇಕೆಂದು ಇನ್ನೂ ತಿಳಿದಿಲ್ಲ, ಈ ಹುಡುಗ 
ನಿಗೆ ಕೆಲವು ದಿನಗಳಲ್ಲಿ ನಾವು ಹೊರಟುಹೋದರೆ ಅಲೋಕ ಸಂತೋಷದಿಂದ 
ಇಲ್ಲಿರಬಲ್ಲನೇ ? ನಿನ್ನೆ ಮಗಳೊಂದಿಗೆ ಊರಿಗೆ ಹಿಂದಿರುಗುವ ಪ್ರಸ್ತಾಪ ಮಾಡಿ 
ದಾಗ ಅವಳು ಅಲೋಕನ ಮುಖ ನೋಡಿದೀನಳಾಗಿ ಯಾಚಿಸಿದ್ದಳು. 

“ ಇನ್ನು ಕೆಲವು ದಿನ........ ಅವನು ಸುಮಾರಾಗಿ ನಮ್ಮನ್ನು ಹೊಂದಿ 
ಕೊಳ್ಳುವ ತನಕ ....” 

ಇರಬಹುದಿತ್ತು . ಆದರೆ ಇತ್ತೀಚೆಗೆ ವರದರಾಜುವಿನ ಹದಗೆಟ್ಟ ಆರೋಗ್ಯ 
ದಿಂದಾಗಿ ಯಮುನಕ್ಕನಿಗೆ ಇಲ್ಲಿ ಮುಳ್ಳಿನ ಮೇಲೆ ಕುಳಿತಂತೆ ಚಡಪಡಿಕೆ. ಸೊಸೆ 
ಯದ ರೂ ತಾವು ಪತಿಯೊಡನೆ ಇರಲೇಬೇಕು, ಆಗಲೇ ಸಮಾಧಾನ ಹೊಂದಿ 
ಕೊಳ್ಳುವ ಸ್ವಭಾವವಿದ್ದರೆ ಅಲೋಕನಿಗೆ ಇಲ್ಲಿ ಎರಡೇ ದಿನಗಳಲ್ಲಿ ಸರಿಹೋದೀತು. 

ಮುಂದೆ ನಾಲ್ಕು ದಿನಗಳಲ್ಲಿ ಯಮುನಕ್ಕ ಊರಿಗೆ ಹೊರಟುನಿಂತರು. 
ಅವರನ್ನು ವಿಮಾನದಲ್ಲಿ ಹಿಂದಕ್ಕೆ ಕಳಿಸುವ ಏರ್ಪಾಟು ಮಾಡಿದ್ದ ಶೇಖರ. ಆದರೆ 
ಯಾರೂ ಅಲೋಕನ ಕಿವಿಗೆ ತಲುಪಿಸಲಿಲ್ಲ, ಈ ಸುದ್ದಿಯನ್ನು ಇನ್ನೊಮ್ಮೆ ಅವನ 
ರಂಪಾಟ ನೋಡಬೇಕೆ ? ಹೊರಡುವ ದಿನ ಯಮುನಕ್ಕನಿಗೆ ಕಸಿವಿಸಿ . ಅವನ 
ಕಣ್ಣಪ್ಪಿಸಿಹೋಗುವಂತಾಯಿತಲ್ಲ ? ಅವನು ಮನಸ್ಸಿಲ್ಲದ ಮನಸ್ಸಿನಿಂದ ಶಾಲೆಗೆ 
ಹೊರಟುಹೋದ ಮೇಲೆ ಅವರೂ ಅದೇ ವಿಮನಸ್ಕತೆಯಲ್ಲಿ ಹೊರಟು ನಿಂತವರು 
ಗದ್ಗದಿತರಾಗಿ ಮಗಳ ಕೈಹಿಡಿದರು . 

“ ಅಲೋಕ ತುಂಬಾಮಡಿ. ಅವನ ಮನಸ್ಸಿಗೆನೋವಾಗದಂತೆ ಚೆನ್ನಾಗಿ 


೧೧ 


ಅಲೋ 


ನೋಡಿಕೊಳ್ಳಿ. ” 


ಕೆಲವೊಮ್ಮೆ ನಮ್ಮ ನಿರೀಕ್ಷೆ ಮೀರಿ ಸಮಸ್ಯೆ ಸುಲಭದಲ್ಲಿ ಪರಿಹಾರವಾದಾಗ ಅಚ್ಚರ 
ಯೊಂದಿಗೆ ಅನುಮಾನವನ್ನೂ ತಳೆಯುತ್ತೇವೆ. ಸ್ಮಿತಾಳಿಗೆ ಹಾಗೇ ಆಯಿತು. 
ಯಮುನಕ್ಕನಿಲ್ಲದೆ ಅಲೋಕ ಗಲಾಟೆ ಮಾಡುತ್ತಾನೆಂದೂ , ಈಗಲೇ ಊರಿಗೆ 
ಹೋಗಬೇಕೆಂದು ಹಟ ಮಾಡುತ್ತಾನೆಂದೂ ಚಿಂತಿಸಿದ್ದಳು. ಹಾಗೇನಾದರೂ 
ವಿಪರೀತವಾದರೆ ಮೊದಲು ಸಮಾಧಾನದಿಂದ ಬುದ್ಧಿ ಹೇಳುವುದು . ಅನಂತರ 
ಗದರಿಸಿ ಏಟುಕೊಡುವುದು. ಆಗಲೂ ಸುಮ್ಮನಾಗದಿದ್ದರೆ ತಾನೇ ನಮೌನ ತಳೆಯ 
ಬೇಕು ಎಂದುಕೊಂಡಿದ್ದಳು. ಆದರೆ ಹಾಗೇನೂ ಆಗಲಿಲ್ಲ . ಅಲೋಕನಿಗೆ ಯಾವಾಗ 
ತನ್ನ ಅಜ್ಜಿ ತನ್ನನ್ನು ಬಿಟ್ಟು ಒಬ್ಬಳೇ ಊರಿಗೆ ಹೊರಟುಹೋದಳೆಂಬ ಸತ್ಯ 
ಸಂಗತಿ ತಿಳಿಯಿತೋ ಆಗ ಮುಖ ಕಹಿ ಮಾಡಿಕೊಳ್ಳುತ್ತ ಇನ್ನೊಂದೂ ಮಾತ 
ನಾಡದೆ ತನ್ನ ಚೀಲವನ್ನು ಮೂಲೆಗೆಸೆದು ಬಾಲ್ಕನಿಯಲ್ಲಿ ಬಂದು ನಿಂತುಬಿಟ್ಟ . 

` ಅವನ ಗಂಭೀರ ಮೌನದಿಂದ ಚಕಿತಳಾದ ಸ್ಮಿತಾ ಕೂಡಲೆ ಬಿಸಿಹಾಲನ್ನು 
ಅವನಿಗಾಗಿ ತಂದು ಕೊಡುತ್ತ , “ ಈಗಲೇ ಕುಡಿದುಬಿಡು. ಆಮೇಲೆಟ್ಯೂಷನ್‌ಗೆ 
ಹೋಗಬೇಕಲ್ಲ ” ಎಂದಳು ಮೃದುವಾಗಿ, 

ಅಲೋಕನ ಮುಗ್ಗ ಕಣ್ಣು ಗೊಂಬೆಗಳು ಅವಳತ್ತ ನೋಡುತ್ತ ಏನೋ 
ಒಂದು ಬಗೆಯಾಗಿ ವರ್ತಿಸಿದವು. ಯಮುನಕ್ಕನ ವಿಷಯದಲ್ಲಿ ಅವನು ಚಕಾರ 
* ಎತ್ತಲಿಲ್ಲ, ಕಣ್ಣಲ್ಲಿ ನೀರು ತುಂಬಲಿಲ್ಲ. ಸದ್ಯ ದೇವರು ಒಳ್ಳೆಯ ಬುದ್ದಿ 
ಕೊಟ್ಟನಲ್ಲ' ಎಂದೆನಿಸಿತು ಸ್ಮಿತಾಳಿಗೆ, 
- ರಾಧಾಬಾಯಿಯ ಮನೆಯಲ್ಲಿ ಟ್ಯೂಷನ್ ಮುಗಿಸಿ ಹಿಂದಿರುಗಿ ಬರುವ 
ಮೊದಲೇ ಶೇಖರನೂ ಬಂದಿದ್ದ ಕಂಪೆನಿಯಿಂದ ಹೊರಕೋಣೆಯಲ್ಲಿ ಏನೋ 
ಕೆಲಸ ಅವಸರದಲ್ಲಿ ನಡೆಯುತ್ತಿತ್ತು . ಅಲೋಕ ಕುತೂಹಲದಿಂದ ಅತ್ತ ಬಗ್ಗಿ 
ನೋಡಿದರೆ ಹೊರಕೋಣೆಯ ಮೂಲೆಯನ್ನು ಅಲಂಕರಿಸಿದೆ ಹೊಚ್ಚ ಹೊಸ 
ದಾದ ಟಿ. ವಿ. ಅದನ್ನು ಸರಿಯಾಗಿ ಅಣಿಗೊಳಿಸುತ್ತಿದ್ದಾನೆ ಒಬ್ಬ ಮೆಕ್ಯಾನಿಕ್ 
ಹುಡುಗ, ಶೇಖರ ಅಲ್ಲೇ ಕುಳಿತು ನಿರ್ದೇಶಿಸುತ್ತಿ ದ್ದಾನೆ. ಅವನ ಬಳಿಯಲ್ಲಿ 
ನಿಂತಿದ್ದಸ್ಮಿತಾಳ ಮುಖದ ಮೇಲೆ ದುಗುಡದ ಛಾಯೆ . 

ಟಿ. ವಿ . ತರುತ್ತೇನೆಂದು ಶೇಖರ ಹೇಳಿರಲಿಲ್ಲ ಯಾರಿಗೂ , ತನಗಿಷ್ಟ ಬಂದ 
ಆಕಾರದ ಟಿ. ವಿ. ತಂದಿದ್ದಾನೆ. ಅದು ಅವನ ತಪ್ಪಲ್ಲ. ಸ್ಮಿತಾಗೆ ಬೇಕಾದದ್ದು 
ಆಯತಾಕಾರದ ಟಿ. ವಿ. ಅವನು ತಂದದ್ದು ಚೌಕಾಕಾರದ್ದು . ಅದೇ ಅವಳ ಸಿಟ್ಟು 


ಅಲೋಕೆ 
ನಿಜವಾಗಿಯೂ ಶೇಖರನಿಗೆ ಟಿ. ವಿ. ಮೇಲೆ ಇಷ್ಟವಿಲ್ಲ, ನೋಡಲು ಮೊದಲೇ 
ಸಮಯವಿಲ್ಲ. ಅದು ಇಲ್ಲದಿದ್ದರೆ ತನ್ನ ಘನತೆಗೆ ಕುಂದು ಎಂದು ಆಗಾಗ ಸ್ಮಿತಾ 
ಹೇಳುತ್ತಿದ್ದುದರಿಂದಲೇ ಅವನು ತಂದದ್ದು , ಸುಮ್ಮನೆ ಇಬ್ಬರಲ್ಲಿಯೂ ಬೆಳೆದು 
ಕೊಳ್ಳುತ್ತಾ ಇತ್ತು ಚರ್ಚೆ , ಮೆಕ್ಯಾನಿಕ್ ಹುಡುಗ ಅದನ್ನು ಸರಿಯಾಗಿ ಅಣಿ 
ಗೊಳಿಸಿ ಹೊರಟುಹೋದಮೇಲೆಯೂ ನಿಲ್ಲಲಿಲ್ಲ ವಾದ. ಟಿ. ವಿ. ಯಲ್ಲಿ ಸಿಕ್ಕರ್ 
- ಸರಿಯಾಗಿ ಬರುತ್ತಿತ್ತು . ಅಲ್ಲದೆ ಧ್ವನಿವರ್ಧಕವೂ ಚೆನ್ನಾಗಿತ್ತು . ಮತ್ತೇಕೆ ಇವಳ 
ವಾದವೆಂದು ಅರ್ಥವಾಗಲಿಲ್ಲ ಶೇಖರನಿಗೆ 

- ಈ ಮಧ್ಯೆ ಅಲೋಕ ಹೆಜ್ಜೆಯ ಸದ್ದು ಮಾಡುತ್ತ ಒಳಗೆ ಬಂದದ್ದು , 
ಅವರ ಬಳಿ ನಿಂತಿದ್ದು ಹಾಗೇ ಹೊರಟುಹೋದದ್ದು ಇಬ್ಬರ ಗಮನಕ್ಕೂ 
- ಬರಲಿಲ್ಲ. ಟಿ. ವಿ. ವೀಕ್ಷಣೆಯಲ್ಲಿ ಮುಂದುವರಿದಿತ್ತು ಅವರ ಚರ್ಚೆ, ಊಟದ 
ಸಮಯದಲ್ಲಿ ಅವರ ಚರ್ಚೆ ಬೇರೆಡೆಗೆ ತಿರುಗಿ ಸ್ಮಿತಾ ದುಗುಡದಿಂದಲೇ ತಾನು . 
ನೌಕರಿ ಬೇಟೆಯಲ್ಲಿರುವ ವಿಷಯವನ್ನು ತಿಳಿಸುತ್ತೆ ಅಂದಳು : 

“ ನಾಲ್ಕು ಕಡೆ ನೌಕರಿಗಾಗಿ ಅರ್ಜಿ ಹಾಕಿದ್ದೇನೆ. ಎಲ್ಲಿಯೂ 
ಇಂಟರ್‌ವ್ಯೂಗೆ ಕರೆ ಬಂದಿಲ್ಲ . ಗುರುತು, ಪರಿಚಯವಿಲ್ಲದೆ ಈಗ ನೌಕರಿ ಸಿಗುವುದು 
ಸುಲಭವೇ ? ನಿಮಗೆ ಯಾರಾದರೂ ಪರಿಚಯದವರಿದ್ದರೆ ನನ್ನ ಪರವಾಗಿ 
ಹೇಳಿರಾ ? ” 

ಶೇಖರ ಹುಬ್ಬೇರಿಸಿದ. ತನಗೆ ಈಗಾಗಲೆ ಎರಡು ಸಾವಿರ ರೂಪಾಯಿ 
ಸಂಪಾದನೆಯಿದೆ. ಇನ್ನೂ ಹೆಚ್ಚಾಗುವ ನಿರೀಕ್ಷೆ. ಆದರೂ ಇವಳು ಹೊರಗೆ 
ದುಡಿಯಬೇಕೆ ? ಅಮೆರಿಕದಲ್ಲಿದ್ದಾಗ ಅವಳು ಕೆಲಸ ಮಾಡುವುದು ಅಗತ್ಯ 
ವಾಗಿತ್ತು . ಅಲ್ಲಿನ ಜೀವನಕ್ರಮ , ಜೀವಿಸುವ ಮಟ್ಟ ಆ ತೆರನಾದ್ದು . ಇಲ್ಲಿ ಮಾಡ 
ದಿದ್ದರೂ ನಡೆಯುತ್ತದೆ. ಹಾಯಾಗಿ ಮನೆಯಲ್ಲಿರಬಾರದೇ ಎಂದು ತಾನು 
ತಡೆದರೂ ಕೇಳುವವಳು ಅವಳಲ್ಲ. ಸಂಪಾದನೆಗಿಂತ ಮಿಗಿಲಾಗಿ ಸಮಯ 
ಕಳೆಯುವ ಮಜ ! ಏರಿಸಿದ ಹುಬ್ಬುಗಳನ್ನು ಇಳಿಸದೆ ಕೇಳಿದ : 

“ನೀನು ಎಲ್ಲೆಲ್ಲಿ ಅರ್ಜಿ ಹಾಕಿದ್ದಿ , ತೋರಿಸು ನೋಡೋಣ. ” 

ಅಷ್ಟು ಕೇಳಿದ್ದೇ ತಡ, ಸ್ಮಿತಾ ಊಟವನ್ನೂ ಅರ್ಧದಲ್ಲಿ ನಿಲ್ಲಿಸಿ ತನ್ನ 
ಬ್ಯಾಗನ್ನು ತಂದಳು ಮೇಜಿನ ಬಳಿಗೆ, ಶೇಖರ ಉಣ್ಣುತ್ತಲೇ ಅವಳು ಅರ್ಜಿ 
ಹಾಕಿದ ಕಂಪೆನಿಗಳನ್ನು ಪರಿಶೀಲಿಸಿದ. ಬೇರೆ ಬೇರೆ ಹುದ್ದೆಗಳಿಗಾಗಿ ಹಾಕಿದ 
ಅರ್ಜಿಗಳು, ಅವುಗಳಲ್ಲಿ ಪ್ಲಾಸ್ಟಿಕ್ ಕಂಪೆನಿಯಲ್ಲಿ ರಿಸೆಪ್ಪನಿಸ್ಟ್ ಕೆಲಸಕ್ಕಾಗಿ 
ಹಾಕಿದ ಅರ್ಜಿಯನ್ನು ಎತ್ತಿಕೊಂಡ. ಇದು ಸಿಕ್ಕಿದರೆ ಸ್ಮಿತಾಳಿಗೆ ಗೌರವದ ಕೆಲಸ 

ಆ ಕಪೆನಿಯಲ್ಲಿ ನನ್ನ ಸ್ನೇಹಿತನ ಪರಿಚಯದವರೊಬ್ಬರಿದ್ದಾರೆ. ಹೇಳಿ 

ನೋಡೇನೆ. ಸಿಕ್ಕಿತು ಅ೦ತ ಗ್ಯಾರಂಟಿ ಇಲ್ಲ . ಸಿಕ್ಕಿದರೆ ನಿನಗೆ ಅನಿವಾರ್ಯ 
ವೆಂದಾದರೆ ಹೋಗು. ” 

ಟಿ. ವಿ . ಯಿಂದ ಉಂಟಾದ ಅಸಮಾಧಾನ ಶೇಖರನ ಈಗಿನ ಆಶ್ವಾಸನೆ 
ಯಿಂದ ಸಂಪೂರ್ಣ ಸಿಡಿದುಹೋಯಿತು. ಶೇಖರ ನೌಕರಿಗೆ ಹೋಗುವುದೇ ಅನ 
ಗತ್ಯ ಎಂದು ವಾದಿಸಿದ್ದರೆ ಇನ್ನೊಂದು ಹೊಗೆ ಇಲ್ಲಿ ಏಳುತ್ತಿದ್ದುದು ದಿಟ. ಆದರೆ 
ಈಗ ಹೊಗೆಯ ಬದಲು ಎದ್ದಿತು ನಗುವಿನ ಬಗ್ಗೆ , ಸ್ಮಿತಾ ಮುಖವೆಲ್ಲ ಅರಳಿ 
ಅವನ ತಲೆಗೂದಲನ್ನು ಸವರಿ ಮುತ್ತಿಟ್ಟು , “ಓಹ್ , ನೀವೆಷ್ಟು ಒಳ್ಳೆಯವರು ” 
ಎಂದಳು ನಗುತ್ತ , ಪಕ್ಕನೆ ಅವಳ ದೃಷ್ಟಿ ಅಲ್ಲಿ ಮೇಜಿನ ತುದಿಯಲ್ಲಿ ಕುಳಿತಿದ್ದ 
ಅಲೋಕನತ್ತ ಹರಿದು ಒಂದು ಕ್ಷಣ ಕಸಿವಿಸಿಯಾಯಿತು. ಪಾಪ, ಸರಿಯಾಗಿ 
ಊಟವನ್ನೂ ಮಾಡಲಿಲ್ಲ ಎಂದುಕೊಳ್ಳುವಾಗ ಅವನು ಕೈ ತೊಳೆಯಲು ಎದ್ದು 
ಹೋಗಿದ್ದ . 

ಹೌದು. ಅವರೀಶ್ವರ ವಾದ - ವಿವಾದ, ಸಂತೋಷ- ಸಂಭ್ರಮಗಳ ಮಧ್ಯೆ 
ಅಲೋಕನ ನೆನಪು ಗೌಣವಾಗಿತ್ತು ! ಆ ತುಂಬುಗಣ್ಣಿನ ಮುಗ್ಧ ನೋಟದಲ್ಲಿ 
ಯಾರನ್ನೋ ನಿರೀಕ್ಷಿಸುವ ಭಾವ, ತುಂಬಿ ಬಂದ ಕಣ್ಣೀರಿನಲ್ಲಿ ನೋವಿನ ಆಳ, 
ಹೊರಹೊಮ್ಮುವ ವೇದನೆಯನ್ನು ಗುರುತಿಸುವ ಶಕ್ತಿ ಈ ಮಾತೃಹೃದಯಕ್ಕಿರ 
ಲಿಲ್ಲ . ಅಂತೇ ಅವನು ಹಾಗೆ ಮೌನವಾಗಿ ನಿರ್ಗಮಿಸುವಾಗ ಅವಳು ಯಾವ 
ಸಂವೇದನೆಯ ಗಾಢ ಅಪ್ಪುಗೆಗೂ ಒಳಪಡದೆ ಶೇಖರನತ್ತ ಹೊರಳಿದಳು. 

“ ನಿಮ್ಮ ಸ್ನೇಹಿತ ಆದಷ್ಟು ಬೇಗ ಪ್ಲಾಸ್ಟಿಕ್ ಕಂಪನಿಯ ಮ್ಯಾನೇಜರ್ 
ರನ್ನು ಕಂಡು ಮಾತನಾಡಲಿ , ಆ ಕೆಲಸ ಸಿಕ್ಕಿದರೆ ನಿಮ್ಮ ಸ್ನೇಹಿತನಿಗೆ ಖಂಡಿತ 
ವಾಗಿಯೂ ಒಂದು ಪಾರ್ಟಿ ಕೊಡಿಸೋಣ.” 

ಆ ರಾತ್ರಿ ಟಿ. ವಿ . ಇರುವ ಹೊರಕೋಣೆಯಲ್ಲಿ ಅಲೋಕನಿಗೆ ಮಾತ್ರ 
ಮಲಗಲು ಹಾಸಿತ್ತು ಹಾಸಿಗೆ , ಅಲೋಕನ ಕಣ್ಣುಗಳು ಪ್ರಶ್ನಾರ್ಥಕವಾಗಿ 
ನೋಡಿದವು ಅಲ್ಲೇ ನಿಂತವಳನ್ನು , 

( ಇವತಿ ನಿಂದ ನೀನು ಒಬ್ಬನೇ ಮಲಗಲು ಅಭ್ಯಾಸ ಮಾಡಿಕೋ , ಹೆದರಿಕೆ 
ಯಿಲ್ಲ. ಬದಿಕೋಣೆಯಲ್ಲಿ ನಾವಿದ್ದೇವೆ. ” 

ಈ ಪ್ರೀತಿ ತುಂಬಿದ ಸ್ಮಿತಾಳ ಜೇನಿನ ನುಡಿ ಅವನ ಕಿವಿಗೆ ಕರ್ಕಶವಾಗಿ 
ಕೇಳಿಸಿತು. ಇಷ್ಟು ಹೊತ್ತು ಬಾರದ ದುಃಖ ಒಮ್ಮಿಂದೊಮ್ಮೆಲೆ ಒತ್ತರಿಸಿ ಬಂದು 
ಗಂಟಲು ಕಟ್ಟತು. ಏನೋ ಹೇಳಲು ಬಾಯೆರೆದವನು ತೆಪ್ಪಗಾದ. ಯಮುನಕ್ಕ 
ನಿಲ್ಲದೆ ಒಂದು ದಿನವೂ ಗುಲಗದ ಅವನಿಗೆ ಇದೇನುಘೋರಶಿಕ್ಷೆ ? ಹುಟ್ಟಿನಿಂದಲೇ 
ಅಜ್ಜ ಅಜ್ಜಿಯ ಮಧ್ಯೆ ಮಲಗಿ ಅಭ್ಯಾಸ. ಈಗೀಗದೀಪಕಳೂ ಇದ್ದಾಳೆ ಜೊತೆ 

ಯಲ್ಲಿ. ನಿದ್ರೆ ಬರುವ ತನಕ ಹಿರಿಯರಿಂದ ಕಥೆ ಕೇಳುವ ವಾಡಿಕೆ. ಕೇಳು 
ಕೇಳುತ್ತ ನಿದ್ದೆಗೆ ಜಾರಿಹೋಗುತ್ತದೆ ಆ ಜೀವ. ಆಮೇಲೆ ಯಾವಾಗ ಕೋಳಿ 
ಕೂಗಿ ಬೆಳಕು ಹರಿಯುತ್ತದೋ ತಿಳಿಯದು. ಪ್ರಫುಲ್ಲಿತ ಮನಸ್ಸಿಗೆ ಅದೇನು 
ಚೈತನ್ಯ ! ಆ ಪ್ರೀತಿಯ ಹೊದಿಕೆಯಲ್ಲಿ ಕಪಟ, ವಂಚನೆಗಳಿಲ್ಲ. ನಿಷ್ಕಳಂಕ 
ಹೃದಯಕ್ಕೆ ನೋವಿನ ಬರೆಯಿಲ್ಲ. ಜೀವನ ಹೀಗೇ ಇರುತ್ತದೆ ಎಂಬ ಭ್ರಮೆಯ 
ಲೋಕ ಅದು. 

ಈಗ ಬದಲಾದ ಚಿತ್ರ . ಅವನಿಗೆ ಭೂತ, ಪ್ರೇತಗಳ ಹೆದರಿಕೆ ಮೊದಲಿ 
ನಿಂದಲೂ ಇಲ್ಲ. ಆ ಛಾಯೆ ಬಾರದಂತೆ ಬೆಳೆಸಿದ್ದಾರೆ ಯಮುನಕ್ಕ . ಇಲ್ಲಿ ರಾತ್ರಿ 
ಯೆಂದರೆ ಹಗಲಿಗಿಂತ ವಿಶೇಷ ವ್ಯತ್ಯಾಸವಿಲ್ಲ . ಹಗಲನ್ನೂ ನಾಚಿಸುವ ವಿದ್ಯುತ್ 
ದೀಪದ ಬೆಳಕು. ಆದರೂ ಜೀವದಲ್ಲಿ ಪುಕಪುಕು. ಇಲ್ಲಿ ನಿಂತವಳು ಒಳಗೆ 
ಕುಳಿತವನು ತನ್ನ ವರಲ್ಲ, ಪರಕೀಯರು. ಅಮ್ಮ ತನ್ನನ್ನು ಇಲ್ಲಿ ಇವರ ಮಧ್ಯೆ 
ಹಾಕಿ ತಾನೊಬ್ಬಳೇ ಯಾಕೆ ಹೋದಳು ? 

ಹೊದಿಕೆಯನ್ನು ಕಿತ್ತೆಸೆದು ತುಟಿ ಕಚ್ಚಿ ಕೊಂಡ. ಸ್ಮಿತಾ ಮತ್ತೊಮ್ಮೆ 
ಹಾಸಿಗೆಯನ್ನು ಸರಿಪಡಿಸಿ ಸ್ವಲ್ಪ ಹೊತ್ತು ಅಲ್ಲೇ ಕುಳಿತಿದ್ದು ಒಳಗೆ ಹೊರಟು 
ಹೋದಳು . ಮತ್ತೊಂದು ಕ್ಷಣದಲ್ಲಿ ಮುಚ್ಚಿದ ಬಾಗಿಲು ಅಣಕಿಸಿತು ಅವನನ್ನು , 
ಉಕ್ಕಿ ಬಂದ ಅಳುವನ್ನು ಹತ್ತಿಕ್ಕಿಕೊಂಡ ತನ್ನೊಳಗೆ 

- ಕುಳಿತ ಸ್ಥಳದಿಂದ ತಲೆ ಎತ್ತಿದರೆ ಬಾಲ್ಕನಿಯಲ್ಲಿ ಕಂಡದ್ದು ಇನ್ನೊಂದು 
ಮನೆಯ ದೀಪದ ನೆರಳು, ಮಿಣಕುಹುಳದ ಬದಲು ಬೀದಿದೀಪಗಳ ಸರಮಾಲೆ. 
ತರು- ಲತೆಗಳಿಂದ ಬೀಸುವ ಮಂದಮಾರುತದ ಬದಲು ಎಲ್ಲೆಲ್ಲೂ ಉರಿಸೆಕೆ. 
ಸ್ಥಳೀಯ ರೈಲ್ವೆ ಸ್ಟೇಷನ್‌ನಿಂದ ಲೋಕಲ್ ಗಾಡಿಗಳ ಧಡ್ ಧಡ ಶಬ್ದ . 
ಎದುರು ರಸ್ತೆಯಲ್ಲಿ ಭರದಿಂದ ಹಾದುಹೋಗುವ ವಾಹನಗಳ ಗಲಾಟೆ, ಬೂಂ ' 
- ಎಂದು ಆಗಾಗ ಕಟ್ಟಡವನ್ನೇ ಭೇದಿಸುತ್ತಿದೆ ಎಂಬಂತೆ ವಿಮಾನಗಳ ಅಬ್ಬರ. ಕೆಳಗೆ 

ಯಾರಿಗೋ ಜಗಳವಾಗುತ್ತಿರಬೇಕು, ಅವರ ಏರುಧ್ವನಿಯ ಸ್ವರ. ಜೊತೆಗೇ 
ನಾಲ್ಕಾರು ಬೀದಿನಾಯಿಗಳ ಬೊಗಳುವಿಕೆಯ ಕಚ್ಟ. ಮಧ್ಯರಾತ್ರಿ ಸಮೀಪಿಸಿ 
- ದರೂ ನಿಶ್ಯಬ್ದವಾಗದ ಮುಂಬಯಿ . 

ಈ ಮಧ್ಯೆ ಯಾವಾಗ ನಿದ್ರೆ ಆವರಿಸಿತೋ ತಿಳಿಯಲಿಲ್ಲ. ನಿದ್ರೆಯ ಮಂಪರಿ 
ನಲ್ಲಿ ಬಿಳಿ ಕುದುರೆಯನ್ನೇರಿದ ರಾಜಕುಮಾರಿಯೋರ್ವಳು ಅವನ ಹಾಸಿಗೆ ಬಳಿ 
ನಿಂತು ಮಧುರ ಸ್ವರದಲ್ಲಿ ಜೋಗುಳ ಹಾಡುತ್ತ ಅವನನ್ನು ಮಲಗಿಸುತ್ತಿದ್ದಾಳೆ. 
ಕಥೆ ಹೇಳುತ್ತಿದ್ದಾಳೆ. ಅವಳ ಬಿಸಿ ಅಪ್ಪುಗೆಯ ಹಿತವಾದ ಸ್ಪರ್ಶದಿ ದ ಅಲೋಕ 
ಇನ್ನಾವುದೋ ಸ್ವಪ್ನಲೋಕಕ್ಕೆ ಜಾರಿಕೊಳ್ಳುತ್ತಿದ್ದಾನೆ. ಕುದುರೆ ಅವನನ್ನು , 

ರಾಜಕುಮಾರಿಯನ್ನು ಎಲ್ಲಿಗೋ ಕರೆದೊಯ್ಯುತ್ತಿದೆ. 

ಎಚ್ಚರವಾಗಿ ಕಣ್ಣೆರೆದುನೋಡಿದರೆ ಕುದುರೆಯೂ ಇಲ್ಲ, ರಾಜಕುಮಾರಿಯ 
ಇಲ್ಲ. ಅವನೊಬ್ಬನೇ ಹಾಸಿಗೆಯಲ್ಲಿ, ಮೈ - ಮನ ಎರಡೂ ಜಡ. ಆಗಲೇ ಬೆಳಗಾಗಿರ 
ಬೇಕು. ಶೇಖರ ಅವನು ಏಳುವ ಮೊದಲೇ ಕಂಪೆನಿಗೆ ಹೊರಟುಹೋಗಿದ್ದಾನೆಂದು 
ಆಮೇಲೆ ತಿಳಿಯಿತು. ಸ್ಮಿತಾ ಅವನಿಗೆ ತಿಂಡಿ ಹಾಲು ಕೊಡುತ್ತ : 

( ಬೇಗ ತಿಂಡಿ ತಿಂದು ಓದೋದಕ್ಕೆ ಪ್ರಾರಂಭ ಮಾಡು. ಇನ್ನು ಆರು 
ತಿಂಗಳಲ್ಲಿ ಲೋವರ್‌ ಕೆ. ಜಿ ., ಅಪ್ಪರ್‌ ಕೆ. ಜಿ. ಮುಗಿಸಿ ನೀನು ಫಸ್ಟ್ 
ಸ್ಟಾಂಡರ್ಡ್‌ಗೆ ಸೇರಲೇಬೇಕು ” ಎಂದಳು ಆಜ್ಞೆಯ ಧ್ವನಿಯಲ್ಲಿ. 

ಅಲೋಕಜೋರಾಗಿ ಆಕಳಿಸಿ ಮೈಮುಗಿದ. ಬೆಳಗಿನ ಸುಪ್ರಭ ತದಲ್ಲಿ 
“ ನೀನು ಓದು' ಎನ್ನುವ ಕಟ್ಟಪ್ಪಣೆ, ಊರಲ್ಲಿ ಯಾರೂ ತನಗೆ ಓದು ಎಂದಿಲ್ಲ. 
ಇಲ್ಲಿ ಇದೊಂದು ರಗಳೆ, 

ಆ ದಿನ ಶಾಲೆಗೆ ಹೋಗುವುದಕ್ಕೂ ಮನಸ್ಸಿಲ್ಲ. ಬಿಳಿ ಕುದುರೆಯ ಮೇಲೆ 
ರಾಜಕುಮಾರಿಯ ನೆನಪಾಗುತ್ತಿದೆ. ಆಹ್ , ಎಷ್ಟು ಚೆನಾ ಗಿತ್ತು ಆ ಕುದುರೆ ! 
ಶಾಲೆಗೆ ಹೋದರೆ ಆ ದಿನ ಪಾಠದಲ್ಲಿ ಮನಸ್ಸಿಲ್ಲ. ಇಂಗ್ಲಿಷ್ ಹಾಡನ್ನು 
ಬಾಯಿಪಾಠ ಮಾಡಿಕೊಂಡು ಬಾ ಎಂದಿದ್ದಳು ಶಿಕ್ಷಕಿ. ಇಲ್ಲಿ ನಾಲಿಗೆ ಹೊರಳಲೇ 
ಇಲ್ಲ. ಅಂಕೆಗಳನ್ನು ಬರೆದು ತಾ ಎಂದಿದ್ದರೂ ಪುಸ್ತಕ ಪೆನ್ಸಿಲಿನ ಗುರುತು ಕಾಣದೆ 
ಎಲ್ಲಾ ಖಾಲಿ, ಶಿಕ್ಷಕಿ ಗದರಿಕೊಂಡಳು : “ ಸರಿಯಾಗಿ ಮನಸ್ಸಿಟ್ಟು ಅಭ್ಯಾಸ 
ಮಾಡಿಕೊಂಡು ಬಾ . ” 

ರಾಧಾಬಾಯಿ ಮನೆಯ ಟ್ಯೂಷನ್‌ನಲ್ಲಿಯೂ ಇದೇ ಹಾಡು, ಇಂಗ್ಲಿಷ್ 
ಅಕ್ಷರಮಾಲೆ ಮತ್ತು ಅಂಕೆಗಳನ್ನು ಬರೆಯಲು ಕಲಿಸುತ್ತಿದ್ದರೂ ಅಲೋಕತಪ್ಪು . 
ಮಾಡುವುದೇ ಅಧಿಕ. ನಿನ್ನೆ ಅಂಗೈ ಮೇಲೆ ಬೆತ್ತದ ರುಚಿ ತೋರಿಸಿ ಕೈಹಿಡಿದು 
ಹತ್ತು ಬಾರಿ ಅಕ್ಷರಗಳನ್ನು ಬರೆಯಿಸಿದ್ದಳು. ರಾಧಾಬಾಯಿ ನಾಲ್ಕು ಬಾರಿ ಮನೆ 
ಯಲ್ಲಿ ಬರೆದು ತರುವಂತೆ ಹೇಳಿದ್ದಳು. ಈ ದಿನ ಮತ್ತೆ ಅದೇ ತಪ್ಪು . 
ರಾಧಾಬಾಯಿಗೆ ಮೊದಲೇ ಸಹನೆ ಕಡಿಮೆ . ಬಲ ಅಂಗೈ ಮೇಲೆ ಎರಡು ಬಾರಿ 
ಬಿದ್ದಿತು ಏಟು. 

- “ ಒಂದು ವಾರದಿಂದ ಕಲಿಸ್ತಾ ಇದ್ದೇನೆ, ಎರಡಕ್ಷರವನ್ನು ಸರಿಯಾಗಿ 
ಬರೆಯಲು ಬಾರದು ನಿನಗೆ, ದನ ಕಾಯೋದಕ್ಕೆ ಯೋಗ್ಯನಾಗಿದ್ದೀಯ. ಬ. 
ಇನ್ನೊಮ್ಮೆ . ” 

ಅಂಗೈ ಉರಿಯಿಂದ, ಉರಿಯುವ ಮನಸ್ಸಿನಿಂದ ಅವಳು ಹೇಳಿದಂತೆ ಬರೆ 
ನಾಲ್ಕು ಸಲ. ಆದರೆ ಅಂಕೆ ಬರೆಯುವಾಗ ಮತ್ತೆ ತಪ್ಪಿತು. ಮತ್ತೆ ಅಂಗೈ ಮೇ 

ಏಟಿನ ರುಚಿ, ಕೆಂಪಾದ ಅಂಗೈ ತಿಕ್ಕಿಕೊಳ್ಳುತ್ತಿದ್ದಂತೆ ಗದರಿದಳು ರಾಧಾಬಾಯಿ . 
“ ಮುಠಾಳ, ನಿನಗೆ ಪಾಠ ಮಾಡುವುದೂ ಒಂದೇ , ಕತ್ತೆಗೆ ಪಾಠ ಮಾಡುವುದೂ 
ಒಂದೇ , ಎಲ್ಲಿ ಅಂಕೆ ಹೇಳು.” 

ಟ್ಯೂಷನ್ ಮುಗಿಸಿ ಮನೆಗೆ ಹಿಂದಿರುಗಿದಾಕ್ಷಣ ಪೆನ್ಸಿಲು, ಪುಸ್ತಕ 
ಮೂಲೆಯನ್ನಪ್ಪಿದವು. ಯಾವಾಗಲೂ ಪ್ರೀತಿಯಿಂದ, ವಾತ್ಸಲ್ಯದ ಸಿಂಚನದಿಂದ 
ತಲೆ ನೇವರಿಸುತ್ತಿದ್ದ ಕೈಗಳಿಗಾಗಿ ಹಾರೈಸಿತು ಅವನ ಮನ. ಇವತ್ತೂ ಶಾಲೆಯ , 
ರಾಧಾಬಾಯಿಯ ದೂರುಗಳು ಎಷ್ಟೋ ಇದ್ದವು. ಯಾರೊಂದಿಗೆ ಹೇಳಿಕೊಳ್ಳು 
ವುದು ? ಯಾರು ಕೇಳ್ತಾ ? ಮುಖ ಊದಿತು ಗಡಿಗೆಯಂತೆ. 

ಅಲೋಕನ ಅಂಗೈ ಮೇಲೆ ಕಾಣಿಸಿದ ಕೆಂಪಾದ ಬರಿಯನ್ನು ನೋಡಿ 
ಸ್ಮಿತಾಳ ಹೃದಯಕ್ಕೆ ಬರೆ ಇಟ್ಟ ತೆ ಚಡಪಡಿಕೆ. ಮಗನಿಂದ ವಿಷಯವನ್ನು ಕೇಳಿ 
ತಿಳಿದವಳು ಓಡಿದಳು ರಾಧಾಬಾಯಿ ಮನೆಗೆ. 

“ ನಿಮ್ಮ ಮಗ ಎಂಟು ದಿನಗಳಲ್ಲಿ ಎರಡಕ್ಷರಗಳನ್ನೂ ಸರಿಯಾಗಿ ನೆನಪಿಟ್ಟು 
ಬರೆಯಲಿಲ್ಲ. ಮುದ್ದಿನಿಂದ ಬೆಳೆದ ಹುಡುಗ ಸ್ವಲ್ಪ ಮೊದ್ದು ಅನ್ನಿ , ಸಣ್ಣದಾಗಿ 
ಬಿಸಿ ಮುಟ್ಟಿಸಿದರೆ ಸರಿಹೋದಾನು ” ಎಂದಳು ಹಗುರವಾಗಿ, 

ರಾತ್ರಿ ಅಲೋಕ ಹಟ ಹಿಡಿದುಬಿಟ್ಟ : “ ನಾನು ಊರಿಗೆ ಹೋಗುವುದು 
ಯಾವಾಗ ? ” 

ಸ್ಮಿತಾ ಅವನ ಬಳಿ ಕುಳಿತು ಮೃದುವಾಗಿ ಭುಜ ಸವರಿದಳು. “ ಯಾವ 
ಊರಿಗೆ ? ಇದು ನಿನ್ನ ಮನೆ ಅಲ್ಲವೆ ? - 

“ಊಹೂಂ, ನಾನು ಅಪ್ಪ , ಅಮ್ಮನ ಹತ್ತಿರ ಹೋಗಬೇಕು. ” 

ಸ್ಮಿತಾ ಹುಬ್ಬೇರಿಸಿದಳು. “ ಎಷ್ಟು ಬಾರಿ ಹೇಳಿದ್ದೇನೆ, ಅವರು ನಿನಗೆ ಅಜ್ಜ , 
ಅಜ್ಜಿ , ನಾನು-ಶೇಖರ ನಿನಗೆ ಅಮ್ಮ , ಅಪ್ಪ , ಇನ್ನೂ ಗೊತ್ತಾಗಲಿಲ್ಲವೇ ನಿನಗೆ ??? 
ಜೋರಾಗಿ, ಅಗತ್ಯಕ್ಕಿಂತಲೂ ಹೆಚ್ಚಾಗಿ, ಕಿರುಚಿದಳು. 

ಅಲೋಕ ಅವಳ ಅನಿರೀಕ್ಷಿತ ಧ್ವನಿಗೆ ಬೆಚ್ಚಿ ದೂರ ಸರಿದ, “ಊಹೂಂ, 
ನಾನು ಊರಿಗೆ ಹೋಗಲೇಬೇಕು. ನನಗೆ ಇಷ್ಟವಿಲ್ಲ . ” 


ಇಷ್ಟವಿರಲಿ, ಇಲ್ಲದಿರಲಿ, ಇಲ್ಲಿಂದ ಹೋಗುವ ಪ್ರಶ್ನೆ ಅಲೋಕನ ಪಾಲಿಗೆ ಕೇವಲ 
ಕನಸಿನ ಗಂಟು. ಪ್ರತಿನಿತ್ಯ ಶಾಲೆಗೆ ಹೋಗಲೇ ಬೇಕಿತ್ತು . ಅವನಿಗಿಂತ ಚಿಕ್ಕವ 
ರೊಡನೆ ಕುಳಿತು ಕಲಿಯಬೇಕಾಗಿತ್ತು . ತಪ್ಪಿಸಿಕೊಂಡರೆ ಶಿಕ್ಷಕಿಯ ಹದ್ದಿನ ದೃಷ್ಟಿಗೆ 

ಬಲಿ, ಆ ಕೂಡಲೆ ರಿಪೋರ್ಟು ಮನೆಗೆ, ಸ್ಮಿತಾ ಎರಡು ಬಾರಿ ಗದರಿಸಿದ್ದಾಳೆ 

( ಚೆನ್ನಾಗಿ ಓದದೇ ಹೋದರೆ ನಿನಗಿಂತ ಚಿಕ್ಕವರು ಮೇಲಿನ ಕ್ಲಾಸಿಗೆ 
ಹೋಗ್ತಾರೆ. ನೀನು ಇದೇ ಕ್ಲಾಸಿನಲ್ಲಿ ಕೂಚಪ್ಪ , ಆಮೇಲೆ ಇನ್ನೂ ಚಿಕ್ಕವರು 
ಬಂದಾಗ ದೊಡ್ಡವನಾದ ನಿನ್ನನ್ನು ಚೆನ್ನಾಗಿ ಹಾಸ್ಯಮಾಡ್ತಾರೆ. ಅದಿನ್ನೂ ಅನ 
ಮಾನ . ” 

ಅವನಿಗೆ ಅದನ್ನು ಯೋಚಿಸಿಯೇ ಹೆದರಿಕೆ, ಈಗಿರುವ ಮಕ್ಕಳೊಂದಿಗೆ 
ಈಗೀಗ ಹಳಬನಾಗಿದ್ದು ಅವರೂ ಅವನನ್ನು ಚೇಷ್ಟೆ ಮಾಡುವುದನ್ನು ನಿಲ್ಲಿಸಿ 
ಸ್ನೇಹದಿಂದನೋಡುತ್ತಿದ್ದಾರೆ. ಇದೇ ಕ್ಲಾಸಿನಲ್ಲಿ ನಪಾಸಾಗಿ ಉಳಿದುಹೋದರೆ 
ಹೊಸಬರಿಗೆ ತಾನೊಬ್ಬ ಹಾಸ್ಯದ ವಸ್ತು . ಹೀಗಾಗಿ ಕಲಿಯುವುದರತ್ತ ಮನಸ್ಸು 
ತೊಡಗಿಸುವುದು ಅನಿವಾರ್ಯ. ಇಂಗ್ಲಿಷ್ ಅಕ್ಷರಮಾಲೆಗಳೊಂದಿಗೆ ಅಂಕೆಗಳು, 
ಕೆಲವು ಪದ್ಯಗಳು ಚೆನ್ನಾಗಿ ಬರುತ್ತಿವೆ. ಶಿಕ್ಷಕಿಯಿಂದಲೂ , ರಾಧಾಬಾಯಿ 
ಯಿಂದಲೂ ಶಿಕ್ಷೆ ಇತ್ತೀಚೆಗೆ ಕಡಿಮೆ . 

ಈ ಸಮಯದಲ್ಲಿಯೇ ಊರಿನಿಂದ ಬಂದಿತ್ತು . ವರದರಾಜುವಿನ ಕಾಗದ. 
ಅದರಲ್ಲಿ ಅಲೋಕನ ಸಹಗೆಳೆಯರ ವಿಷಯವನ್ನೂ , ದೀಪಿಕಾಳ ತುಂಟತನವನ್ನೂ 
ವಿಶದವಾಗಿ ಬರೆಯುತ್ತ , “ ಅಲೋಕನಿಗೆ ಕ್ರಿಸ್‌ಮಸ್‌ ರಜೆ ಸಿಕ್ಕಿದಾಕ್ಷಣ ಊರಿಗೆ 
ಕರೆದುಕೊಂಡು ಬಾ ” ಎಂದೂ ತಿಳಿಸಿದ್ದಾರೆ. ಸ್ಮಿತಾ ಮಗನಿಗೆ ಕಾಗದವನ್ನು ಓದಿ 
ಹೇಳಬೇಕಾಯಿತು. ಕಾಗದ ಬರೆದದ್ದು ಕನ್ನಡದಲ್ಲಿ. ಅದು ಮುದ್ದಾದ ಅಕ್ಷರ 
ಗಳಲ್ಲಿ ಬರೆದಿದ್ದರೆ ಹೇಗಾದರೂ ಅಲೋಕಜೋಡಿಸಿ ಓದುತ್ತಿದ್ದ. ಮೋಡಿ 
ಅಕ್ಷರ ಅರ್ಥವಾದೀತೇ ? ಆದರೂ ಅದನ್ನು ತಿರುಗಿಸಿ ತಿರುಗಿಸಿ ನೋಡುತ್ತ ಕುಣಿ 
ದಾಡಿದ. ತನ್ನನ್ನು ಕ್ರಿಸ್‌ಮಸ್ ರಜೆಯಲ್ಲಿ ಬರಬೇಕೆಂದಿದ್ದಾರೆ. ಹೋಗುವು 
ದಂತೂ ಸತ್ಯ . ಆಮೇಲೆ ಇಲ್ಲಿಗೆ ಬರಲೇಬಾರದು. ಹೇಗಾದರೂ ತಪ್ಪಿಸಿಕೊಂಡು 
ಉಳಿದುಬಿಡಬೇಕು, ಊರಿನಲ್ಲಿ . 

ಅಲೋಕನಿಗೆ ಈಗಲೂ ತಂದೆಯೊಡನೆ ಸಲುಗೆ ಕಡಿಮೆ . ಸ್ಮಿತಾ ಜೊತೆ 
ಹೊಂದಿಕೊಂಡಷ್ಟೂ ಅವನಿಂದ ದೂರ ಸರಿದಿದ್ದಾನೆ. ಅವನ ಬೇಕು- ಬೇಡಗಳ 
ಅಗತ್ಯತೆಯನ್ನು ಸೂಕ್ಷ್ಮವಾಗಿ ಗಮನಿಸುವ ಸ್ಮಿತಾ ಅವಳಿಗರಿಯದಂತೆ ತನ್ನ ವನ 
ನಡುವಣ ಅಂತರವನ್ನು ಕ್ರಮೇಣ ಕಡಿಮೆ ಮಾಡಿಕೊಳ್ಳುತ್ತಿದ್ದಾಳೆ. ಪ್ರೀತಿ 
ವಾತ್ಸಲ್ಯದ ಬೆಸುಗೆ ನಿಧಾನವಾಗಿ ಬಿಗಿಗೊಳ್ಳುತ್ತಿದೆ. ಆದರೆ ಶೇಖರನಿಂದ ಇದು 
ಇನ್ನೂ ಸಾಧ್ಯವಾಗಿಲ್ಲ . ಎಳೆ ಮನಸ್ಸನ್ನು ತನ್ನತ್ತ ಒಲಿಸಿಕೊಳ್ಳುವ ವಿದ್ಯೆಯಲ್ಲಿ 
ಪಾಪ, ಅವನು ಶತದಡ್ಡ ! ಕಂಪೆನಿಯಲ್ಲಿ ಯಾವಾಗಲೂ ಕೆಲಸದ ಒತ್ತಡ, ಅದು 
ರೊಂದಿಗೆ ಜರ್ಮನ್ ಭಾಷೆಯನ್ನು ಕಲಿಯುತ್ತಿದ್ದಾನೆ. ಸಮಯ ಅತ್ಯಮೂಲ. 


29 


ಅಲೋಕ 
ಅವನ ಪಾಲಿಗೆ ನಸುಕು ಅಲೋಕನಿದ್ದೆಗಣ್ಣನ್ನು ತೆರೆಯುವ ಮೊದಲೇ ಮನೆ 
ಬಿಟ್ಟು ಹೊರಟುಹೋದರೆ ಹಿಂದಿರುಗುವುದು ರಾತ್ರಿ ಎಂಟರ ನಂತರ ; ಕೆಲವೊಮ್ಮೆ 
ರಾತ್ರಿ ಹತ್ತರ ನಂತರ , ಬೇಗ ಬಂದ ದಿನ ಅಲೋಕಟ್ಯೂಷನ್‌ಗೆಹೋಗಿರುತ್ತಾನೆ 
ಅಥವಾ ಮನೆಪಾಠದಲ್ಲಿ ಮಗ್ನ , ಸಂಸಾರದ ಕೆಲವು ವಿಷಯಗಳನ್ನು ಹೆಂಡತಿ 
ಯೊಡನೆ ಚರ್ಚಿಸೋಣವೆಂದರೆ ಇನ್ನೂ ವಸಂಗದ ವಿದ್ಯಾರ್ಥಿಯಂತೆ ತನ್ನ 
ಕೋಣೆ ಸೇರಿದರೆ ಈಚೆಗೆ ಬರುವುದು ಅಪರೂಪ. ಆಧುನಿಕ ಜಗತ್ತು ' ಎಂಬ 
ವಿಷಯದ ಮೇಲೆ ಒಂದು ಬೃಹತ್ ಗ್ರಂಥದ ರಚನೆಯ ಕಾರ್ಯಕ್ಕಿಳಿದಿದ್ದಾನೆ. 
ಕಂಪೆನಿಯ ಕೆಲಸ, ವ್ಯಾಸಂಗದಿಂದಾಗಿ ಲೇಖನದ ಕಾರ್ಯ ಮುಂದೆ ಹೋಗು 
ತಿದೆ. ಬುಧವಾರ ಅವನಿಗೆ ರಜಾ ದಿನ. ಆ ದಿನ ಹೆಚ್ಚಾಗಿ ಮನೆಯಲ್ಲಿದ್ದರೂ 
ಅಲೋಕನೊಡನೆ ಮಾತು ಕಡಿಮೆ . ಸಿನಿಮಾ, ನಾಟಕ , ಇನ್ನಿತರ ಸಭೆ ಸಮಾ 
ರಂಭವೆಂದರೆ ಮಾರು ದೂರ. ಅಪರೂಪಕ್ಕೆ ಹೋದರೂ ತನ್ನತನವನ್ನು ಬಿಟ್ಟು 
ಕೊಡದ ಸ್ವಭಾವ. ಸ್ಮಿತಾಗೆ ಅವಳಿಷ್ಟ ಬಂದಲ್ಲಿ ಹೋಗುವ ಸ್ವಾತಂತ್ರ ಕೊಟ್ಟಿ, 
ದ್ದಾನೆ. ಕೆಲವೊಮ್ಮೆ ರೇಗುತ್ತಿದ್ದಳು ಸ್ಮಿತಾ : 

“ಸಾಯಲಕಾಲ ಸ್ವಲ್ಪ ಹೊತ್ತು ನನ್ನ ಜೊತೆ ಎಲ್ಲಿಗೂ ಹೋಗಲು ಸಾಧ್ಯ 
ವಿಲ್ಲವಲ್ಲ. ಮದುವೆಯಾದ ಪ್ರಾರಂಭದಲ್ಲಿ ನಿಮಗೆ ವ್ಯಾಸಂಗದ ಗೀಳಾಯ್ತು . 
ಈಗ ಬರೆಯುವ ಗೋಳು! ” . 

“ನೀನು ಇಷ್ಟ ಬಂದಲ್ಲಿ ಹೋಗು, ಬೇಡ ಎನ್ನಲಿಲ್ಲ. ” 

“ ಬುದ್ದಿ ಜೀವಿಗಳ ಲಕ್ಷಣವೇ ಹೀಗೆ, ಅವರ ಕೈ ಹಿಡಿದ ಹೆಂಡತಿಗೆ ಸದಾಕಾಲ 
ಗೋಳು. ” 

ಸ್ಮಿತಾಳ ಅತೃಪ್ತಿ ಹೊಗೆ ಕಾರಿದಾಗಲೆಲ್ಲ ಅಲೋಕನ ಮೇಲೆ ಸಿಡಿದು 
ಬೀಳುವುದೂ ಇದೆ. ಕೆಲವೊಮ್ಮೆ ಅವರಿಬ್ಬರ ವಾದ - ವಿವಾದಗಳ ಮಧ್ಯೆ ಇವ 
ನೊಬ್ಬ ಪ್ರಹಾರಕ್ಕೆ ಸಿಗುವ ಬಡಪಾಯಿ . 

- ಈ ಮಧ್ಯೆ ಶೇಖರನ ಸ್ನೇಹಿತನ ಪ್ರಯತ್ನದಿಂದ ಪ್ಲಾಸ್ಟಿಕ್ ಕಂಪೆನಿಯಲ್ಲಿ 
ಸ್ಮಿತಾಳಿಗೆ ರಿಸೆಪ್ಪನಿಸ್ಟ್ ಕೆಲಸ ಲಭಿಸಿತು. ಅವಳ ಸಂತೋಷ- ಸಂಭ್ರಮಕ್ಕೆ 
ಇನ್ನೊಂದು ಕುಚ್ಚು ಸೇರಿಕೊಂಡಿತು. ಕೆಲಸಕ್ಕೆ ಹೋಗುವುದು ದಿಟವಾದ ಮೇಲೆ 
ಅಲೋಕನ ಏರ್ಪಾಟು ಆಗಬೇಕಿತ್ತು . ಕೆ . ಜಿ . ಕ್ಲಾಸಿನೀಂದ ಅವನು ಹಿಂದಿರುಗು 
ವುದು ಮಧ್ಯಾಹ್ನ ಒಂದು ಗಂಟೆಗೆ. ಆಗ ಊಟದ ವ್ಯವಸ್ಥೆಯಾಗಬೇಕು. ಸ್ಮಿತಾ 
ಕಂಪೆನಿಯಿಂದ ಬರುವಾಗ ಸಾಯಂಕಾಲ ಏಳು ಗಂಟೆ ಆಗಬಹುದು. ಅಷ್ಟು ಹೊತ್ತು 
ಅವನ ಗತಿ ? ಇಲ್ಲೆಲ್ಲ ಹೆಂಗಸರಿಗಿರುವ ಸಮಸ್ಯೆ ಇದೇ ತಮ್ಮ ಮಕ್ಕಳನ್ನು 
ಯಾರ ಮೇಲೆ ಬಿಟ್ಟುಹೋಗಬೇಕು ? ಮನೆಯಲ್ಲಿ ಹಿರಿಯರಿದ್ದರೆ ಯಾವುದೇ 

ತಾಪತ್ರಯವಿಲ್ಲ. ಅಥವಾ ಯೋಗ್ಯ ಆಯಾ ದೊರೆಯಬೇಕು. ಈ ಎರಡೂ 
ಸೌಲಭ್ಯಗಳು ಇಲ್ಲದಿರುವ ಕಡೆಗಳಲ್ಲಿ ಮಕ್ಕಳು ತಮ್ಮ ತಾಯಂದಿರು ಕೆಲಸದಿಂದ 
ಹಿಂದಿರುಗುವ ತನಕ ಹೇಗೋ ಹೊತ್ತು ಕಳೆಯುವುದುಂಟು. ಕೆಲವೊಮ್ಮೆ ನೆರೆ 
ಮನೆಗಳೇ ಅವರ ಮನೆ. ಈಗ ಸ್ಮಿತಾ ರಾಧಾಬಾಯಿಯನ್ನು ನೆಚ್ಚಿಕೊಳ್ಳ 
ಬೇಕಾಯಿತು. ಹೇಗೂ ಟ್ಯೂಷನ್‌ಗೆ ಹೋಗುವವನು, ಮಧ್ಯಾಹ್ನದಿಂದ 
ಸಾಯಂಕಾಲದ ತನಕ ಅಲ್ಲಿದ್ದರೆ ಆ ಮೂರು ಮಕ್ಕಳ ತಾಯಿಗೆ ಇವನೊಬ್ಬ 
ಹೆಚ್ಚಾಗಲಾರ. 

- “ ನಾವು ನೆರೆಹೊರೆಯವರು ಇರುವುದು ಯಾತಕ್ಕೆ ಹೇಳಿ ? ಆಪತ್ಕಾಲ 
ದಲ್ಲಿ ಇನ್ನೊಬ್ಬರಿಗೆ ನಮ್ಮ ನೆರವು ಸಿಗಬೇಕು. ನಮ್ಮಿಂದ ಇನ್ನೊಬ್ಬರು ಕೃತಾರ್ಥ 
ರಾಗಬೇಕು. ” ರ ಧಾಬಾಯಿ ಬೆಣ್ಣೆಯಂತೆ ಸವಿನುಡಿಯಾಡಿದಳು . “ ನನ್ನ 
ಮಕ್ಕಳ ಜೊತೆ ಇದ್ದಾನೆ. ಮಧ್ಯಾಹ್ನದಊಟಕ್ಕೆ ಡಬ್ಬಿಯನ್ನು ಕಳುಹಿಸಿಬಿಡಿ. 
ಇಲ್ಲೇ ಊಟ ಮಾಡಿಕೊಳ್ತಾನೆ, ಹೈ ಹೇ ........ ನನಗೆ ಇವನೊಬ್ಬ ಹೆಚ್ಚಲ್ಲ. 
ಆದರೆ ನಿಮಗೆ ಒಬ್ಬನೇ ಮಗ ತಾನೇ ಏನಾದರೂ ಪೌಷ್ಟಿಕಾಂಶದ ಆಹಾರ 
ಕೊಡ್ತಾ ಇದ್ದೀರಿ.... ಅದಕ್ಕೆ ....” 

ಕೃತಕ ನಗುವಿನಲ್ಲಿ ಕುಹಕದ ಛಾಯೆ ಸ್ಮಿತಾಗೆ ಅಸಹ್ಯ ಹುಟ್ಟಿದರೂ 
ಸದ್ಯಕ್ಕೆ ಅಲೋಕನ ಸಮಸ್ಯೆ ಪರಿಹಾರ. ಆದರೆ ಅಲೋಕ ಅವರ ಮನೆಯಲ್ಲಿ 
ಮಧ್ಯಾಹ್ನ ಊಟ ಮಾಡಲು, ಸಾಯಂಕಾಲದ ತನಕ ಕಾಲ ಕಳೆಯಲು ಹಿಂದೇಟ. 
ಹಾಕಿದ. ಅವನಿಗೆ ರಾಧಾಬಾಯಿಯ ಮುಖ ನೋಡಿದರೆ ಹೆದರಿಕೆ . ಒಂದು ತಾಸ. 
ಪಾಠ ಹೇಳಿಸಿಕೊಳ್ಳುವುದೇ ಪ್ರಯಾಸದ ಕಾರ್ಯ ! ಇನ್ನು ಅರ್ಧ ದಿನವೆಲ್ಲ ಅಲ್ಲಿ 
ಇರಬೇಕೇ ? ಸ್ಮಿತಾ ಯಾಕೆ ಕೆಲಸಕ್ಕೆ ಹೋಗುತ್ತಾಳೆ ಎಂದೂ ಅರ್ಥವಾಗಲಿಲ್ಲ 

“ನೀನಿಲ್ಲದೆ ಇದ್ದರೆ ನನಗೂ ಮನೆಯಲ್ಲಿ ಬೇಜಾರು . ಯಾಕೆ ಹೋಗಿ 
ಕೆಲಸಕ್ಕೆ ? ” ಕೇಳಿದ ಮುಖ ಸಣ್ಣ ಮಾಡಿ. 

ಇಷ್ಟು ಹೇಳುವಂತಾದನಲ್ಲ! ಎಂಬ ಹೆಮ್ಮೆಯಲ್ಲಿ ಅವನ ಮುಖ ಸವರಿದಳು 
“ ಸಾಯಂಕಾಲ ಟಿ. ವಿ. ಪ್ರಾರಂಭವಾಗುವ ಮೊದಲೇ ಬಂದುಬಿದ್ದೇನೆ 
ಬೇಸರಿಸಬೇಡ. ” | 

ಸ್ಮಿತಾ ಕಲಸಕ್ಕೆ ಹೋಗಲು ಪ್ರಾರಂಭಿಸಿದಂದಿನಿಂದ ಅಲೋಕನ ದಿನಚ 
ಯಲ್ಲಿ ಬದಲಾವಣೆ, ಮಧ್ಯಾಹ್ನ ಶಾಲೆಯಿಂದ ಸೀದಾ ರಾಧಾಬಾಯಿಯ ಮನೆಗೆ 
ಅಲ್ಲಿ ಹೊರಗಿನ ಕೋಣೆಯಲ್ಲಿ ಸ್ಮಿತಾ ಇರಿಸಿದ್ದ ಊಟದೆ ಕ್ಯಾರಿಯರ್ ಅವ 
ಹಸಿದ ಹೊಟ್ಟೆಗಿಳಿಯಲು ಕಾದಿರುತ್ತದೆ. ಒಂದಗುಳೂ ಕೆಳಗೆ ಬೀಳದಂತೆ ಊ 
ಮಾಡಿ ಏಳಬೇಕು. ಅನಂತರ ಹೊರಕೋಣೆಯ ಸೋಫಾದಲ್ಲಿ ಕುಳಿತುಕೊಳ್ಳಿ 

ಬೇಕು. ಕೆಲವೊಮ್ಮೆ ರಾಧಾಬಾಯಿಯ ಮಕ್ಕಳು ಆಟಕ್ಕೆ ಜೊತೆಗೂಡುತ್ತಾರೆ. 
ಕೆಲವು ಬಾರಿ ತಂದೆಯೊಡನೆ ಅವರು ತಿರುಗಾಟಕ್ಕೆ ಹೋದರೆ ಇವನು ಒಂಟಿ. ರಾಧಾ 
ಬಾಯಿ ಇಲ್ಲದ ದಿನ ಒಬ್ಬನೇ ಮುಚ್ಚಿದಕೋಣೆಯಲ್ಲಿ ಬಂದಿ. ಸಾಯಂಕಾಲ ಏಳು 
ಗಂಟೆಗೆ ಸ್ಮಿತಾ ಬಂದಮೇಲೆರಾಧಾಬಾಯಿಯ ಮನೆಯಿಂದ ಅವನಿಗೆ ಬಿಡುಗಡೆ . 

- ಮೊದಲಿನಿಂದಲೂ ಅಲೋಕ ತುಂಟ ಸ್ವಭಾವದವ. ಮನಸ್ಸನ್ನು ಹಿಡಿತ 
ದಲ್ಲಿರಿಸಿ ಸುಮ್ಮನಿರುವುದೆಂದರೆ ಅವನ ಸ್ವಭಾವಕ್ಕೆ ವಿರೋಧ, ರಾಧಾಬಾಯಿಯ 
ಮನೆಯಲ್ಲಿಯೂ ಏನಾದರೂ ಪೀಕಲಾಟ ಮಾಡುತ್ತಿರಬೇಕು. ಅವಳ ಮಕ್ಕಳೂ 
ಸೇರಿದರೆ ಸೋಫಾದ ಮೇಲೆ ಜಿಗಿಯುವುದು, ಖುರ್ಚಿ ಬೀಳಿಸುವುದು , ಟಿ. ವಿ . 
ರೇಡಿಯೋ ತಿರುಗಿಸುವುದು, ಕೇರಂ ಆಡಿ ಅದರ ಕಾಯಿಗಳನ್ನು ಎಸೆಯುವುದು, 
ಇತ್ಯಾದಿ. ತುಂಟತನಕ್ಕೆ ಲೆಕ್ಕವಿಲ್ಲ . ಹೊರಕೋಣೆ ಅಸ್ತವ್ಯಸ್ತ . ರಾಧಾಬಾಯಿ 
ಒಂದೆರಡು ದಿನ ತನ್ನ ಮಕ್ಕಳ ಮತ್ತು ಅಲೋಕನ ತುಂಟಾಟಗಳನ್ನು ಸಹಿಸಿದಳು. 
ಅನಂತರ ಗದರಿಸಲಾರಂಭಿಸಿದಳು ಅಲೋಕನನ್ನು , ಹೊರಕೋಣೆಯ ಯಾವ 
ವಸ್ತುವನ್ನೂ ಮುಟ್ಟದಂತೆ ತಾಕೀತು ಮಾಡಿಬಿಟ್ಟಳು. ಟ್ಯೂಷನ್ ಸಮಯದಲ್ಲಿ 
ಮಾತ್ರ ಸಿಗುತ್ತಿದ್ದ ಬೆತ್ತದ ಸವಿಯನ್ನು ಆಗಾಗ ಇತರ ಹೊತ್ತಿನಲ್ಲಿಯೂ ಸವಿಯ 
ಬೇಕಾಯಿತು. ಕಾಣದ ಸರಪಳಿಯೊಂದು ಬಿಗಿಯಿತು ಕೈ ಕಾಲನ್ನು ಮುಚ್ಚಿಸಿತು 
ಬಾಯಿಯನ್ನು , ರೆಕ್ಕೆಯಿದ್ದರೂ ಹಾರಲಾರದ ಹಕ್ಕಿಯಂತೆ ಅವನ ಪರಿಸ್ಥಿತಿ. 
ಅದುಮಿಕೊಳ್ಳಲು ಯತ್ನಿಸುತ್ತಿರುವ ಭಾವ - ಭಾಷೆಗಳು ಒಳಗೊಳಗೇ ಪುಟಿಯುತ 
ಹೊರ ಬರಲಾರದೆ ಅವನ ವ್ಯಕ್ತಿತ್ವವನ್ನು ಬದಲಿಸಲು ಹವಣಿಸಿದವು. 


ಹೊರವಲಯದ ಕೆಲಸ ಹೆಚ್ಚು ಪ್ರಿಯವಾಗುತ್ತ ಬಂದಂತೆ ಸ್ಮಿತಾ ತನ್ನ ಮಗನ 
ತೋಂದರೆ, ಅನಾನುಕೂಲತೆಗಳನ್ನು ವಿಶೇಷವಾಗಿ ಪರಿಗಣಿಸಲಿಲ್ಲ . ಬೆಳಿಗ್ಗೆ ಮಾತಿಗೆ 
ಸಮಯ ಸಿಗುವುದು ಅಪರೂಪ. ಸಾಯಂಕಾಲ ಆಯಾಸದ ಶರೀರ ಮತ್ತು ಮನ 
ಸಿಗೆ ಅಲೋಕನ ತುಂಟಾಟಗಳನ್ನು ಸಹಿಸುವ ಶಕ್ತಿ , ತಾಳೆ ಕಡಿಮೆ . ಅಲೋಕ 
ಉತ್ಸಾಹದಿಂದ ಗರಿಗೆದರುವುದು ರಾತ್ರಿ ಹೊತ್ತಿನಲ್ಲಿ, ಶಾಲಾ ದೂರುಗಳನ್ನು , 
ರಾಧಾಬಾಯಿಯ ಕಿರಿಕಿರಿಯನ್ನು ಚಾಚೂ ತಪ್ಪದೆ ವರದಿ ಮಾಡುತ್ತಿದ್ದರೆ ಸ್ಮಿತಾ 
ಮುಖ ಹಿಂಡುತ್ತ ತೆಪ್ಪಗೆ ಕುಳಿತುಕೊ ' ಎಂದಮೇಲೆಸುಮ್ಮನಾಗಬೇಕು. ಓರಣ 
ವಾಗಿರಿಸಿದ ಯಾವ ಸಾಮಾನುಗಳನ್ನೂ ಇಲ್ಲಿ ಮುಟ್ಟುವಂತಿಲ್ಲ . ರಾಧಾಬಾಯಿ 
ಒಂದು ತರಹದಲ್ಲಿ ಅವನನ್ನು ಕಟ್ಟಿಹಾಕಿದ್ದರೆ ಇಲ್ಲಿ ಇನ್ನೊಂದು ತರಹ. ಅವನ 
ಎಳೆ ಜೀವನ ಪುಟಿಯುತ್ತದೆ ಉತ್ಸಾಹದ ಬುಗ್ಗೆಯಂತೆ. ಆದರೆ ಎಲ್ಲೋ ತಡೆ 


ಅಲೋಕ 
ಹಿಡಿಯಲ್ಪಟ್ಟು ಮೊಟಕುಗೊಳ್ಳುತ್ತದೆ. ಅವಳಿಗೆ ವಾರದ ರಜಾದಿನ ಸೋಮವಾರ. 
ಹೀಗಾಗಿ ಆದಿತ್ಯವಾರ ಶಾಲೆಗೆ ಸಿಗುವ ರಜಾ ದಿನವನ್ನು ಅಲೋಕ ಒಬ್ಬಂಟಿಗನಾಗಿ 
ಕಳೆಯಬೇಕು. ಈ ತರಹದ ಬದಲಾವಣೆಯನ್ನು ಒಗ್ಗಿಸಿಕೊಳ್ಳುವುದು ತೀರ 
ಕಷ್ಟವಾಗಿತ್ತು ಅವನಿಂದ. 

ಕ್ರಿಸ್‌ಮಸ್‌ ರಜೆ ದೊರೆತಾಗ ಊರಿಗೆ ಹೋಗಲಿರುವ ಸಂತೋಷಕ್ಕೂ 
ಬಿದ್ದಿತು ಕತ್ತರಿ. ಸ್ಮಿತಾ ಕೆಲಸಕ್ಕೆ ಸೇರಿದ ಹೊಸತು. ರಜೆ ಕೇಳಿದರೂ ಸಿಗುವುದು 
ಕಷ್ಟಕರ . “ ಬೇಸಿಗೆ ರಜೆ ಬಂದಾಕ್ಷಣ ಕರೆದೊಯ್ಯುತ್ತೇನೆ” ಎಂದಳು ಅವನನ್ನು 
ಪುಸಲಾಯಿಸುತ್ತ . 

ದಿನ ಸರಿದಂತೆ ಅಲೋಕನಿಗೆ ರಾಧಾಬಾಯಿ ಮನೆ ಹೆಚ್ಚು ಅಪ್ರಿಯವಾಗ 
ತೊಡಗಿತು. ಮನಸ್ಸು ರೋಸಿದಾಗಲೆಲ್ಲ ಅಲ್ಲಿಗೆ ಹೋಗುವುದನ್ನೂ ನಿಲ್ಲಿಸಿಬಿಟ್ಟ . 
ಕ್ಲಾಸಿನಲ್ಲಿ ಈಗಾಗಲೇ ಇಬ್ಬರು ಹುಡುಗರೊಡನೆ ಬೆಳೆದಿತ್ತು ಸ್ನೇಹ. ಇಷ್ಟ 
ಬಂದಾಗ ಅವರಲ್ಲಿಗೆ ಹೋಗಿಬರುತ್ತಾನೆ. ಇಲ್ಲವಾದರೆ ಸೀದಾ ತನ್ನ ಮನೆಬಾಗಿಲಲ್ಲಿ 
ಕುಳಿತುಕೊಳ್ಳುತ್ತಾನೆ. ಮೊದಲು ಒಂದೆರಡು ಬಾರಿ ರಾಧಾಬಾಯಿ ಅವನನ್ನು 
ಹುಡುಕಿಕೊಂಡು ಬಂದು ಚೆನ್ನಾಗಿ ಹೊಡೆದು : 

“ ನಿನ್ನ ಅಮ್ಮ ನನ್ನ ಮೇಲೆ ಹೊಣೆ ಏರಿಸಿದ್ದಾಳೆ. ನಿನ್ನಿಂದಾಗಿ ನನಗೆ 
ಕೆಟ್ಟ ಹೆಸರು ಬರಬಾರದು ” ಎಂದು ಕರೆದೊಯ್ದಳು. 

ಅವಳ ನಾಲಿಗೆ ಅಲ್ಲಿಗೇ ಸುಮ್ಮನಾಗುತ್ತಿರಲಿಲ್ಲ. ಅವನ ಮೇಲಿನ ಕನಿಕರದ 
ತುತ್ತಿಗೆ ನಂಜಿನ ಲೇಪ, ಕುಹಕದ ನಗೆ, “ ನಿನ್ನ ಅಮ್ಮನಿಗೆ ಬೇರೆ ಕೆಲಸವಿಲ್ಲ. 
ಮುದ್ದಾದ ಮಗುವನ್ನು ಎಲ್ಲೆಲ್ಲಿಯೋ ಬಿಟ್ಟು ನಾಲ್ಕು ಕಾಸಿನ ಆಸೆಗೆ ಹೋಗ 
ಇದ್ದಾಳಲ್ಲ ಹೊರಗೆ ನಿನ್ನ ಅಪ್ಪನಿಗೆ ಏನು ಕಡಿಮೆಯಾಗಿದೆ ? ನಿನ್ನನ್ನು ಅವ 
ಬ್ಬರೂ ಒಂದು ಕಡೆಯಾದರೂ ತಿರುಗಾಟಕ್ಕೆ ಕರೆದೊಯ್ದಿದ್ದಾರಾ ? ಪಾಪ 
ನನಗೆ ನೋಡಿಯೇ ಕರುಳು ಕಿತ್ತು ಬರುತ್ತದೆ. ” 

ಒಳಿತು- ಕೆಡಕನ್ನು ನಿರ್ಣಯಿಸಲಾಗದ ಮುಗ್ಧ ಹುಡುಗನಿಗೂ ರಾಧ 
ಬಾಯಿಗೂ ಮಾತುಗಳು ನಿಜವೆನ್ನಿಸುತ್ತಿತ್ತು . ಆದರೆ ಅದನ್ನು ಹೊರಹಾಕು 
ತಿಳಿಯದೆ ತೊಳಲಾಟ. ಅವಳಿಂದ ತಪ್ಪಿಸಿಕೊಳ್ಳಬೇಕು ಎಂದು ಹವಣಿಸುತ್ತಿದ್ದದ 
ಈ ಕುಹಕದ ನುಡಿಗಾಗಿ, ಇದಾವುದನ್ನೂ ಅರಿಯದ ಸ್ಮಿತಾ ನಿಶ್ಚಿಂತಳಾಗಿದ್ದಳು 

ಆದರೆ ಒಂದು ಸಾಯಂಕಾಲ ಕೆಲಸದಿಂದ ಹಿಂದಿರುಗಿದಾಗ ನೋಡುತ್ತಾ 
ಅಲೋಕಮನೆ ಬಾಗಿಲಿಗೆ ಒರಗಿ ಅಲ್ಲೇ ನಿದ್ದೆ ಹೋಗಿದ್ದಾನೆ! ಯಾವಾಗಲು 
ಉಡುಪು ಬದಲಿಸಿ ಆಮೇಲೆ ರಾಧಾಬಾಯಿ ಮನೆಗೆ ತೆರಳಿ ಅಲೋಕನನ್ನು ಈ 
ತರುವುದು ವಾಡಿಕೆಯಾಗಿತ್ತು . ಇವತ್ತು ಅಲೋಕನ ಸ್ಥಿತಿಯನ್ನು ಗಮನಿ 


ಇದ ತಪ್ಪಿಸಿಕೊಳ್ಳಯದ 
ಸ್ಮಿತಾಇನೋಡುತ್ತಾ 


ಅಲೋಕ 


ಕರೆ ನೀನೇ ನನ್ನ ಓಖಕ್ಕೆ 
ಅಪ್ಪ 
ಅಲೋಕನನ್ನು 
ಕುಂದಿತ 


ಸೀದಾ ಓಡಿದಳು ಕೆಳಗೆ . 
- ಆಲೋಕ ಬರಲಿಲ್ಲವೇ ?” ಕೇಳಿದಳು ಬಾಗಿಲಿನ ಹೊರಗೆ ನಿಂತು. 

“ ಇಲ್ಲವಲ್ಲ ? ” ರಾಧಾಬಾಯಿ ಯಾವ ಆತಂಕವಿಲ್ಲದೆ ಅಂದಳು. “ನಿಮಗೆ 
ಹೇಳಬೇಕು ಅಂದುಕೊಂಡಿದ್ದೆ . ಅಲೋಕಈಗೀಗ ಇಲ್ಲಿಗೆ ಸರಿಯಾಗಿ ಬಾ 
ಇಲ್ಲ. ಸಾಯಂಕಾಲ ಎಲ್ಲೆಲ್ಲೋ ತಿರುಗಿ ಕಾಟಾಚಾರಕ್ಕೆ ಟ್ಯೂಷನ್‌ಗೆ ಬರು 
ತಿದ್ದಾನೆ. ಇವತ್ತು ನಾನು ಅವನ ಮುಖವನ್ನೂ ಕಂಡಿಲ್ಲ. ” 

“ಎಲ್ಲಿ ಹೋದ ಅಂತ ನೋಡಬಾರದಿತ್ತೇ ?” 

“ ನಾನೇನು ನಿಮ್ಮ ಕೆಲಸದ ಆಳು ಅಂದುಕೊಂಡಿರಾ ? ಅಷ್ಟು ಕಾಳಜಿ 
ಇದ್ದರೆ ನೀವೇ ನೋಡಿಕೊಳ್ಳಿ. ” 

ನೇರವಾಗಿ ಮುಖಕ್ಕೆ ರಪ್ಪೆಂದು ಬಿದ್ದ ಹೊಡೆತ, ಮರುಮಾತಿಲ್ಲದೆ 
ಮೇಲೇರಿ ಬಂದು ಬಾಗಿಲ ಬೀಗ ತೆರೆದು ಅಲೋಕನನ್ನು ಎಬ್ಬಿಸಿದಳು. ನೋಡಿ 
ದರೆ ಹುಡುಗ ಬಹಳ ಕ್ಷೀಣಿಸಿದ್ದಾನೆ ಈ ದಿನಗಳಲ್ಲಿ, ಕರುಳು ಚಿಂದಿತು. ತನ್ನ 
ಮಗುವಿನ ಆರೈಕೆಯನ್ನು ಇನ್ನೊಬ್ಬರಿಗೆ ಒಪ್ಪಿಸಿ ನಿಶ್ಚಿಂತಳಾದದ್ದು ತನ್ನ ತಪ್ಪು . 
ಒಬ್ಬಳು ಕೆಲಸದ ಹುಡುಗಿ ಸಿಕ್ಕಿದರೆ ? 

ಮುಂದೆ ಒಂದು ವಾರದಲ್ಲಿ ಹದಿನೈದು ವರ್ಷದ, ಶ್ಯಾಮಲ ಎಂಬ ಹೆಸರಿನ 
ತೆಳ್ಳಗೆ ಬೆಳ್ಳಗಿರುವ ಒಬ್ಬಳು ಮರಾಠಿ ಹುಡುಗಿ ಮನೆಗೆಲಸಕ್ಕೂ , ಅಲೋಕ 
ನನ್ನು ನೋಡಿಕೊಳ್ಳುವುದಕ್ಕೂ ಸಿಕ್ಕಿದಳು . ಹೇಳಿದ ಕೆಲಸವನ್ನು ಅಚ್ಚು ಕಟ್ಟಾಗಿ 
ಮಾಡುವ ಅವಳದು ನಗುಮುಖ . ಸ್ಮಿತಾ ಅರ್ಧ ಮಾಡಿದ ಕೆಲಸವನ್ನು ಬೆಳಿಗ್ಗೆ 
ಅವಳು ಪೂರ್ಣ ಮಾಡುತ್ತಾಳೆ. ಮಧ್ಯಾಹ್ನ ಅಲೋಕಶಾಲೆಯಿಂದ ಬಂದಮೇಲೆ 
ಅವನಿಗೆ ಬಡಿಸಿ ತಾನೂ ಉಣ್ಣುತಾಳೆ. ಸಾಯಂಕಾಲ ತರಕಾರಿಗೆ, ಗಿರಣಿಗೆ, 
ಹಾಲಿನ ಕೇಂದ್ರಕ್ಕೆ ಹೋಗುತ್ತಾಳೆ. ಸ್ಮಿತಾ ಬಂದಮೇಲೆ ಅವಳ ದಿನದ ಕೆಲಸಕ್ಕೆ 
ವಿರಾಮ , ಹತ್ತಿರದಲ್ಲೇ ಮನೆಯಿದೆ, ಹೊರಟುಹೋಗುತ್ತಾಳೆ. 

ಸ್ಮಿತಾಳಿಗೆ ಇನ್ನೂ ಅನುಕೂಲವೇ ಆಯಿತೆನ್ನಬಹುದು . ಅಲೋಕನ 
ಹೊಣೆಗಾರಿಕೆಯೊಂದಿಗೆ ಮನೆಕೆಲಸದ ರಗಳೆ ಪುಟ್ಟ ಹುಡುಗಿಯ ಕೊರಳಿಗೆ. 
ಇದರಿಂದ ಆರಾಮದ ಸುಖೀಜೀವನಕ್ಕೆ ಒತ್ತು ನೀಡಿದಂತಾಯಿತು. ಅವಳಿಗೆ 
ಕೊಡುವ ಐವತ್ತು ರೂಪಾಯಿ ಸಂಬಳ ಒಂದೇ ತಿಂಗಳಲ್ಲಿ ಏರಿತು ಎಪ್ಪತ್ತೈದಕ್ಕೆ . 

ಶ್ಯಾಮಲಳ ನಗುಮುಖದ ಹಿಂದೆ ಇನ್ನೊಂದು ಮುಖವಿದೆಯೆಂದು ಪಕ್ಕನೆ 
ಯಾರಿಗೂ ತಿಳಿಯದು. ಚಿಕ್ಕಂದಿನಿಂದಲೇ ತಾಯಿಯನ್ನು ಕಳೆದುಕೊಂಡ ಈ 
ತಬ್ಬಲಿ ಹುಡುಗಿ ಮಲತಾಯಿಯ ಕಪಿಮುಷ್ಟಿಯಲ್ಲಿ ಬೆಳೆದವಳು .ಪ್ರೀತಿ ವಾತ್ಸಲ್ಯ 
ಗಳನ್ನು ಕಾಣದ ಜೀವ, ತಂದೆಗೆ ಅವಳ ಮೇಲೆಕನಿಕರವಿದ್ದರೂ ಅಲ್ಲಿ ಪ್ರೀತಿಯ 


ಅಲೋಕ 
ಸೊಗಸಿಲ್ಲ . ಮಲತಾಯಿಯದು ದಂಡನೆಯ ಬಾಣ, ಆಗಾಗ ಪತಿ- ಪತ್ನಿಯರಲ್ಲಿ 
ನಡೆಯುವ ಚಕಮಕಿಗೆ ಶ್ಯಾಮಲ ಬಲಿಪಶು . ಇಬ್ಬರಲ್ಲಿ ಯಾರು ರೇಗಿದರೂ 
ಕೊನೆಗೆ ಮೊನಚುಬಾಣ ತಿರುಗುವುದು ಶ್ಯಾಮಲಳ ಮೇಲೆ, ಹೀಗೆ ಇಬ್ಬರ 
ಮಧ್ಯೆ ಸಾಕಷ್ಟು ಗಾಸಿಗೊಂಡವಳು. ವಿದ್ಯೆಯ ಬದಲು ಚಿಕ್ಕಂದಿನಿಂದ ಕೆಲಸಕ್ಕೆ 
ತಳ್ಳಿದ್ದಾಳೆ ಮಲತಾಯಿ ಕೆಲಸ ಮಾಡಿಮಾಡಿ ಜಡ್ಡುಗಟ್ಟಿವೆ ಕೈಗಳು. ಎಳೆ 
ಕಂಗಳಲ್ಲಿ ಜಗತ್ತಿನಸೊಗಸನ್ನು ಸವಿಯುವ ಬದಲು ತುಂಬಿದ್ದ ಆಳವಾದ ನೋವು, 
ಕೌರ್ಯ, 
* ಭಾಷೆಯ ತೊಡಕು ಕೆಲವು ದಿನ ಅಲೋಕನನ್ನು ಅವಳಿಂದ ದೂರ 
ನಿಸಿದ್ದು ನಿಜ. ಕ್ರಮೇಣ ಇಬ್ಬರೂ ಪರಸ್ಪರ ಹೊಂದಿಕೊಂಡರು, ಇಷ್ಟ ಪಟ್ಟರು. 
ಅಲೋಕನಿಗೆ ಶಾಲೆಗೆ ಹೋಗುವಾಗ ಅವಳ ಜೊತೆ ಬೇಕು, ಊಟ ಅವಳೇ ಬಡಿಸ 
ಬೇಕು, ಕಥೆ ಹೇ ಬೇಕು. ಅವಳೊಂದಿಗೆ ತನ್ನದೇ ವಿಚಿತ್ರ ಭಾಷೆಯಲ್ಲಿ ಊರ 
ಸುದ್ದಿ ಹೇಳಲು ಉತ್ಸುಕ, ಬಾಯ್ದೆರೆದರೆ ಯಮುನಕ್ಕ ಮತ್ತು ವರದರಾಜುವಿನ 
ವಿಷಯ . ದೀಪಿಕಾಳ ನೆನಪು. ಅವಳ ಮಲತಾಯಿಯ ಕೆಟ್ಟ ಗುಣಗಳನ್ನು ಹೇಳಿ! 
ಕೊಳ್ಳುತ್ತ ತನ್ನ ಸ್ನೇ ಸಮಾಧಾನ ಮಾಡಿಕೊಳ್ಳುತ್ತಾಳೆ. ಒಂದು ಅನಾಥ ಪ್ರಜ್ಞೆ , 
ಅರಿಯದ ಸಂವೇದನೆ, ಅನುಕಂಪದ ಎಳೆ ಅವರೀಶ್ವರನ್ನೂ ಹತ್ತಿರಕ್ಕೆ ಸೆಳೆಯು 
ತಿದ್ದವು. 

ಇದೇ ಸಮಯದಲ್ಲಿ ಸುಳ್ಯದಿಂದ ಶೇಖರನ ತಂದೆತಾಯಿಯ ಆಗಮನ, ಮಗು 
ಸಂಸಾರ ಹೂಡಿದಮೇಲೆ ಬರುತ್ತಿರುವುದು ಇದೇ ಮೊದಲ ಭಾರಿ. ಪುಟ್ಟ ಮನೆ 
ತುಂಬಿತು ಹಿರಿಯರಿಂದ ನಾಲ್ಕು ದಿನ ರಜೆ ಬರೆದು ಶೇಖರ ಅವರನ್ನು ಮುಂಬಯಿ 
ಯೆಲ್ಲ ಸುತ್ತಾಡಿಸಬೇಕೆಂದು ಯೋಚಿಸಿದ್ದ . ಆದರೆ ವಿದೇಶದಿಂದ ಯಾರೋ 
ನಾಲ್ವರು ಗಣ್ಯಮಹನೀಯರು ಬಂದುದರಿಂದ ಕಂಪೆನಿಯಲ್ಲಿ ಕೆಲಸದ ಒತ್ತಡ 
ಅಧಿಕವಾಗಿತ್ತು . ಅವರ ಜೊತೆ ವ್ಯವಹಾರವೆಲ್ಲ ಶೇಖರನ ಪಾಲಿಗೆ ಹೀಗಾಗಿ ರಜೆ 
ತೆಗೆದುಕೊಳ್ಳುವ ಮಾತಿರಲಿ, ರಾತ್ರಿ ಬರುವಾಗ ಹನ್ನೊಂದು ಗಂಟೆ. ಸ್ಮಿತಾ.. 
ಹೇಗೊ ಎರಡು ದಿನ ರಜೆಪಡೆದು ಅತ್ತೆಮಾವಂದಿರನ್ನು ಮುಂಬಯಿ ಸುತ್ತಾಡಿಸುವ 
ಹೊಣೆ ಹೊತ್ತಳು. ಬಾಡಿಗೆ ಕಾರು ಮುಂಬಯಿಯ ಮೂಲೆಮೂಲೆ ತಿರುಗಿತು. . 

. ಈ ದಿನಗಳಲ್ಲಿ ಅಲೋಕನಿಗೆ ತಾನು ಊರಿಗೆ ಹೋಗಿದ್ದೇನೆಂಬ ಭ್ರಮೆ... 
ಅಜ್ಜ - ಅಜ್ಜಿಯ ತೊಡೆಯಮೇಲೆ ನಲಿಯದಿದ್ದರೂ , ಅವರ ನೆರಳಿನಂತೆ ಹಿಂಬಾಲಿಸು 
ದಿದ್ದರೂ ಮನಸ್ಸು ಪದೇಪದೇ ಊರಿನ ದಾರಿಯಲ್ಲಿ ಬುಗುರಿಯಂತೆ ಸುತ್ತುತ್ತಿದೆ. 
ನಿಸ್ತೇಜ ಮುಖದಿಂದ ಅವರನ್ನೇ ದಿಟ್ಟಿಸುವಾಗ ಕಳೆದುಕೊಂಡ ಏನನ್ನೋ 
ಒಂದನ್ನು ಹುಡುಕುವ ಯತ್ನ , 


ಅಲೋಕ 

ಹಗಲು ಮಗ-ಸೊಸೆಯಿಲ್ಲದ ಮನೆಯಲ್ಲಿ ಮೊಮ್ಮಗ ಮತ್ತು ಕೆಲಸದ 
ಹುಡುಗಿಯೊಡನೆ ಶೇಖರನ ತಂದೆತಾಯಿಯರಿಗೆ ಹೇಗೆ ಹದಿನೈದು ದಿನಗಳು ಕಳೆದು 
ಹೋದವೆಂದು ತಿಳಿಯಲಿಲ್ಲ. ಅವರ ಪ್ರೀತಿ ತುಂಬಿದ ಹೃದಯದಲ್ಲಿ ಮೊಮ್ಮಗನಿ 
ಗಾಗಿ ಕರುಣೆಯ ಸೆಲೆ ಉಕ್ಕಿತ್ತು . ಅವನು ಬಯಸಿದ ೨ ಟಗೆ , ಉಡುಪು, ಪುಸ್ತಕ 
ಗಳ ರಾಶಿಯನ್ನೇ ತಂದು ಹಾಕಿದರು. ಶ್ಯಾಮಲಳಿಗೂ ದೊರೆಯಿತು ಒಂದು 
ಉಡುಪು ಉಡುಗೊರೆಯಾಗಿ, ಮುಂಬಯಿಯಿಂದ ನಿರ್ಗಮಿಸುವ ಮೊದಲು ಸೊಸೆಗೆ 
ಒಂದು ಮಾತನ್ನು ಹೇಳಲು ಮರೆಯಲಿಲ್ಲ. 

“ಊರಿನಿಂದ ಬರುವಾಗ ಇದ್ದಷ್ಟು ಸಂತೋಷದಿಂದ ಅಲೋಕ ಇಲ್ಲಿಲ್ಲ. 
ಏನೋ ಕೊರತೆಯಿದೆ ಅವನಲ್ಲಿ, ನೀನು ಹಾಳು ಕೆಲಸ ಬಿಟ್ಟು ಅವನನ್ನು ನೋಡಿ 
ಕೊಂಡರೆ ಅವನ ಭವಿಷ್ಯಕ್ಕೆ ಒಳ್ಳೆಯದು.” 


ಯಾವುದೇ ವೈಭವವನ್ನು ಕಾಣದ, ಆಡಂಬರದ ಜೀವನವನ್ನೂ ಯೋಚಿಸದ 
ಶ್ಯಾಮಲಳಿಗೆ ಸ್ಮಿತಾ ಮನೆಯು ಒಂದು ಹೊಸ ಆಯಾಮವನ್ನು ಒದಗಿಸಿ 
ಕೊಟ್ಟಿತು. ಬರುವಾಗ ಬಿದಿರುಕಡ್ಡಿಯಾಗಿದ್ದವಳು ಈಗ ಮೈ ಕೈ ತುಂಬಿ ಗೆಲುವಿನ 
ಬುಗ್ಗೆ . ಅವಳು ಬಂದದ್ದು ಅಲೋಕನನ್ನು ನೋಡಿಕೊಳ್ಳಲು, ಆ ಪ್ರಜ್ಞೆ ಅವಳಲ್ಲಿ 
ಇತ್ತು . ಕ್ರಮೇಣ,ಉದರಸೇವೆ ಹೆಚ್ಚಿದಂತೆ ಸೇವಾ ಮನೋಭಾವ ಕುಗ್ಗುತ್ತ 
ದರ್ಪ, ದಬ್ಬಾಳಿಕೆಗಳು ತಾನುತಾನಾಗಿಯೇ ವಿಜೃಂಭಿಸಿದವು. ಸ್ಮಿತಾ ಮಗನಿ 
ಗಾಗಿ ಹಾಲು, ಹಣ್ಣು , ಜೇನು, ಬಿಸೀಟು, ಇತ್ಯಾದಿ ತೆಗೆದಿರಿಸಿದ್ದರೆ ಅವುಗಳಲ್ಲಿ 
ಹೆಚ್ಚಿನ ಪಾಲು ಅವಳ ಉದರಕ್ಕೆ , ಕೆಲವೊಮ್ಮೆ ಅವನಿಗೆ ಸ್ವಲ್ಪ ಉಳಿಸಬೇಕು 
ಎನ್ನುವುದಕ್ಕೂ ಮರೆವು! ಅವನ ಆಟದ ಸಾಮಾನುಗಳಿಗೆ ಅವಳೇ ಅಧಿಕಾರಿಣಿ ! 
- ಇವಿಷ್ಟೇ ಆಗಿದ್ದರೆ ಹೇಗೋ ಸಹಿಸಬಹುದಿತ್ತು . ಶ್ಯಾಮಲ ಇನ್ನೂ ಎರಡು 
ಹೆಜ್ಜೆ ಮುಂದುವರಿದಳು. ಅವಳ ಮಲತಾಯಿ ಅಲೋಕನಷ್ಟು ವಯಸ್ಸಿರುವಾಗಲೇ 
ಅವಳನ್ನು ಕೆಲಸಕ್ಕೆ ಹಚ್ಚಿ ದಂಡಿಸಿದ್ದಾಳೆ. ಆ ನೋವಿನ ಪ್ರತೀಕಾರದ ಛಾಯೆ . 
ಅದೇ ಅನುಕರಣೆ ಇಲ್ಲಿ! ಮಲತಾಯಿಯ ಕಪಿಮುಷ್ಟಿಯಲ್ಲಿ ಜೀವವಿರಿಸಿ ಬದುಕನ್ನು 
ಕಳೆಯುತ್ತಿರುವ ಈ ಹುಡುಗಿಗೆ ಇನ್ನೊಂದು ಕಡೆ ಸಣ್ಣ ಅವಕಾಶ ದೊರೆತರೆ 
ಸಾಕು, ತನ್ನ ಅಧಿಕಾರವನ್ನು ಪ್ರದರ್ಶಿಸುವ ಅಭಿಲಾಷೆ. ಅಲೋಕನನ್ನು ಹೆಬ್ಬೆರಳ 
ಮೇಲೆ ಕುಣಿಸಲಾರಂಭಿಸಿದಳು . ಅವನು ತನ್ನ ತಟ್ಟೆಯನ್ನು ತಾನೇ ತೊಳೆಯ 
ಬೇಕು, ಕಾಲುಚೀಲಗಳನ್ನು ಒಗೆಯಬೇಕು, ಪುಸ್ತಕವನ್ನು ಜೋಡಿಸಿಡಬೇಕು. 
ಅಷ್ಟೇ ಅಲ್ಲ, ಕೆಲವೊಮ್ಮೆ ಹೊರಗಿನ ಕೋಣೆಯನ್ನು ಬಟ್ಟೆಯಿಂದ ಒರೆಸಬೇಕು. 


ಸುತ್ತು ಹಾಕುವುದನಗಿಂತಲೂ 
ಚಿಕ್ಕ ಕೊಟ್ಟು 

ಅಲೋಕ 
ಆರು ವರ್ಷದ ಪೋರ ತಬ್ಬಿಬ್ಬಾದ, ನೆಲ ಒರೆಸುವುದು ಸಾಮಾನ್ಯದ ಕೆಲಸವೇ ? 

“ ನಿನ್ನ ಅಮ್ಮನ ಹತ್ತಿರ ಹೇಳಿದರೆ ಈಗಲೇ ನಾನು ಕೆಲಸ ಬಿಟ್ಟುಹೋಗಿ 
ಬಿದ್ದೇನೆ. ಆಮೇಲೆ ನೀನೊಬ್ಬನೇ ಇರು ” ಎನ್ನುತ್ತಾಳೆ ಹೆದರಿಸುವ ಧ್ವನಿಯಲ್ಲಿ. 

ಶ್ಯಾಮಲ ಇಲ್ಲದೇ ಹೋದರೆ ತನಗಿನ್ನೂ ಬೇಸರ . ಅವಳು ತನ್ನ ಜೊತೆ 
ಬೇಕೇ ಬೇಕು. ಅಲೋಕ ಅಳುಮೂತಿ ಮಾಡಿ ಅವಳು ಹೇಳುವುದನ್ನೆಲ್ಲ 
ಮಾಡಲು ತಯಾರು, ಅವನ ಮುಗ್ಧತೆಯ ಸಂಪೂರ್ಣ ಲಾಭ ದೊರೆಯಿತು. 
ಶ್ಯಾಮಲಳಿಗೆ. 

ಆ ದಿನ ಮಧ್ಯಾಹ್ನ ಅವರಿಬ್ಬರೂ ವಿವಿಧ ಆಟಿಕೆಗಳನ್ನು ಹರಡಿಕೊಂಡು 
“ ಆಡುತ್ತ ಕುಳಿತಿದ್ದರು ಹೊರಕೋಣೆಯಲ್ಲಿ, ಆಟದ ರೈಲಿಗೆ ಕೀಲಿ ಕೊಟ್ಟಾಕ್ಷಣ। 
ಅದು ಕೋಣೆ ತುಂಬಾ ಸುತ್ತು ಹಾಕುವುದನ್ನು ನೋಡುವುದೇ ಒಂದು ಚೆಂದ. 
ಶ್ಯಾಮಲ ತನ್ನ ವಯಸ್ಸನ್ನು ಮರೆತು ಅಲೋಕನಿಗಿಂತಲೂ ಚಿಕ್ಕವಳಾಗಿ ಕುಣಿ 
ದಾಡಿದಳು ಅದರ ಹಿಂದೆ. ರೈಲು ನಿಂತ ಮೇಲೆ ಇನ್ನೊಮ್ಮೆ ಕೀಲಿ ಕೊಟ್ಟು 
ಅದನ್ನು ಓಡಿಸಬೇಕು. ಒಮ್ಮೆ ಅಲೋಕ ಇನ್ನು ಸಾಕು' ಎಂದಂದು ಬದಿಗಿರಿಸಲು 
ನೋಡಿದ. ಶ್ಯಾಮಲ ಜೋರಾಗಿ ಹಿಡಿದೆಳೆದಳು. ಹಾಗೆ ಎಳೆದ ರಭಸಕ್ಕೆ ಅದರ 
ಡಬ್ಬಿಗಳೆಲ್ಲ ತಪ್ಪಿಹೋದವು. ಅವನ್ನು ಜೋಡಿಸಿದ್ದ ಮಧ್ಯದ ಕೊಂಡಿ ತುಂಡಾ 
ಗಿತ್ತು . ಅಲೋಕ ಅಳುಮುಖ ಮಾಡಿದ. ಮೊನ್ನೆ ತಾನೇ ಅಜ್ಜಿ ಕೊಟ್ಟುಹೋದ 
ರೈಲು ಇಷ್ಟು ಬೇಗ ಹಾಳಾಗಬೇಕೇ ? 

“ನೀನು ತುಂಬ ಹಾಳುಗೇಡಿ. ಅಮ್ಮ ಬರಲಿ ಹೇಳೇನೆಎಲ್ಲಾ . ” | 

ಅಲೋಕ ಅವಳ ಜಡೆ ಹಿಡಿದೆಳೆದು ಗೋಗರೆದ . ( ಇದನ್ನು ಸರಿಪಡಿಸಿ 
ಕೊಡು. ” 

- “ಹೋಗೋ ಆಚೆ.” ಶ್ಯಾಮಲ ಚದುರಿಹೋದ ಡಬ್ಬಿಗಳನ್ನು ಒಂದು 
ಚೀಲಕ್ಕೆ ಸೇರಿಸಿದಳು. “ಸಣ್ಣ ಆಟದ ರೈಲಿಗೆ ದೊಡ್ಡ ಗಲಾಟೆ ನಿಂದು. ಇದು 
ನನಗಿರಲಿ.” 

“ ನನ್ನ ರೈಲು ಅದು. ಎಲ್ಲಿಗೆ ತಗೊಂಡು ಹೋಗೀ ? ” 

“ ನಿನಗೇನು, ಅಪ್ಪ ಅಮ್ಮನಿಗೆ ಹೇಳಿದರೆ ಹೊಸದು ತಂದುಕೊಡ್ತಾರೆ.. 
ಏಯಮ್ , ನಿಮ್ಮ ಅಮ್ಮ ಆಟದ ರೈಲು ಎಲ್ಲಿ ಅಂತ ಕೇಳಿದರೆ ಅದು ಹಾಳಾಗಿತ್ತು 
ಬಿಸಾಡಿದೆ ಅನ್ನ ಬೇಕು, ಕೇಳಿತಾ ?” 

ಅಲೋಕ ಚೀಲವನ್ನು ದಿಟ್ಟಿಸಿದ ಹನಿದುಂಬಿದ ಕಂಗಳಿಂದ ತನ್ನ ರೈಲನ್ನು 
ಅನ್ಯಾಯವಾಗಿ ಅವಳು ಕದ್ದೊಯ್ಯುತ್ತಾ ಇದ್ದಾಳೆ. ಯಾರ ಹತ್ತಿರ ದೂರ 
ಹೇಳಲಿ ? ಅವನಿಗೆ ತಾಯಿಯ ನೆನಪು ಬಂದಿತು. ಈಗೀಗ ಅವಳು ತನಗೆ ಅತೆ. 

ಆಲೋಕ 
ಯಲ್ಲ, ತಾಯಿ ಎಂಬ ಅರಿವು ಬಂದಿದ್ದರೂ ಇನ್ನೂ , “ ಅಮ್ಮಾ ! ” ಎಂದು ಕರೆ 
ಯಲು ಬಾರದು. ಆ ಸಲುಗೆಯಲ್ಲಿ ಏನೋ ಕೊರತೆ. ಅವಳೂ ಶ್ಯಾಮಲ ಬಂದ 
ಮೇಲೆ ಮಗನ ಗಮನವೀಯುವುದೇ ಅಪರೂಪ. “ಊಟ ಮಾಡಿದೆಯಾ ? 
ಹಾಲು ಕುಡಿದೆಯಾ ? ” ಎಂದು ಪ್ರಶ್ನಿಸುವುದೂ ಇಲ್ಲ. 

ಆಟದ ರೈಲು ಕೈತಪ್ಪಿದ ದುಃಖ ಮಾಸುವ ಮೊದಲೇ ಶ್ಯಾಮಲಳ ಹದ್ದಿನ 
ದೃಷ್ಟಿ ಎರಗಿತು ದೊಡ್ಡ ಆಟದ ನಾಯಿಮರಿಯತ್ತ , ಬಿಳಿವರ್ಣದ ರೇಷ್ಮೆ ತುಪ್ಪಳ 
ವಿರುವ ನಾಯಿಮರಿಯ ಬಲಗಿವಿಯನ್ನು ತಿರುಗಿಸಿದರೆ ಸಾಕು, ನಾಲ್ಕು ಕಾಲು 
ಗಳಲ್ಲಿ ಪುಟಪುಟನೆ ಓಡುತ್ತದೆ. ಆಹ್ ! ಅದನ್ನು ನೋಡುತ್ತಿದ್ದರೆ ಅಲೋಕನಿಗೆ 
ಊರಲ್ಲಿರುವ ಟಾಮಿಯ ನೆನಪು. ಯಾವಾಗಲೂ ಅದರ ಕಿವಿ ತಿರುಗಿಸುತ್ತ ಊರ 
ಗುಂಗಿನಲ್ಲಿ ತೇಲುತ್ತಾನೆ. ವರದರಾಜು ಸಾಕಿದ ಬಿಳಿವರ್ಣದ ಜಾತಿನಾಯಿ ಟಾಮಿ 
ಅಲೋಕನ ಅಚ್ಚು ಮೆಚ್ಚಿನ ಸ್ನೇಹಿತ. ದಿನವೆಲ್ಲ ಅದರೊಡನೆ ಆಟ. ಇಲ್ಲಿ ಟಾಮಿ 
ಬದಲು ಈ ಆಟದ ನಾಯಿ ಅವನ ಸ್ನೇಹಿತ . ಈಗಶ್ಯಾಮಲಳಿಗೆ ಅದರ ಮೇಲೆ 
ಕಣ್ಣು ! 

, “ನೀನುಕರ್ಪೂರದ ನಾಯಿಮರಿ, ಗೊಂಬೆ, ಕೋತಿ ಯಾವುದು ಬೇಕೊ 
ತೆಗೆದುಕೊ , ನನ್ನ ಈ ನಾಯಿಮರಿ ನನಗೆ ಬೇಕೇ ಬೇಕು. ” ಕಣ್ಣೀರು ಹಾಕಿದ . 

ಏ ಅಳುಮುಂಜಿ ! ಅಪ್ಪನ ಹತ್ತಿರ ಹೇಳಿ ಇನ್ನೊಂದು ತೆಗೆದುಕೊ . 
ಇದು ನನಗಿರಲಿ. ” ಶ್ಯಾಮಲ ಗಡುಸಾಗಿ ಹೇಳಿದಾಗ ತೆಪ್ಪಗಾದ. 

ಅದೇ ದಿನ ಆ ನಾಯಿಮರಿ ಶ್ಯಾಮಲಳ ಲಂಗದ ಮರೆಯಲ್ಲಿ ಅವಳ ಹಿಂದೆ 
ಹೊರಟುಹೋಯಿತು. ಅಲೋಕ ರಾತ್ರಿ ಊಟವನ್ನೂ ಮಾಡಲಿಲ್ಲ. ಕಂಪೆನಿ 
ಕೆಲಸದಲ್ಲಿ ಸಾಕಷ್ಟು ದಣಿದಿದ್ದ ಸ್ಮಿತಾಸೋಫಾದಲ್ಲಿ ಒರಗಿ ತನ್ನ ಪಾಡಿಗೆ ಟಿ. ವಿ . 
ನೋಡುವುದರಲ್ಲಿ ಮಗ್ನಳಾಗಿದ್ದಳು. ಈ ವಿಷಯ ಹೇಳಲು ಎರಡು ಬಾರಿ 
ಬಾಯ್ದೆರೆದ. ಅಲೋಕನಿಗೆ ಧೈರ್ಯ ಬರಲಿಲ್ಲ . ಹೇಳಿದರೆ ನಾಳೆಯಿಂದ ಶ್ಯಾಮಲಾ 
ಕೆಲಸಕ್ಕೆ ಖೋತಾ, ತನಗೆ ಮತ್ತೆ ರಾಧಾಬಾಯಿ ಮನೆಯೇ ಗತಿಯಾಗಬಹುದು. 
ಆದರೆ ನನ್ನ ನಾಯಿಮರಿ ? ಏನು ಮಾಡಲಿ ? ಅಲೋಕನ ಮನಸ್ಸು ತೊಳಲು 
ತಿದ್ದಾಗ ಕಣಗಳು ಯಾಂತ್ರಿಕವಾಗಿ ಹೊರಳಿದವು ಟಿ . ವಿ. ಪರದೆಯ ಮೇಲೆ. 
ಅಲ್ಲಿ ಬ್ರಿಟನ್‌ನ ಕೆಲವು ಪ್ರಾಣಿ- ಪಕ್ಷಿಗಳ ಸಾಕ್ಷ್ಯಚಿತ್ರ ಪ್ರಸಾರವಾಗುತ್ತಾ 
ಇತ್ತು . ಅಲೋಕನೋಡುತ್ತಿದ್ದಂತೆ ಒಬ್ಬಳು ಬಾಲಕಿ ಮುದ್ದಾದ ಬಿಳಿ ನಾಯಿ 
ಮರಿಯನ್ನು ಎತ್ತಿ ಆಡಿಸುತ್ತಿದ್ದಾಳೆ. ಅರೆ ! ಈ ನಾಯಿಮರಿ ಇಲ್ಲಿ ಹೇಗೆ 
ಬಂದಿತು ? ಇದು ತನ್ನದಲ್ಲವೇ ? ಅಲೋಕ ಟಿ. ವಿ. ಹತ್ತಿರ ಬಂದು ಸಣ್ಣ ಧ್ವನಿ 
ಯಲ್ಲಿ ಚೀರಿದ. 

ಅಲೋಶ 
( ಅಯ್ಯೋ ಅಮಾ ! ಇದು ನನ್ನ ನಾಯಿಮರಿ ! ” 

ಪಕ್ಕನೆ ಬಿಚ್ಚಿದಳು ಸ್ಮಿತಾ, ಅಲೋಕಚೀರಿದ ಸದ್ದಿಗಲ್ಲ, ಅವನು ಮೊದಲ 
ಬಾರಿ ಅವಾ !” ಎಂದು ಕರೆದಿದ್ದಾನೆ! ಕೈಚಾಚಿ ಮಗನನ್ನು ತನ್ನತ್ತ ಎಳೆದ 
ಕೊಂಡಳು . ಅವನ ಕಣ್ಣು ಗಳಿನ್ನೂ ಟಿ . ವಿ. ಪರದೆಯ ಮೇಲೆ, ತುಟಿಗಳು ಸಣ್ಣಗೆ 
ನಡುಗುತ್ತಿವೆ. ಅವನ ತಲೆ ನೇವರಿಸಿ ಏನೆಂದು ಕೇಳಿದಾಗ ಮುಚ್ಚಿಟ್ಟ ವಿಷಯ 
ಹೊರಬಿದ್ದಿತು. ಸ್ಮಿತಾ ಅವುಡುಗಚ್ಚಿ ಆಟಿಗೆಗಳನ್ನೆಲ್ಲ ಹೊರಗೆಳೆದು ಹಾಕಿದಳು. 
ಆಟದ ರೈಲು, ನಾಯಿಮರಿಯಲ್ಲದೆ ಇನ್ನೂ ಎಷ್ಟೊ ಆಟಿಕೆಗಳು ನಾಪತ್ತೆ . .| 

ಮರುದಿನ ಪ್ರವೇಶದ್ವಾರದಲ್ಲಿ ಶ್ಯಾಮಲಳಿಗೆ ಮಂಗಳಾರತಿ, ಸುಳ್ಳನ್ನು 
ಸುಲಭವಾಗಿ ಹೇಳುವ ಆ ಹುಡುಗಿ “ ನಿಮ್ಮ ಮನೆ ವಸ್ತುಗಳನ್ನು ಮುಟ್ಟಿದ್ದರೆ 
ನಿಮಾಣೆ ಅಮ್ಮಾ , ಅವನೇ ಯಾರಿಗೋ ಕೊಟ್ಟಿರಬೇಕು. ಮೊನ್ನೆ ಅವನ 
ಚೀಲದಲ್ಲಿತ್ತು ಆಟದ ರೈಲು. ” 

ಸರಿ, ಶ್ಯಾಮಲಳಿಗೂ ಅಲೋಕನಿಗೂ ಹತ್ತಿಕೊಂಡಿತು ಜಗಳ, ಅವರನ್ನು 
ಬಿಡಿಸಲು ಸ್ಮಿತಾಳಿಗೆ ಎಲ್ಲಿಲ್ಲದ ಸುಸ್ತು , ಯಾರ ಮೇಲೆ ಅನುಮಾನ ತಳೆಯಬೇಕು ? 
ಶ್ಯಾಮಲ ಕದ್ದಿರುವುದು ದಿಟವೆನಿಸಿದರೂ ಈಗಲೇ ಓಡಿಸಿದರೆ ಇನ್ನೊಬ್ಬಳು 
ಅಲೋಕನನ್ನು ನೋಡಿಕೊಳ್ಳಲು ಸುಲಭದಲ್ಲಿ ಎಲ್ಲಿ ಸಿಗುತ್ತಾಳೆ ? ಬಡವರ ಮನ 
ಹುಡುಗಿಗೆ ಸಹಜದ ಆಸೆ, ಅವಳು ಅಲೋಕನನ್ನೇ ಗದರಿಕೊಳ್ಳುತ್ತ , “ ಇಲ್ಲಿರುವ 
ಆಟಿಕೆಗಳು ದುಬಾರಿಯವು. ಯಾರು ಕೇಳಿದರೂ ಕೊಡಬೇಡ” ಎಂದಳು. 

ಸ್ಮಿತಾ ಹೊರಟುಹೋದೊಡನೆ ಶ್ಯಾಮಲ ಕೆಂಗಣ್ಣು ತಿರುಗಿಸುತ್ತ ಅವನ 
ಜುಟ್ಟು ಹಿಡಿದು ಹೂಂಕರಿಸಿದಳು . ಯಾವ ಶಿಕ್ಷೆಯನ್ನು ಅವಳ ಮಲತಾಯಿ 
ಅವಳಿಗೆ ಕೊಡುತ್ತಿದ್ದಳೊ ಅದೇ ಶಿಕ್ಷೆ ಈ ಪುಟ್ಟ ಹುಡುಗನಿಗೆ ಕಿವಿ ಹಿಂಡಿ 
ಗರಗರನೆ ತಿರುಗಿಸಿ ಗೋಡೆಗೆ ತಲೆ ಕುಟ್ಟಿಸಿ ಹೇಳಿದಳು : “ ಹೇಳಬೇಡ ಅಂದರೆ 
ನನ್ನ ಮಾತನ್ನು ಎಲ್ಲಿ ಕೇಳಿದಿ ? ನಾನೇ ಹೋಗಿಬಿದ್ದೇನೆ. ” 

ಅವನ ಕಣ್ಣುಗಳೂ ಕೆಂಪಾಗಿಹೋದವು. ಎದುರುತ್ತರ ಕೊಟ್ಟರೆ ಅವಳು 
ತನ್ನನ್ನು ಬಿಟ್ಟುಹೋಗಬಹುದು ಎಂದೆನಿಸಿ ಮೌನತಳೆದ. 

ಅನಂತರದ ದಿನಗಳಲ್ಲಿ ಮೊದಲಿನ ಸ್ನೇಹ, ಪ್ರೀತಿ ಉಳಿಯಲಿಲ್ಲ . ಶ್ಯಾಮಲ: 
ಯಾವ ಗಳಿಗೆಯಲ್ಲಿಯೂ ತನ್ನ ಮೇಲೆ ಹದ್ದಿನಂತೆ ಎರಗಬಲ್ಲಳು ಎಂದೆನಿಸಿತು. 
ಕ್ರಮೇಣ ಅವಳ ನೆರಳು ನೋಡಿದರೂ ಮೈ ನಡುಕ. ಅವಳು ಗುಟ್ಟಾಗಿ ಅಡಿಗೆ 
ಕೋಣೆಯ ಡಬ್ಬಿಗಳನ್ನು ಖಾಲಿಮಾಡುವುದು ಗಮನಕ್ಕೆ ಬಂದರೂ ಉಸಿರೆತ್ತಲಿಲ್ಲ. 
ತಿಂಗಳ ಸಂಬಳಕ್ಕಾಗಿ ಕೈಚಾಚಿ ನಿಲ್ಲುವ ಅವಳನ್ನು ನೋಡಿದಾಗ ರೂಪಾಯಿ 
ನೋಟನ್ನು ಹರಿದು ಕಿರುಚಾಡಬೇಕೆಂಬ ರೋಷ, ಅಬ್ಬ ! ಅವಳ ಧೈರ್ಯವೇ 


ಅಲೋಕ 

ದಿನೇದಿನೇ ಅಲೋಕಹೆಚ್ಚು ಅಂತರ್ಮುಖಿಯಾದ. 


ಬೇಸಿಗೆ ರಜೆ ಪ್ರಾರಂಭವಾದ ಕೂಡಲೆ ಶೇಖರ ಅಲೋಕನನ್ನು ಊರಿಗೆ ಕರೆದು 
ಕೊಂಡು ಬಂದ. ಸ್ಮಿತಾಳಿಗೆ ರಜೆ ಸಿಗದ ಪ್ರಯುಕ್ತ ಸಮಯವಿರದಿದ್ದರೂ , ಆ 
ಕೆಲಸವನ್ನು ಶೇಖರ ಒಪ್ಪಿಕೊಳ್ಳಬೇಕಿತ್ತು . ಅಲೋಕ ಯಮುನಕ್ಕನನ್ನು 
ನೋಡಿದಾಕ್ಷಣ , “ ಅಮ್ಮಾ !” ಎನ್ನುತ ಚಿಮ್ಮಿ ನೆಗೆದು ಅವರ ಕುತ್ತಿಗೆಯನ್ನು 
ಎರಡೂ ಕೈಗಳಿಂದ ಬಳಸಿಕೊಂಡ. ಹಿಂದೆಂದೂ ಕಾಣದ, ಯಾರೂ ನಿರೀಕ್ಷಿಸದ, 
ನಗೆಯ ಅಲೆಗಳು ಅವನ ಮುಖದಲ್ಲಿ, ಗರ ಬಡಿದವನಂತೆ ನೋಡುತ್ತ ನಿಂತುಬಿಟ್ಟ 
ಶೇಖರ. ಇನ್ನೂ ಮಾಸದ ನೆನಪು. ಈ ಸುಂದರವಾದ, ನಿಷ್ಕಳಂಕ ನಗುವನ್ನು 
ತಾನೆಂದೂ ಮುಂಬಯಿಯಲ್ಲಿ ನೋಡಿದ ನೆನಪಿಲ್ಲ . ಊಹೂಂ, ತನ್ನ ನೆರಳು 
ನೋಡಿದಾಕ್ಷಣ ಮುಖ ತಗ್ಗಿಸಿ ಇನ್ನೊಂದುಕೋಣೆಗೆಹೋಗುತ್ತಾನಲ್ಲವೇ ? 

ಯಮುನಕ್ಕನ ಮೊಮ್ಮಗ ಹೀಗೆ ತಮ್ಮನ್ನು ತಬ್ಬಿಕೊಳ್ಳುತ್ತಾನೆಂದು 
ನಿರೀಕ್ಷಿಸಿರಲಿಕ್ಕಿಲ್ಲ. “ ಅಮಾ , ನಾನು ಬಂದಿದ್ದೇನೆ” ಎಂದಾಗ ಬಾಚಿ ತಬ್ಬಿ 
ಹೂಮುತ್ತನಿರು ಅವನ ಹಣೆಗೆ ನೋಡುತ್ತಾರೆ, ಚಳಿಗಾಲದಲ್ಲಿ ಬೋಳಾದ 
ಮರದಂತೆ ಸೊರಗಿದ ದೇಹ, ಏನೋ ಕೊರತೆ ಕಾಣುವ ಜೀವ. ಸುತ್ತಲೂ 
ನೋಡುತ್ತ ಪ್ರಶ್ನಿಸಿದ : 


ಅವನು ಕೇಳಿದ್ದು ವರದರಾಜುವನ್ನು , ಅಲ್ಲೇ ಇದ್ದ ಶೇಖರ, “ ಯಾಕೆ 
ಕರೆದೆ ? ನಾನಿಲ್ಲೇ ಇದ್ದೇನಲ್ಲ ” ಎಂದಾಗ, “ನೀನಲ್ಲ ! ನಾನು ಕೇಳಿದ್ದು ಅಪ್ಪ 
ನನ್ನು ” ಎನ್ನಬೇಕೇ ? 

ಯಮುನಕ್ಕ ಅಳಿಯನ ಮುಖ ನೋಡಿದರು ಪ್ರಶ್ನಾರ್ಥಕವಾಗಿ, 
* ಯಾವುದೋ ತಪ್ಪಿತಸ್ಥ ಭಾವ ಸುಳಿಯಿತು ಅವನ ಕಣ್ಣುಗಳಲ್ಲಿ ಅಷ್ಟು ಹೊತ್ತಿಗೆ 
ವರದರಾಜುವೂ ಬಂದರು ಅಲ್ಲಿಗೆ, ಉಪಚಾರದ ಮಾತುಕತೆಗಳ ನಂತರ , 

“ ಎಷ್ಟು ದಿನ ಇಲ್ಲಿ ?” ಎಂದು ಕೇಳಿದರು. 
“ ನನಗೆ ಸಮಯವಿಲ್ಲ. ನಾಳೆ ಸುಳ್ಯಕ್ಕೆ ಹೋಗಿ ನಾಡಿದ್ದು ವಾಪಸ್ಸು , ” 
“ಸ್ಮಿತಾ ಯಾವಾಗ ಬಲ್ಲಾಳಂತೆ ? ” 

( ಇವನಿಗೆ ರಜೆ ಮುಗಿಯುವ ಮೊದಲು ಬರಬಹುದು. ಅವಳೂ ಕೆಲಸಕ್ಕೆ 
ಸೇರಿ ಒಂದು ವರ್ಷ ಆಗಿಲ್ಲವಲ್ಲ. ಸುಲಭದಲ್ಲಿ ರಜೆ ಸಿಗದು. ” 

“ ಅಲೋಕಹೇಗಿದ್ದಾನೆ ನಿಮ್ಮ ಜೊತೆ ? ” 


ಅಲೋಕ 
ಶೇಖರ ನಗುತ್ತ , “ ಚೆನ್ನಾಗಿ ಖುಷಿಯಲ್ಲಿದ್ದಾನೆ” ಎಂದ. ಆದರೆ ಆಮೇಲೆ 
ಅನುಮಾನದಿಂದ ನೋಡಿದ ಮಗನನ್ನು , ಹೇಗಿದ್ದಾನೆಂದು ನಿಖರವಾಗಿ ಅವ 
ನಿಗೂ ತಿಳಿಯದು. ಅವನ ಸಂಪೂರ್ಣಹೊಣೆಗಾರಿಕೆ ಸ್ಮಿತಾಳದು . ಶೇಖರ ತನ್ನ 
ಪಾಡಿಗೆ ತಾನು ವ್ಯಾಸಂಗದಲ್ಲಿ ಮುಳುಗಿಹೋದರೆ ಆ ಜಗತ್ತನ್ನು ಭೇದಿಸಿ 
ಇನ್ನೊಬ್ಬರು ಅಲ್ಲಿ ಪ್ರವೇಶಿಸಲಾರರು. ಆಧುನಿಕ ಜಗತ್ತು ' ಪ್ರಬಂಧವ್ಯವಸಾಯ 
ನಿರಾತಂಕವಾಗಿ ಮುಂದುವರೆದಿದೆ. ಎಷ್ಟೋ ಬಾರಿ ಅಲೋಕನ ಗಲಾಟೆ, ಅಳು 
ಅವನ ಬರವಣಿಗೆಗೆ ವಿಘ್ನ ತರುತ್ತಿತ್ತು . ಆಗ ಕಣ್ಣುಗಳನ್ನು ಕೆರಳಿಸಿ ಬಾಯುಚ್ಚಿ 
ಕುಳಿತಿರಬಾರದೇ ?” ಎಂದೂ ಅರಚುತ್ತಾನೆ. ರೇಡಿಯೋ ಹರಟೆಯಾದರೆ ಪ್ರಿಯ. 
ಆದರೆ ಮಗನ ಏರುಧ್ವನಿ ಯಾವಾಗಲೂ ಕರ್ಕಶ, ಹೀಗಾಗಿ ಅಲೋಕ ಅವನ 
ಸಮಾಪಕ್ಕೆ ಬರುವುದು ತೀರ ಅಪರೂಪ. ತಂದೆಯ ಹೆಜ್ಜೆ ಸದ್ದಿಗೆ ಅವನ ಸದ್ದಡಗು 
ವುದು ಈಗೀಗ ಹೆಚ್ಚಿದೆ. ಶಾಲಾ ಶಿಕ್ಷಕಿ ಕಳುಹಿಸಿದ ದೂರುಪತ್ರವನ್ನು ಆಗಾಗ 
ಸ್ಮಿತಾ ತೋರಿಸುತ್ತಿದ್ದಳು ಅವನಿಗೆ 

- “ ಹುಡುಗ ತುಂಬಾ ಅಶಿಕ್ಷೆಯಾಗಿ ಹೋಗಿದ್ದಾನೆ. ರಾಧಾಬಾಯಿಯ 
ಟ್ಯೂಷನ್ ನಿಲ್ಲಿಸಿ ಬೇರೆ ಕಡೆ ಸೇರಿಸು” ಎಂದು ಹೇಳಿ ಮತ್ತೊಮ್ಮೆ ಶಾಲಾ 
ಶಿಕ್ಷಕಿಯನ್ನು ಮನೆಗೆ ಕರೆಯಿಸಿ ಅವನಿಗೆ ಛೀಮಾರಿ ಹಾಕಿಸಿ ಬುದ್ದಿ ಹೇಳಿಸಿದ. 
ಆಗೆಲ್ಲ ಅಲೋಕನ ಹೊಳೆಯುವ ಮುಗ್ಗ ಕಣ್ಣುಗಳ ತುಂಟತನ ನಿಧಾನವಾಗಿ ಕರ 
ಗು , ಅಲ್ಲಿ ಭೀತಿ ಮತ್ತು ಕೊಧದ ಸಮ್ಮಿಶ್ರ ಭಾವ, ಅಂತರಾಳದಲ್ಲಿ 
ನೋವಿನ ಛಾಯೆ ಕಾಣಬರುತ್ತಿತ್ತು . 

ಒಂದು ದಿನವಿದ್ದು ಶೇಖರ ಹೊರಟುಹೋದ. ಅಲೋಕಬಂಧನದಿಂದ 
ಬಿಡಿಸಿಕೊಂಡ ಹಕ್ಕಿಯಂತೆ ಸ್ವಚ್ಛಂದವಾಗಿ ಹಾರಿದ, ಕುಣಿದ. ಯಮುನಕ್ಕನು 
ಹಿಂದೆ ಪೀಕಲಾಟವಾಡುತ್ತ ತಿರುಗಾಡಿದ. ದೀಪಿಕಾ ಮತ್ತು ಸುಹಾಸನಿಗೆ ಅವನು 
ಬಂದ ಸಂಭ್ರಮ. ಅಳು , ನಗು , ಕೇಕೆ ಧ್ವನಿಗಳಿಂದ ತುಂಬಿಹೋಯಿತು ಮನೆ 
ಯೆಲ್ಲ. ಗೇರುಮರದ ಕೆಳಗೆ, ಮಾವಿನಮರದ ಮೇಲೆ, ಪೇರಳೆ ಗಿಡದ ತುತ್ತತುದಿ 
ಯಲ್ಲಿ, ಅದೊ ಹಸಿರು ಬಯಲಿನಲ್ಲಿ ಮೇಯುವ ದನಗಳ ಮಧ್ಯೆ , ಕರುವಿನ 
ಹಿಂಡಿನಲ್ಲಿ, ಎಲ್ಲೆಲ್ಲ ಅಲೋಕನದೇ ಸಾಮ್ರಾಜ್ಯ , ಕಾಡಿನ ಸಮಸ್ತ ಚೈತನ್ಯ 
ಉಕ್ಕಿ ಹರಿಯುತ್ತಿದೆ ಅವನ ನರನಾಡಿಗಳಲ್ಲಿ, ಪುಟ್ಟ ಹಕ್ಕಿಗಳೂ ಅವನ ಜೊತೆ 
ಸೇರಿ ತಮ್ಮ ಸಂತೋಷವನ್ನು ಹಂಚಿಕೊಂಡವು. ರಾತ್ರಿ ಯಮುನಕ್ಕ ಮತ್ತು 
ವರದರಾಜುವಿನ ಮಧ್ಯೆ ಅವನ ಹಾಸಿಗೆ , 

( ಅಮಾ , ಬಿಳಿಕುದುರೆ ಮತ್ತು ರಾಜಕುಮಾರಿಯ ಕಥೆ ಹೇಳು” ಎಂದು 
ಪೀಡಿಸುವ , ಬಿಳಿಕುದುರೆಯ ಮೇಲೇರಿ ಬರುವ ರಾಜಕುಮಾರಿಯ ಕಥೆ ಕೇಳುತ್ತ 


ಅಲೋಕ 
ಕೇಳುತ್ತ ಯಾವಾಗಲೋ ನಿದ್ರೆಯ ಲೋಕಕ್ಕೆ , 

“ಪ್ರತಿದಿನ ನಿನಗೆ ಯಾರು ಕಥೆ ಹೇಳ್ತಾರೆ ? ಅಪ್ಪನೇ , ಅಥವಾ ಅಮ್ಮನೇ ? ” 
ಯಮುನಕ್ಕ ಕೇಳಿದರೆ ಅವನ ಕಣ್ಣುಗಳು ಬಾಡುತ್ತವೆ. 

“ ಯಾರೂ ಇಲ್ಲ, ಅನ್ನು , ಅವರಿಬ್ಬರೂ ಕೋಣೆಬಾಗಿಲು ಹಾಕ್ಕೊಂಡು 
ಮಲಗಿಬಿಡ್ತಾರೆ. ನನ್ನ ಹತ್ತಿರ ರಾತ್ರಿಯೆಲ್ಲಾ ಯಾರೂ ಇಲ್ಲ .” 

ಯಮುನಕ್ಕ ಅವನಿಂದಲೇ ಕೇಳಿ ತಿಳಿದರು, ಅಲ್ಲಿಯ ವಿಷಯವನ್ನು , 
ಶ್ಯಾಮಲಳ ದರ್ಪ- ದಬ್ಬಾಳಿಕೆ ಕೇಳಿ ಅಯೋ ಎಂದು ಮರುಗಿದರು ಮೊಮ್ಮಗನ 
ಮೇಲೆ, ಅವರ ಕುತ್ತಿಗೆಗೆ ಜೋತುಬಿದ್ದ ಮೊಮ್ಮಗಗೋಗರೆದ : “ ನಾನು ಹೇಳಿದೆ 
ಅಂತ ಅವರಿಬ್ಬರ ಹತ್ತಿರ ಹೇಳಿದರೆ ಆಮೇಲೆ ಶ್ಯಾಮಲಳನ್ನು ಓಡಿಸಿಬಿಡ್ತಾರೆ. 
ನಾನೊಬ್ಬನೇ ಹೇಗಿರಲಿ ? ” 

, ಅವನ ಗಲ್ಲ ಸವರಿದರು ಅಜ್ಜಿ , ಈ ದಿನಗಳಲ್ಲಿ ಸ್ಮಿತಾಳಿಂದ ಬಂದದ್ದು ಒಂದೇ 
ಒಂದು ಕಾಗದ. . . 
- ರಜೆಗಾಗಿ ಪ್ರಯತ್ನಿಸುತ್ತಿದ್ದೇನೆ. ಅಲೋಕಕ್ಷೇತುವೆ ?? 

ಔಪಚಾರಿಕ ಎನ್ನಬಹುದಾದ ಕಾಗದ ನೋಡಿ ಯಮುನಕ್ಕ ತಮ್ಮಲ್ಲೇ 
ನರಳಿದರು. ಯಾಕೆ ಹೀಗಾಯಿತು ? ಅಲೋಕನ ಮುಖದಲ್ಲಿ ಗೆಲುವಿನ ಓಕುಳಿ 
ಇದ್ದರೂ ಆಗಾಗ ಪ್ರಖರವಾದ ಬಿಸಿಲಿನ ಹಿಂದೆ ಬರುವ ಕಪ್ಪು ಮೋಡದಂತೆ 
ಏನೋ ಮಂಕುತನ, ದೀಪಿಕಾ ತನ್ನ ತಾಯಿ ಬಳಿ ಹಟಮಾಡುತ್ತ , ಅವಳಿಂದ 
ಬೈಸಿಕೊಳ್ಳುತ್ತ , ಕೊನೆಗೆ ಅವಳಿಂದಲೇ ಮುದ್ದಿಸಿಕೊಳ್ಳುವುದನ್ನು ನೋಡುತ್ತಿ 
ದ್ದರೆ ಅವನಲ್ಲಿ ತಟಸ್ಥ ಭಾವ. ಎರಡೂ ಕಣ್ಣುಗಳನ್ನು ಅರಳಿಸಿ ದಿಟ್ಟಿಸುತ್ತಾನೆ 
ದೀಪಿಕಾಳನ್ನು , ಈ ಚಿಕ್ಕ ಮಕ್ಕಳೂ ಇಷ್ಟು ಭಾವಜೀವಿಗಳಾಗಿರುತ್ತಾರಲ್ಲಾ 
- ಎಂದು ಯಮುನಕ್ಕನಿಗೆ ಅಚ್ಚರಿ. . 

ಒಂದೂವರೆ ತಿಂಗಳು ಮುಗಿದ ಮೇಲೆಶೇಖರನಿಂದ ಬಂದಿತು ಕಾಗದ. .. 
“ ನಮಗಿಬ್ಬರಿಗೂ ರಜೆಯಿಲ್ಲ. ಸಮಯದ ಅಭಾವ, ನೀವೇ ಯಾರಾದರೂ 
ಅಲೋಕನನ್ನು ಕರೆದುಕೊಂಡು ಬನ್ನಿ .' 

ಯಮುನಕ್ಕ ಉರಿದುಬಿದ್ದರು. ತಾಯಿ - ತಂದೆಯೆಂಬ ವಾಂಛಲ್ಯ ಇವಳಿ 
ಗಿಲ್ಲವೇ ? ಇಲ್ಲಿಂದ ಹೋಗಿ ಎಂಟು ತಿಂಗಳಾಯಿತು, ಒಂದು ದಿನಕ್ಕಾದರೂ 
ಬಂದು ಹೋಗಬಾರದೆ ? ಮಗುವನ್ನು ಕರೆದೊಯ್ಯಲು ಸಮಯದ ಅಭಾವ ! 
ಅವರ ಒಳಮನಸ್ಸು ಪಿಸುಧ್ವನಿ ತೆಗೆಯಿತು : ಅಲೋಕ ಅವರಿಗೆ ಭಾರವಾಗಿದ್ದಾ 
ನೆಯೇ ?” ಆದರೆ ತಮ್ಮಲ್ಲೇ ಬೆಚ್ಚಿ ಬಿದ್ದರು. ಬಳ್ಳಿಗೆ ಕಾಯಿ ಭಾರವಾದೀತೇ ?? 

ಈ ಬಾರಿ ವರದರಾಜು ಹೊರಟರು ಮೊಮ್ಮಗನ ಜೊತೆಯಲ್ಲಿ. ಅಲೋಕ 


ಅಲೋಕ 
ಯಾವ ಗಲಾಟೆಯಿಲ್ಲದೆ ಮೌನವಾಗಿ ಹೊರಟಿದ್ದ . ಆದರೆ ಹೋಗುವ ಸಂತೋಷ 
ವಾಗಲಿ , ನಗುವಿನ ಗೆಲುವಾಗಲಿ ಅವನಲ್ಲಿಲ್ಲ ಎನ್ನುವುದು ಸ್ಪಷ್ಟ . ' ನಾ ಹೋಗಲೇ 
ಬೇಕೆ ?” ಎಂದೂ ಕೇಳಲಿಲ್ಲ . ವಧಾಸ್ಥಾನಕ್ಕೆ ಎಳೆಯಲ್ಪಟ್ಟ ಪಶುವಿನ ನೆನಪಾ 
ಯಿತು ವರದರಾಜುವಿಗೆ, 

“ ಮಗನನ್ನು ಅಗಲಿ ಐದು ವರ್ಷ ಇದ್ದದ್ದು ಸಾಕಾಗಲಿಲ್ಲ. ಇಬ್ಬರಿಗೂ 
ಹೊರಡುವ ಮೊದಲುಕೋಪಬೆರೆತ ಸ್ವರದಲ್ಲಿ ಅಂದರು ಯಮುನಕ್ಕ “ಸ್ಮಿತಾಗೆ 
ಹೇಳಿಬಿಡಿ. ಇರುವವನು ಒಬ್ಬನೇ ಮಗ, ಸ್ವಲ್ಪ ಪ್ರೀತಿಯಿಂದನೋಡಿಕೊಳ್ಳಲು. 
ಇಬ್ಬರೂ ಎಲ್ಲೊ ತಪ್ಪಿದ್ದಾರೆ! ” 

* ಮುಂಬಯಿಗೆ ತೆರಳಿದಮೇಲೆ ವರದರಾಜು ಇದೇ ಮಾತನ್ನು ಹಾಗೇ 
ಹೇಳಿದರು ಮಗಳಿಗೆ, ಸ್ಮಿತಾ ಮಾತು ಕೇಳದವಳಂತೆ, ಅತ್ತೆ - ಮಾವನೂ ಬುದ್ದಿ 
ಹೇಳೋದಕ್ಕೆ ಬಂದಿದ್ದರು. ಈಗ ಅಮ್ಮನ ಸರದಿ. ಅಮ್ಮ ತಾನೊಬ್ಬಳೇ ಪ್ರೀತಿ 
ಯಿಂದ ನೋಡಿಕೊಂಡವಳು ಅಂತ ತಿಳಿದಿರಬೇಕು” ಎಂದಳು. 

- ಅವಳು ಹೇಳಿದ್ದು ಅಲೋಕನ ಒಳಿತಿಗಾಗಿ ಹುಡುಗ ಮೊದಲಿನಂತೆ 
ಉತ್ಸಾಹದಲ್ಲಿ ಇಲ್ಲವಲ್ಲ. ” 

“ ಏನಪ್ಪ ಹೇಳಿ ? ಇಲ್ಲಿ ಏನು ಕೊರತೆಯಾಗಿದೆ ? ಊಟ, ಬಟ್ಟೆ , ಆಟದ 
ಸಾಮಾನು , ತಿರುಗಾಟ , ಹೂಂ , ಯಾವುದಕ್ಕೆ ಕೊರತೆಯಿದೆ ಅವನಿಗೆ ? ಐದಾರು 
ವರ್ಷ ನೀನೂ , ಅಮ್ಮನೂ ಸಾಕಿದ್ದೀರಲ್ಲ . ವಿಪರೀತಪ್ರೀತಿ, ಮಮತೆಯ ಕುರುಡಿ 
ನಲ್ಲಿ ಹೀಗೆ ಅನಿಸುವುದು ಸಹಜ ಅನ್ನು , ಆದರೆ ಆ ಸಂವೇದನೆ ನನ್ನಲ್ಲಿಲ್ಲ ಅಂದು 
ಕೊಂಡಿರಾ ? ” 

“ ಇಲ್ಲ ಅನ್ನಲಿಲ್ಲ. ” 

“ ಮತ್ತೇನು ನಿಮ್ಮ ಮಾತಿನ ಅಭಿಪ್ರಾಯ ? ನಿಮ್ಮಷ್ಟೇ ಪ್ರೀತಿ ನನಗೂ 
ಇದೆ. ಹಾಗೆಂದು ಅತಿ ಮಾಡಿದವಳಲ್ಲ. ಅವನನ್ನು ಹೇಗೆ ನೋಡಿಕೊಳ್ಳಬೇಕು 
ಅ೦ತ ಚೆನ್ನಾಗಿ ಗೊತ್ತಿದೆ ನನಗೆ.?” 

ಉದ್ದಟತನದ ಉತ್ತರ. ಎದುರುತ್ತರ ಕೊಡಬೇಕೆಂದ ನಾಲಿಗೆ ಹಿಂಜರಿ 
ಯಿತು. ಸ್ಮಿತಾ ತಾನೇ ಅಂದಳು : “ಟ್ಯೂಷನ್ ಕೊಡಿಸಿ ಒದ್ದಾಡಿದರೂ ಎರಡು 
ವರ್ಷಗಳಲ್ಲಿ ಸೊನ್ನೆ ಅಂಕಗಳು . ಹಣ ಕೊಟ್ಟು ಮೇಲಿನ ಕ್ಲಾಸಿಗೆ ಹಾಕಬೇಕಾ 
ದರೆ ಸಾಕೊಸಾಕಾಯಿತು. ” 

Cಅವನಿಗೆ ಪಾಠದಲ್ಲಿ ಇಷ್ಟವಿರಲಿಕ್ಕಿಲ್ಲ.” 

“ ಇಷ್ಟು ದಡ್ಡ ಅಂತ ತಿಳಿದಿರಲಿಲ್ಲ. ಇನ್ನು ದಂಡನೆ ಕೊಟ್ಟು ಕಲಿಸಬೇಕಾ 
ಗಿದೆ . ಈ ಸಲವಾದರೂ ಒಂದನೇ ಕ್ಲಾಸಿಗೆ ಸೇರಿಸೋಣವೆಂದರೆ ಆಗಲೇ ಇಲ್ಲ. 


ಅಲೋಕ 
ಇವನಿಗಿಂತ ಚಿಕ್ಕವರ ಜೊತೆ ಕುಳಿತಿರಲಿ. ” 

ವರದರಾಜು ಅಲೋಕನ ಮುಖ ನೋಡಿದರು. ಊರಿನಲ್ಲಿದ್ದಾಗಲೇ ಅವ 
ನೆಂದಿದ್ದ : “ ಅಪ್ಪ , ನನಗೆ ಓದೋದಕ್ಕೆ ಇಷ್ಟವಿಲ್ಲ. ಶಾಲೆ ಮೊದಲೇ ಆಗದು . 
ನಾನು ಇಲ್ಲೇ ಹಳ್ಳಿ ಶಾಲೆಗೆ ಹೋಗೇನೆ ಹೇಳೋಯಾ ಅವರ ಹತ್ತಿರ? ” 
ಈ ಪಟ್ಟಣವಾಸದ ಶಾಲೆಗಳು ಮೂಡಿಯಾದ ಅವನಿಗೆ ಇನ್ನೂ ಹಿಡಿಸಿಲ್ಲ . 
ಹಳ್ಳಿಯಲ್ಲಿದ್ದಾಗ ಎಷ್ಟು ಬೇಗ ಅ, ಆ, ಇ, ಈ ಕಲಿತು ಒಂದನೇ ಕ್ಲಾಸಿನ ಪುಸ್ತಕ 
ವನ್ನೂ ಸರಾಗವಾಗಿ ಓದುತ್ತಿದ್ದ . ಕಲಿಯುವ ಆಸೆ ಅಲ್ಲಿ ಇತ್ತು . ಇಲ್ಲಿ ? ಬೇರೆ 
ಭಾಷೆ ಕಲಿಯಬೇಕಾದ ಸ್ಥಿತಿಯಲ್ಲಿ ಒಂದು ತರಹದ ಕೀಳರಿಮೆ ಹುಡುಗನಿಗೆ 
ಬಂದಿರಬಹುದೇ ? ತೀಕ್ಷ್ಮಮತಿ ತಂದೆ ಬುದ್ದಿವಂತೆ ತಾಯಿಗೆ ಹುಟ್ಟಿದ ಮಗ 
ದಡ್ಡನಾಗುವುದು ಸಾಧ್ಯವೇ ? ಯಾವಾಗಲೋ ಒಂದು ದಿನ ಅವನಿಗೆ ಧ್ರುವನ 
ಕಥೆ ಹೇಳಿದ್ದು ನೆನಪಿಗೆ ಬಂದಿತು. ಧ್ರುವ ತನ್ನ ಮಲತಾಯಿಯಿಂದ ದೂಡಿಸಿ 
ಕೊಂಡು ತಾಯಿಯ ಆಣತಿಯಂತೆ ಕಾಡಿಗೆ ತಪಸ್ಸಿಗೆ ಹೋಗುವುದನ್ನು ಹೇಳು 
ತಿದ್ದಂತೆ ಅಲೋಕಬಿಕ್ಕಿ ಬಿಕ್ಕಿ ಅಳುತ್ತ ಪಕ್ಕನೆ ಪ್ರಶ್ನಿಸಿದ್ದ : 

“ ಅಪ್ಪಾ , ಎಲ್ಲಾ ಮಲತಾಯಿಯಂದಿರೂ ಕೆಟ್ಟವರೇ ? ” 

“ ಹಾಗೇನಿಲ್ಲ. ಅವರಲ್ಲಿಯೂ ಒಳ್ಳೆಯ ಗುಣಗಳಿರುತ್ತವೆ. ಮಲತಾಯಿ 
ಧ್ರುವನನ್ನು ತಂದೆಯ ತೊಡೆಯಿಂದ ಕೆಳಗೆ ದೂಡಿದುದರಿಂದಲೇ ಅವನಿಗೆ ದೇವ 
ರನ್ನು ಒಲಿಸಿಕೊಳ್ಳಬೇಕೆಂಬ ಮನಸ್ಸು ಬಂದಿತು. ” 

“ ಹಾಗಾದರೆ ನಮ್ಮ ಶ್ಯಾಮಲಳಿಗೆ ಯಾಕೆ ಒಳ್ಳೆಯ ದಿನ ಬಂದಿಲ್ಲ. ನನಗೂ 
ಇದ್ದಾಳಲ್ಲ ಮಲತಾಯಿ ಹಾಗೇ ಒಬ್ಬಳು ! ” 

“ ಏನಂದೆ ಅವಳು ನಿನ್ನ ತಾಯಿ , ಮಲತಾಯಿ ಅಲ್ಲ ! ” 

ಅಲೋಕ ಬೆಪ್ಪನಂತೆ ನಕ್ಕಿದ್ದ . ಆ ನೆನಪು ಬಂದು ಮಗಳನ್ನು ಅಳೆದು 
ಸುರಿದು ನೋಡಿದರು. ಯಾವ ಅಂಶ ಇವಳನ್ನು ಮಲತಾಯಿಯನ್ನಾಗಿ ಮಾಡಿತು ? 
ಆವರ ಸೂಕ್ಷ್ಮ ಹೃದಯವು ನಿರ್ಲಿಪ್ತತೆಯನ್ನು ತೋರಿಸುವ ಅಳಿಯ , ಬೇಜವಾ 
ಬ್ದಾರಿಯ ಮಗಳು, ದರ್ಪ ದಬ್ಬಾಳಿಕೆಯಿಂದ ಅಲೋಕನನ್ನು ಆಳುವ ಕೆಲಸದ 
ಹುಡುಗಿಯನ್ನು ಚೆನ್ನಾಗಿ ಗುರುತಿಸಿತು. ಮೊಮ್ಮಗನ ಇಷ್ಟದಂತೆ ಅವನನ್ನು 
ತಮ್ಮಲ್ಲೇ ಇರಿಸಿಕೊಳ್ಳಲು ಅವರ ಅಥವಾ ಮಗ-ಸೊಸೆಯ ಅಭ್ಯಂತರವಿರಲಿಲ್ಲ. 
ಆದರೆ ಎಷ್ಟಾದರೂ ಅವನು ಇನ್ನೊಬ್ಬರ ವಂಶ ಬೆಳಗಿಸುವ ಕುಡಿ, ಶೇಖರನಿಗೆ 
ಪ್ರಿಯವಾಗದು. ಶೇಖರನ ತಂದೆ- ತಾಯಿಗೆ ಮೊದಲೇ ಎಳೆಶಿಶುವನ್ನು ಐದಾರು 
ವರ್ಷಗಳ ಕಾಲ ತಮ್ಮಲ್ಲಿ ಬಿಡುವುದು ಸಮಾಧಾನ ತಂದಿರಲಿಲ್ಲ. ಇನ್ನಂತೂ ಅವರು 
ಸುಲಭದಲ್ಲಿ ಒಪ್ಪಿಕೊಳ್ಳುತ್ತಾರೆಯೇ ? ಯಮುನಕ್ಕ ನಿರ್ದಿಷ್ಟ ಧ್ವನಿಯಲ್ಲಿ ಅಂದಿ 


ಅಲೋಕ 
ದ್ದರು: ( ಅಲೋಕನ ಹೊಣೆ ನನಗೆ ಬೇಡ. ಅವನ ತಂದೆತಾಯಿಯರ ಬಳಿಯಲ್ಲೇ 
ಇರಲಿ. ” ಅವರ ನುಡಿಯಲ್ಲಿ ಮುನಿಸಿರಲಿಲ್ಲ , ಬದಲಾಗಿ ಪ್ರೀತಿಯ ಕಳಕಳಿಯಿತ್ತು . 

“ಈಗಲೂ ಅಂತಹದೇ ಕಳಕಳಿ ತುಂಬಿದ ಪ್ರೀತಿಯಲ್ಲಿ ವರದರಾಜು ಕರಗಿ 
ಹೋದರು . ಮಗಳ ಸಿಟ್ಟಿನ ಮೂಲಎಲ್ಲಿ ಎನ್ನುವುದು ತಿಳಿಯಲಿಲ್ಲ . ಕೆಲವು ದಿನ 
ಅಲ್ಲಿ ಉಳಿದು ಹೊರಟು ನಿಂತಾಗ ಇವರ ಕಣ್ಣಂಚಿನಲ್ಲಿ ನೀರು. 

ವರದರಾಜು ಹೊರಟುಹೋದಮೇಲೆ ಅಲೋಕನ ದಿನಚರಿಯಲ್ಲಿ 
ಯಾವುದೇ ಬದಲಾವಣೆ ಆಗಲಿಲ್ಲ . ಅದೇ ಮನೆ, ಅದೇ ಹಿಂದಿನ ದಿನಗಳು. ಆದ್ರೆ 
ಶಾಲೆ, ಕ್ಲಾಸು ಒಂದೇ ಹೊಸತು. ಆದರೆ ಪಾಠಗಳೆಲ್ಲ ಕಬ್ಬಿಣದ ಕಡಲೆ, ಹಣದ 
ಬಲದಿಂದ ಮೇಲಿನ ಕ್ಲಾಸಿಗೆ ಏರಿದರೂ ಬಲಿಯದ ಬುದ್ದಿಗೆ ಪಾಠ ಕಲಿಯಲು 
ಮುಷ್ಕರ, ಪ್ರತಿದಿನ ಅಂಕೆ, ಅಕ್ಷರ , ಬಾಯಿಪಾಠ, ಇತ್ಯಾದಿ ರಗಳೆಯ ಮೇಲೆ 
ರಗಳೆಗಳು. ಎಷ್ಟು ಬರೆದರೂ ಮುಗಿಯದು, ಎಷ್ಟು ಓದಿದರೂ ಸಾಲದು. 
ರಾಧಾಬಾಯಿ ಕೊಡುವ ಟ್ಯೂಷನ್ ಈಗ ಶಿಕ್ಷೆ ಅವನ ಪಾಲಿಗೆ ಅವಳು 
ಹೇಳುತ್ತಾ ಹೋಗುತ್ತಾಳೆ. ಇವನು ಕೇಳುತ್ತಾ ಹೋಗುತ್ತಾನೆ ಅಷ್ಟೆ . 

ಶಾಲೆಯಲ್ಲಿಯೂ ಶಿಕ್ಷಕಿ ಪಾಠ ಮಾಡುತ್ತಿದ್ದರೆ ದೃಷ್ಟಿ ಆಟದ ಬಯಲಿನಾಚೆ 
ಹರಿಯುತ್ತದೆ. ಎಳೆಬಿಸಿಲು ಎದುರುಬದುರು ಕಟ್ಟಡಗಳ ನೆರಳನ್ನು , ಬೆಳಕನ್ನು , 
ಹೊತ್ತುಕೊಂಡು ಬರುತ್ತ ಉದ್ದಕ್ಕೂ ಹಬ್ಬುವ ಆ ನೋಟಏನು ಚಂದ ! ಮಳೆ 
ಗಾಲದ ದಿನಗಳಾದುದರಿಂದ ಹಸಿರು ಹುಲ್ಲಿನ ಮೇಲೆ ಬೀಳುವ ಮಳೆ ಮುತ್ತಿನ ಹನಿ 
ಗಳಂತೆ ನಿಂತು ಊರ ನೆನಪನ್ನು ದಟ್ಟಿಸುತ್ತದೆ. ತುಂಬಿ ಹರಿಯುವ ಹೊಳೆ ಹಳ್ಳ , 
ಅಂಗಳದ ನೀರಿನಲ್ಲಿ ಏಳು ಬೀಳುತ್ತ ಓಡುತ್ತಿದ್ದರೆ ಒಳಗಿನಿಂದ ಯಮುನಕ್ಕೆ 
ಗದರಬೇಕು, ಅವರಿಂದ ಎಳೆಯಿಸಿಕೊಂಡು ಒಳಗೆ ಬಂದಮೇಲೆ ತಮ್ಮ ಸೆರಗಿ 
ನಿಂದ ತಲೆ ಒರಸುವಾಗ ಅಲೋಕನಿಗೆ ಅಲ್ಲೇ ಮೈಮರೆವು, ಆ ಹಿತವಾದ ಸ್ಪರ್ಶ, 
ಮತ್ತು ವಾತ್ಸಲ್ಯದ ಅಪ್ಪುಗೆಗಾಗಿ ಮತ್ತೆ ಮತ್ತೆ ಅದೇ ಆಟ. ಇಲ್ಲಿ ಮಳೆ 
ಯಲ್ಲಿ ನೆನೆದುಹೋದರೆ ಸಾಕು, ಸ್ಮಿತಾ ಕೆಂಗಣ್ಣು ಕಾರುತ್ತಾಳೆ: “ಕೊಡೆ 
ಇದ್ದರೂ ಯಾಕೆ ತಲೆ ಒದ್ದೆ ಮಾಡಿಕೊಂಡೆ. ಹಿಡಿ , ಈ ಬಟ್ಟೆಯಲ್ಲಿ ತಲೆ 
ಒರೆಸಿಕೊ ” . 
- 04ಲೋಕನ ಪುಟ್ಟ ಕೈಗಳು ತಲೆ ಒರಸುತ್ತಾ ಸ್ಮಿತಾಳ ಸೆರಗನ್ನು ದಿಟ್ಟ 
ಸುತ್ತವೆ. ಒಂದು ನಿಮಿಷವೂ ಮಳೆಯಲ್ಲಿ ನೆನೆಯಬಾರದು. ಈ ಮಳೆಗಾಲದಲ್ಲಿ 
ನಾಲ್ಕಾರು ದಿನ ಜ್ವರದಲ್ಲಿ ಮಲಗಿದಾಗ ಶ್ಯಾಮಲ ಒಬ್ಬಳೇ ಹತ್ತಿರದವಳು, 
ಸ್ಮಿತಾ ರಾತ್ರಿಯ ಹೊತ್ತು ತನಗೆ ತೊಂದರೆಯಾಗಬಾರದೆಂದು ಶ್ಯಾಮಲಳಿಗೆ 
ಹೆಚ್ಚಿನ ಹಣಕೊಟ್ಟು ಅವನ ಆರೈಕೆಗಾಗಿ ಮನೆಯಲ್ಲೇ ಇಟ್ಟು ಕೊಂಡಿದ್ದಾಳೆ. 

ಅಲೋಕ 
ಅವಳಂತೂ ಔಷಧಿ ಕೊಟ್ಟಳು, ತನಗೆ ತಿಳಿದಂತೆ ಉಪಚರಿಸಿದಳು. ಆದರೆ 
ಮನದ ಯಾವಮೂಲೆಯಲ್ಲಿಯೂ ಪ್ರೀತಿಯ ಆರಾಧನೆಯಿಲ್ಲ. ಅದರ ಪೂಜೆಯಿಲ್ಲ. 
ಮನದ ಬಾಗಿಲು ಯಾವಾಗಲೂ ಮುಚ್ಚಿರುತ್ತದೆ. ಎಲ್ಲೋ ಹಿಡಿತ ಕಳೆದು 
ಕೊಂಡವನಂತೆ ಅಲೋಕಆಳಕ್ಕಿಳಿಯುತ್ತಾನೆ. 


ಗಣೇಶಚತುರ್ಥಿ ಮುಂಬಯಿ ಜನತೆಗೆ ಒಂದು ವಿಶೇಷದ ಅದ್ದೂರಿಯ ಹಬ್ಬ , 
ಎಲ್ಲೆಲ್ಲಿಯೂ ಸಂಭ್ರಮೋಲ್ಲಾಸ, ಗಣೇಶನ ಪುಟ್ಟ ಮೂರ್ತಿಯಿಂದ ಆಳೆತ್ತರದ 
ಬೃಹತ್ ಮೂರ್ತಿಯವರಿಗೆ ವಿವಿಧ ನಮೂನೆಯ , ವಿವಿಧ ಅಲಂಕಾರದ ಕಣ್ಮನ 
ಸೆಳೆಯುವ ಮೂರ್ತಿಗಳ ಸಾಲೇ ಸಾಲು. ಬಣ್ಣದ ದೀಪಗಳ ಮೆರಗು, ಮಂಟಪದ 
ಬೆಡಗು, ಎಲ್ಲೆಲ್ಲೂ ಕಹಳೆ, ಡೋಲು, ಷಹನಾಯರ್‌ಗಳ ಸದ್ದು , ಮನೆಯ ಪೂಜೆ 
ಯಷ್ಟೇ ವಿಶೇಷ ಸಂಭ್ರಮದ ಸಾರ್ವಜನಿಕ ಪೂಜೆ, ಹಲವು ಹತ್ತು ಜನ ಸೇರಿ ಹಣ 
ಸಂಗ್ರಹಿಸಿ ತಮ್ಮ ಕಟ್ಟಡದಲ್ಲಿ ಬೃಹತ್ ವಿಗ್ರಹವಿರಿಸಿ ಪೂಜೆ ಸಲ್ಲಿಸುವುದೂ ಇದೆ. 
ವರ್ಷ ಪೂರ್ತಿ ತಮ್ಮ ವಿಘ್ನ ತೊಲಗಲಿ ಎಂಬ ಬೇಡಿಕೆ. 

ಅಲೋಕನ ಶಾಲೆಗೆ ಎರಡು ದಿನಗಳ ರಜೆ, ಅಲೋಕಗೂಡಿನಿಂದ ಹೊರ 
ಬಂದ ಹಕ್ಕಿಯಂತೆ ಶ್ಯಾಮಲಳ ಜೊತೆ ಬೀದಿಬೀದಿ ತಿರುಗಿ ಒಂದಕ್ಕಿಂತ 
ಇನ್ನೊಂದು ಚೆಂದದ ಗಣೇಶ ವಿಗ್ರಹವನ್ನು ನೋಡಿ ಬೆರಗಾದ, ಪ್ರತಿಯೊಂದು 
ವಿಗ್ರಹವೂ ಅವನ ಊರ ನೆನಪನ್ನು ತೊಡೆದುಹಾಕಿತು . 

ಹಬ್ಬದ ದಿನ ರಾತ್ರಿ ಜುಹೂ ಬೀಚ್ , ಚಪಾತಿ, ಶಿವಾಜಿ ಪಾರ್ಕ್ 
ಮುಂತಾದ ಸಮುದ್ರತೀರವಿರುವ ಪ್ರದೇಶದಲ್ಲಿ ಇನ್ನೊಂದು ಸಂಭ್ರಮದ 
ವಾತಾವರಣ. ದಿನವೆಲ್ಲ ಪೂಜಾಗೃಹದಲ್ಲಿ ಅಲಂಕೃತನಾದ ಗಣೇಶನನ್ನು ಅದ್ದೂರಿ 
ಮೆರವಣಿಗೆಯಲ್ಲಿ ಕರೆದೊಯ್ದು ಮರಳಿ ನೀರಿಗೆ ಕಳುಹಿಸುವ ಸನ್ನಾಹ, ಗಣಪತಿ 
ಬಪ್ಪ ಮೋರಯಾ, ಪುಢ ವರ್ಷಾ ಲೌಕರ ಯಾ !' ಎನ್ನುತ್ತ ಕಣ್ಣೀರಿನ ಅಭಿಷೇಕ 
ದಿಂದ ಬೀಳ್ಕೊಡುವ ನಾಟಕ . 
* ಶೇಖರನಿಗೆ ಇದ್ದಕ್ಕಿದ್ದಂತೆ ಸಾಯಂಕಾಲ ಹೆಂಡತಿ, ಮಗನನ್ನು ಜುಹು 
ಬೀಚಿಗೆ ಕರೆದೊಯ್ಯುವ ಆಸೆಯಾಯಿತು. ಅಪರೂಪಕ್ಕೆ ಮೂವರೂ ಒಂದಾಗಿ , 
ಹೋಗುವ ತಿರುಗಾಟ. ತಾಯಿ - ಮಗ ಹೆಚ್ಚು ಸಂತೋಷದಿಂದಲೇ ಸಿದ್ಧರಾದರು. 
- ತಿರುಗಾಟದ ನಂತರ ಯಾವುದಾದರೂ ಹೋಟೆಲ್‌ನಲ್ಲಿ ರಾತ್ರಿ ಊಟವನ್ನೂ 
ತೀರಿಸಿ ಬರುವುದೆಂದು ನಿಶ್ಚಯಿಸಲಾಯಿತು. ಬಾಡಿಗೆ ಕಾರು ಅರ್ಧ ಗಂಟೆಯಲ್ಲಿ 
ಅವರನ್ನು ಜುಹೂ ಬೀಚಿನಲ್ಲಿ ತಂದಿಳಿಸಿತು. 

ಅಲೋಹ 
ಜುಹೂ ಬೀಚಿನ ಮರಳುರಾಶಿಯಲ್ಲಿ ಜನಪ್ರವಾಹ, ಮಧ್ಯೆ ಎಲ್ಲೆಲ್ಲ 
ಗಣೇಶನ ವಿಗ್ರಹಗಳ ಸಾಲುಗಳು. ಅವನ್ನು ನೀರಿಗಿಳಿಸಲು ಜನರ ನುಗ್ಗಾಟ 
ಮಂತ್ರಘೋಷದ ಅಬ್ಬರ ವಿವಿಧ ಸ್ವರಗಳಲ್ಲಿ ಗಗನವನ್ನೂ ತುಂಬಿತ್ತು . ಜನ 
ಸಾಗರ ನೋಡಿದ ಅಲೋಕನಿಗೆ ಎಲ್ಲಿಲ್ಲದ ಹೆದರಿಕೆ , ತಂದೆ- ತಾಯಿಯಿಂದ ತಾನ 
ತಪ್ಪಿಸಿಕೊಳ್ಳುತ್ತೇನೆಂಬ ಭೀತಿಯಲ್ಲಿ ಸ್ಮಿತಾಳ ಕೈಯನ್ನು ಭದ್ರವಾಗಿ ಹಿಡಿದಿದ್ದ 
“ ಹೆದರೀಯೇನೋ ? ” ಸ್ಮಿತಾ ಕೇಳಿದಳು, 

ಐದು ತಲೆ ಸರ್ಪದ ಮೇಲೆ ಕುಳಿತ ಆರು ಅಡಿ ಎತ್ತರದ ಗಣಪತಿ ವಿಗ್ರಹ 
ಮನಮೋಹಕವಾಗಿತ್ತು . ಶ್ರೀಮಂತಪರಿವಾರದಿಂದ ಬಂದ ಅದರ ಮೆರವಣಿಗೆ 
ಮಾಡಿದ ಅಲಂಕಾರವನ್ನು ಎಷ್ಟು ನೋಡಿದರೂ ಸಾಲದು. ಅಲ್ಲಿರುವ ಎಲ್ಲಾ 
ಮೂರ್ತಿಗಳಿಗಿಂತಲೂ ಇದು ಎತ್ತರ, ಚಂದ. 

“ ಅಯ್ಯಮಾ , ಎಷ್ಟು ಚೆಂದದ ಮೂರ್ತಿ! ಬಾ , ನೀರಿಗಿಳಿಸುವುದನ್ನು 
ನೋಡೋಣ.” ಶೇಖರ ಅವನ ಕೈ ಹಿಡಿದು ಅತ್ತ ಕರೆದೊಯ್ದ. ಸ್ಮಿತಾ ಆ ಗದ್ದಲದ 
ಮಧ್ಯೆ ತಾನು ಬರಲಾರೆನೆಂದೂ , ಇಲ್ಲೇ ಕಬ್ಬಿನ ಹಾಲಿನ ಅಂಗಡಿಯ ಬದಿಯಲ್ಲಿ 
ಕುಳಿತಿರುತ್ತೇನೆಂದೂ ತಿಳಿಸಿದಳು. | 

'ಗಣಪತಿ ಬಪ್ಪ ಮೋರಯಾ.' ದಿಗಂತವನ್ನು ಮುಟ್ಟಿದ ಜಯಘೋಷ 
ದೊಂದಿಗೆ ಮೆರವಣಿಗೆಯನ್ನು ಹೊತ್ತವರು ನಿಧಾನವಾಗಿ ನೀರಿನ ಬಳಿ ಬಂದರು 
ಮುಂದೆಮುಂದೆ ಸಮುದ್ರದ ಅಲೆಗಳು ಏರಿಏರಿ ಬರುತ್ತಿದ್ದಂತೆ ಹಲವು ಹತ್ತು ಜನ 
ಸೇರಿ ವಿಗ್ರಹವನ್ನು ತಮ್ಮ ಹೆಗಲಭಾರದಲ್ಲಿ ಇಳಿಸಿ ಕಷ್ಟ ಪಡುತ್ತ ತಾವೂ ಮುಂದೆ 
ಸರಿದು ಅನಂತರ ನೀರಿಗಿಳಿಸಿದರು. ಅಲೆಗಳ ಆಟದೊಂದಿಗೆ ವಿಗ್ರಹ ತಾನು 
ತಾನಾಗಿಯೇ ನೀರಿನಲ್ಲಿ ಕಣ್ಮರೆಯಾಯಿತು. 

“ನೋಡಿದೆಯಾ ಹೇಗಿದೆ ಅಂತ ?” ಶೇಖರ ತನ್ನ ಬದಿಯಲ್ಲಿ ನಿಂತಿದ್ದ 
ಮಗನತ್ತ ಹೊರಳಿದ. ಅರೆ! ಅಲೋಕಕಾಣಿಸಲಿಲ್ಲ . ( ಅಲೋಕ! ” ಹಿಂದೆ ಮುಂದೆ 
ನೋಡಿದ. ಜನರ ಮಧ್ಯೆ ಅವನ ತಲೆ ನಾಪತ್ತೆ , ನೀರಿಗೆ ಹೆದರಿ ಸ್ಮಿತಾ ಬಳಿಯಲ್ಲಿ 
. ಇರಬೇಕೆಂದು ಕಬ್ಬಿನ ಹಾಲಿನ ಅಂಗಡಿಯತ್ತ ಓಡಿದರೆ ಅಲ್ಲಿ ಸ್ಮಿತಾ ಒಬ್ಬಳೇ , 

ನಿಮಿಷಾರ್ಧದಲ್ಲಿ ಅಲೋಕತಪ್ಪಿಸಿಕೊಂಡಿದ್ದಾನೆಂದು ತಿಳಿದುಹೋಯಿತು 
ಇಬ್ಬರಿಗೂ . ಈ ಜನರ ನಡುವೆ ತಪ್ಪಿಸಿಕೊಂಡ ತಲೆಯನ್ನು ಹುಡುಕುವುದು 
ಸುಲಭವಲ್ಲ. ದಾರಿ- ಬೀದಿ ಅರಿಯದ ಹುಡುಗನಿಗೆ ಭಾಷೆಯ ಸರಿಯಾಗಿ 
ಬಾರದು. ಸ್ಮಿತಾ ಗಡಗಡನೆ ನಡುಗುತ್ತ ಬೋರೆಂದು ಅಳಲಾರಂಭಿಸಿದಳು.. 
“ನಿಮಗೆ ಅವನನ್ನು ಕಂಡರೆ ಯಾವಾಗಲೂ ಅಲಕ್ಷ .” 

ಅವಳ ಭುಜ ಹಿಡಿದು ಸಮಾಧಾನ ಹೇಳಿದ ಶೇಖರ. ಅವನಿಗೂ ಜೀವ 


ಅಲೋಕ 
– ಪು ಕುಪುಕು. ಈ ದಿನ ಹೀಗೆ ಬೀಚಿಗೆ ಬರಬೇಕೆಂದು ಬೆಳಿಗ್ಗೆ ಎದ್ದಾಗ ಅವನಿಗೆ 
ಆಲೋಚನೆ ಬಂದಿರಲಿಲ್ಲ . ಆದರೆ ಮಧ್ಯಾಹ್ನ ಪ್ರಬಂಧ ಬರೆಯುತ್ತಿದ್ದಾಗ 
ಅಲೋಕ ಕೆಲಸದ ಹುಡುಗಿಯೊಂದಿಗೆ ಹರಟುತ್ತ ಐಸ್‌ಕ್ರೀಂ ತಿನ್ನುತ್ತ ಎಲ್ಲೋ 
ನೋಡಿದ ಗಣೇಶನ ವಿಗ್ರಹವನ್ನು ಖುಷಿಯಾಗಿ ಬಣ್ಣಿಸುವುದು ಕೇಳಿಸಿತು. 
ಹಠಾತ್ತನೆ ಹೃದಯ ಮೃದುವಾಗಿ ಕನಿಕರದ ಸೆಲೆ ಮೂಡಿಇಲ್ಲಿಯ ತಮಾಷೆ 
ತೋರಿಸೋಣ ಎಂದೆನಿಸಿ ಕರೆತಂದಿದ್ದ . ಆದರೆ ತಮಾಷೆ ಅಳಿದು ಅದನ್ನು 
ಬೇರೆಯೇ , ಸುತ್ತಮುತ್ತ ನಿಂತ ಅಪರಿಚಿತರಿಗೂ ಸುದ್ದಿ ತಿಳಿದು ಹಾಮ್ 
ಹೂಮ್ ಎಂದು ನಿಟ್ಟುಸಿರು ತೆಗೆಯುತ್ತ , “ ಏನು ? ಎಂತು ? ” ಎಂದೆಲ್ಲಾ 
ವಿಚಾರಿಸಿದರು. ಹುಡುಕಾಟ ಪ್ರಾರಂಭ. 

ಗಣಪತಿ ವಿಗ್ರಹಗಳು ಒಂದೊಂದಾಗಿ ನೀರಿಗಿಳಿಯುತ್ತ ಬಂದಂತೆ ಜುಹೂ 
ಬೀಚ್‌ನಲ್ಲಿ ಜನರ ಸಂಖ್ಯೆಯೂ ತಗ್ಗುತ್ತ ಬಂದಿತು. ರಾತ್ರಿ ಸುಮಾರು ಒಂದು 
* ಗಂಟೆಯ ಹೊತ್ತಿಗೆ ಜನರೂ ವಿರಳವಾಗುತ್ತಿದ್ದಂತೆ ಹುಡುಕಾಟದಲ್ಲಿ ಸುಸ್ತಾದ 
ದಂಪತಿಗಳು ಹತಾಶೆಯಿಂದ ಕೈಚೆಲ್ಲಿದರು. ಯಾರೋ , ಅಲೋಕನನ್ನು 
ಹೊತ್ತೊಯ್ದಿದ್ದಾರೆ ಎನ್ನುವುದು ಖಚಿತ . ಪೋಲೀಸರಿಗೆ ದೂರು ಸಲ್ಲಿಸಿ 
ಅಲೋಕನ ಬಣ್ಣ - ಚಹರೆ, ತೊಟ್ಟ ಬಟ್ಟೆಯನ್ನೂ ವಿವರಿಸಿ ಬರೆದುಕೊಟ್ಟು 
ಬಾಡಿಗೆ ಕಾರಿನಲ್ಲಿ ಅಂಧೇರಿ ಸೇರಿದರು . ನಿಜವಾಗಿಯೂ ಇಬ್ಬರ ಮನಸ್ಕೂ 
ಅಂಧೇರಿ ನಗರವಾಗಿತ್ತು . 

ಕಾರಿನಿಂದಿಳಿದು ತಮ್ಮ ಕಟ್ಟಡದ ಆವರಣವನ್ನು ಪ್ರವೇಶಿಸುತ್ತಿದ್ದಂತೆ 
| ರಾಧಾಬಾಯಿ ಮನೆಯ ದೀಪರಗ್ಗನೆ ಹೊತ್ತಿಕೊಂಡಿತು, ತೆರೆಯಿತು ಹೊರ 
ಬಾಗಿಲು, ರಾಧಾಬಾಯಿಯ ಪತಿ ಹೊರಗೆ ಮುಖಹಾಕಿ , “ ಓ .... ಬಂದಿರಾ ? ” 
ಎಂದರು ಅವರನ್ನು ನೋಡಿ, ಸ್ಮಿತಾ ಪಿಸುಗುಟ್ಟಿದಳು ಶೇಖರನ ಕಿವಿಯಲ್ಲಿ : 
“ ನಾವು ಸೀದಾ ಮನೆಗೆ ಹೋಗೋಣ, ಅವರ ಹತ್ತಿರ ಮಾತು ಬೇಡ. ” 

“ ಅಲೋಕ ಆಗಲೇ ಇಲ್ಲಿಗೆ ಬಂದಿದ್ದಾನೆ ನೋಡಿ, ನೀವು ಅವನನ್ನು 
ಹುಡುಕಿ ಹುಡುಕಿ ಸುಸ್ತಾಗಿರಬೇಕಲ್ಲವೇ ?” 

ಮಿಂಚು ಸಂಚಾರವಾದಂತೆ ಸ್ಮಿತಾ ಧಾವಿಸಿದಳು ಬಾಗಿಲಿನತ್ತ . 
( ಅಲೋಕ ನಿಮ್ಮಲ್ಲಿಗೆ ಹೇಗೆ ಬಂದ ? ಯಾವಾಗ ಬಂದ ? ನಾವಂತೂ ಹುಡುಕಿ 
ಸೋತುಪೋಲಿಸ್ ಕಂಪ್ಲೇಂಟ್ ಕೊಟ್ಟು ಬಂದೆವು. ” 

ಅಷ್ಟರಲ್ಲಿ ರಾಧಾಬಾಯಿಯೂ ಎದ್ದು ಬಂದರು ಒಳಕೋಣೆಯಿಂದ. 

“ ರಾತ್ರಿ ಎಂಟು ಗಂಟೆ ಸುಮಾರಿಗೆ ಇಳಿವಯಸ್ಸಿನ ಒಬ್ಬ ಗಂಡಸರು 
ಅಲೋಕನನ್ನು ಕರೆತಂದರು. ಜುಹೂ ಬೀಚಿನಲ್ಲಿ ಅಳುತ್ತ ನಿಂತಿದ್ದನಂತೆ 


ಅಲೋ 
ಒಂದು ಮೂಲೆಯಲ್ಲಿ, ಅವನಿಂದಲೇ ವಿಳಾಸ ಕೇಳಿ ತಿಳಿದು ಕರೆದುಕೊಂಡ 
ಬಂದಿದ್ದಾರೆ ಆ ಪುಣ್ಯಾತ್ಮ .” . 

ಊಟಮಾಡಿ ಮಲಗಿದ್ದಾನೆ” ಎಂದು ರಾಧಾಬಾಯಿ ಹೇಳುತ್ತಿದ್ದಂ 
ಸ್ಮಿತಾ ಒಳಗೆ ಬಂದು ಅಲ್ಲೇ ಮಂಚದ ಮೇಲೆ ಮಲಗಿದ್ದ ಅಲೋಕನನು 
ತಬ್ಬಿಕೊಳ್ಳುತ ಅತ್ತು ಬಿಟ್ಟಳು. ಎಷ್ಟು ಹೆದರಿಸಿದ ಈ ಪೋರ! ಇಷ್ಟು ಹೊತ್ತು 
ತಡೆದಿದ್ದ ದುಃಖ ಕಳೆದರೂ ಅದರ ಬಿಸಿ ಆರಲಿಲ್ಲ . 

ನಿದ್ದೆಗಣ್ಣಿನಲ್ಲಿದ್ದ ಅಲೋಕ ಬೆಚ್ಚಿ ಬಿದ್ದರೂ ಎರಡೂ ಕೈಗಳಿಂದ ಅವಳ 
ಕುತ್ತಿಗೆಯನ್ನು ಬಳಸಿ ಬೋರೆಂದು ಅಳಲಾರಂಭಿಸಿದ . ನಿಜವಾಗಿಯೂ ಅವನ 
ಹೆದರಿಹೋಗಿದ್ದ ಈ ದಿನ. ಏನೋ ವಿಳಾಸ ತಪ್ಪಿಲ್ಲದಂತೆ ಹೇಳಿದ್ದರಿಂದ 
ವೃದ್ದರೂ ಒಳ್ಳೆಯ ಗೃಹಸ್ಥರಾದುದರಿಂದ ಯಾವ ತೊಂದರೆಯೂ ಆಗದೆ ಮನ 
ಸೇರಿದ್ದಾನೆ. ಅವನ ಪುಣ್ಯ , ತಾಯಿತಂದೆಯರ ಪುಣ್ಯ ಸ್ಮಿತಾ ಈ ದುಃಖದಲ್ಲಿ 
ಅವನ ನೆತ್ತಿಗೆ ಮುಖವೊತ್ತಿದಳು. 

“ ಮಕ್ಕಳ ಬಗ್ಗೆ ಎಷ್ಟು ಜಾಗ್ರತೆಯಿದ್ದರೂ ಸಾಲದು,” ರಾಧಾಬಾಯಿಯ 
ಪತಿ ಅಂದರು. ಇಂತಹ ಸಿರಿವಂತ ಮಕ್ಕಳನ್ನು ಕದ್ದೊಯು ಹಣದ ಆಸೆಯಿಂದ 
ನಿಮ್ಮನ್ನು ಸುಲಿಗೆ ಮಾಡಬಹುದು. ಅಥವಾ ಅಂಗವಿಕಲರನ್ನಾಗಿ ಮಾಡಿ ಭಿಕ್ಷಾ 
ವೃತಿ ಗೆ ತಳ್ಳಬಹುದು. ” 

“ಪೋಲಿಗಳ ಕೈಗೆ ಸಿಕ್ಕಿದರೆ, ಪಾಪ, ಅವರ ಅವಸ್ಥೆ ದೇವರಿಗೇ ಪ್ರೀತಿ. 
ಸ್ವರ ಸೇರಿಸಿದರು ರಾಧಾಬಾಯಿ . 

“ ಸದ್ಯ , ಏನೂ ಆಗಲಿಲ್ಲ. ” ಸ್ಮಿತಾ ಕಂಗಳು ತುಂಬಿದವು. 

ಶೇಖರನಿಗೆ ಈ ಮಾತುಗಳು ಹಿಡಿಸಲಿಲ್ಲ . “ ನನಗಂತೂ ಯಾವ ತರಹರ 
ಹೆದರಿಕೆಯೂ ಆಗಲಿಲ್ಲ. ಹುಡುಗಿಯಾಗಿದ್ದರೆ, ಏನೋ ಎಂತೋ ಅಂತ ಗಾಬ 
ಯಾಗಿತ್ತು . ಇವನು ಎಷ್ಟಾದರೂ ಹುಡುಗ, ಎಲ್ಲಿಯಾದರೂ ಬದುಕಿಕೊಳ್ತಾ 
ಅಂತ ಗ್ಯಾರಂಟಿ ! ನಡಿ ಸ್ಮಿತಾ, ಹೋಗೋಣ. ” 

ಅಲೋಕ ನಡುಗಿದ ಈ ಮಾತು ಕೇಳಿ, ಕಾದ ಸೀಸ ಎರಚಿದಂತ 
ಯಾತನೆ. ಹುಡುಗಿಯಾಗಿದ್ದರೆ ಚಿಂತೆಯಂತೆ. ಹುಡುಗನಾದರೆ ಎಲ್ಲಿಯಾದರು 
ಬದುಕಿಕೊಳ್ಳುತ್ತಾನಂತೆ. ತಾನು ಕಳೆದೆನೆಂದು ಇವನಿಗೆ ಯಾವ ದುಃಖವಿಲ್ಲವೇ 
ವ್ಯಥೆಯಿಲ್ಲವೇ ? ಯಾಕೆ ತಾನು ಮನೆ ಸೇರಿದೆ ? 

ಅವನ ದೃಷ್ಟಿಯಲ್ಲಿ ಕೋಪ, ಅಸಮಾಧಾನ ಬೆರೆತು ಹಾಗೇ ನೆಲೆಸಿದ 
ತಂದೆಯ ಮೇಲೆ. 


D) 


ಅಲೋಕ 
ಈ ವಿಷಯವನ್ನೆಲ್ಲ ಕಾಗದದಲ್ಲಿ ಬರೆದು ಸ್ಮಿತಾ ತನ್ನ ತಾಯಿಗೆ ತಿಳಿಸಿದ್ದಾಗ 
ಅಲ್ಲಿಂದ ಎರಡೇ ದಿನಗಳಲ್ಲಿ ಬಂದಿತು ಮರು ಓಲೆ : 

ಅಲೋಕ ತುಂಬಾ ತಂಟೆಕೋರ, ಮನೆಯಲ್ಲಾ ಗಲೀ , ಹೊರಗಾಗಲೀ ನೋಡಿ 
ಕೊಳ್ಳುವವರು ಒಬ್ಬರು ಬೇಕೇಬೇಕು. ಇನ್ನೊಮ್ಮೆ ಹೀಗೆ ತಪ್ಪಿಸಿಕೊಳ್ಳದಂತೆ 
ಜಾಗ್ರತೆಯಾಗಿರಿ, ದಸರಾ ರಜೆಯಲ್ಲಿ ಅವನನ್ನು ಕರೆದುಕೊಂಡು ನೀನೂ ಇಲ್ಲಿಗೆ 
ಬಾ .' 

ಅಂದಿನಿಂದ ಸ್ಮಿತಾಳಿಂದ ಅವನಿಗೆ ದಿಗ್ರಂಧನ, ಶಾಲೆ ಮುಗಿದಾಕ್ಷಣ ಮನೆ 
- ಸೇರಬೇಕು. ರಜಾ ದಿನಗಳಲ್ಲಿಯೂ ಹೊರಗೆ ಯಾವ ಮಕ್ಕಳೊಂದಿಗೂ ಆಟ 
ಸಲ್ಲದು. ಒಮ್ಮೆ ಅದೇ ಕಾಲೋನಿಯಲ್ಲಿ ರಾತ್ರಿ ಹೊತ್ತು ಚಲನಚಿತ್ರ ಪ್ರದರ್ಶನ 
ಏರ್ಪಡಿಸಿದ್ದಾಗ ಅಲೋಕ ಹೋಗುತ್ತೇನೆಂದು ಅತ್ತರೂ ಕಳುಹಿಸಲಿಲ್ಲ. ಎಲ್ಲಿ 
ಮಗ ಕಾಣೆಯಾಗುತ್ತಾನೋ ಎಂಬ ಭೀತಿ. ಹಾಗೆಂದು ತಾನೂ ಕರೆದೊಯ್ಯ 
ಲಿಲ್ಲ. ಆ ದಿನದ ಘಟನೆ ನಡುಗಿಸಿತ್ತು ಅವಳನ್ನು , 

ಮತ್ತೊಮ್ಮೆ ಬೀದಿಯಲ್ಲಿ ಮಂಗ ಕುಣಿಸುವವರ ತಂಡ ಬಂದಿತ್ತು . ಎರಡು 
ಚಿಕ್ಕ ಮಂಗಗಳನ್ನು ಕುಣಿಸುತ್ತಿದ್ದ ಅವನಷ್ಟೇ ಪ್ರಾಯದ ಹುಡುಗ ಯಾರ 
ಅಂಕೆಯೂ ಇಲ್ಲದವನಂತೆ ಸ್ವಚ್ಛಂದ ಹಕ್ಕಿ , ಮಂಗಗಳೊಡನೆ ತಾನೂ ಕುಣಿದು 
ಲಾಗ ಹಾಕುತ್ತಿದ್ದಾನೆ, ಬಾಲ್ಕನಿಯಿಂದ ಆ ಕುಣಿತ, ಹುಡುಗನನ್ನು ನೋಡು 
ತಿದ್ದ ಅಲೋಕನಿಗೆ ತಡೆದುಕೊಳ್ಳಲಾಗಲಿಲ್ಲ. ಶ್ಯಾಮಲಳಿಗೆ ತಿಳಿಸದೆ ಓಡಿಬಂದ 
ಕೆಳಗೆ ಅವನು ಬಂದದ್ದು ತೀರ ಹತ್ತಿರದಲ್ಲಿ ನಿಂತು ಆಟನೋಡಲು. ಈಗಾಗಲೇ 
ಮಕ್ಕಳ ಗುಂಪು ನೆರೆದಿತ್ತು ಮಂಗಗಳ ಸುತ್ತಲೂ , ಅಲೋಕ ತಾನೂ ಬಗ್ಗಿದ 
ಎಲ್ಲರ ಜೊತೆ, ಆಮೇಲೆ ಏನಾಯಿತೋ , ಇದ್ದಕ್ಕಿದ್ದಂತೆ ಮಂಗಗಳ ಜೊತೆ ಬೆರೆತು 
ತಾನೂ ಲಾಗ ಹಾಕಲಾರಂಭಿಸಿದ. ಹೊಸಬನನ್ನು ಕಂಡು ಹೆದರಿದ ಮಂಗಗಳು 
ಹಿಂದೆ ಸರಿದವು. ಮಂಗ ಕುಣಿಸುವವನು ದಿಗ್ಗಾಂತನಾಗಿ ತನ್ನ ಕುಣಿತ ನಿಲ್ಲಿಸಿ 
ಅಲೋಕನತ್ತ ನೋಡಬೇಕಾಯಿತು. ಸೇರಿದ ಮಕ್ಕಳಿಂದ ಚಪ್ಪಾಳೆಯ ಸುರಿ 
- ಮಳೆ, ಆಚೆ ಈಚೆ ಕಟ್ಟಡದವರ ಕುತೂಹಲದ ಮುಖಗಳು ಇಣುಕಿದವು. 
ಹೀಗೂ ಉಂಟೇ ? 

ಲಾಗ ಹಾಕಿ ಸುಸ್ತಾದ ಮೇಲೆ ಎದ್ದು ನಿಂತು ಕೈ ಮೈ ಮೇಲಿನ 
ಧೂಳನ್ನು ಒದರಿಕೊಳ್ಳುತ್ತ ಮಂಗ ಕುಣಿಸುವವನನ್ನು ನೋಡಿ ಆತ್ಮೀಯವಾಗಿ 
ನಕ್ಕ . ಅವನೋ ಎಷ್ಟಾದರೂ ಬೀದಿ ಮಹಾಶಯ , ಒರಟ. ಅವನ ನಗೆಗೆ ಪ್ರತಿ 
ಉತ್ತರನೀಯದೆ, “ ಚಲ್‌ ಮೇರೆ ಸಾಥಿ ” ಎನ್ನುತ್ತ ಎರಡೂ ಮಂಗಗಳನ್ನು 
ಕರೆದುಕೊಂಡು ಹೊರಟುಹೋದ. 

ಅಲೋಕ 
“ ಭೇಷ್ , ಭೇಷ್ ಅಲೋಕ” ಎರಡನೇ ಮಹಡಿಯ ಸಿಂಧಿ ಹುಡುಗ ಭುಜ 
ತಟ್ಟಿದ, “ ಮ್ಹಾ ಹ್ .... ಏನು ಚೆನ್ನಾಗಿ ಲಾಗ ಹಾಕಿಬಿಟ್ಟೆ ಯಲ್ಲೋ , ನೀನೂ 
ಒಂದು ಮಂಗ ಸಾಕಿದ್ದರೆ ಇನ್ನೂ ಚೆನ್ನಾಗಿ ಕುಣೀಬಹುದಿತ್ತು . ” 

ಇನ್ನೊಬ್ಬ ಮುಂದೆ ಬಂದು ಅಲೋಕನ ಕೈ ಕುಲುಕಿದ. ( ಅವನ ಸಂಪಾ 
ದನೆಗೆ ನಿನ್ನಿಂದ ಕಲ್ಲುಬಿತ್ತು . ಮಂಗಗಳು ನಿನಗೆ ಹೆದರಿ ಕುಣಿಯಲೇ ಇಲ್ಲ. 


- “ ಈ ಸಾರೆ ನಮ್ಮ ಶಾಲೆಯಲ್ಲಿ ಇದನ್ನೇ ಒನ್ ಮಾನ್ ಷೋ ಮಾಡಿ 
ತೋರಿಸು. ” ಮತ್ತೊಬ್ಬ ಉಲಿದ, “ ಫಸ್ಟ್ ಸೈಜ್ ನಿನಗೇ ! ” 

ಸ್ಮಿತಾಳಿಗೆ ಈ ವಿಷಯ ತಿಳಿದದ್ದು ರಾಧಾಬಾಯಿಯಿಂದ ನೋಡುತ್ತಾಳೆ 
ಅಲೋಕನ ಮೈ ತಲೆ ಎಲ್ಲಾ ಧೂಳಿನ ಸ್ನಾನ, ಶ್ಯಾಮಲ ನಿರ್ಯೋಚನೆಯಿಂದ 
ತನ್ನ ಪಾಡಿಗೆ ಕುಳಿತಿದ್ದಾಳೆ. ಅವನನ್ನು ಎಲ್ಲಿಯೂ ಹೊರಗೆ ಬಿಡಬೇಡ ಅಂದರೂ 
ಯಾಕೆ ಬೀದಿಗೆ ಕಳುಹಿಸಿದೆ ? ” ಗದರಿದಳು ಕೆಲಸದವಳನ್ನು , “ನೀನೇನು ನಿದ್ದೆ 
ಮಾಡ್ತಾ ಇದ್ದೆಯಾ ? ” 

“ ಇಲ್ಲಮ್ಮ , ಏನೋ ಗಲಾಟೆ ಆಯ್ತು ಅಂತ ಬೀದಿಯಿಂದ ನಾನೇ ಇವ 
ನನ್ನು ಕರೆತಂದದ್ದು , ಕೆಟ್ಟ ಹುಡುಗ , ಒಂದು ನಿಮಿಷ ಮನೇಲಿರಲಾರ . ಬಾಗಿಲು 
ತೆಗೆದು ಸೀದಾಹೋಗ್ತಾನೆ. ” 

ಹಾಗೆಹೋಗದಿರಲು ಅವನು ಸಣ್ಣ ಮಗುವಲ್ಲ ! ಆದರೂ ಸ್ಮಿತಾ ಚೆನ್ನಾಗಿ 
ಏಟು ಹಾಕಬೇಕಾಯಿತು. ಇನ್ನೇಲೆ ಬೀದಿ ಕಡೆಹೋಗು, ಚರ್ಮ ಸುಲಿದು 
ಬಿದ್ದೇನೆ. ಅದರಲ್ಲ ರಜಾ ದಿನಗಳಲ್ಲಿ ಹೊರಗಿನಿಂದ ನಾನೇ ಬೀಗ ಹಾಕಿ 
ಹೋಗೆನೆ. ” 

ಅಲೋಕ ನೆಟ್ಟ ಕಣ್ಣುಗಳಿಂದ ನೋಡಿದ. ಎಂದೂ ಇಲ್ಲದಷ್ಟು ಖುಷಿ 
ಯಾಗಿದೆ ಈ ದಿನ. ಇನ್ನೂ ಹೀಗೇ ಇದ್ದರೆ ಎಷ್ಟು ಮಜ ! ಈ ನಾಲ್ಕು ಗೋಡೆ 
ಗಳ ಬಂಧನವಿಲ್ಲ. ಮಂಗ ಕುಣಿಸುವವನಂತೆ ತಾನೂ ಇರಬೇಕಿತ್ತು . ಅಬ್ಬ , ಬೀದಿ 
ಧೂಳಿನಲ್ಲಿಯೂ ಅದೆಂತಹ ಮಣ್ಣಿನ ಪರಿಮಳ ! | 

ಇತ್ತೀಚೆಗೆ ಅವನಲ್ಲಿ ಒಂದು ವಿಧದ ಕೀಳರಿಮೆ ಹುಟ್ಟಿಕೊಂಡಿದೆ. ತಾನು 
ಯಾರಿಗೂ ಬೇಡದವನು , ಎಲ್ಲರೂ ತನ್ನನ್ನು ನಿರ್ಲಕ್ಷಿಸುತ್ತಿದ್ದಾರೆ ಎಂದೆನಿಸಿದೆ. 
ತಂದೆ ಹೇಳಿದ ಮಾತು ಬೇಡವೆಂದರೂ ನೆನಪಾಗುತ್ತದೆ. ಎಷ್ಟಾದರೂ ಹುಡುಗ. 
ಎಲ್ಲಿಯಾದರೂ ಬದುಕಿಕೊಳ್ತಾನೆ!? ಆ ನೆನಪಿನೊಂದಿಗೆ ಸೆಟೆದುಕೊಳ್ಳುತ್ತದೆ 
ಅವನ ಮೈಮನಸ್ಸು , ಕರುಣೆಯಿಲ್ಲದ ನಿಷ್ಟುರ ನುಡಿ, ಬಲಿಯದಹೂಮನಸ್ಸಿಗೆ 
ಅದೇ ನೋವು, ತಮಾಷೆಗಾಗಿ ಹೇಳಿರಬಹುದಾದ ಮಾತನ್ನೂ ಅರ್ಥಮಾಡಿ 


ಅಲೋಕ 
ಕೊಳ್ಳದ ವಯಸ್ಸು, 

ಅಂದು ಶಾಲೆಯಲ್ಲಿ ಯಾವುದೋ ಮನರಂಜನೆ ಕಾರ್ಯಕ್ರಮಕ್ಕೆ ಪ್ರತಿ 
ಯೊಬ್ಬರೂ ಇಪ್ಪತ್ತೈದುರೂಪಾಯಿ ಕೊಡಬೇಕೆಂದು ಹಿರಿಯ ಮುಖ್ಯೋಪಾ 
ಧ್ಯಾಯರ ಕಟ್ಟಾಜ್ಞೆ . ಖಾಸಗಿ ಶಾಲೆಗಳಲ್ಲಿ ಆಜ್ಞೆ ಹೊರಡಿಸಿದ ಮೇಲೆ ಯಾಕೆ ? 
ಏನು ? ಇತ್ಯಾದಿಯಾಗಿ ಮಕ್ಕಳಾಗಲೀ , ಅವರ ಹೆತ್ತವರಾಗಲೀ ಪ್ರಶ್ನಿಸುವಂತಿಲ್ಲ . 
ಅವರು ಕೇಳಿದ ಹಣವನ್ನು ಸಂದಾಯ ಮಾಡುವುದು ಕ್ರಮ . ಅದಕ್ಕಿಂತ ಹೆಚ್ಚಿಗೆ 
ಕೊಟ್ಟರೆ ತೃಪ್ತಿ , ಶಿಕ್ಷಕರ ದೃಷ್ಟಿಯಲ್ಲಿ ಆ ಮಕ್ಕಳಿಗೆ ಹಿರಿಯ ಸ್ಥಾನ. 

ಸ್ಮಿತಾ ಯಾವ ಮಾತೂ ಆಡದೆ ಕೆಲಸಕ್ಕೆ ಹೋಗುವ ಮೊದಲು 
ಇಪ್ಪತ್ತೈದುರೂಪಾಯಿಯನ್ನು ಅಲೋಕನ ಕೈಲಿರಿಸಿ, “ರಶೀದಿಯನ್ನು ಮರೆಯದೆ 
ತೆಗೆದುಕೊಂಡು ಬಾ, ಆಮೇಲೆ ಕೆಲವೊಮ್ಮೆ ಹಣ ತಲುಪಲಿಲ್ಲ ಅಂತ ಕಟಕಟೆ 
ಪ್ರಾರಂಭ ಮಾಡ್ತಾರೆ” ಎಂದಳು. 
" ಸರಿ, ಅಲೋಕ ಆ ನೋಟುಗಳನ್ನು ಎಚ್ಚರಿಕೆಯಿಂದ ಪುಸ್ತಕದ ಒಳಗೆ 
ಬೆಚ್ಚಗೆ ಇರಿಸಿ ಶಾಲೆಗೆ ಬಂದಿದ್ದಾನೆ. ಬಂದಹಾಗೇ ಹಣ ಸಲ್ಲಿಸಬೇಕು ಎಂದು 
ಕೊಂಡಿದ್ದ . ಆದರೆ ಅವನ ಗೆಳೆಯರು ಕಬಡ್ಡಿ ಆಡುವುದನ್ನು ನೋಡಿ ಅವನ 
ಕಾಲುಗಳೂ ಕುಣಿದವು. ಬೆಳಗಿನ ಹೊತ್ತು ಒಂದೈದು ನಿಮಿಷ ತಾನೂ ಆಡಿದರೆ 
ತಪ್ಪಿಲ್ಲ. ಚೀಲವನ್ನು ಬದಿಗಿರಿಸಿ ಸೇರಿಕೊಂಡ ಆಟಕ್ಕೆ , ಆಟ ಮುಗಿಯುವ ಮೊದಲೇ 
ಕ್ಲಾಸು ಪ್ರಾರಂಭ. ಅಲ್ಲಿ ಚೀಲ ತೆರೆದು ನೋಡುತ್ತಾನೆ. ಪುಸ್ತಕದೊಳಗಿಟ್ಟ 
ರೂಪಾಯಿ ನೋಟುನಾಪತ್ತೆ ! 

ಕ್ಲಾಸಿನ ಶಿಕ್ಷಕಿ ಜೋರಾಗಿ ನಕ್ಕುಬಿಟ್ಟಳು. “ಇಷ್ಟು ದೊಡ್ಡ ಕೋಣ 
ನಾದರೂ ಹಣವನ್ನು ಜಾಗ್ರತೆ ಮಾಡಲು ತಿಳಿಯದೇ ? ನಿನಗಿಂತ ಚಿಕ್ಕವರನ್ನು 
ನೋಡು ಸಾವಿರರೂಪಾಯಿ ಕೊಟ್ಟರೂ ಕಳೆದುಕೊಳ್ಳಲಾರರು. ನಾಯಿಗೆ ವರ್ಷ 
ವಾದಂತೆ ಆಯ್ತಲ್ಲ ನಿನಗೂ ವರ್ಷ , ವೃತ್ ... ” 

ಉಳಿದ ಮಕ್ಕಳುಜೋರಾಗಿ ನಗಲಾರಂಭಿಸಿದರು. ಎಲ್ಲರೆದುರು ಅವಮಾನ, 
ಹೀನನುಡಿ. ಅಲೋಕಮುಷ್ಟಿ ಬಿಗಿದುನೋಡಿದ ಎಲ್ಲರನ್ನೂ , ವೈರಿಗಳಂತೆ ಕಾಣು 
ತಿದ್ದಾರೆ ಎಲ್ಲರೂ , ತಾನು ಆಡುತ್ತಿದ್ದಾಗ ಯಾರೋ ಕದ್ದಿದ್ದಾರೆ. ಕದ್ದವನನ್ನು 
ಹುಡುಕುವ ಬದಲು ತನಗೆ ಬೈಗುಳದ ಸುರಿಮಳೆ, ಕೋಣ....ನಾಯಿ .... 

ಇಷ್ಟಕ್ಕೇ ಮುಗಿಯಲಿಲ್ಲ. ಆ ದಿನ ಅವನು ಮಗ್ಗಿ ಬರೆದಿರಲಿಲ್ಲ. ಪಕ್ಷಿಗಳ 
- ಹೆಸರನ್ನು ಬರೆದು ತರಲು ಹೇಳಿದ್ದಳು ಶಿಕ್ಷಕಿ . ಅದೂ ಮರೆತಿದೆ. ಉದಾಸೀನವೋ , 
ಮರೆವೋ ತಿಳಿಯದು. ಈಗೀಗ ಬರೆಯಲು ಬೇಜಾರು. ಪಾಠಗಳ ಮೇಲೆ 
ನಿರ್ಲಕ್ಷ : ಆದರೆ ಶಾಲೆ ಪ್ರಾರಂಭದ ದಿನಗಳಲ್ಲಿ ಸೆರೆಮನೆ ಇದ್ದ ಹಾಗೆ, ಶಿಕ್ಷಕಿ 


ಅಲೋಕ 
ದೊಣ್ಣೆಯನ್ನು ಮೇಜಿಗೆ ಬಡಿಯುತ್ತ ಅಬ್ಬರಿಸಿದಳು : 

ಬೆಂಚಿನ ಮೇಲೆ ಒಂಟಿಗಾಲಿನಲ್ಲಿ ನಿಲ್ಲು !” 

ಮೊದಲೇ ಎಲ್ಲರಿಗಿಂತಲೂ ಉದ್ದದ ಹುಡುಗ. ಚಿಕ್ಕವರೆದುರು ಒಂಟಗಾಲಿ 
ನಲ್ಲಿ ನಿಲ್ಲುವುದು ಹೇಗೆ ? ಮನೆಪಾಠ ಮಾಡಲಿಲ್ಲವೆಂದು ಈ ಶಿಕ್ಷೆಯೇ ? ನಿನ್ನೆ 
ಸ್ಪೆಲ್ಲಿಂಗ್ ತಪ್ಪು ಬರೆದೆನೆಂದು ರಾಧಾಬಾಯಿ ಹೊಡೆದ ಏಟಿನ ಗುರುತು ಇನ್ನೂ | 
ಮಾಸಿಲ್ಲ ಕೈಯಿಂದ. ಅಲ್ಲಿ ಹೊಡೆತ, ಇಲ್ಲಿ ಅವಮಾನಕಾರೀ ಪ್ರದರ್ಶನದ ಶಿಕ್ಷೆ 
" ಓ ದೇವರೇ , ಈ ವಿದ್ಯೆ ಎಂಬ ಬ್ರಹ್ಮನನ್ನು ನೀನು ಯಾಕೆ ಸೃಷ್ಟಿಸಿದೆ ? ಅವನಿಗೆ 

ಅಳು ಬಂದಿತು. ಎಲ್ಲರೆದುರು ಬೆಂಚಿನ ಮೇಲೆ ಒಂಟಿಗಾಲಿನಲ್ಲಿ ನಿಲ್ಲಲಾರದೆ ನಿಂತು 
ನೋಡಲಾರದೆ ನೋಡಿದ . ಅವನಿಗಿಂತ ಚಿಕ್ಕವರ ಮುಖದಲ್ಲಿ ಅಪಹಾಸ್ಯದ ನಗೆ. 

ಒಂದು ತಾಸಿನ ಕಠಿಣ ಶಿಕ್ಷೆಯಲ್ಲಿ ಒಮ್ಮೆ ಬಲಗಾಲಿನ ಮೇಲೆ ಮತ್ತೊಮ್ಮೆ 
ಎಡಗಾಲಿನ ಮೇಲೆ ನಿಂತ. ಆದರೂ ನಿಷ್ಕರುಣಿ ಶಿಕ್ಷಕಿ ನಿಶ್ಚಿಂತೆಯಲ್ಲಿ ಪಾಠ ಮಾಡು 
ತಿದ್ದಾಳೆ. ಪಾಠದ ಮಧ್ಯೆ ಅಲೋಕನನ್ನು ಕೇಳಿದಳು : “ ನಿನ್ನ ತಂದೆಯ 
ಹೆಸರೇನು? ” 

“ ವರದರಾಜು ! ” 

“ ಏನು ! ” ಶಿಕ್ಷಕಿ ಕಣ್ಣರಳಿಸಿ ಮೇಜು ಗುದ್ದಿದಳು. “ನಿನ್ನ ತಂದೆ ಹೆಸರು 
ವರದರಾಜು! ” 

ಅವನು ನಾಲಿಗೆ ಕಚ್ಚಿ ಕೊಂಡ. ವರದರಾಜು ತನ್ನ ಅಜ್ಜನ ಹೆಸರು . ಓಹ್ , 
ಈಗ ಅವರೇನು ಮಾಡುತ್ತಿರಬಹುದು ? ಹಾಯಾಗಿ ಹೊರಕೋಣೆಯಲ್ಲಿ ಅಥವಾ 
ಜಗಲಿಯಲ್ಲಿ ಅಡಿಕೆ ಮೆಲ್ಲುತ್ತ ಮಲಗಿರಬಹುದೇ ? ಯಮುನಕ್ಕ ಅಲ್ಲೇ ಕೊಟ್ಟಿಗೆ 
ಯಲ್ಲಿ ಅಥವಾ ಅಂಗಳದಲ್ಲಿ ಕೆಲಸ ಮಾಡುತ್ತಿರಬಹುದೇ ? ಅವರಿಗೆ ತನ್ನ ನೆನಪೂ 
ಬರಲಾರದು. 

ಶಿಕ್ಷಕಿ ಇನ್ನೂ ಏನೇನೋ ಕೇಳುತ್ತಿದ್ದಳು. ಆದರೆ ಅವನಿಗೆ ಕಾಲಿನ 
ನರಗಳು ಊದಿ ತೊಡೆಯೆಲ್ಲಾ ನೋವು, ನಿಂತಲ್ಲೇ ತಲೆ ತಿರುಗಿ ಜೋಲಿ 
ಹೊಡೆದು ಕೆಳಗುರುಳಿದ. ಪುಣ್ಯಕ್ಕೆ ಯಾವ ಬೆಂಚಿನ ತುದಿಯೂ ಅವನ ಶರೀರ 
ವನ್ನು ಘಾಸಿಗೊಳಿಸಲಿಲ್ಲ. ಹೇಗೋ ಎದ್ದು ನಿಂತರೆ ಸುತ್ತಲೂ ' ಹೋ ' ಎಂದು 
ಮಕ್ಕಳು ಹೆದರಿ ಬೊಬ್ಬಿಟ್ಟದ್ದು ಅಟ್ಟಹಾಸದ ನಗುವಿನಷ್ಟು ಕರ್ಕಶವಾಗಿತ್ತು . 
ಬೆಂಚಿನ ಮೇಲೆ ಯಾರದೋ ಕಂಪಾಸ್ ಬಾಕ್ಸ್ ಇತ್ತು . ಎತ್ತಿದವನೇ ಬೀಸಿ 
ಒಗೆದ ಶಿಕ್ಷಕಿಯತ್ತ . ಅನಂತರ ತನ್ನ ಬಳಿ ಬಂದ ಮೂವರು ಹುಡುಗರನ್ನು 
ಚೆನ್ನಾಗಿ ಗುದ್ದಿದ. ಗುದ್ದಿದ ರಭಸದಲ್ಲಿ ಅವರಲ್ಲೊಬ್ಬನ ಮೂಗಿನಿಂದಿಳಿಯಿತು 


ರಕ್ತ . 


ಅಲೋಕೆ 

ಕ್ಲಾಸಿನ ತುಂಬಾ ಗಲಾಟೆಯೇ ಗೆಲಾಟೆ, ಮಕ್ಕಳೆಲ್ಲ ಚದುರಿದರು ಅತ್ತಿತ್ತ 
ಶಿಕ್ಷಕಿ (ಇದೇನು' ಎನ್ನುತ್ತಿದ್ದಂತೆ ಇನ್ನೊಂದು ಚೀಲವನ್ನು ಬೀಸಿ ಒಗೆದ ಅವಳತ್ತ . 
ಈ ಗಲಾಟೆ ಕೇಳಿ ಬದಿ ಕ್ಲಾಸಿನವರೂ ಧಾವಿಸಿ ಬಂದರು. ಶಾಲಾ ಮುಖ್ಯೋ 
ಪಾಧ್ಯಾಯರಿಗೂ ಸುದ್ದಿ ಹೋಯಿತು. ಅಲೋಕನನ್ನು ಕೆಲವುದೊಡ್ಡ ಹುಡು 
ಗರು ಹೇಗೋ ಕಷ್ಟದಿಂದ ಹಿಡಿದುಕೊಂಡರು. 

ಮುಖ್ಯೋಪಾಧ್ಯಾಯರು ಬರುವಾಗ ಪರಿಸ್ಥಿತಿ ಹತೋಟಿಗೆ ಬಂದಿತ್ತು . 
ಉಳಿದ ಮಕ್ಕಳ ಧ್ವನಿ ಜೇನುಹುಳುಗಳ ಹಿಂಡಿನಂತೆ ಗುಂಯ್‌ಗುಡುತ್ತಿದ್ದವು. 

- “ ಹುಡುಗನಿಗೆ ಮೆಂಟಲ್ ಅಪ್ಸೆಟ್ ಆಗಿದೆ . ಅವನ ತಂದೆ ತಾಯಿಗೆ 
ಹೇಳಿ ಕಳುಹಿಸಿ. ” ಶಿಕ್ಷಕಿ ಅಳುಮುಖ ಮಾಡಿದಳು, “ ಇವನಿಂದ ನಾನು ಬಚಾವ್ 
ಆದದ್ದೇ ದೊಡ್ಡದು. ದುಷ್ಟ.....” 

ಮುಖ್ಯೋಪಾಧ್ಯಾಯರಿಗೆ ಸುಮಾರು ಐವತ್ತು ವರ್ಷ , ಅಗಲ ಮುಖದಲ್ಲಿ 
ಸೌಮ್ಯ ಕಣ್ಣುಗಳು, ನಗು ಸೂಸುವ ತುಟಿಗಳು ನೇರವಾಗಿ ಅಲೋಕನ ಬಳಿ 
ಬಂದು ಅವನ ಕೈ ಹಿಡಿದುಕೊಂಡರು . 
* “ ಏನಪ್ಪ , ಚೆನ್ನಾಗಿದ್ದೀಯಾ, ಮಿಸ್ ....” ಶಿಕ್ಷಕಿಯತ್ತ ಹೊರಳಿದರು. 
“ ಇಂತಹ ಹುಡುಗರಿಗೆ ಶಿಕ್ಷೆಗಿಂತ ಅನುಕಂಪ ಬೇಕು, ಎಲ್ಲಿ ಇವನ ಮನೆ ? ಲೋ 
ಹುಡುಗ, ಫೋನ್ ಇದೆಯಾ ಮನೆಯಲ್ಲಿ ? ” 

ಇಲ್ಲ ಎಂಬಂತೆ ತಲೆಯಲ್ಲಾಡಿಸಿದ. ತಂದೆ , ತಾಯಿ ಕೆಲಸ ಇತ್ಯಾದಿ 
ಕೇಳಲು ಇಚ್ಚಿಸಿದರೂ ಅಲೋಕ ತನಗೇನೂ ತಿಳಿಯದೆಂದು ಸ್ಪಷ್ಟವಾಗಿ ಹೇಳಿ 
ಬಟ್ಟ . ಅವನಿಗೆ ತಿಳಿದಿತ್ತು , ಆದರೆ ಇಚ್ಛೆಯಿರಲಿಲ್ಲ. ಮುಖ್ಯೋಪಾಧ್ಯಾಯರು 
ಸೀದಾ ತನ್ನ ಕೋಣೆಗೆ ಕರೆದೊಯ್ದರು ಅವನನ್ನು ಕೋಣೆಯಲ್ಲಿ ಅವರೆದುರು 
ಒಬ್ಬನೇ ನಿಂತಿರಬೇಕಾದ ಪರಿಸ್ಥಿತಿ, ಕಾಲಕೆಳಗೆ ಅದುರುವ ನೆಲ. 

“ ನಿಂಗೇನಾಯ್ತು ಇವತ್ತು ? ಇದು ಶಾಲೆ ಎನ್ನುವುದು ಗೊತ್ತಿಲ್ಲವೇ ? 
ಕೇಳಿದರು ತಮ್ಮ ಕನ್ನಡಕದ ಬದಿಯಿಂದ, ಆತ್ಮೀಯವಾಗಿ ನಿಟ್ಟಿ ಸುತ್ತ . 

“ಗೊತ್ತು . ” 

“ ಶಾಲೆಯ ಶಿಸ್ತು ತಪ್ಪಿದರೆ ಶಿಕ್ಷೆಯನ್ನೂ ಅನುಭವಿಸಬೇಕು ಗೊತ್ತಾ 
ನಿನಗೆ : ಕಳೆದ ವರ್ಷ ಎರಡು ವಿಷಯಗಳಲ್ಲಿ ಫೇಲ್ ಆಗಿದ್ದೀಯಾ, ಈ ವರ್ಷ 
ಯಾವುದರಲ್ಲಿಯೂ ಪಾಸಾಗುವ ಯೋಗ್ಯತೆಯಿರುವ ಅಂಶಗಳಿಲ್ಲ. ಹೋಗಲಿ, 
ನಡತೆಯನ್ನು ಸರಿಯಾಗಿ ಇಟ್ಟುಕೊಳ್ಳಬಾರದೇ ? ” 

ಅವರ ಇಂಗ್ಲಿಷು ಎಷ್ಟು ಅರ್ಥವಾಯಿತೋ ತಿಳಿಯದು. ಸುಮ್ಮನೆ 
ತಲೆಯಲ್ಲಾಡಿಸಿದ. 


54 


ರಾಗ ನಿನ್ನ ತುವವರನ್ನು ಕಂಡಳಂತೆ ಹಾರುವುದ 


, ಅಲೋಕ 
“ ಇಲ್ಲಿ ಮಕ್ಕಳು ಬರುವುದು ವಿದ್ಯೆ ಕಲಿಯಲು, ಮಂಗಗಳಂತೆ ಹಾರುವುದ 
ಕಲ್ಲ. ಶಾಲೆಯ ಶಿಸ್ತು ಮುರಿಯುವವರನ್ನು ಕಂಡರೆ ನಮಗಾಗದು. ನಾಳೆ 
ಶಾಲೆಗೆ ಬರುವಾಗ ನಿನ್ನ ತಂದೆ ಅಥವಾ ತಾಯಿಯನ್ನು ಕರೆದುಕೊಂಡು ಬಾ , 
ಅವರಿಗೂ ನಿನ್ನ ನಡತೆ ಗೊತ್ತಾಗಲಿ. ” 

ಅವಮಾನ, ನಿಂದನೆಯಿಂದ ಮುಖ ಕಂದಿದವನಾಗಿ ಅಲ್ಲಿಂದ ಹೊರ 
ಬಂದು ತನ್ನ ಕ್ಲಾಸನ್ನು ಸೇರಿದ. ಅವನ ಜೊತೆ ಬೆಂಚ್‌ನಲ್ಲಿ ಕುಳಿತುಕೊಳ್ಳುವ 
ಮಕ್ಕಳು ಅವನಿಗೆ ಹೆದರಿ ಮೆಲ್ಲನೆ ಸರಿದರು ಮುಂದಿನ ಸಾಲಿಗೆ, ಶಿಕ್ಷಕಿ ಅವನ 
ಆಗಮನ, ಇರುವಿಕೆಯನ್ನು ಗಮನಿಸದವಳಂತೆ ತನ್ನ ಪಾಠ ಮುಂದುವರಿಸಿದಳು . 
ಮಾತಿಲ್ಲ , ನೋಟವಿಲ್ಲ. ಗಂಟಲು ಒತ್ತಿ ಬಂದಂತಾಗಿ ಹೇಗೋ ತಡೆದುಕೊಂಡ 


ದುಃಖವನ್ನು . 


ಮನೆಗೆ ಹಿಂದಿರುಗಿದಾಗ ಎಂದಿನಂತೆ ಶ್ಯಾಮಲಳ ದರ್ಪದ ಧ್ವನಿಗೆ ಬೆದರದೆ 
ಹೆಡೆ ಎತ್ತಿದ ಸರ್ಪದಂತೆ ಭುಸುಗುಟ್ಟಿದ. ಯಾವ ಮಹಾರಾಣಿಗೂ ಕಡಿಮೆ 
ಯಿಲ್ಲದಂತೆ ಸೋಫಾದ ಮೇಲೆ ಕಾಲುಚಾಚಿ ಮಲಗಿದ ವೈಖರಿ ರೇಗಿಸಿತು ಅವ 
ನನ್ನು , ತಾನು ಅವಳ ಆಳಲ್ಲ, ಯಜಮಾನರ ಮಗ ಎಂಬ ಪ್ರಜ್ಞೆ ತಡವಾಗಿ 
ಬಂದಿತ್ತು . ಅವಳು ಹೇಳಿದಂತೆ ತಾನು ಇನ್ನೆಂದಿಗೂ ಕೇಳಬಾರದು ಎಂದುಕೊಂಡ 
ವನೇ ಊಟದ ತಟ್ಟೆಯನ್ನು ಜೋರಾಗಿ ಬಡಿದ, “ ನನಗೆ ಬಡಿಸು. ” 
- ಆಲಸ್ಯದಿಂದ ಮೈಮುರಿದು ಶ್ಯಾಮಲ ಗದರಿದಳು : “ನೀನೇ ಬಡಿಸಿಕೊಂಡು 
ತಟ್ಟೆ ತೊಳೆದಿಡು. ” 

“ ಮತ್ತೆ ನೀನು ನನ್ನ ಕೂಳಿನಲ್ಲಿ ಯಾಕೆ ಬಿದ್ದು ಕೊಂಡಿದ್ದಿ ? ನಿನ್ನ 
ಮನೆಗೆ ಹೋಗು, ನಿನ್ನ ಮಲತಾಯಿ ಚೆನ್ನಾಗಿ ನೋಡಿಕೊಳ್ತಾಳೆ. ” 

ಸಣ್ಣ ಬಾಯಿಯಲ್ಲಿ ಬಂದ ದೊಡ್ಡ ಮಾತು ! ಅಚ್ಚರಿಯಿಂದ ಹುಬ್ಬೇರಿಸಿದಳು 
ಶ್ಯಾಮಲ. ಹೀಗೆ ಅಲೋಕ ಯಾವಾಗಲೂ ವರ್ತಿಸಿಲ್ಲ, ಆಡಿದ್ದಿಲ್ಲ. ನಿಧಾನವಾಗಿ 
ಆವನ ಹತ್ತಿರ ಬಂದು ಕುಳಿತಳು. ಈತನಕ ತಾನು ಕೆಲಸದವಳು ಎಂಬ ಪ್ರಜ್ಞೆ 
ಯಿದ್ದರೂ ಈ ಹುಡುಗನನ್ನು ಯಾರೂ ಇಲ್ಲದ ಹೊತ್ತಿನಲ್ಲಿ ಕೈ ಬೆರಳ ಮೇಲೆ 
ಕುಣಿಸಬಲ್ಲೆನೆಂಬ ಅಹಂಕಾರವಿತ್ತು . ಆದರೆ ಇವತ್ತು ಎಲ್ಲಾ ಏರುಪೇರು, ಮುಖ 
ನೋಡಿದರೆ ಭುಸುಗುಡುವ ಕೋಪ, ತನ್ನ ವಿಷಯವನ್ನೆಲ್ಲ ಯಜಮಾನಿಗೆ ಹೇಳು 
ವುದು ದಿಟ. ಆಮೇಲೆ ತನಗೆ ಇಲ್ಲಿಂದ ಉಚ್ಚಾಟನೆ ಖಚಿತ . 

“ ಏನು, ನಿನಗೆ ಮೈ ಹುಷಾರಿಲ್ಲವೇ ? ” ಕೇಳಿದಳು ಮೃದುವಾಗಿ, “ ತುಂಬಾ 
ಹಸಿದು ಬಂದಿದ್ದೀಯಾ, ತಾ ತಟ್ಟೆ , ನಾನೇ ಊಟ ಬಡಿಸ್ತೇನೆ. ” ಶ್ಯಾಮಲ ತುಟಿ 
ಯಲ್ಲಿ ನಗು ಚಿಮ್ಮಿಸಿದಳು. “ ನಿನಗಿಷ್ಟವಾದಕೋಸಂಬರಿ, ಪಲ್ಯ ಇದೆ. ” 


ತಾ ಮಗನ ಸೋಫಾದಲ್ಲಿ ನೆಗೆ ಬರುತ್ತಾ ಬಂದು 


ಅಲೋಕ 

ಅವಳ ಆಲಸ್ಯ ಅದೇ ಗಳಿಗೆಯಲ್ಲಿ ಹಾರಿಹೋಗಿತ್ತು . ಮಲತಾಯಿ ಮನೆ' 
ಗಿಂತ ಈ ಬೆಚ್ಚಗಿನ ಮನೆ ಎಷ್ಟೋ ವಾಸಿ . 

ಸಾಯಂಕಾಲ ಸ್ಮಿತಾ ಹಿಂತಿರುಗಿದಾಗ ಅಲೋಕ ಅವಳೆದುರು ಬರಲೇ 
ಇಲ್ಲ. ರಾತ್ರಿ ಇಪ್ಪತ್ತೈದು ರೂಪಾಯಿಯ ಶಾಲಾ ರಶೀದಿಯನ್ನು ಮರೆಯದೆ 
ಅವನಿಂದ ಕೇಳಿದಾಗ ಅವನು ಬೇರೆಲ್ಲೋ ನೋಡುತ್ತ ಕಣ್ಣು ತಪ್ಪಿಸಿಕೊಂಡ 
ಹಣ ಕಳೆದುಕೊಂಡೆ ಎಂದರೆ ತಾಯಿ ಸುಮ್ಮನಿರುವವಳಲ್ಲ. ಶಾಲೆಯ ಗಲಾಟೆ 
ಹೇಳಿದರೆ ಇಲ್ಲಿ ಇನ್ನೊಂದು ಗಲಾಟೆ. ಏನು ಮಾಡಲಿ ? ' ರಶೀದಿ ಕೊಡಲಿಲ್ಲ? 
ಎಂದ ಸಣ್ಣ ಧ್ವನಿಯಲ್ಲಿ ಸಹಜವಾಗಿ ಬಂದ ಸುಳ್ಳು . ಕಣ್ಣಿನಲ್ಲಿ ತಪ್ಪಿತಸ್ಥ ಭಾವ. 

ಅಷ್ಟರಲ್ಲಿ ರಾಧಾಬಾಯಿಯ ಆಗಮನ, ಅರೆ ಸ್ಮಿತಾ, ಬಂದುಬಿಟ್ಟಿರಾ ? 
ನಿಮ್ಮ ಮಗ ಎರಡು ದಿನಗಳಿಂದ ಟ್ಯೂಷನ್‌ಗೆ ಬಾ ಇಲ್ಲ. ವಿಚಾರಿಸೋಣ 
ಅಂತ ಬಂದೆ ” ಎಂದಳು ಸೋಫಾದಲ್ಲಿ ಮೈ ಚೆಲ್ಲುತ್ತ , 

ಸ್ಮಿತಾ ಮಗನತ್ತ ಹೊರಳಿದಾಕ್ಷಣ ಅವನು ಮೆಲ್ಲನೆ ಇನ್ನೊಂದು ಕಡೆ 
ಹೋಗಲು ಎದ್ದು ನಿಂತ. ರಾಧಾಬಾಯಿ ಅವನ ಕೈಹಿಡಿದು ನಿಲ್ಲಿಸಿದಳು. ಯಾವು 
ದನ್ನು ಅಲೋಕ ತನ್ನ ತಾಯಿಯಿಂದ ಮರೆಮಾಚಲು ಇಷ್ಟ ಪಟ್ಟಿದ್ದನೋ 
ಅದನ್ನು ಚಾಚೂ ತಪ್ಪದೆ ರಾಧಾಬಾಯಿ ಸವಿಸ್ತಾರವಾಗಿ ಮಾತಿಗೆ ಒಂದಿಷ್ಟು 
ಉಪ್ಪು ಖಾರ ಸೇರಿಸಿ ವರದಿಮಾಡಿದಳು. ಅಲೋಕಒಮ್ಮೆ ರಾಧಾಬಾಯಿಯನ್ನು , 
ಒಮ್ಮೆ ತಾಯಿಯನ್ನು ನೋಡಿದ ಬೆದರಿದ ಹರಿಣಿಯಂತೆ, 

- ಸ್ಮಿತಾ ಕಣ್ಣುಗಳು ಕಿರಿದಾದವು. ಮಗ ಶಾಲೆಯಲ್ಲಿ ಜಗಳವಾಡುತ್ತಿರುವುದು 
ಇದೇ ಮೊದಲ ಸಲವಲ್ಲ. ಹಿಂದೆ ಎರಡು ಬಾರಿ ಅಂತಹದೇ ರಿಪೋರ್ಟು ಬಂದಿತ್ತು . 
ಅವಳೂ ಹೋಗಿ ಬಂದಿದ್ದಾಳೆ ಶಾಲೆಗೆ, ಈ ಬಾರಿ ಎಲ್ಲರೊಡನೆ ಕಾಳಗಕ್ಕೆ ಇಳಿದ 
ಗಲಾಟೆ. ಖಾಸಗೀ ಶಾಲೆಯಲ್ಲಿ ಈ ತರಹದ ಕಿಡಿಗೇಡಿಗಳನ್ನು ಡಿಬಾರ್ ಮಾಡು 
ವುದಕ್ಕೂ ತಯಾರು. 

ಇವನಿಗಿಂತ ಚಿಕ್ಕವರು ' ಹೇಗೆ ಸೀದಾ ಸಾದಾ ಇದ್ದಾರೆ ಗೊತ್ತಾ ! 
ಇವನೊಬ್ಬ ಹಳ್ಳಿ ಗುಗ್ಗು " ರಾಧಾಬಾಯಿ ಅಣಕವಾಡಿದಳು. “ ಸರಿಯಾಗಿ 
ಕಲಿಯುತ್ತಾನೋ , ಅದೂ ಇಲ್ಲ. ತೆಪ್ಪಗೆ ಇದ್ದಾನೋ , ಅದೂ ಇಲ್ಲ. ಹೇಗೆ 
ಸಂಬಾಳಿಸಿಕೊಳ್ಳಿರೋ ಇವನನ್ನು ನಾ ಕಾಣೆ ! ” 

ಸ್ಮಿತಾಳ ತನಿಖೆ ಪ್ರಾರಂಭವಾಯಿತು, ರಾಧಾಬಾಯಿ ಎದುರಿನಲ್ಲಿ. ಶಾಲೆ 
ಯಲ್ಲಿ ನಡೆದದ್ದು ಅದನಿಂದಲೇ ಕೇಳಿ ತಿಳಿಯುವ ಹಟ, ಬಾಯಿ ಬಿಡಲಿಲ್ಲ ಅವನು. 
ಸ್ಮಿತಾಳ ಸಿಟ್ಟು ನೆತ್ತಿಗೇರಿ ಡಬಡಬನೆ ಗುದ್ದಿದಳು ಬೆನ್ನ ಮೇಲೆ. “ ಬಾ ಬಾ 
ಕೋಣ ಆಗ್ತಾ ಇದ್ದೀಯಾ, ನಾಳೆ ಶಾಲೆಗೆ ಹೋಗಿ ಹೇಗೆ ಮುಖ ತೋರಿಸಲಿ ? 

ಅಲೋಕ 
ನನ್ನ ಹೆಸರು ಹಾಳು , ನಿನ್ನ ಅಪ್ಪನ ಹೆಸರಿಗೂ ಮಸಿ. ” 

“ ಕೆ . ಜಿ. ಕ್ಲಾಸಿಗೆ ತಡವಾಗಿ ಸೇರಿಸಿದಿರಲ್ಲವೇ ? ” ರಾಧಾಬಾಯಿಯ 
ಒಗ್ಗರಣೆ, “ ಈಗ ಬುದ್ದಿ ಬಲಿತಿದೆ. ಅದೇ ಲಂಗು ಲಗಾಮಿಲ್ಲ ಎನ್ನಿ .” - 

ಸ್ಮಿತಾಳಿಗೆ ಕಿರಿಕಿರಿ ಎನಿಸಿತು. ರಾಧಾಬಾಯಿ ಹೊರಟುಹೋದಮೇಲೆ 
ಮಗನ ಪಾಠ - ಪುಸ್ತಕಗಳನ್ನು ತೆರೆದು ನೋಡಿದರೆ ಅವನು ಯಾವುದನ್ನೂ ಬರೆ 
ದಿಲ್ಲ ಎನ್ನುವುದು ಸ್ಪಷ್ಟ , ಬರೆದಿದ್ದ ಒಂದೆರಡು ಪುಟಗಳಲ್ಲಿ ಎಲ್ಲಾ ತಪ್ಪು , ಕೆಂಪು 
ಶಾಯಿಯ ಗುರುತುಗಳು. ತಾನೇ ಒಂದೆರಡು ಪ್ರಶ್ನೆಗಳನ್ನು ಕೇಳಿದರೆ ಗೊತ್ತಿಲ್ಲ. 
ಅವಳು ತಾಳ್ಮೆ ಕಳೆದುಕೊಳ್ಳುತ್ತ ಅವನ ಹೆದರಿದ ಕಣ್ಣುಗಳಲ್ಲಿ ಕರಗುವ ಬದಲು 
ಕಿಡಿ ಕಾರಿದಳು : 

“ ನಾಳೆಯಿಂದ ಚೆನ್ನಾಗಿ ಕಲಿಯದಿದ್ದರೆ ನೋಡಿಕೊ , ಬೆನ್ನಿನ ಚರ್ಮ 
ಸುಲಿದುಬಿದ್ದೇನೆ. ಕೆಟ್ಟ ಹುಡುಗ, ಇನ್ನೇಲೆ ಶಾಲೆಯಿಂದ ದೂರು ಬಂದರೆ ಶಾಲೆ 
ಬಿಡಿಸಿ ಶ್ಯಾಮಲಳಂತೆ ಬೇರೆಯವರ ಮನೆ ಕೆಲಸಕ್ಕೆ ಹಚ್ಚನೆ. ಆಗ ಬುದ್ದಿ 
ಬಂದೀತು, ನಿನಗೆ ! ” 

ಕಾಲಪ್ಪಳಿಸುತ್ತ ಅವಳು ಒಳಗೆ ಹೋಗುವುದನ್ನು ನೋಡುತ್ತ ಸುಮ್ಮನೆ 
ನಿಂತುಬಿಟ್ಟ . ಮನದ ಮೂಲೆಯಲ್ಲಿ ಎಲ್ಲೋ ಮಂಗ ಕುಣಿಸುವವನ ಚಿತ್ರ . 
ಯಾರ ಅಂಕೆಗೂ ಒಳಪಡದೆ ಸ್ವತಂತ್ರವಾಗಿ ಹೇಗೆ ಕುಣಿಯುತ್ತಿದ್ದಾನೆ!, ಅದೇ 
ಮತ್ತೆ ಬಿಳಿ ಕುದುರೆಯನ್ನೇರಿ ಬರುತ್ತಿದ್ದಾಳೆ ರಾಜಕುಮಾರಿ ! ಎಂತಹ ನಗೆ ಅನ 
ಇದು, ಅವಳ ಸ್ನೇಹಹಸ್ಯ ತಲೆಯನ್ನು ತಟ್ಟುತ್ತದೆ. ಜೋಗುಳ ಹಾಡು 
ಎಲ್ಲಿಗೋ ಕೈಬೀಸಿ ಕರೆಯುತ್ತಿದ್ದಾಳೆ. “ತೃತ್ ...” ಗೊಣಗಿಕೊಂಡ ಅಲೋಕ 
ತನ್ನಲ್ಲೇ 


ಮರುದಿನ ಅಲೋಕನ ಜೊತೆ ಶಾಲೆಗೆ ಹೊರಡಲು ಸಿದ್ಧಳಾಗುತ್ತಿದ್ದಂತೆ ಬಾಗಿಲಲ್ಲಿ 
ಪ್ರತ್ಯಕ್ಷನಾದ ಅಂಚೆಯವನು. ಅವನು ತಂದದ್ದು ಸಿಹಿಸುದ್ದಿಯನ್ನಲ್ಲ. ತಂದೆಗೆ 
ಪ್ರಾಣಾಂತಿಕ. ಕೂಡಲೆ ಅಲೋಕನನ್ನು ಕರೆದುಕೊಂಡು ಬನ್ನಿ ” ಎಂಬ ಕಹಿ 
ಸುದ್ದಿಯನ್ನು ಹೊತ್ತ ಟೆಲಿಗ್ರಾಂ, 
ಈ ಸ್ಮಿತಾ ನಡುಗಿಹೋದಳು, ಟೆಲಿಗ್ರಾಂ ಓದಿ. ಶೇಖರ ಆಗಲೇ ಹೊರಟು 
ಹೋಗಿದ್ದಾನೆ ಕಂಪೆನಿಗೆ, ಈಗಿಂದೀಗಲೇ ಊರಿಗೆ ಹೊರಡಬೇಕೆಂದರೆ ವಿಮಾನದ 
ಟಿಕೇಟು ಸಿಗುತ್ತದೋ ಇಲ್ಲವೋ , ಬಸ್ಸು ನೋಡಬೇಕಷ್ಟೆ . ಗಟ್ಟಿಮುಟ್ಟಾಗಿದ್ದ 
ತಂದೆಗೆ ಏನಾಯಿತಪ್ಪ ! ಅವಳು ಕೂಡಲೆ ಶೇಖರನ ಕಂಪೆನಿಗೆ ಫೋನ್ ಮಾಡಿ 

ಅಲೋಕೆ 
ವಿಷಯ ತಿಳಿಸುತ್ತಿದ್ದಂತೆ ಅಲ್ಲಿಂದ ಬಂದಿತು ಉತ್ತರ : 'ನೀನು ಹೊರಡುವ 
ತಯಾರಿ ಮಾಡು. ಬಸ್ಸು ಅಥವಾ ವಿಮಾನ, ಯಾವುದಕ್ಕೆ ಟಿಕೆಟ್ ಸಿಗುತ್ತದೋ 
ಅದನ್ನು ಈಗಲೇ ಮಾಡಿಸಿಕೊಂಡು ಬರುತ್ತೇನೆ.' 
* ಶಾಲೆಗೆ ಹೋಗುವುದು ತಪ್ಪಿ ಹೋಯಿತು. ಅಲೋಕನ ಸಂತೋಷಕ್ಕೆ 
ಪಾರವಿಲ್ಲ. ಸದ್ಯ ! ಶಾಲೆಯ ಕಾಟ ತಪ್ಪಿತು ಎನ್ನುವುದಕ್ಕಿಂತ ಊರಿಗೆ ಹೋಗಲಿ 
ರುವ ಸಂಭ್ರಮ. ಹನ್ನೊಂದರಸುಮಾರಿಗೆ ಶೇಖರ ಕಂಪನಿಯಿಂದ ಹೊರಟುಬಂದ. 
- “ ವಿಮಾನದ ಸೀಟುಗಳೆಲ್ಲ ಭರ್ತಿ ಆಗಿವೆ. ಈವತ್ತು ಸಾಯಂಕಾಲದ 
ಬಸ್ಸಿಗೆ ಟಿಕೆಟ್ ಸಿಕ್ಕು , ಹೇಗೂ ಅಲೋಕಜೊತೆಗಿದ್ದಾನೆ, ಹೆದರಿಕೆಯಿಲ್ಲ. 
| ಇಬ್ಬರೇ ಹೋಗಬಹುದು ” ಎಂದ . 

“ನೀವು ಬರೋದಿಲ್ಲವೇ ? 

“ ಇನ್ನೆಂಟು ದಿನ ನನಗೆ ತಲೆತುರಿಸಲೂ ಪುರುಸೊತ್ತಿಲ್ಲ. ತುಂಬಾ ಸೀರಿಯಸ್ 
ಆಗಿದ್ದರೆ ಪರಿಸ್ಥಿತಿನೋಡಿಕೊಂಡು ಇನ್ನೊಂದು ಟೆಲಿಗ್ರಾಂ ಕೊಡು, ಬತ್ತೇನೆ. 
ಪ್ರಾಯದವರನ್ನು ನೋಡದೇ ಇರೋದುಹ್ಯಾಗೆ ?” 

ಸ್ಮಿತಾ ಮಗನ ಜೊತೆಯಲ್ಲಿ ಅದೇ ದಿನ ಸಾಯಂಕಾಲದ ಬಸ್ಸಿಗೆ ಹೊರಟು 
ಊರು ತಲುಪುವಾಗ ಮರುದಿನ ಸಾಯಂಕಾಲ ಮೂರುಗಂಟೆ. ತಂದೆ ಅಷ್ಟು 
ಹೊತ್ತಿಗೆ ಇರುತ್ತಾರೋ ಇಲ್ಲವೋ ಎಂಬ ಭೀತಿ ಬೇರೆ. ಆದರೆ ಹಾಗೇನೂ ಆಗಿರ 
ಲಿಲ್ಲ. ಅವರ ಜೀವ ಕಾತರಿಸಿಕೊಂಡಿತ್ತು ಮಗಳನ್ನು ನೋಡುವುದಕ್ಕಾಗಿ, 

ವರದರಾಜುವಿಗೆ ಹತ್ತು ದಿನಗಳ ಜ್ವರ ಬಂದು ತೀರ ನಿಶ್ಯಕ್ತಿಯಾಗಿತ್ತಂತೆ. 
ಮೊನ್ನೆ ಒಂದು ದಿನ ಅರ್ಧ ತಾಸು ಜ್ಞಾನವಿಲ್ಲದೆ ಬಿದ್ದಿದ್ದರು. ವೈದ್ಯರು ಬಂದು 
ಚುಚ್ಚು ಮದ್ದು ಕೊಟ್ಟಾಗಲೇ ಎಚ್ಚರ. ಈಗಲೂ ನಿಶ್ಯಕ್ತಿ ಹಾಗೇ ಇದೆ. ಪಥ್ಯವೂ 
ನಡೆಯುತ್ತಿದೆ. ನಾನಿನ್ನು ಬದುಕಲಾರೆ ಎಂಬ ಸಂಶಯ ಅವರಿಗೆ ಎಲ್ಲ ಮಕ್ಕಳು, 
ಮೊಮ್ಮಕ್ಕಳನ್ನು ಕಣ್ಣುಂಬ ನೋಡುವ ಆಸೆಯಿಂದ ಕರೆಯಿಸಿದ್ದಾರೆ ಎಲ್ಲರನ್ನೂ , 
ಸ್ಮಿತಾ ಅಲ್ಲಿಗೆ ತಲುಪುವ ಮೊದಲೇ ದಿಲ್ಲಿಯಲ್ಲಿರುವ ಅವಳ ಅಣ್ಣ , ಹೆಂಡತಿ ಮತ್ತು 
ಮಕ್ಕಳು ; ಹತ್ತಿರದಲ್ಲಿರುವ ಅಕ್ಕ ಮತ್ತು ಅವಳ ಮಕ್ಕಳು, ಬಂದು ಸೇರಿದ್ದಾರೆ. 
ಮನೆ ತುಂಬಾ ದೊಡ್ಡವರ, ಚಿಕ್ಕಮಕ್ಕಳ ಸಂತೆ. ಯಮುನಕ್ಕನಿಗೆ ಪತಿಯ 
ಉಪಚಾರದ ಮಧ್ಯೆ ಇವರೆಲ್ಲರ ಸುಧಾರಿಕೆ. 

ಇಲ್ಲಿ ಸಮಸ್ಯೆ ಬಂದದ್ದು ಅಲೋಕನದು. ಅವನಲ್ಲಿರುವ ತುಂಟತನ , 
ಲವಲವಿಕೆ , ಉತ್ಸಾಹದ ಬುಗ್ಗೆ ಎತ್ತ ಮಾಯವಾಗಿ ತಿಳಿಯದು. ಈ 
ದಿನಗಳಲ್ಲಿ ಬಹಳಷ್ಟು ಜೀಣಿಸಿದ್ದ ಹುಡುಗ, ಒಂದು ತರಹದಲ್ಲಿ ಮಂಕನಾಗಿದ್ದಾನೆ. 
ಅವನದೇ ವಯಸ್ಸಿನ ಇಬ್ಬರು ಹುಡುಗರಿದ್ದಾರೆ ಅಲ್ಲಿ ದೀಪಿಕಾ ಇದ್ದಾಳೆ, ಆಟಕ್ಕೆ 

ಅಲೋಕ 
ಕೊರತೆಯಿಲ್ಲ. ಮಕ್ಕಳದೇ ಗುಂಪಿದೆ. ಅದೇ ಹಿಂದಿನ ಪೇರಳೆ ಮರ, ಆಡಿ ಕುಣಿ 
ಯುವ ಅಂಗಳ , ವಿಶಾಲವಾದ ಕಾಡು ಎಲ್ಲಾ ಇದೆ , ಇಲ್ಲಿ ಯಾರೂ ಅವನನ್ನು 
ಬಂಧಿಸಿಲ್ಲ. ಅಲ್ಲಿ ಹೋಗಬೇಡ, ಇಲ್ಲಿ ತಿರುಗಬೇಡ, ಎಂದು ತಡೆಯುವವರೂ ಇಲ್ಲ. 
ಮುಕ್ತನಾಗಿ ಇರಬಹುದು. ಆದರೆ ಅಲೋಕನಿಗೆ ಯಾವುದೂ ಬೇಡ. ತಪ್ಪಿಸಿ 
ಕೊಂಡ ಕರು ಮರಳಿ ತನ್ನ ತಾಯಿಯನ್ನು ಸೇರಿದಾಗ ಕಾತುರತೆತೋರಿಸುವಂತೆ 
ದಿನವೆಲ್ಲ ಯಮುನಕ್ಕನ ಹಿಂದೆ ಓಡಾಟ. ಒಂದು ನಿಮಿಷವೂ ಅವಳಿಂದ ದೂರ 
ಸರಿಯಬಾರದು . 

“ನೀನು ತುಂಬಾ ಕೊಂಡಾಟ ಮಾಡಿದ್ದಿ . ಅದೇ ಅವನಿಗೆ, ಮುಂಬಯಿ 
ಯಲ್ಲಿಯೂ ನಿನ್ನದೇ ಜಪ. ಇಲ್ಲಿಯೂ ನೀನೇ ಬೇಕು.” ಸ್ಮಿತಾ ಹೇಳಿದಾಗ 
ಯಮುನಕ್ಕನಿಗೆ ವಿಸ್ಮಯ . ಅವರ ಮನಸ್ಸು ಪದೇಪದೇ ಹೇಳುತ್ತಿದೆ, ಅಲೋಕ 
ಮೊದಲಿನಂತಿಲ್ಲ ! ತುಂಟತನದ ಆ ಹೊಳಪು ಕಣ್ಣುಗಳ ಹಿಂದೆ ಇನ್ಯಾವುದೋ 
ಹೊಸ ಭಾವ ಗಾಢವಾಗಿ ಮೂಡಿಬರುತ್ತಿದೆ. ಅವನಿಗಾಗಿ ವಿಶೇಷ ಉಪಚಾರ 
ಮಾಡದಿದ್ದರೂ , ಎಲ್ಲ ಮಕ್ಕಳಂತೆ ಅವನನ್ನು ನೋಡಿದ್ದರೂ ಅವನು ಮಾತ್ರ 
ಆವರನ್ನು ಬಿಗಿಯಾಗಿ ಅಪ್ಪಿಕೊಂಡಿದ್ದಾನೆ. ರಾತ್ರಿ ನಿದ್ರೆಯಲ್ಲಿಯೂ ಕನವರಿಕೆ. 
ಕನಸಿನಲ್ಲಿಯೂ ಜಪ, ಎಚ್ಚರದಲ್ಲಿರುವಾಗಲೂ ಯಮುನಕ್ಕನದೇ ಮಾತು. ಕೆಲ 
ವೊಮ್ಮೆ ಅವರ ಕುತ್ತಿಗೆಯನ್ನು ಬಳಸಿ, ಅಮಾ , ನನ್ನನ್ನು ಬಿಟ್ಟು ಎಲ್ಲಿಗೂ 
ಹೋಗಬೇಡ ! ” ಎನ್ನುತ್ತಾನೆ. ಒಂದೆರಡು ಬಾರಿ ಅವನ ಹಾಸಿಗೆಯೆಲ್ಲಾ ಒದ್ದೆ . 
- “ಸಣ್ಣ ಮಗು ಆಗ್ತಾ ಇದ್ದೀಯೇನೋ , ಇದೇನು ಮಾಡಿಕೊಂಡೆ ? ” 
ಯಮುನಕ್ಕ ಗದರಿಸಿದರೆ ಅವನ ಕಣ್ಣುಗಳಲ್ಲಿ ಅವರನ್ನೂ ಹೆದರಿಸುವಂತಹ ಹೊಸ 
ಭಾವ ! 

ರಾತ್ರಿ ಸುಮಾರು ಎರಡು ಗಂಟೆ ಹೊತ್ತಿನಲ್ಲಿ ಇದ್ದಕ್ಕಿದ್ದಂತೆ ಅಲೋಕ 
ಜೋರಾಗಿ ಕೂಗಿದ ಸದ್ದು ಕೇಳಿ ಎಚ್ಚೆತ್ ಯಮುನಕ್ಕ ಮತ್ತು ಅವರ ಬಳಿ 
ಮಲಗಿದ್ದ ಸ್ಮಿತಾ ದಡಬಡಿಸಿಕೊಳ್ಳುತ್ತ ಟಾರ್ಚ್ ಹಾಕಿ ನೋಡುತ್ತಾರೆ. 
ಅಲೋಕನ ಹಾಸಿಗೆ ಖಾಲಿ ! ಅವನು ನಿದ್ದೆಗಣ್ಣಿನಲ್ಲಿ ನಡೆಯುತ್ತ ಎರಡುಕೋಣೆ 
ಗಳನ್ನು ದಾಟಿ ಹೊರಬಾಗಿಲಿನ ಬಳಿ ನಿಂತಿದ್ದಾನೆ. ಚಡ್ಡಿ ಒದ್ದೆ ಯಾಗಿದೆ. ತಾಯಿ 
ಮಗಳು ಮುಖ ನೋಡಿಕೊಂಡರು. » ಅಲೋಕ ಹಿಂದೆಂದೂ ಹೀಗೆ ನಿದ್ರೆಯಲ್ಲಿ 
ನಡೆದವನಲ್ಲ. “ ಏನೋ ಕೆಟ್ಟ ಕನಸು ಕಂಡಿರಬೇಕು. ” ಯಮುನಕ್ಕ ಮಗಳಿಗೆ 
ಸಮಾಧಾನ ಹೇಳುತ್ಯ ಮೊಮ್ಮಗನನ್ನು ಎತ್ತಿತಂದು ನಿಧಾನವಾಗಿ ಹಾಸಿಗೆ ಮೇಲೆ 
ಮಲಗಿಸಿದರು. ಆಗಲೂ ಅವನಿಗೆ ಎಚ್ಚರವಿಲ್ಲ . ನಿದ್ರೆಯಲ್ಲಿಯೇ ಕನವರಿಕೆ. 

“ ಇಷ್ಟು ಚಿಕ್ಕ ಮಕ್ಕಳಿಗೂ ಏನಾಗುತ್ತದೋ ನಾನರಿಯೆ , ” ಅವನ ದೃಷ್ಟಿ 


ಸಮಾಧಾನ ಹೇಳುತ್ತಾ ಅವನಿಗೆ ಎಚ್ಚರವಿದೋ 
ನಾನರಿಯ 


59 


ಅಲೋಕ 
' ನಿವಾಳಿಸುತ್ತ ಅಂದರು ಯಮುನಕ್ಕ . “ ಮುಂಬಯಿಗೆಹೋಲಿನಿಂದ ಪ್ರಾರಂಭ 
ವಾದದ್ದು ಇವೆಲ್ಲ ಕಾಹಿಲೆ. ” 

“ ಕಾಹಿಲೆ ಅಲ್ಲಮ್ಮ ಇದು. ಏನೋ ನರಗಳ ದೌರ್ಬಲ್ಯವಿರಬೇಕು. ” 

“ ಇರಬಹುದೋ ಏನೋ , ಮುಂಬಯಿಗೆ ಹೋದಾಕ್ಷಣ ಒಮ್ಮೆ ಡಾಕ್ಟರರ 
ಹತ್ತಿರ ಪರೀಕ್ಷೆ ಮಾಡಿಸು. ಅಂದ್ದಾಗೆ ಯಾವಾಗ ಇವನಿಗೆ ತಮ್ಮ ಅಥವಾ ತಂಗಿಯ 
* ಆಗಮನ ? ” 

“ ಯಾಕೆ ಅವಸರ, ನಿನಗೆ ? ” 

“ ನನಗೆ ಅವಸರವಿಲ್ಲ. ಆದರೆ ಅಲೋಕ ಒಬ್ಬನೇ ಇದ್ದಾನೆ ಮನೆಯಲ್ಲಿ. 
ಇನ್ನೊಂದು ಹುಡುಗ ಅಥವಾ ಹುಡುಗಿ ಇದ್ದರೆ ಇವನ ಬೇಸರ ನೀಗಬಹುದು. 
ಇವನಿಗೂ ಒಂದು ಜೊತೆ. ” 

ಸ್ಮಿತಾ ಸುಮ್ಮನೆ ನಕ್ಕಳು. ಅಲೋಕನ ಒಂಟಿತನ ನೋಡಿದಾಗಲೆಲ್ಲ 
ಅವಳಲ್ಲಿ ಎಷ್ಟೋ ಬಾರಿ ಈ ವಿಷಯದಲ್ಲಿ ತುಮುಲವಾಗುತ್ತದೆ. ಇನ್ನೊಂದು 
- ಮಗುವಿದ್ದರೆ ಅಲೋಕ ಖುಷಿಯಿಂದ ಇರಬಲ್ಲನೇ ? ಅದಕ್ಕಿಂತ ಮಿಗಿಲಾಗಿ ಅವನು 
ಈಗಲೂ ನೆಚ್ಚಿಕೊಂಡಿಲ್ಲ ತಾಯಿಯನ್ನು , ಏನಾಶ್ಚರ್ಯ ! ಅವನಿಂದ ಕೇಳಲೇ 
ಬೇಕಾದ ಮಧುರ ನುಡಿಗಳನ್ನು ಅವಳೆಂದೂ ಕೇಳಿಲ್ಲ. ಮೈಮನವನ್ನು ಪುಳಕಿಸುವ 
ನಗುವಿನೊಂದಿಗೆ ಓಡಿಬಂದು “ ಅಮ್ಮಾ ” ಎನ್ನುತ್ತ ಅವನೆಂದೂ ತಬ್ಬಿಕೊಂಡಿಲ್ಲ. 
ತಾಯಿ - ಮಗನ ಮಧ್ಯೆ ಬಾಂಧವ್ಯದಲ್ಲಿ ಏನೋ ಕೊರತೆ . ಎಲ್ಲೋ ಬಿರುಕು, ಎಲ್ಲಿ ? 
ಯಾಕೆ ? ಹೇಗೆ ? ಅರ್ಥವಾಗದ ಪ್ರಶ್ನೆ . 

ಅವಳಿಗೆ ಶೇಖರನ ನೆನಪಾಯಿತು.ಶೇಖರನಿಗೆ ಅಲೋಕನ ಮೇಲೆಮೋಹ 
ವಿತ್ತು , ವ್ಯಾಮೋಹವಿರಲಿಲ್ಲ . ಪ್ರೀತಿಯಿತ್ತು , ಆದರೆ ಉತ್ಕಟಿತವಾಗಿ ಹೊರ 
| ಹೊಮ್ಮುವ ಪ್ರೀತಿಯಲ್ಲ. ಎಳೆ ಶಿಶುವಿನಿಂದಲೂ ಎತ್ತಿ ಆಡಿಸಿದ ಕೈಗಳಲ್ಲ. ಕಣುಂಬಿ 
ನೋಡದ ಕಣ್ಣುಗಳಿಗೆ ಎಷ್ಟೋ ಬಾರಿ ಅಲೋಕ ಪರಕೀಯನಂತೆ ಕಂಡದ್ದೂ ಇದೆ. 
ಇನ್ನೆಷ್ಟೋ ಬಾರಿ ಅವನು ' ಅಪ್ಪಾ ' ಎನ್ನುವುದಿಲ್ಲ ಎಂದು ಸ್ಮಿತಾ ದೂರು ತಂದರೆ : 
“ ಹಾಗೆ ಕರೆಯದಿದ್ದರೆ ನಷ್ಟವಂತೂ ಇಲ್ಲ. ಕರೆದಾಕ್ಷಣ ನಮಗೊಂದು ಹೆಚ್ಚು 
ಗಾರಿಕೆ ಬರುತ್ತದೆಯೇ ?” ಎನ್ನುವ , ಈಗನಿಸುತ್ತದೆ. ನಿಜವಾದ ಅರ್ಥಗರ್ಭಿತ 
ಭಾವನೆಯ ತಂತುಗಳಿಂದ ಮಿಡಿಯುವ ನಾದ ಶಬ್ದಗಳು, ಅವುಗಳಿಗೆ ಇರುವ 
ಬೆಲೆಯೇ ಬೇರೆ. ಅಲೋಕತಮ್ಮಿಬ್ಬರನ್ನೂ ಇಚ್ಛಿಸುತ್ತಿಲ್ಲವೇ ? 

ಅವಳು ಕಣ್ಣು ಮುಚ್ಚಿ ಮಲಗಿದವನನ್ನು ದೀರ್ಘವಾಗಿ ನೋಡಿದಳು. 
ಕಣ್ಣುಗಳು ತಾನುತಾನಾಗಿಯೇ ತುಂಬಿಬಂದವು. 

ಒಂದು ವಾರದಲ್ಲಿ ವರದರಾಜು ಸಂಪೂರ್ಣ ಚೇತರಿಸಿಕೊಳ್ಳುವ ಲಕ್ಷಣ 

ಕಾಣಲಾರಂಭಿಸಿತು. ಸಿತಾಳ ಅಣ್ಣನ ಕುಟುಂಬ ಮರಳಿ ದಿಲ್ಲಿಗೆ ನಿರ್ಗಮಿಸುವ 
ಆಲೋಚನೆಯನ್ನೂ ಮಾಡಿತು. ಸ್ಮಿತಾ ತಾನೂ ಹೊರಟು ನಿಂತಳು. 

“ಆಗಾಗ ಕಾಗದ ಬರೀತಾ ಇರು, ಅಮ್ಮ , ಅಪ್ಪನ ಆರೋಗ್ಯದಲ್ಲಿ ಹೆಚ್ಚು 
ಕಡಿಮೆಯಾದರೆ ಕೂಡಲೇ ತಿಳಿಸು. ಬರೇನೆ” ಎಂದಳು ತಾಯಿಗೆ. 

“ ನಮ್ಮ ಮಾತು ಹಾಗಿರಲಿ, ನೀನು ಮುಂಬಯಿಗೆ ಹೋದಾಕ್ಷಣ ಅಲೋಕ 
ನನ್ನು ಡಾಕ್ಟರರಿಗೆ ತೋರಿಸು, ” ಎಚ್ಚರಿಸಿದರು ಯಮುನಕ್ಕ . 
- ಈ ಬಾರಿಯೂ ಅಲೋಕ ಹಿಂದಿನ ವಿಷಾದ ಮುಖಮುದ್ರೆಯಿಂದ 
ನಿರ್ಗಮಿಸಿದ. ಮುಂಬಯಿಗೆ ಬಂದ ದಿನವೇ ಸ್ಮಿತಾ ಅವನನ್ನು ಮಕ್ಕಳ ವೈದ್ಯರ 
ಬಳಿಗೆ ಕರೆದೊಯ್ದಳು. ಮಕ್ಕಳ ತಜ್ಞರೆಂದೇ ಹೆಸರು ಗಳಿಸಿದ, ಅಮೆರಿಕದ ಎರಡು 
ಪದವಿಗಳನ್ನು ಗಳಿಸಿಕೊಂಡಿದ್ದ ವೈದ್ಯರು ಅಲೋಕನನ್ನು ಕೂಲಂಕಶವಾಗಿ 
ಪರೀಕ್ಷಿಸಿ ಯಾವ ಕಾಯಿಲೆಯೂ ಇಲ್ಲವೆಂದು ತಲೆಯಲ್ಲಾಡಿಸಿದರು. 

“ಒಂದೇ ಮಗುವಿರುವ ತಂದೆತಾಯಿಯರಿಗೆ ಯಾವಾಗಲೂ ಆತಂಕ ಜಾಸ್ತಿ ” 
ಎಂದು ವೈದ್ಯರು ನಗುತ್ತ ಅಲೋಕನ ತಲೆ ಸವರಿದರು. ತಮ್ಮ ಕಣ್ಣುಗಳಂತೆ 
ಜೋಪಾನ ಮಾಡ್ತಾರೆ. ನಿಮಗೂ ಇವನೊಬ್ಬನೇ ಅಲ್ಲವೇ . ಚಿಂತಿಸಬೇಡಿ. 
ಹುಡುಗನಿಗೆ ಏನೂ ಆಗಿಲ್ಲ. ಹೇಗೂ ಬಂದಿದ್ದೀರಿ, ಒಂದು ಟಾನಿಕ್ ಬರೆದು 
ಕೊಡೈನೆ, ಕೊಡಿ. ” 


OD 

ಈ ಬಾರಿ ಊರಿನ ಮುಖ ನೋಡಿಬಂದಮೇಲೆ ಅಲೋಕನ ಸ್ವಭಾವದಲ್ಲಿಯೂ 
ಪರಿವರ್ತನೆ. ಶಾಲೆಗೆ ಎಂದಿನಂತೆ ಹೋದಾಗ ಕ್ಲಾಸಿನ ಶಿಕ್ಷಕಿ ಅವನನ್ನು ಹೊರ 
ಬಾಗಿಲಿನಲ್ಲಿ ತಡೆದು ನಿಲ್ಲಿಸಿದಳು : 

“ ಏನೋ ಹುಡುಗ, ಆವತ್ತು ಇಲ್ಲಿ ಗಲಾಟೆ ಮಾಡಿ ಹೋದವನು ಹದಿನೈದು 
ದಿನ ನಿನ್ನ ಪತ್ತೆಯಿಲ್ಲ. ಎಲ್ಲಿ ರಜೆ ಚೀಟಿ ? ಎಲ್ಲಿದ್ದಾರೆ ನಿನ್ನ ತಂದೆ, ತಾಯಿ ?” 

ಅವನು ರಜೆ ಚೀಟಿಯನ್ನು ತಂದಿರಲಿಲ್ಲ. ತಂದೆ -ತಾಯಿಯನ್ನೂ ಕರೆತಂದಿರ 
ಲಿಲ್ಲ. ಮುಖ್ಯೋಪಾಧ್ಯಾಯರ ಬಳಿ ದೂರು ಹೋಯಿತು. “ ತಂದೆ ಅಥವಾ 
ತಾಯಿಯನ್ನು ಕರೆತರದ ಹೊರತು ಅವನಿಗೆ ಕ್ಲಾಸಿನಲ್ಲಿ ಪ್ರವೇಶವಿಲ್ಲ. ಹೊರಗೇ 
ನಿಲ್ಲಿಸಿ ” ಎಂದರು ಖಡಾಖಂಡಿತ ಸ್ವರದಲ್ಲಿ. . 

ಹೊರಗಿ ನಿಂತು ಬಾಗಿಲು ಕಾಯಬೇಕೆ ? ಕ್ಲಾಸಿನಿಂದ ಹೊರಗೆ ಹಾಕಿದ 
ಮೇಲೆ ಸೀದಾ ಶಾಲಾ ಗೇಟನ್ನು ದಾಟಿದ , ಅವಮಾನದಿಂದ ಅಳು ಬರುವಂತಾ 
ಗಿತ್ತು . ತಾಯಿತಂದೆಯರ ಮೇಲೆ, ಊರಿನಲ್ಲಿರುವ ಅಜ್ಜ - ಅಜ್ಜಿ ಯರ ಮೇಲೆ, 

- ಶಿಕ್ಷಕಿ, ಇಲ್ಲಿರುವ ಮಕ್ಕಳ ಮೇಲೆಕೋಧಉಕ್ಕಿತು. ಎಲ್ಲಿಗೆ ಹೋಗುವುದು ? 
ಹಾಗೇ ಎಲ್ಲೆಲ್ಲೋ ಸುತ್ತಿ ಮಧ್ಯಾಹ್ನ ಹಿಂದಿರುಗಿದ ಮನೆಗೆ 

ಮರುದಿನವೂ ಬಂದ ಶಾಲೆಗೆ ರಜೆ ಚೀಟಿಯಿಲ್ಲ, ಜೊತೆಗೆ ಹೆತ್ತವರೂ 
ಇಲ್ಲ. ಮತ್ತೆ ಕ್ಲಾಸಿನಿಂದ ಹೊರಗೆ, ಅವನಿಗೆ ಬೇಕಾದದ್ದು ಅದೇ . ಸೀದಾ ನಡೆದ 
ಬೀದಿ ತಿರುಗಲು. ನಾಲ್ಕು ದಿನಗಳು ಕಳೆದವು ಹೀಗೆ. ಶಾಲೆಯ ಬದಲು ತಿರುಗಾಟ 
ಪ್ರಾರಂಭ. ಬೆಳಗ್ಗೆ ಮನೆಯಿಂದ ಹೊರಡುವಾಗ ಹೆಗಲ ಮೇಲೆ ಚೀಲ, ಮಧ್ಯಾಹ್ನ 
ಶಾಲೆ ಬಿಡುವ ಹೊತ್ತಿನಲ್ಲಿಯೂ ಹೆಗಲ ಮೇಲೆ ಚೀಲ, ನೋಡುವವರಿಗೆ ಅವನು 
ಶಾಲಾ ಹುಡುಗ ! 

ನಾಲ್ಕು ದಿನಗಳಲ್ಲಿ ಕೆಲವು ಬೀದಿ ಹುಡುಗರೊಡನೆ ಬೆಳೆಯಿತು ಸ್ನೇಹ. 
ಗೋಲಿಯಾಟಕ್ಕೆ ಕರೆದರು, ಸೇರಿಕೊಂಡ. ಚಿನ್ನಿದಾಂಡು ಕಲಿಸಿದರು , ಕಲಿತ. 
ಒಬ್ಬ ದಡೂತಿ ಹುಡುಗ ಅವನ ಮನೆತನಕ ಬಂದು ಹೋದ. ಇನ್ನೊಬ್ಬ ಮನೆ 
ಹೇಗಿದೆಯೆಂದು ನೋಡಿಹೋದ. ಅವನಿಗಿಂತ ಪ್ರಾಯದಲ್ಲಿ ಹಿರಿಯರಾದ ಕೆಲವು 
ಹುಡುಗರು, “ ನಿನ್ನ ಅಂಗಿ, ಬಟ್ಟೆ ಏನಾದರೂ ಇದ್ದರೆ ತಾ , ನಮಗೂ ಉಪ 
ಯೋಗಿಸಲು ಆಗುತ್ತದೆ” ಎಂದರು. ಶ್ಯಾಮಲಳ ಕಣ್ಣು ತಪ್ಪಿಸಿ ತನ್ನ ಕೆಲವು ಬೆಲೆ 
ಬಾಳುವ ಅಂಗಿ ಚಡ್ಡಿ , ರಗ್ಗನ್ನು ಸಾಗಿಸಿದ ಹೊರಗೆ, ಗುಂಪಿನ ಹುಡುಗರಿಗೆ ಎಣೆ 
ಯಿಲ್ಲದ ಖುಷಿ . . 

( ಅಷ್ಟೋ ಇಷ್ಟೋ ಹಣ ತಂದರೆ ಏನಾದರೂ ರುಚಿಯಾಗಿ ತಿನ್ನಬಹು 
ದಿತ್ತು ಅಲ್ಲವೇನೋ ?” ಎಂದ ಒಬ್ಬ ಪೀಚಲು ಹುಡುಗ ತನ್ನ ಪುಡಿಗಾಸಿನಲ್ಲಿ 
ಅವನಿಗೂ ಏನೇನೋ ತಿನ್ನಿಸಿದ್ದ. 

ಅಲೋಕನಿಗೆ ಮನೆ ಮತ್ತು ಶಾಲೆಯ ಬಂಧನಕ್ಕಿಂತ ಈ ಮುಕ್ತ ವಾತಾ 
ವರಣ ಹಿತ ನೀಡಿರಬೇಕು. ಅವರ ಸ್ನೇಹವನ್ನು ಹೆಚ್ಚು ಬಯಸಿದ, ಹಾರೈಸಿದ. 
ಅವನನ್ನು ಕೇಳುವವರು , ಬುದ್ದಿ ಹೇಳುವವರು ನಿಜವಾಗಿಯೂ ಯಾರೂ ಇದ್ದಿರ 


ಕೆಲವು ದಿನಗಳು ಕಳೆದವು ಹೀಗೆ, ಮಧ್ಯಾಹ್ನದ ತನಕ ಬೀದಿ ಸುತ್ತಿ ಬರುವ 
ಅಲೋಕನಿಗೆ ಅನಂತರದ ಸಮಯ ಮನೆಯೊಳಗೆ ಚಿತ್ರಹಿಂಸೆ ನೀಡಿತು. ದಿನವೆಲ್ಲ 
ಹೊರಗೆ ಕಳೆಯಬೇಕು ಎಂದೆನಿಸಿತು ಅವನಿಗೆ. ಆದರೆ ಶ್ಯಾಮಲಳ ಸರ್ಪಕಾವಲು . 

" ಈ ವಿಚಿತ್ರ ಪರಿಸ್ಥಿತಿಯಲ್ಲಿ ಒಂಟಿತನ ಇನ್ನೂ ಗಾಢವಾಗುತ್ತ ಬಂದಿತು. 
ರಾತ್ರಿ ಒಬ್ಬನೇ ಹೊರಕೋಣೆಯಲ್ಲಿದ್ದಾಗ ತನ್ನೊಳಗೇ ಉರಿದುಬೀಳುತ್ತಾನೆ. 
ಮುಚ್ಚಿದ್ದ ಇನ್ನೊಂದುಕೋಣೆಯ ಬಾಗಿಲು ಅಣಕಿಸುತ್ತದೆ ಅವನನ್ನು . ಅಲ್ಲಿಂದ 
ಕೇಳುವ ಪಿಸುಧ್ವನಿ, ಬಳೆಯ ಸದ್ದು , ನಗುವಿನ ಅಲೆ ಬಡಿದೆಬ್ಬಿಸುತ್ತದೆ. ತಾನು 


ಅಲೋಕ್ಸ್ 
ಒಬ್ಬನೇ ಹೀಗೆ ಒಬ್ಬಂಟಿಗನಾಗಿ ಇರಬೇಕಾಯಿತಲ್ಲ ! ಅವಳಿಗೆ ತನ್ನ ಮೇಲೆ 
ಒಂದಿನಿತೂ ಕರುಣೆಯಿಲ್ಲ, ಪ್ರೀತಿಯಿಲ್ಲ. ತಾನಿಲ್ಲದಿದ್ದರೂ ಅವಳಾಗಲೀ , ಅಪ್ಪನಾ 
ಗಲೀ ಬೇಸರಪಡಲಾರರು . ತನಗಾಗಿ ಹುಡುಕುವುದಕ್ಕೂ ಹೋಗಲಾರರೇನೋ . 
- ನಿದ್ದೆಗಣ್ಣಿನಲ್ಲಿಯೂ ಕನವರಿಸುವುದು, ಎದ್ದು ಓಡಾಡುವುದು ದಿನೇ ದಿನೇ 
ಹೆಚ್ಚಿತು . ಒಂದು ರಾತ್ರಿ ನಿದ್ರೆಯಲ್ಲಿ ಎದ್ದು ಸಿಟ್ಟಿನಲ್ಲಿ ಕೂಗಾಡುತ್ತ ಸ್ಮಿತಾ 
ಕೋಣೆಯ ಬಾಗಿಲನ್ನು ಜೋರಾಗಿ ಬಡಿಯಲಾರಂಭಿಸಿದ. ಇವನಿಗೇನಾಯಿತೆಂದು 
ಹೆದರಿ ಶೇಖರ ಬಾಗಿಲು ತೆರೆದಾಗ ಅಲೋಕ ಬಟ್ಟೆ ಒಣಗಿಸುವ ದೊಣ್ಣೆಯನ್ನು 
ಗಾಳಿಯಲ್ಲಿ ಬೀಸುತ್ತಿದ್ದಾನೆ ! ಮೇಜಿನ ಮೇಲಿದ್ದ ಟೇಪ್ ರಿಕಾರ್ಡರ್ ಕೆಳಗೆ 
ಬಿದ್ದಿದೆ. ಟಿ . ವಿ. ಗ್ಲಾಸು ಹುಡಿಯಾಗಿದೆ. ಶೇಖರದೊಣ್ಣೆಯನ್ನು ಕಸಿದು ಕೆಳಕ್ಕೆ 
ಒಗೆದು ಅವನ ಭುಜ ಹಿಡಿದು ಅಲುಗಿಸುತ್ತ ಕೂಗಿದ: “ ಏನು ಮಾಡ್ತಿದ್ದೀಯೋ ?” 

ಅಲೋಕ ನಿಜವಾಗಿಯೂ ಎಚ್ಚತ್ತು ಪಿಳಿಪಿಳಿ ಕಣ್ಣು ಬಿಟ್ಟು ನೋಡಿದ 
ತಂದೆಯನ್ನು ಶೇಖರನ ಇನ್ನೊಂದು ಘರ್ಜನೆ ಕೇಳಿಸಿತು: “ ಏನಿದು ನಿನ್ನ ಗಲಾಟೆ? 
ಇಲ್ಲಿ ನೋಡುನೀನು ಮಾಡಿದ ಅನಾಹುತ! ” 
* ಇನ್ನೊಂದು ದಿನ ಮಧ್ಯರಾತ್ರಿಯಲ್ಲಿ ಹೊರಬಾಗಿಲ ಚಿಲಕವನ್ನು ಸ್ಕೂಲ್ 
ಹತ್ತಿ ತೆಗೆಯಲು ಹೆಣಗಾಡುತ್ತಿದ್ದಾಗ ಪಕ್ಕನೆ ಎಚ್ಚರಳಾದ ಸ್ಮಿತಾ ಹೊರಬಂದು 
ತಡೆಯಬೇಕಾಯಿತು. ನಿದ್ದೆಗಣ್ಣಿನ ಈ ಗಲಾಟೆಯೊಂದೇ ಸಮಸ್ಯೆಯಾದುದಲ್ಲ . 
ಈಗ ದಿನನಿತ್ಯವೂ ಅವನ ಹಾಸಿಗೆ ಒದ್ದೆಯಾಗುವುದು ಸಾಮಾನ್ಯವಾಯಿತು. ಛೇ , 
ಇಷ್ಟು ದೊಡ್ಡವನಾದಮೇಲೆ ಇದೆಂತಹ ಹೇಸಿಗೆ ? ಸ್ಮಿತಾ ಗದರಿಕೊಳ್ಳುತ್ತ 
ಛೀಮಾರಿ ಹಾಕಿದಳು. ಶೇಖರ ಪ್ರತಿಯಾಗಿ ಪರಿಹಾಸ್ಯ ಮಾಡಿದ ; 

“ಎಳೇ ಶಿಶುವಿಗೆ ನೀನು ಆರೈಕೆ ಮಾಡಲಿಲ್ಲವಲ್ಲ. ಈಗ ಮಾಡುವ ಭಾಗ್ಯ 
ಸಿಕ್ಕಿದೆ ಅಂತ ತಿಳಿ. ” 

ಅಲೋಕ ತನಗರಿವಿಲ್ಲದಂತೆ ನಡೆದುಹೋಗುವ ಈ ಕ್ರಿಯೆಗೆ ತಾನೇ 
ನಾಚಿಕೆ, ಅವಮಾನದಿಂದ ಹೆಚ್ಚಾದ. ಸ್ಮಿತಾ ಮತ್ತೆ ಅವನನ್ನು ವೈದ್ಯರ ಬಳಿ 
ಕರೆದೊಯ್ದಳು. .. - 

“ ಹುಡುಗ ಸೆನ್ಸಿಟಿವ್ ಇರೋಕು” . ಪರೀಕ್ಷಿಸಿದ ವೈದ್ಯರು ಅಂದರು. 
ಏನನ್ನೋ ತುಂಬಾ ಮನಸಿಗೆ ಹಚ್ಚಿ ಕೊಂಡಿದ್ದಾನೆ. ” 

ಅವನಿಗೆ ಯಾವುದರಲ್ಲಿಯೂ ಕೊರತೆ ಮಾಡಲಿಲ್ಲ ಡಾಕ್ಟರೆ, ಹೂವಿನಂತೆ 
ನೋಡಿಕೊಂಡಿದ್ದೇವೆ. ” 

“ಹೂವಿಗೆ ಸ್ವಲ್ಪ ನೋವಾದರೂ ಪೆಟ್ಟಾಗುವುದು ಅಧಿಕ. ಔಷಧಿ ಬರೆದು 
ಕೊಡೇನೆ. ಒಂದು ವಾರದ ನಂತರ ಬನ್ನಿ . ” 


ಅಲೋಕೆ 

ಔಷಧಿ ಯಾವ ಪರಿಣಾಮವನ್ನೂ ಬೀರಲಿಲ್ಲ. ಅಲೋಕತೆಗೆದುಕೊಳ್ಳಲೂ 
ಇಲ್ಲ. ಶ್ಯಾಮಲಳಿಗೆ ಹೆದರುತ್ತಿದ್ದವನು ಅವಳನ್ನೇ ಹೆದರಿಸಲಾರಂಭಿಸಿದ. ಅವಳ 
ಮೇಲೆ ಅಸಹನೆ, ಜಗಳ, ಸಿಟ್ಟು ವೃದ್ಧಿಸಿತು. ಕೆಲವೊಮ್ಮೆ ಊಟದ ತಟ್ಟೆಯನ್ನು 
ಬೀಸಿ ಒಗೆಯುತ್ತಾನೆ. ಇನ್ನೂ ಕೆಲವೊಮ್ಮೆ ಅವಳ ಕೂದಲು ಹಿಡಿದೆಳೆದು ಅಳಿಸು 
ತಾನೆ. ಒಮ್ಮೆ ತಲೆಬಾಚಲೆಂದು ಬಂದ ಅವಳ ಮುಂಗೈಯನ್ನು ಕಚ್ಚಿ ರಂಪಾಟ 
ಎಬ್ಬಿಸಿಬಿಟ್ಟ . ಇನ್ನೊಮ್ಮೆ ಸಾಯಂಕಾಲ ಹೊರಗೆ ಬಿಡಲಿಲ್ಲವೆಂದು ಮರದ ಆಟಿಕೆ 
ಯನ್ನು ಬೀಸಿ ಒಗೆದ ಅವಳತ್ತ , ಶ್ಯಾಮಲಳಿಂದ ಇನ್ನು ಸೈರಿಸಲು ಆಗಲಿಲ್ಲ. 

- “ ನಿಮ್ಮ ಮಗನನ್ನು ನೀವೇ ನೋಡಿಕೊಳ್ಳಿ, ಅಮ್ಮಾ , ಅವನಿಂದ ನನ್ನ 
ಕಣ್ಣು , ತಲೆಯನ್ನು ರಕ್ಷಿಸಿಕೊಳ್ಳುವುದು ಕಷ್ಟವಾಗಿದೆ. ” 
- ಅಲೋಕನ ಉಪಟಳ ದಿನೇದಿನೇ ಸಮಸ್ಯೆಯನ್ನು ವೃದ್ಧಿಸತೊಡಗಿತು. 
ತಾಯಿಯ ಯಾವುದೇ ಅಸ್ತ್ರಗಳು ಪ್ರಯೋಜನಕಾರಿಯಾಗಲಿಲ್ಲ. ಮತ್ತೆ ವೈದ್ಯರ 
ಬಳಿಹೋಗಬೇಕಾಯಿತು. ಅವನನ್ನು ಪರೀಕ್ಷಿಸಿದ ವೈದ್ಯರಿಗೆ ಈಗಲೂ ಕಾಹಿಲೆಯ 
ಆನೆ ಕಾಣಿಸಲಿಲ್ಲ. ದಿನ ಸರಿದಂತೆ ಇನ್ನಷ್ಟು ಅಳಗೇಲಿ, ಕೋಪಿಷ್ಟನಾದ. 
ಇದರೊಂದಿಗೆ ಬೀದಿಹುಡುಗರ ಸಹವಾಸ , ಸ್ನೇಹ ಹೆಚ್ಚುತ ಬಂದಿತು. 


ಒಂದು ದಿನ ಬೆಳಿಗ್ಗೆ ರಾಧಾಬಾಯಿ ಅರ್ಧ ಮೈಲು ದೂರದಲ್ಲಿರುವ ರೇಷನ್ 
ಅಂಗಡಿಗೆ ಹೋದಾಗ ಅಲ್ಲಿ ಬೀದಿ ಹುಡುಗರ ಜೊತೆ ಪತಂಗ ಹಾರಿಸುತ್ತಿದ್ದ 
ಅಲೋಕ ಕಣ್ಣಿಗೆ ಬಿದ್ದ . ಅರೆ ! ತನ್ನ ಕಟ್ಟಡದಲ್ಲಿರುವ ಈ ಹುಡುಗ ಇಲ್ಲಿ ಹೇಗೆ 
ಬಂದ ? ಕಣ್ಣುಜ್ಜಿ ಕೊಳ್ಳುತ್ತ ಪದೇಪದೇ ನೋಡಿದಳು. ಬೀದಿ ಹುಡುಗರಲ್ಲಿ 
ಎದ್ದು ಕಾಣುತ್ತಿದ್ದ ಪುಟಾಣಿ, ನಿಧಾನವಾಗಿ ಅವನ ಹತ್ತಿರ ಬರುತ್ತಿದ್ದಂತೆ ಅಲೋಕ 
ಅವಳನ್ನು ನೋಡಿದಾಕ್ಷಣ ಪತಂಗವನ್ನು ಬಿಟ್ಟು ಓಡಿಹೋಗಲು ಹವಣಿಸಿದ. 
ಆದರೆ ಅಷ್ಟರಲ್ಲಿ ಸಿಕ್ಕಿಬಿದ್ದ ರಾಧಾಬಾಯಿಯ ಮುಷ್ಟಿಯಲ್ಲಿ. .. 

“ ಶಾಲೆಗೆ ಹೋಗದೆ ಈ ಗಲೀಜು ಹುಡುಗರ ಸಂಗಡ ಏನ್ಮಾಡ್ಲಿ ? ನಡಿ 
ಮನೆಗೆ.” ಎಳೆದು ಮನೆಗೆ ಕರೆತಂದು ತಾನೇ ಬಿಸಿಹಾಲು ಕೊಟ್ಟು ಉಪಚರಿಸಿ 
ದಳು. ಬಿಸಿಲಿಗೆ ಬಾಡಿಹೋದಹೂವು! ಎಣ್ಣೆ ಕಾಣದ ಕೂದಲು ಗಾಳಿಯಲ್ಲಿ 
ಹಾರುತ್ತಿದೆ. ಚಡ್ಡಿ ಮಾಸಿದೆ . ಕೈಕಾಲುಗಳ ಚರ್ಮದ ಕಾಂತಿ ತಗ್ಗಿದೆ. ರಾಧಾ 
ಬಾಯಿಯ ಕಠಿಣ ಹೃದಯವೂ ಕರಗಿತು. ಅವನ ಅಸೌಖ್ಯದ ಸುದ್ದಿ ಅವಳಿಗೇನೂ 
ಹೊಸತಲ್ಲ. ಎಲ್ಲಾ ಹೇಳಿದ್ದಾಳೆ ಶ್ಯಾಮಲ. ಆದರೆ ಈ ಬೀದಿ ಹುಡುಗರ ಸಂಗ 

ಅಲೋಕ 
ಅಚ್ಚರಿ ತಂದಿದೆ. ಶಾಲೆಗೆ ಹೋಗುವ ನೆಪದಲ್ಲಿ ಹೆಗಲಮೇಲೆ ಚೀಲ, ಅದರಲ್ಲಿರುವ 
ನೋಟುಪುಸ್ತಕಗಳೆಲ್ಲ ಖಾಲಿ .... ಖಾಲಿ. ಯಾವಾಗಲೋ ಶಿಕ್ಷಕಿ ಕೊಟ್ಟ ದೂರು 
ಪತ್ರ ಹಾಗೇ ಇದೆ. ಛೇ , ಇವನನ್ನು ಗಮನಿಸುವವರು ಯಾರೂ ಇಲ್ಲವೇ ? 
ಶಾಲೆಗೆ ತನ್ನ ಮಗ ಹೋಗುತ್ತಿದ್ದಾನೆ ಎಂದುಕೊಂಡಿದ್ದಾಳೆ ಇವನ ತಾಯಿ , 

ನಿಜ. ಪ್ರತಿದಿನ ಬೆಲೆಬಾಳುವ ಸೀರೆಯುಟ್ಟು , ದಿನಕ್ಕೊಂದು ಬಗೆಯ 
ವ್ಯಾನಿಟಿ ಬ್ಯಾಗ್ , ಪಾದರಕ್ಷೆ ಧರಿಸಿ ಅವಳ ಮನೆಯೆದುರಿನಿಂದಲೇ ಹೋಗುವ 
ಸ್ಮಿತಾ ಅವನನ್ನು ವೈದ್ಯರ ಬಳಿ ಆಗಾಗ ಕರೆದೊಯ್ಯುತ್ತಾಳೆ. ಆದರೆ ಸರಿಯಾಗಿ 
ಆರೈಕೆ ಮಾಡಬೇಕೆಂಬುದು ಅರ್ಥವಾಗದೇ ? ಯಾವಾಗಲೂ ತನ್ನದೇ ಗಂಭೀರ 
ಆಲೋಚನೆಯಲ್ಲಿ ಮುಳುಗಿ , ಮಾತೆತ್ತಿದರೆ ಆಧುನಿಕ ಜಗತ್ತು ' ವಿಷಯದಲ್ಲಿ 
ಚರ್ಚಿಸುವ ಶೇಖರ. ಈ ದಂಪತಿಗಳೊಡನೆ ಮಾತಿಗಿಳಿದರೆ ತಮ್ಮ ಕಂಪನಿ, 
ಪುಸ್ತಕ, ಬದಲಾಗುತ್ತಿರುವ ಜಗತ್ತು ಇತ್ಯಾದಿ ವಿಷಯದಲ್ಲಿ ಚರ್ಚೆ. ಭಾರತಕ್ಕಿಂತ 
ಅಮೆರಿಕಾ ಸಾವಿರ ಪಾಲು ಒಳ್ಳೆಯದೆಂದು ಇತ್ತೀಚೆಗೆ ಸ್ಮಿತಾಳ ಅಭಿಪ್ರಾಯ . 
ಅವಳಿಗೆ ಪುನಃ ಅಲ್ಲಿಗೆಹೋಗುವ ಮನಸ್ಸು , ಹೆಂಗಸರ ದುಡಿಮೆಗೆ ಇಲ್ಲಿಗಿಂತ ಅಲ್ಲಿ 
ಗೌರವ, ಬೆಲೆ ಅಧಿಕವಂತೆ. ರಾಧಾಬಾಯಿಗೆ ಯೋಚಿಸಿಯೇ ನಗು ಬರುತ್ತದೆ. 
ಹೌದು, ದೀಪದ ಕೆಳಗೆ ಕತ್ತಲೆ. ದೃಷ್ಟಿ ಇನ್ನೆಲ್ಲೋ ಇದೆ. ತೀರ ಹತ್ತಿರದಲ್ಲಿ ತನ್ನದೇ 
ರಕ್ಷ ಮಾಂಸದಿಂದ ಜನಿಸಿದ ಪುಟ್ಟ ಕೂಸಿನ ಬಗ್ಗೆ ವಿಶೇಷ ಕಾಳಜಿ, ಕಾತುರತೆ 
ಯಾಕೆ ಇಲ್ಲ ? ಶಾಲೆಗೆ ಹೋಗಬೇಕಾದ ಮಗು ಬೀದಿ ಪುಂಡರ ಜೊತೆ! ಅದರ 
ಗಂಧಗಾಳಿ ಸೋ೦ಕಲಿಲ್ಲವೇ ಈ ತಂದೆತಾಯಿಗೆ ? ಹೀಗೆಇದ್ದೀತೇ ? 

- ಯಾವಾಗ ಸ್ತ್ರೀಯರಿಗೆ ಮಕ್ಕಳು ಕುಟುಂಬ ನಿರ್ವಹಣೆಗಿಂತ ಹೊರಗಿನ 
ವ್ಯವಹಾರ ಹೆಚ್ಚು ಪ್ರಿಯವಾಗುತ್ತದೋ , ತಿರುಗಾಟ, ಆಫೀಸಿನಉದ್ಯೋಗ 
ಹೆಚ್ಚು ಮಹತ್ವ ಎನ್ನಿಸುತ್ತದೋ ಆಗ ಮಕ್ಕಳೂ ಅವರಿಗೆ ಹೊರೆ! ಯಾರೋ 
ನೋಡಿಕೊಳ್ಳಬೇಕು. ಹೇಗೋ ಎಲ್ಲಿಯೋ , ಯಾರದೋ ನೆರಳಿನಲ್ಲಿ ಅವರು 
ಬೆಳೆಯಬೇಕು. ಮಕ್ಕಳು ತಮ್ಮವು, ಅವರ ಮೇಲೆ ಅಧಿಕಾರದ ದರ್ಪವಿದೆ. 
ವಾತ್ಸಲ್ಯ -ಪ್ರೀತಿಯ ಹೊದಿಕೆಯಲ್ಲಿ ಉದಾಸೀನದ ಭಾವವೂ ಇದೆ. 

ಕನಿಕರ, ಅನುಕಂಪದಿಂದ ರಾಧಾಬಾಯಿ ಆವನ ಮೈದಡವಿದಳು. ತನ್ನ 
ಕೆಲಸದವಳನ್ನು ಮೇಲೆ ಕಳುಹಿಸಿಕೂಡಲೆಶ್ಯಾಮಲಳನ್ನು ಬರಮಾಡಿಕೊಂಡಳು. 
ಅಲೋಕ ಶಾಲೆಗೆ ಹೋಗುವ ಸಮಯ , ಬರುವ ಸಮಯ , ಉಳಿದ ಹೊತ್ತು 
ಹೇಗಿರುತ್ತಾನೆ, ಇತ್ಯಾದಿ ತನಿಖೆ ಬೇಕಾಗಿತ್ತು . ಶ್ಯಾಮಲ ತನಗೆ ತಿಳಿದಂತೆ ಹೇಳು 
ತಿದ್ದಂತೆ ಅಲೋಕಅವಳನ್ನು ತಡೆದ : 

“ ಇನ್ನು ನಿಲ್ಲಿಸು. ಅತ್ತೆ ಇದನ್ನೆಲ್ಲ ಅವಳ ಕಿವಿಗೆ ಹಾಕ್ತಾರೆ....” 

“ ಬೀದಿ ಹುಡುಗರ ಜೊತೆ ತಿರುಗ್ತಾ ಇರೋದುನಿನಗೆ ಗೊತ್ತಿಲ್ಲವೇ ? ” | 
( ಇಲ್ಲ. ಪ್ರತಿದಿನ ಶಾಲೆಗೆ ಹೋಗ್ತಾನಲ್ಲ. ” 

“ ಶಾಲೆಗೆ ಹೋಗಿ ಹದಿನೈದು ದಿನಗಳಾದವು. ಹೋಗಲಿ ಬಿಡು. ಯಾರು 
ಇವನಿಗೆ ಸ್ನಾನ ಮಾಡಿಸ್ತಾರೆ ? ” 

“ ಎಳೆ ಶಿಶುವೇ ಸ್ನಾನ ಮಾಡಿಸಲು ? ಅವನೇ ಮಾಡಿಕೊಳ್ತಾನೆ. ” 

ರಾಧಾಬಾಯಿ ಅವನ ಮಲಿನ ಶರೀರವನ್ನು ನೋಡಿ ಕರಗಿಹೋದಳು. 
( ತಾಯಿಗಿಲ್ಲದ ಕನಿಕರ ನಿನಗೆಲ್ಲಿಂದ ಬರಬೇಕು ? ಹೇಳಿಕೇಳಿ ನೀನು ಕೆಲಸದವಳು . 
ನಿನ್ನ ಕೊಬ್ಬಿದ ದೇಹ, ಇವನ ಪೀಚಲು ಶರೀರನೋಡಿದರೆ ಅರ್ಥವಾಗುತ್ತದೆ 
ಎಲ್ಲಾ . ” 

ಎಂದಿನಂತೆ ಈ ವಿಷಯವನ್ನು ಸ್ಮಿತಾಳಿಗೆ ಹೇಳಬೇಕಾಯಿತು. ಆದರೆ ಸ್ಮಿತಾ 
ಮೊದಲಿಗೆ ನಂಬಲೇ ಇಲ್ಲ. “ಬೀದಿ ಅಲೆಯಲು ಅವನು ಪುಂಡು ಹುಡುಗನಲ್ಲ ” 
ಎಂದಳು ಸಿಟ್ಟಿನಲ್ಲಿ. 

- “ನೀವಿಬ್ಬರೂ ಹೊರಗೆ ಹೋದ್ರೆಲೆ ಇಲ್ಲಿ ಏನಾಗಿದೆ ಅನ್ನೋದುನಿಮಗೆ 
ಹ್ಯಾಗೆ ಗೊತ್ತು ? ಬೇಕಿದ್ದರೆ ಶಾಲೆಗೆ ಹೋಗಿಕೇಳಿಬನ್ನಿ , ಅವನ ಪುಸ್ತಕಗಳನ್ನೂ 
ನೋಡಿಬಿಡಿ, ” ರಾಧಾಬಾಯಿ ನಯವಾಗಿ ಹೇಳಿದಳು. 

ತೀವ್ರ ಆಘಾತ ಕಾದಿತ್ತು . ಅಲೋಕಶಾಲೆ ಮುಖ ನೋಡದೆ ಹಲವು ದಿನ 
ಗಳಾಗಿವೆ. ಅವನನ್ನು ಗದರಿಸಿ ಕೇಳಿದಾಗ ಪುಸ್ತಕಗಳನ್ನೆಲ್ಲ ಬೀಸಿಬೀಸಿ ಒಗೆದ 
ನೆಲದ ಮೇಲೆ, ಅವನ ಕಣ್ಣುಗಳು ಕಿಡಿ ಕಾರುತ್ತಿದ್ದವು. 

“ ಶಾಲೆಗೆ ಹೋಗದಿದ್ದರೆ ನಿನ್ನನ್ನು ಮನೆಯಲ್ಲಿ ಇಟ್ಟುಕೊಳ್ಳೋದಿಲ್ಲ. ” 
“ ನನಗೆ ನೀನೂ ಬೇಡ, ನಿನ್ನ ಮನೆಯೂ ಬೇಡ. ” | 

ರಪ್ಪನೆ ಕೆನ್ನೆಗೆ ಬಾರಿಸಿದಳು . “ಮೂರ್ಖ , ನನ್ನ ತಲೆ ತಿನ್ನೋದಕ್ಕೆ 
ಹುಟ್ಟಿದ್ದೀಯ ನೀನು. ಅಬ್ಬ ! ಏನು ಜೋರಾಗಿದ್ದೀಯ ಈಗೀಗ! ” 

ಅಲೋಕ ಬಿರುಗಣ್ಣಿನಿಂದ ನೋಡಿದ ಅವಳನ್ನು 


ಮರುದಿನ ಕಂಪೆನಿಗೆ ರಜೆ ಬರೆದು ಅಲೋಕನ ಶಾಲೆಗೆ ಹೊರಟಾಗ ಅವನು ಎಷ್ಟು 
ಎಳೆದಾಡಿದರೂ ಕೋಣೆ ಬಿಟ್ಟು ಹೊರಗೆ ಬರಲಿಲ್ಲ. ಸ್ಮಿತಾಳ ಬೆತ್ತದ ಅಸ್ತ್ರವೂ 
ನಿಷ್ಪ ಲ. ಕೈಕಾಲು ಕಟ್ಟಿ ಹೊತ್ತುಕೊಂಡು ಹೋಗು” ಗುಡುಗಿದ ಶೇಖರ. 
ಆದರೂ ಅಲೋಕಮೇಲೇಳಲಿಲ್ಲ. ಕೊನೆಗೆ ಸ್ಮಿತಾ ಒಬ್ಬಳೇ ಹೋಗಬೇಕಾಯಿತು. 

ಅವಳೆಣಿಸಿದಂತೆ ಅಲ್ಲಿ ದೊಡ್ಡ ದೂರಿನ ಪಟ್ಟಿಯನ್ನು ಓದಲಾಯಿತು. 

“ನಿಮಗೆ ನಾಲ್ಕಾರು ಬಾರಿ ಹೇಳಿಕಳುಹಿಸಿದ್ದೆ . ಯಾಕೆ ಬರಲಿಲ್ಲ ? ನೀವೇ ನಿರ್ಲಕ್ಷ್ಯ 
ಮಾಡಿರಬೇಕು. ಹುಡುಗನ ಬಗ್ಗೆ ನೀವು ಏನೇನೂ ಕಾಳಜಿ ವಹಿಸಿಲ್ಲ . ಅವನ 
ಹೆಸರನ್ನು ಶಾಲೆಯಿಂದ ತೆಗೆದುಬಿದ್ದೇವೆ' ಎಂದರು ಮುಖ್ಯೋಪಾಧ್ಯಾಯರು, 
ಕಠಿಣ ಸ್ವರದಲ್ಲಿ. 

- ಸ್ಮಿತಾ ಸ್ವಾಭಿಮಾನವನ್ನು ಬದಿಗೊತ್ತಿ ಅಲೋಕನ ಪರ ಬೇಡಿಕೊಂಡ 
ಮೇಲೆ ಅವರ ಧ್ವನಿ ಮೃದುವಾಯಿತು “ ನಿನ್ನ ಮಾತಿಗೆ ಬೆಲೆಕೊಟ್ಟು, ಈ ಸಲಕ್ಕೆ 
ಮನ್ನಿಸಿದ್ದೇನೆ. ನಾಳೆಯಿಂದ ಸರಿಯಾಗಿ ಶಾಲೆಗೆ ಬರಲಿ. ನಿಮ್ಮ ಮಗ ನಿಮಗೆ 
ಮುದ್ದಾಗಿರಬಹುದು, ಶಾಲೆಗಲ್ಲ ! ನೆನಪಿರಲಿ !” 

ಅಲ್ಲಿಂದ ಹೊರಗೆ ಬಂದಾಗ ಇಡೀ ಶಾಲೆ ತನ್ನನ್ನು ನೋಡುತ್ತಿರುವಂತೆ 
ಭಾಸವಾಗಿ ಅವಮಾನದಿಂದ ಕುಗ್ಗಿ ಹೋದಳು. ಅಲೋಕನಿಂದ ತಾನು ಹೇಳಿಸಿ 
ಕೊಳ್ಳುವಂತಾಯಿತೇ ? ಶಾಲೆಗೆ ಹೋಗುವುದನ್ನು ಬಿಟ್ಟು ಬೀದಿ ಹುಡುಗರ ಸಂಗ 
ವನ್ನು ಬೆಳೆಸುವ ದುರ್ಬುದ್ದಿ ! 

ಯೋಚಿಸುತ್ತ ಬಂದಂತೆ ಅಲೋಕನ ಮೇಲೆಕ್ರೋಧದ್ವಿಗುಣಗೊಂಡಿತು. 
ಚೋಟುದ್ದದ ಪೋರನಿಗೆ ಏನು ಸಿಟ್ಟು ? ಏನು ಹಠ ? ತಮ್ಮನ್ನು ಕುಣಿಸುತ್ತೇನೆ 
ಎಂದುಕೊಂಡಿರಬೇಕು. ಆದರೆ ಮರುಕ್ಷಣವೇ ಸ್ಮಿತಾಳಿಗೆ ತನ್ನೊಳಗೇ ಏನೋ 
ತಪ್ಪಿತಸ್ಥ ಭಾವ. ಅಲೋಕನನ್ನು ಮೊದಲ ಬಾರಿ ಊರಿನಲ್ಲಿ ನೋಡಿದಾಗ ಅಬ್ಬ , 
ಆ ಹೊಳೆಯುವ ಕಣ್ಣುಗಳಲ್ಲಿ ಎಷ್ಟೊಂದು ಭಾವ ರಾಗಗಳು ! ಕಲ್ಮಶವಿಲ್ಲದ ಮುಗ್ಧ 
ಮನಸ್ಸು ಊರಿನ ಪ್ರತಿ ಎಳೆಯನ್ನೂ ಬಂಧಿಸಿಕೊಂಡಿತ್ತು . ಆದರೆ ಇಲ್ಲಿಗೆ ಬಂದ 
ಮೇಲೆ ಮೊದಲಿನಂತಿಲ್ಲ. ಇತ್ತೀಚಿಗೆ ಮನಸ್ವಾಸ್ಥ್ಯವೂ ಸರಿಯಿಲ್ಲ. ಮರಳಿ ಊರಿಗೆ 
ಕಳುಹಿಸಿದರೆ ಸರಿಯಾಗಬಲ್ಲನೇ ? ಇಲ್ಲಿಗಿಂತ ಚೆನ್ನಾಗಿರಬಲ್ಲನೇ ? ಶೇಖರ ಒಪ್ಪಿದರೆ 
ಅಲೋಕನನ್ನು ಊರಿಗೆ ಕಳುಹಿಸುವುದೇ ಲೇಸು. ಆದರೆ ತಮಗೆ ಇನ್ಯಾರಿದ್ದಾರೆ? 

ಮನೆ ತಲುಪಿದಾಗ ಅಲೋಕ ಶ್ಯಾಮಲಳ ಕಣ್ಣು ತಪ್ಪಿಸಿ ಯಾವಾಗಲೋ 
ಹೊರಗೆ ಹೋಗಿದ್ದಾನೆ. ತಾಯಿ ಬಂದಮೇಲೆ ಮತ್ತೆ ಹೊಡೆತಗಳು ಸಿಗಬಹು 
ದೆಂದೂ ಹೆದರಿರಬೇಕು. ಅವನ ಬಟ್ಟೆಗಳೆಲ್ಲ ಚೆಲ್ಲಾಪಿಲ್ಲಿಯಾಗಿವೆ. 

ಅವನನ್ನು ಎಲ್ಲಿಯೂ ಹೊರಗೆ ಬಿಡಬೇಡ ಅಂತ ಹೇಳಿರಲಿಲ್ಲವೇ ? ಕೆಟ್ಟ 
ಹುಡುಗ, ಎಲ್ಲೋ ಬೀದಿ ತಿರುಗಲು ಹೋಗಿರಬೇಕು. ಹೋಗಿ ಕರೆದು ತಾ ” 
ಎಂದಂದು ಸಿಡಿಯುತ್ತಿದ್ದ ತಲೆಯನ್ನು ಒತ್ತಿಹಿಡಿದು ಸೋಫಾದಲ್ಲಿ ಮೈ ಚೆಲ್ಲಿದಳು. 
- ಆ ದಿನ ಶೇಖರ ಮನೆಯಲ್ಲಿದ್ದ . ಅವನು ಬರೆಯಲಿರುವ ಪುಸ್ತಕದ ಮೇಲೆ 
ಕೆಲವು ಟಿಪ್ಪಣಿಗಳನ್ನು ಮಾಡುವುದು ಅವಶ್ಯಕವಾಗಿತ್ತು . ತನಗೆ ತೊಂದರೆ 
ಮಾಡಬಾರದೆಂದು ನಸುಕಿನಲ್ಲಿಯೇ ಹೇಳಿದ್ದ ಹೆಂಡತಿಗೆ. ಆದರೂ ಕುಳಿತಲ್ಲಿಂದ 

ಎದ್ದು ಬಾಗಿಲ ಬಳಿ ಬಂದು ನಿಂತಳು. ಬರವಣಿಗೆಯಲ್ಲಿ ನಿರತನಾದ ಶೇಖರನಿಗೆ 
ಹೆಂಡತಿ ಬಂದು ನಿಂತಿದ್ದು , ಏನೋ ಮಾತನಾಡಿದ್ದು ಮೊದಲಿಗೆ ಕೇಳಿಸಲೇ ಇಲ್ಲ . 
ಅನಂತರ ಬಾಗಿಲು ಮುಚ್ಚಿ ಕೊಂಡು ಹೋಗು' ಎಂದ, ಕೈ ಬೆರಳುಗಳ ಸಂಜ್ಞೆ 
ಯಿಂದ. 

ಸ್ಮಿತಾ ತನಗಾದ ಅವಮಾನವನ್ನು ಮತ್ತೆ ಹೇಳಿಕೊಳ್ಳುತ್ತ ಅಲೋಕನ 
ದುರ್ಬುದ್ದಿಯನ್ನು ವಿವರಿಸುತ್ತಿದ್ದಂತೆ ಶೇಖರ ಸಿಡುಕಿದ: “ ನಿನ್ನ ಮಗನ 
ಜವಾಬ್ದಾರಿ ನಿನಗೆ ಏನೂ ಬೇಕಾದರೂ ಮಾಡಿಕೋ ! ” 

“ ಹಾಗಾದರೆ ಅವನು ನಿಮ್ಮ ಮಗನಲ್ಲವೇ ? ” ಸ್ಮಿತಾ ತಾನೂ ಸಿಡುಕಿದಳು : 
“ ಒಂದು ದಿನವಾದರೂ ಅವನು ಹೇಗಿದ್ದಾನೆ ? ಏನು ಮಾಡುತ್ತಾನೆ ? ಎಲ್ಲಿ 
ಹೋಗುತ್ತಾನೆ ? ಅಂತ ವಿಚಾರಿಸಿದ್ದೀರಾ? ಲಕ್ಷ ಕೊಟ್ಟಿದ್ದೀರಾ? ನಿನ್ನ 
ನಿರ್ಲಕ್ಷ್ಯದಿಂದಲೇ ಅವನು ಹೀಗೆ ಆಗಿದ್ದಾನೆ. ” 

“ ಬಾಗಿಲು ಮುಚ್ಚಿ ಹೊರಗೆ ಹೋಗು, ನನಗೆ ಈ ತಿಂಗಳ ಕೊನೆಯೊಳಗೆ 
ಪುಸ್ತಕ ಬರೆದು ಸಿದ್ದವಾಗಬೇಕು. ” 
ಈ “ ನಿಮ್ಮ ಮಗ ಬೀದಿ ತಿರುಗಿ ಪೋಲಿಯಾದರೂ ನೀವೊಬ್ಬರು ಪುಸ್ತಕ 
ಬರೀತಾ ಕೂತಿರಿ .” ಧಡಾರನೆ ಬಾಗಿಲು ಮುಚ್ಚಿ ಮತ್ತೆ ಸೋಫಾದಲ್ಲಿ ಕುಕ್ಕರಿಸಿ 
ದಳು . 

ಅಲೋಕನನ್ನು ಕರೆತರಲು ಹೋದ ಶ್ಯಾಮಲ ಒಂದು ತಾಸಿನ ನಂತರ 
ಹಿಂದಿರುಗಿದಳು ಒಬ್ಬಳೇ , ಅಲೋಕ ಎಲ್ಲಿಯೂ ಇಲ್ಲವಂತೆ. ಈ ಹೊತ್ತಿನಲ್ಲಿ 
ಹೆಚ್ಚಾಗಿ ಗೆಳೆಯರ ಗುಂಪಿನಲ್ಲಿ ಇದ್ದಿರಬಹುದು. ಶಾಲೆ ಬಿಡುವ ಸಮಯಕ್ಕೆ 
ಮನೆಗೆ ಬಾರದೆ ಇದ್ದಾನೆಯೇ ? ತಾಳ್ಮೆಯಿಂದ ಕಾಯಬೇಕಿತ್ತು . ಆದರೆ ಆ ತಾಳ್ಮೆ 
ಸ್ಮಿತಾಳಲ್ಲಿ ಇದ್ದಿರಲಿಲ್ಲ . ಯಾರಾರ ಮೇಲೋ ಕೂಗಾಡಿದಳು. ನಿಮಿಷಕ್ಕೊಮ್ಮೆ 
ಗಡಿಯಾರದತ್ತ ದೃಷ್ಟಿ , ತೆರೆದ ಬಾಗಿಲಾಚೆ ಅಲೋಕನಿಗಾಗಿ ಕಾದು ನಿಂತಳು . 
ಗಡಿಯಾರದ ಮುಳ್ಳು ಹನ್ನೆರಡನ್ನು ಸಮೀಪಿಸಿದಾಗ ಶ್ಯಾಮಲ ಬಾಲ್ಕನಿಯಾಚೆ 
ನಿಟ್ಟಿ ಸಿದಳು. . 

ಅಲೋಕ ಯಾವಾಗಲೂ ಹನ್ನೆರಡು ಗಂಟೆಗೆ ಬಂದೇ ಬರುತ್ತಿದ್ದ . ಇವತ್ತು 
ಎಲ್ಲಿ ಅಲೆಯುತ್ತಿದ್ದಾನೋ ....? 

ತಾನು ಮತ್ತು ಶೇಖರ ಮನೆಯಲ್ಲಿದ್ದೇವೆ ಎನ್ನುವುದು ಅವನಿಗೆ ತಿಳಿದಿದೆ. 
ತಮ್ಮ ಕಣ್ಣು ತಪ್ಪಿಸಿ, ಸಂಜೆಯವರೆಗೂ ಅವನು ಬೀದಿ ತಿರುಗಿ ಬರುತ್ತಾನೆ 
ಎನಿಸಿತು ಸ್ಮಿತಾಳಿಗೆ ಮತ್ತೆ ಓಡಿಸಿದಳು ಶ್ಯಾಮಲಳನ್ನು , ಬಿಸಿಲಿನಲ್ಲಿ ತಿರುಗಿ 
ತಿರುಗಿ ನಿರಾಶಳಾಗಿ ಶ್ಯಾಮಲ ಹೇಗೆಹೋಗಿದ್ದಳೋ ಹಾಗೇ ಬಂದಳು . ಇನ್ನೊಮ್ಮೆ 

ಅಲೋಕ 
ತಾಳ್ಮೆ ತಂದುಕೊಳ್ಳಬೇಕಾಯಿತು. ಆದರೆ ಶೇಖರ ಆಗಲೂ ನಿಶ್ಚಿಂತ, ಅವನ 
ಟಿಪ್ಪಣಿ ನಿರಾತಂಕವಾಗಿ ಮುಂದುವರಿಯುತ್ತಿದೆ. 

ಸಾಯಂಕಾಲ ಐದು ಗಂಟೆಯ ಬಿಸಿಲು ನಿಧಾನವಾಗಿ ಇಳಿಯುತ್ತ 
ಬಂದಿತು. ಬೆಳಗ್ಗೆ ಹಾರಿಹೋದ ಹಕ್ಕಿಗಳು ಮರಳಿ ಗೂಡು ಸೇರುವ ಹೊತ್ತು . 
ದಿನವೆಲ್ಲ ಹೊರವಲಯದಲ್ಲಿ ದುಡಿಯುವ ಹೆಂಗಸರು, ಗಂಡಸರು, ಮಕ್ಕಳು ತಮ್ಮ 
ತಮ್ಮ ಮನೆ ಸೇರುವ ತವಕದ ಗಡಿಬಿಡಿ, ಸ್ಮಿತಾ ಬಾಲ್ಕನಿಯಲ್ಲಿ ನಿಂತು ಬಹಳ 
ಹೊತ್ತಾಗಿತ್ತು . ರಸ್ತೆಯುದ್ದಕ್ಕೂ ನೋಡಿನೋಡಿ ಸೋತಿದ್ದವು ಕಣ್ಣುಗಳು. 
ಒಂದು ದಿನವೆಲ್ಲ ವ್ಯರ್ಥವಾಗಿತ್ತು . ಕಂಪೆನಿಗೆ ಹೋಗಿರಲಿಲ್ಲ, ಶಾಲೆಯಲ್ಲಿ 
ಅವಮಾನ ಬೇರೆ ಆಗಿತ್ತು . ಇತ್ತ ಅಲೋಕನನ್ನು ತಿನ್ನೋಣವೆಂದರೆ ಅವನು 
ಪತ್ತೆಯಿಲ್ಲ. ತಾನೇ ನೋಡಿಬರೋಣವೆಂದು ಶ್ಯಾಮಲಳನ್ನೂ ಜೊತೆಗೆ ಕರೆದು 
ಕೊಂಡು ಹಲವು ರಸ್ತೆಗಳನ್ನು ಬಳಸಿ ತಿರುಗಿ ಬಂದಳು. ಪರಿಚಿತ ಅಂಗಡಿಗಳಲ್ಲಿ , 
ಜನರಲ್ಲಿ ವಿಚಾರಿಸಿದರೆ ಯಾರೊಬ್ಬರೂ ಅಲೋಕನನ್ನು ನೋಡಿಲ್ಲವಂತೆ. 
ಅಲೋಕನ ಶಾಲಾ ಗೆಳೆಯರ ಮನೆಗೆ ಹೋದರೆ - ಊಹೂಂ, ಅವನು ಅಲ್ಲಿಯೂ 


ರಾಧಾಬಾಯಿಗೆ ದಿಗಿಲು. “ಈಗಲೇ ಪೋಲಿಸರಿಗೆ ಕಂಪ್ಲೇಂಟ್ ಕೊಡಿ. 
ಹಾಗೇ ಅವನ ಫೋಟೋ ಇದ್ದರೆ ಟಿ. ವಿ . ಸ್ಟೇಷನ್‌ಗೂ ತಿಳಿಸಿಬಿಡಿ.” 

ಸ್ಮಿತಾ ಓಡಿ ಬಂದು ಶೇಖರನಿಗೆ ಹೇಳಿದರೆ ಅವನಿನ್ನೂ ತನ್ನದೇ ಲಹರಿ 
ಯಲ್ಲಿದ್ದಾನೆ. ಅವನಿಂದ ಕಾಗದ, ಪೆನ್ನನ್ನು ಕಸಿದು ಅವಳು ಗುಡುಗಿದಳು : 
“ನೀವೊಬ್ಬರು ತಂದೆಯೆ ? ಮಧ್ಯಾಹ್ನದಿಂದ ಅಲೋಕ ಮನೇಲಿಲ್ಲ ಅನ್ನುವುದು 
ಅರ್ಥವಾಗಲಿಲ್ಲವೇ ? ಹಾಳು ಬರವಣಿಗೆ ನಿಲ್ಲಿಸಿ ಇನ್ನು ,” ಅವಳ ಧ್ವನಿ 
ಕಂಪಿಸಿತು. “ ನನಗ್ಯಾಕೋ ಹೆದರಿಕೆ ಆಗ್ತಾ ಇದೆ. ” 

ನಿಜವಾಗಿಯೂ ಈಗ ಎಚ್ಚತ್ತ ಶೇಖರ: “ ನಾನೇನು ಮಾಡಲಿ ಹೇಳು ??? 
ಅವಳಂತೆ ಅವನ ಧ್ವನಿಯೂ ಕಂಪಿಸಿತು . 

ಅಷ್ಟರಲ್ಲಿ ರಾಧಾಬಾಯಿ , ಅವಳ ಗಂಡ, ಇನ್ನಿತರ ನೆರೆಹೊರೆಯವರು 
ಬಂದು ಸೇರಿದರು. ಅಲ್ಲಿಗೆ ಒಬ್ಬೊಬ್ಬರದು ಒಂದೊಂದು ಸಲಹೆ. ಸ್ಮಿತಾಳ ಕೈ 
ಕಾಲುಗಳಲ್ಲಿ ನಡುಕ, ತನಗೆ ಹೆದರಿ ಅಲೋಕ ಎಲ್ಲೋ ಅವಿತುಕೊಳ್ಳಲು 
ಹವಣಿಸಿರಬೇಕು. ಆಗ ದಾರಿ ತಪ್ಪಿದೆ. ಅಥವಾ ಬೀದಿ ಹುಡುಗರ ಜೊತೆ ಇನ್ನೆಲ್ಲಿ 
ಹೋಗಿದ್ದಾನೋ ? 

- “ ಮೊದಲು ಪೋಲೀಸ್ ಸ್ಟೇಷನ್ ಅಧಿಕಾರಿಗಳಿಗೆ ದೂರುಕೊಡೋಣ, ” 
ರಾಧಾ ಬಾಯಿಯ ಗಂಡ ಅಂದರು . “ಎಲ್ಲಾ ರೇಲ್ವೆ ಸ್ಟೇಷನ್ , ಬಸ್ಸು ನಿಲ್ದಾಣ 

ಅಲೋಕ 
ದಲ್ಲಿ ಪೋಲಿಸರು ನಿಲ್ಲುವಂತಾಗಲಿ ಶೇಖರ್‌ , ನೀವು ಹಣ ಖರ್ಚು ಮಾಡಲು 
ಸಿದ್ಧರಿದ್ದೀರಾ ?” 

(ಖರ್ಚಿನ ಮುಖ ಯಾರು ನೋಡ್ತಾರೆ, ಈ ಗಳಿಗೆಯಲ್ಲಿ ? ನಡೀರಿ, 
ನಾನೂ ನಿಮ್ಮ ಜೊತೆ ಬತ್ತೇನೆ. ” ಎರಡು ನಿಮಿಷದಲ್ಲಿ ಹೊರಟು ಸಿದ್ಧನಾದ. 

ಇನ್ನೊಬ್ಬ ಗಂಡಸು ಅಲೋಕನ ಭಾವಚಿತ್ರ , ವಿವರಗಳನ್ನು ಪಡೆದು 
ಟಿ. ವಿ. ಸ್ಟೇಷನ್‌ಗೆ ತಿಳಿಸಲು ಹೊರಟುಹೋದರು . “ ಎಲ್ಲಿ ಗೂಂಡಾಗಳ ಕೈಗೆ 
ಸಿಕ್ಕಿಬಿದ್ದಿದ್ದಾನೋ ?” ಮೇಲ್ಮನೆಯವಳ ಆತಂಕ ಹೆದರಿಸಿತು. ಶೇಖರ ಬರುವುದು 
ತಡವಾದೀತೆಂದು ಸ್ಮಿತಾ ಶ್ಯಾಮಲಳನ್ನು ನಿಲ್ಲಿಸಿಕೊಂಡಳು ಆ ರಾತ್ರಿಗೆ. 
- ಶೇಖರ ಬರುವಾಗ ಬೆಳಗಿನ ಜಾವ “ಪೋಲಿಸರಿಗೆ ದೂರು ಕೊಟ್ಟಿದ್ದೇವೆ. 
ಹಾಗೇ ಕೆಲವು ಸಂಶಯದ ಪ್ರದೇಶಗಳಲ್ಲಿ ಹುಡುಕಿಸುತ್ತ ಬಂದೆವು. ಸುತ್ತಿದ್ದು 
ಮಾತ್ರ ಬಂತು ” ಎಂದ ಸೋತ ಧ್ವನಿಯಲ್ಲಿ, 

ಸ್ಮಿತಾ ನಿಂತಲ್ಲೇ ಕೆಳಗುರುಳಿದಳು. ಅವಳನ್ನು ಸಮಾಧಾನ ಪಡಿಸಲು 
ಶೇಖರ ತನ್ನ ಬುದ್ಧಿಯನ್ನೆಲ್ಲ ವ್ಯಯಮಾಡಬೇಕಾಯಿತು. ಹಣವನ್ನು ಧಾರಾಳ 
ವಾಗಿ ಸುರಿದಿದ್ದಾನೆ. ಪೋಲಿಸು ಅಧಿಕಾರಿಗಳು ಹೇಗಾದರೂ ಅವನನ್ನು 
ಹುಡುಕುತ್ತಾರೆಂಬ ಭರವಸೆ 

ಮರುದಿನವೂ ಹುಡುಕಾಟ, ನಿಮಿಷಕೊಮ್ಮೆ ಎದುರು ಮನೆಗೆ ಫೋನು. 
“ ಇನ್ನೂ ಸಿಕ್ಕಿಲ್ಲ” ಪೋಲಿಸು ಸ್ಟೇಶನ್‌ನಿಂದ ಉತ್ತರ ಪೋಲಿಸರ ದೊಡ್ಡ 
ಪಡೆ ಹುಡುಕಾಟಕ್ಕೆ ಇಳಿದಿದೆ. ಪೇಪರು, ಟಿ. ವಿ. ಯಲ್ಲಿ ಅಲೋಕನ ಭಾವಚಿತ್ರ 
ಪ್ರಕಟವಾಗಿ ಹುಡುಕಿಕೊಟ್ಟವರಿಗೆ ಬಹುಮಾನ ಕೊಡಲಾಗುವುದೆಂದೂ 
ಘೋಷಿಸಿದ್ದಾರೆ. 

ಎರಡನೇ ರಾತ್ರಿ ಕಾಲಿಟ್ಟಿತು. ಸ್ಮಿತಾ ಇನ್ನೂ ಕಂಗಾಲು. ಶೇಖರನಿಗೂ 
ತನ್ನ ಮಗ ಕಳೆದುಹೋಗಿದ್ದಾನೆ, ಇನ್ನು ಸಿಗಲಾರ ಎನ್ನುವುದು ಮನವರಿಕೆ 
ಯಾಗುತ್ತ ಬಂದಂತೆ ಒಳಗೊಳಗೆ ಹಿಂಡಿತು ಹೃದಯ , ದುಃಖದಿಂದ ಭಾರ 
ನಾಯಿತು ಮನ, ಈ ಮನೆಯನ್ನೂ ತಮ್ಮನ್ನೂ ಬೆಳಗಿಕೊಂಡಿದ್ದ ಅಲೋಕನನ್ನು 
ಇನ್ನೆಂದಿಗೂ ತಾವು ನೋಡಲಾರೆವೇ ? ಈ ಮಧ್ಯೆ ರಾಧಾಬಾಯಿಯ ಪತಿಗೆ 
ಆಗಾಗ ಅಲ್ಲಲ್ಲಿ ಜರುಗಿಹೋಗುವ, ಮುಂಬಯಿ ಮಹಾನಗರದಲ್ಲಿ ತೀರ ಸಾಮಾನ್ಯ 
ಎನಿಸುವ ಅಪಘಾತ, ಸಾವುನೋವುಗಳ ನೆನಪು. ಮುಂಬಯಿಯಲ್ಲಿ ಅಪಘಾತ 
ವಾದರೂ , ಸಾವು ಸಂಭವಿಸಿದರೂ ಕೆಲವೊಮ್ಮೆ ಮನೆಯವರಿಗೆ ತಿಳಿಯುವುದು 
ಕೆಲವು ದಿನಗಳ ನಂತರ ! ಶೇಖರ ತಲೆಯೆತ್ತಿಕೊಂಡ. ಅಲೋಕ ಇಲ್ಲೇ ಎಲ್ಲೋ 
ರಸ್ತೆಯಲ್ಲಿ, ರೈಲ್ವೆ ಕ್ರಾಸಿಂಗ್‌ನಲ್ಲಿ ಅಪಘಾತಕ್ಕೊಳಗಾದನೇ ? ಬೀದಿ ಹುಡುಗರ 

ಅಲೋಕೆ 
ಜೊತೆ ತಿರುಗುವಾಗ ಯಾವ ರೈಲ್ವೇಗಾಡಿ ಹತ್ತಿದನೋ , ಎಲ್ಲಿ ಓಡುವ ಗಾಡಿ 
ಯಿಂದ ಉರುಳಿ ಕೆಳಗೆ ಬಿದ್ದನೋ .... ಯಾರು ತಿಳಿಸುತ್ತಾರೆ ? ಅವನು ತತ್‌ಕ್ಷಣ 
ರೆಲ್ವೇ ಅಪಘಾತಕ್ಕೆ ಗುರಿಯಾದವರ ಸಂಖ್ಯೆ ಒದಗಿಸಿ ಎಂದೂ ತಿಳಿಸಿದ. 

ಶಿಸ್ತಿಗೆ ಹೆಸರಾದ ರೈಲ್ವೆ ಅಧಿಕಾರಿಗಳು ಮುಂದೆ ಮೂರು ತಾಸುಗಳೊಳಗೆ 
ಇಡೀ ಮುಂಬಯಿಯಲ್ಲಿ ಎರಡು ದಿನಗಳಲ್ಲಿ ನಡೆದ ರೈಲ್ವೆ ಅಪಘಾತ ಮತ್ತು 
ಸಾವಿನ ವಿವರಣೆ ನೀಡಿದರು. ಅದರಲ್ಲಿ ಏಳು ವರ್ಷದ ಹುಡುಗ ಒಬ್ಬನೂ ಇದ್ದಿರ 
ಲಿಲ್ಲ. ಮನದೊಳಗೇ ಶೇಖರನಿಗೆ ಸಮಾಧಾನದ ನಿಟ್ಟುಸಿರು! 
| ಮೂರನೇ ದಿನ ಹೆಜ್ಜೆಯಿರಿಸಿದರೂ ಸ್ಮಿತಾ ಅನ್ನ -ನೀರನ್ನು ಮುಟ್ಟದೆ. 
ಅಲೋಕನ ಗುಂಗಿನಲ್ಲಿ ತನ್ನನ್ನೂ ಮೈಮರೆತಳು. ಶೇಖರ ಹೇಳುವ ಸಮಾಧಾನ 
ಗಳೆಲ್ಲ ಗಾಳಿಯಲ್ಲಿ ತೂರಿಹೋದವು. ಪದೇಪದೇ ಅಳುತ್ತಾಳೆ : 

“ಹೇಗೆ ನನ್ನ ಅಪ್ಪ ಅಮ್ಮನಿಗೆ ಸುದ್ದಿ ತಿಳಿಸಲಿ ? ಹೇಗೆ ಅವರ ಮುಖ 
ನೋಡಲಿ ? ಐದಾರು ವರ್ಷ ಅವನನ್ನು ಅಂಗೈಮೇಲೆ ಸಾಕಿ ನಮ್ಮ ಉಡಿಗೆ ಹಾಕಿ 
ದ್ದಾರೆ. ನಾವಂತೂ ಹೇಗೆ ನೋಡಿಕೊಂಡೆವೊ .... ಛೀ , ನಾಚಿಕೆಯೆನಿಸುತ್ತದೆ. 
ಇಬ್ಬರೂ ತಪ್ಪಿದ್ದೇವೆ. ಅಮೆರಿಕಾದಿಂದ ಬಂದಹಾಗೇ ಅವನನ್ನು ನಾವು ಇಲ್ಲಿಗೆ 
ಕರೆತರಬಾರದಿತ್ತು . ಅವರ ಜೊತೆ ಇದ್ದಿದ್ದರೆ ಹುಡುಗ ನಗ್ತಾ ನಗ್ತಾ ಇದ್ದ. 
ಅಯ್ಯೋ , ಇದೇನು ಮಾಡಿದೆವು....” 

ನಿಜ, ತನ್ನ ಮಗು ಎಂಬ ಪ್ರೀತಿ- ವಾತ್ಸಲ್ಯ ಕೇವಲ ಅದನ್ನು ಹುಟ್ಟಿಸಿ 
ದಾಕ್ಷಣ ಯಾರಿಗೂ ಬರುವುದಿಲ್ಲ. ಅದನ್ನು ಸಂಪೂರ್ಣವಾಗಿ ಅಭಿವ್ಯಕ್ತಗೊಳಿಸಿ 
ದಾಗಲೇ ಅದಕ್ಕೊಂದು ಬೆಲೆಯಿದೆ. ಅಲೋಕಜನಿಸುವ ಮೊದಲೇ ದೂರವಾಗಿದ್ದ 
ತಂದೆಗೆ ಐದು ವರ್ಷದ ನಂತರ ಅವನನ್ನು ಪ್ರಥಮಬಾರಿಗೆ ನೋಡಿದಾಗ ಇವನು 
ತನ್ನ ಮಗನೇ ಎಂಬ ಅನುಮಾನ ಮೂರು ತಿಂಗಳು ಮುದ್ದಾಡಿ, ಎದೆಹಾಲಿನ 
ಅಮೃತವನ್ನಿತ್ತು ಅನಂತರ ತನ್ನ ಸುಖವನ್ನು ಅರಸಿಕೊಂಡು ಹೋದ ತಾಯಿಗೂ 
ಹಿಂದಿರುಗಿ ಬಂದಮೇಲೆ ಅವನು ತನ್ನ ಮಗನೆಂಬ ಪ್ರೀತಿ...ವ್ಯಾಮೋಹವಿತ್ತು . 
ಆದರೆ ಎಲ್ಲೋ ಅದು ಮುರುಟಿಕೊಂಡಿದೆ. ಈಗ ನಿಜವಾಗಿಯೂ ಅಲೋಕಇಲ್ಲ 
ವಾದಾಗ ಅಲ್ಲೊಂದು ವಿಚಿತ್ರ ವಾತಾವರಣ ತುಂಬಿದ್ದು ಬಾರಿಬಾರಿಗೂ ಎಚ್ಚರಿಸು 
ತಿದೆ ಇಬ್ಬರನ್ನೂ , ತನ್ನ ಈ ಜೀವನದ ಪ್ರತಿಯೊಂದು ಸೂಕ್ಷ್ಮ ಎಳೆಯನ್ನೂ ಆ 
ಮಗು ಅಷ್ಟೇ ಸೂಕ್ಷ್ಮವಾಗಿ ಬಂಧಿಸಿಕೊಂಡು ತಮ್ಮಲ್ಲಿ ಆಶಾವಾದದ, ಹೊಸ 
ಆನಂದದ ಸೃಷ್ಟಿಗೆ ಎಡೆಕೊಟ್ಟಿತ್ತು ಎಂಬ ಸತ್ಯಸಂಗತಿ ಮನವರಿಕೆಯಾಗುತ್ತ 
ಬಂದಂತೆ ಒಂದು ತರಹದ ಅಪರಾಧಿಪ್ರಜ್ಞೆ ಇಬ್ಬರನ್ನೂ ಗಾಢವಾಗಿ ಕಾಡತೊಡಗಿದೆ. 

ನಾಲ್ಕನೇ ದಿನ ಬೆಳಗ್ಗೆ ಸ್ಮಿತಾಳಿಗೆ ಹಾಸಿಗೆ ಬಿಟ್ಟೇಳುವುದಕ್ಕೂ ನಿಶ್ಯಕ್ತಿ , 

ಇಲೊಕೆ 
ಕರೆಗಂಟೆಯ ಶಬ್ದ ಕೇಳಿಸಿತು. ಅವಳ ಮತ್ತು ಶೇಖರನ ಕಿವಿಗಳು, ಕಣ್ಣುಗಳು 
ಚುರುಕಾಗಿ ನೋಡಿದವು ಬಾಗಿಲನ್ನು , ಶೇಖರ ಬಾಗಿಲು ತೆರೆದು ನೋಡುತ್ತಾನೆ 
ಅಲ್ಲಿ ನಿಂತಿದ್ದಾರೆ ಇಬ್ಬರು ಪೋಲಿಸು ಅಧಿಕಾರಿಗಳು, ಅವರ ಜೊತೆಯಲ್ಲಿ.... 

ಮತ್ತೊಂದು ನಿಮಿಷದಲ್ಲಿ “ ಅಮ್ಮಾ ” ಎಂಬ ಅರ್ತಧ್ವನಿಯಲ್ಲಿ ಯಾರೋ 
ಓಡಿಬಂದು ಸ್ಮಿತಾಳನ್ನು ಬಿಗಿಯಾಗಿ ತಬ್ಬಿಕೊಂಡಂತಾಯಿತು. ಸ್ಮಿತಾ ದಿಗ್ವಾಂತಿ 
ಯಿಂದ ಕಣ್ಣು ಜ್ಜು ತ ತನ್ನನ್ನು ತಬ್ಬಿದವನನ್ನು ಎರಡೂ ಕೈಗಳಿಂದ ಬಳಸಿ ಹಣೆಗೆ 
ಹೂಮುತ್ತ ನಿತಳು. ತಡೆಯಲಾರದ ಅಶ್ರುಧಾರೆ ಅವನ ನೆತಿಯನ್ನೂ 
ತೋಯಿಸಿತು. 

“ತಂದು ಒಪ್ಪಿಸಿದ್ದೇನೆ ನಿಮ್ಮ ಮಗನನ್ನು ” ಪೋಲೀಸು ಅಧಿಕಾರಿ ಸಲಾಂ 
ಹೊಡೆದ. ( ಉತ್ತರ ಮುಂಬಯಿಯ ಕೊಳಚೆಗೇರಿಯಲ್ಲಿದ್ದ ಇವನು....ಹೌದು 
ತಾನೇ ? ” 

“ ಯಾವನೋ ಗೂಂಡಾ ಎತ್ತಿಕೊಂಡು ಹೋಗಿದ್ದನಂತೆ. ಇನ್ನೊಂದು ದಿನ 
ಕಳೆದಿದ್ದರೆ ಮುಂಬಯಿಯ ಆಸುಪಾಸಿನಲ್ಲಿ ಇವನು ಸಿಗ್ತಾ ಇರಲಿಲ್ಲ . ಇನ್ನೊಬ್ಬ 
ಪೋಲಿಸು ಭಕ್ಷೀಸಿಗಾಗಿ ಕೈಚಾಚಿದ. 

ಅಷ್ಟರಲ್ಲಿ ನೆರೆಮನೆ ಹೆಂಗಸು ಹಾಜರು, “ಈಗ್ತಾನೆ ಫೋನು ಬಂದಿತು.... 
ಅಲೋಕ ಸಿಕ್ಕಿದ್ದಾನಂತೆ. ಇಬ್ಬರು ಪೋಲೀಸರ ಜೊತೆ ಕಳುಹಿಸಿದ್ದಾರಂತೆ ಅರೆ 
ಅಲೋಕಬಂದಿದ್ದಾನೆ!” 

ಹೊರಬಾಗಿಲಿನಲ್ಲಿ ನಡೆದ ಸಂಭಾಷಣೆ ಕೇಳದಷ್ಟು ಕಿವುಡಾಗಿದ್ದ ಸ್ಮಿತಾಳ 
ಕಿವಿಗಳಿಗೆ ಕೇಳಿಸಿದ್ದು ಕೇವಲ ಒಂದೇ ಧ್ವನಿ, ಬಿಕ್ಕುತ ಬಿಕ್ಕುತ್ತ , ' ಅಮ್ಮಾ ' 
ಎನ್ನುವ ಕರೆ . ಈ ತುಂಬು ಕರೆಗಾಗಿ ಹಾರೈಸುತ್ತಿದ್ದ , ಹಾತೊರೆಯುತ್ತಿದ್ದ ಮಾತೃ 
ಹೃದಯ ಅಷ್ಟೇ ದುಃಖದಿಂದ ರೋದಿಸಿತು. ಅಲೋಕ ಅಳುತ್ತ ನಡೆದುದನ್ನು 
ವಿವರಿಸುತ್ತಿದ್ದ ಅವಳಿಗೆ. 
ಆ ತಾಯಿ ಶಾಲೆಗೆ ಹೋದೊಡನೆ ರಸ್ತೆಗಿಳಿದಿದ್ದ ಅಲೋಕಬೀದಿ ಹುಡುಗರ 
ಗುಂಪನ್ನು ಸೇರಿಕೊಳ್ಳಬಯಸಿದ್ದ . ಅಷ್ಟರಲ್ಲಿ ಅವನ ಸಮೀಪ ಬಂದು ನಿಂತ ಕಾರಿ 
ನಿಂದ ಒಬ್ಬಾತ ಇಳಿದು ಏನೋ ಕೇಳುವ ನೆಪದಲ್ಲಿ ಅವನ ಬಳಿ ಬಂದಿದ್ದ . 
ಮರುನಿಮಿಷದಲ್ಲಿ ಅವನ ಬಲಿಷ್ಠ ಬಾಹುಗಳು ಅಲೋಕನನ್ನು ಹಿಡಿದೆಳೆದು ಕಾರಿಗೆ 
ಸೇರಿಸಿದವು. ಎಲ್ಲಿಗೆ ಕರೆದೊಯ್ದರು ಎನ್ನುವುದೂ ತಿಳಿಯದು. ಈ ಮೂರುದಿನ 
ಗಳಲ್ಲಿ ನಾಲ್ಕು ಕಡೆ ಸ್ಥಳ ಬದಲಾಯಿಸಿದ್ದಾರೆ. ಅವರ ಮಾತಿನಿಂದ ಅಲೋಕನಿಗೆ 
ತಿಳಿದದ್ದು ಇಷ್ಟು ವಿದೇಶಿ ದಂಪತಿಗಳಿಗೆ ಅಲೋಕನನ್ನು ಐದು ಸಾವಿರ 
ರೂಪಾಯಿಗಳಿಗೆ ಮಾರುವ ಒಪ್ಪಂದವಾಗಿದೆ. 


ಅಲೋಕ 
ಮೂರು ಹಗಲು, ಮೂರುರಾತ್ರಿಗಳಲ್ಲಿ ಅಲೋಕನಿಗೆ ಯಾರೊಬ್ಬರೂ 
ಚಿತ್ರಹಿಂಸೆ ನೀಡಿಲ್ಲವಾದರೂ ಬೇರೊಂದು ವಾತಾವರಣದಲ್ಲಿ ಅವನು ಸಾಕಷ್ಟು 
ಭೀತಿಗೊಂಡಿದ್ದಾನೆ. 

“ ಇನ್ನೇಲೆ ನನ್ನನ್ನು ಬಿಟ್ಟು ಎಲ್ಲಿಗೂ ಹೋಗಬೇಡ, ಅನಾ , ನನ್ನನ್ನು 
ಅವರು ಕಟ್ಟಿ ಹಾಕಿದ್ದಾರೆ, ಹಿಡಿದಿಟ್ಟಿದ್ದಾರೆ....” ಅಲೋಕಅಳುತ್ತಲೇ ಇದ್ದ . 

ಕ್ಷಣಾರ್ಧದಲ್ಲಿ ಕಟ್ಟಡದ ಸುತ್ತಮುತ್ತಲೂ ಅಲೋಕ ಹಿಂದಿರುಗಿ ಬಂದ 
ಸುದ್ದಿ ಹಬ್ಬಿಹೋಯಿತು. ತಂಡತಂಡವಾಗಿ ಜನರು ಬಂದು ಸೇರಿದರು. ಅವನ 
ಕಥೆಗೆ ಬಣ್ಣ ಹಚ್ಚಿ ಹೇಳಿದರು ಬೇರೆಯವರ ಎದುರಿನಲ್ಲಿ, ಶೇಖರ ರಾಧಾಬಾಯಿ ಯ 
ಪತಿಯ ಜೊತೆಯಲ್ಲಿ ಇನ್ನೊಮ್ಮೆ ಪೋಲಿಸ್ ಸ್ಟೇಶನ್‌ಗೆ ಹೋಗಬೇಕಾಯಿತು. 
ಈ ಮೂರು ದಿನ ಮೂರು ರಾತ್ರಿಯ ಹುಡುಕಾಟದ ಶ್ರಮಕ್ಕೆ ಬೆಲೆಕೊಡುವುದು 
ಅವಶ್ಯಕ. 


ಅಲೋಕನ ಹುಡುಕಾಟದಲ್ಲಿ ಪೋಲಿಸು ಸಿಬ್ಬಂದಿಗಳ ಒಟ್ಟು ಖರ್ಚು, ಅಧಿಕಾರಿ 
ಗಳಿಗೆ ಕೊಟ್ಟ ಭಕ್ಷೀಸು, ಕಾರು , ಫೋನ್‌ನ ಹಣ, ಇತ್ಯಾದಿ ಎಲ್ಲಾ ಸೇರಿ ಒಟ್ಟು 
ಖರ್ಚಾದದ್ದು ಇಪ್ಪತ್ತಾರು ಸಾವಿರ ರೂಪಾಯಿ . ಶೇಖರನಿಗೆ ಅದೊಂದು ದೊಡ್ಡ 
ಮೊತ್ತ , ಅನಗತ್ಯ ಖರ್ಚಾಯಿತು ಎಂದೆನಿಸಲಿಲ್ಲ. ಇನ್ನು ಮುಂದಿನ ದಿನಗಳಲ್ಲಿ 
ಅಲೋಕನನ್ನು ಎಚ್ಚರಿಕೆಯಿಂದನೋಡಿಕೊಳ್ಳುವುದು ಅಗತ್ಯವಾಗಿತ್ತು . ತಮ್ಮಿಂದ 
ಇದು ಸಾಧ್ಯವೇ ಎಂಬ ಅನುಮಾನ, ಸ್ಮಿತಾ ಕಂಪೆನಿಯ ಕೆಲಸ ಬಿಟ್ಟರೆ ಇದೇನು 
ಕಷ್ಟವಿಲ್ಲ. ದೊಡ್ಡ ಸಮಸ್ಯೆಯೂ ಅಲ್ಲ . ಮಕ್ಕಳಿಗೆ ಈ ವಯಸ್ಸಿನಲ್ಲಿ ತಾಯಿಯ 
ಪ್ರೀತಿಯ ನೆರಳಿಗಿಂತ ಮಿಗಿಲಾದ್ದು ಇನ್ನೊಂದಿಲ್ಲ. ಅವನು ಇದನ್ನೇ ಸ್ಮಿತಾಳಿಗೆ 
ಸ್ಪಷ್ಟ ಪಡಿಸಲು ಇಚ್ಛಿಸಿದ. ಆದರೆ ಅವಳ ಆಲೋಚನೆಯೇ ಬೇರೆ. ಅಲೋಕನಿ 
ಗಾಗಿ ಅವಳು ಈಗಲೇ ಕೆಲಸ ಬಿಡಲು ಸಿದ್ದ . ಆದರೆ ಅಲೋಕ ಊರಿನಲ್ಲಿದ್ದಂತೆ 
ಸಂತೋಷದಿಂದ ಹೊಂದಿಕೊಂಡು ಇರಬಲ್ಲನೇ ? ತನ್ನ ತಂದೆತಾಯಿ ಏನು ನೋಡಿ 
ಹಾಕಿದರೋ ತಿಳಿಯದು. ಅಲ್ಲೇ ಇಷ್ಟವಾದರೆ ಉಳಿದುಕೊಳ್ಳಲಿ. ತನ್ನ ಜೀವನ 
ಕತ್ತಲೆಯಾದರೂ ಅವನ ಭವಿಷ್ಯ ಬೆಳಗಲಿ , 

ಇದನ್ನೇ ಹೇಳುತ್ತಿದ್ದಂತೆ ಅವಳ ಸ್ವರ ಭಾರವಾಯಿತು. “ ನಾಳೆಯೇ 
ಅಲೋಕನನ್ನು ಊರಿಗೆ ಬಿಟ್ಟು ಬರೋಣ. ಇಲ್ಲ ಅನ್ನಬೇಡಿ. ” 

ಶೇಖರನಿಗೆ ಇಷ್ಟವಿಲ್ಲದಿದ್ದರೂ ಮಗನಿಗಾಗಿ ಒಪ್ಪಿಕೊಳ್ಳಬೇಕಿತ್ತು . ಅವನು 
ನಗುನಗುತ್ತ ಚೆನ್ನಾಗಿದ್ದರೆ ತಮಗೂ ತೃಪ್ತಿ , C ಅಲೋಕ, ಇನ್ನೇಲೆ ನಿನಗೆ 

ಅಲೋಕ 
ಮುಂಬಯಿ ವಾಸ ಬೇಡ, ಊರಿನಲ್ಲಿ ಬಿಟ್ಟು ಬಕ್ಕೇನೆ, ಬರೀಯಾ? ” ಕೇಳಿದ. 
ಅಲ್ಲೇ ಕುಳಿತ ಮಗನ ತಲೆ ನೇವರಿಸುತ್ತ , 

ಅಲೋಕನ ದೃಷ್ಟಿ ತಾಯಿಯ ಕೆಂಪಾದ ಊದಿದ ಕಣ್ಣುಗಳನ್ನು ನೋಡಿ 
ದವು. ತನಗಾಗಿ ಅನ್ನ - ಆಹಾರ ಬಿಟ್ಟು ತನ್ನದೇ ಜಪದಲ್ಲಿ ಸೋತುಹೋಗಿದ್ದಾಳೆ. 
ನಿಜವಾಗಿಯೂ ಇವಳಿಗೆ ನಾನು ಬೇಕೇ ? ನಾನೂ ಹೊರಟುಹೋದರೆ ಇನ್ನು 
ಯಾರಿದ್ದಾರೆ ಇಲ್ಲಿ ? 

ಸ್ಮಿತಾ ಅವನ ಮನದಾಳ ಅರಿಯದೆ ಇನ್ನೆಲ್ಲೋ ನೋಡುತ್ತ ಬಿಕ್ಕಳಿ 
ಸಿದಳು : ( ಅಲೋಕನನ್ನು ಕಳುಹಿಸೋಣ. ಆದರೆ........ಆದರೆ.... ನನಗೆ.... 
ನನ್ನನ್ನು .... ಅಮ್ಮಾ ' ಎಂದು ಕರೆಯುವ ಇನ್ನೊಂದು ಮಗು ಬೇಕು ! ” 

* ಅಲೋಕ ಚಂಗನೆ ಮೇಲೆದ್ದು ಅವಳ ಬೆನ್ನ ಹಿಂದಿನಿಂದ ತನ್ನ ಕೈಗಳನ್ನು 
ಬಳಸಿ , ಕುತ್ತಿಗೆಗೆ ಜೋತುಬಿದ್ದು , ಮುಗ್ಧವಾಗಿ ನಕ್ಕ . “ ನಾನು ಊರಿಗೆ 
ಹೋಗೋದಿಲ್ಲ. ಇಲ್ಲೇ ಇದ್ದೇನೆ ಅಮ್ಮಾ ! ” 


ಕೆಲವು ಉತ್ತಮ ಕಾದಂಬರಿಗಳು 


22 Sa 


12 50 
750 


ಅರಗಿನ ಮನೆಕೆ, ಟ , ಗಟ್ಟಿ .... . .. . 
ಸಂ ಧೈ - ಕೆ . ವಿ. ರಾವ್ 
ಹಂಸಗೀತೆ - ತ. ರಾ . ಸು . 
ಅಸ್ಪೃಶ್ಯ - ಮುಲ್ ರಾಜ್ ಆನಂದ್ ( ಅನು : ಡಿ , ಎ , ಶಂಕರ್ ) .... 
ತ್ರಿಶಂಕುವಿ. ಎಂ . ಇನಾಂದಾರ್ 

750 
ಅಂತರಗಂಗೆ - ಎಂ . ರಾಮಕೃಷ್ಣ .... 

35 00 
ಮಹಾತ್ಯಾಗ - ಎಂ . ಆರ್ . ಶ್ರೀನಿವಾಸಮೂರ್ತಿ ..... 

13 50 
ಜೋತಿ ಬೆಳಗುತಿದೆ - ಎಚ್ . ತಿಪ್ಪೇರುದ್ರಸ್ವಾಮಿ .... 

12 50 
ಬೀಸು - ಶೇಷನಾರಾಯಣ .... 

30 00 
ವಾತ್ಸಲ್ಯಪಥ - ವ್ಯಾಸರಾಯ ಬಲ್ಲಾಳ 

975 
ಈ ಪರಿಯ ಬದುಕು - ವಿಶುಕುಮಾರ್ 

400 
ಅಂತಃಪುರ -ಪ್ರೇಮಾ ಭಟ್ 

10 00 
ಶಪ್ಪ ವಾಪಿಸಿ. ಎನ್ . ಜಯಲಕ್ಷ್ಮಿದೇವಿ 

13 50 
ಸಂಕಲ್ಪ - ದಯಾನಂದ ತೊರ್ಕೆ 

10 00 
ರತಿ ಒಲಿದು ಬಂದಳು - ತ, ಪು . ವೆಂಕಟರಾಮ್ .... 

10 00 
ಕಲ್ಪನಾ ಛಾಯೆಯಲಿ - ಈಚನೂರು ಶಾಂತ .... 
ಪ್ರೇಮದ ಕೊಡುಗೆ - ಕೆ . ಆರ್ , ಪದ್ಮಜೆ | 
ಮಡಿಲ ಮೊಗ್ಗು - ಅನಸೂಯ ರಾಮರೆಡ್ಡಿ 

10 00 
ಭಗ್ನ ತಂತು - ಕಲಾಪ್ರಿಯ ' .... 

5 50 
ಪರಿಗ್ರಹಣ - ಎಚ್ . ಎಸ್ . ಗೋಪಾಲರಾಯ 

8 50 
ಸ್ಮರಣೆಯೊಂದೇ ಸಾಲದೆ ? - ನಿರಂಜನ 
ಸ್ವಾಮೀ ರಣಜಿತ್ ದೇಸಾಯಿ ( ಅನು : ಬಿ. ಜಿ . ಗೋಖಲೆ) 
ಬೋರಬನ್ ಕ್ಲಬ್ - ಕೃಷ್ಟ ಚಂದರ ( ಅನು : ಪಂಚಾ ಕರೀ ಹಿರೇಮಠ) 4 50 
ಗಾಲಿ ಉರುಳಿ ತು --- ಥಾಮಸ್ ಹಾರ್ಡಿ ( ಅನು : ವಿ. ನಾಗರಾಜರಾವ್ ) 12 50 
ಗುಡಿಯ ಸುತ್ತಮುತ್ತ ಜನಾರ್ದನ ಗುರ್ಕಾರ .... 

3 50 
ಪ್ರತಿಮಾ ಶೈಲಜಾ ರಾಜೇ ( ಅನು : ವಿದ್ಯಾ ಡಿ . ವಿ. ಮೂರ್ತಿ ) .... 5 00 
ನಾಯಿಕೆ - ವಿಮಲ ಮಿತ್ರ ( ಅನು : ಎಸ್ , ಕೆ . ರಮಾದೇವಮ್ಮ ) 
ಹರಿಯಸಿಯಾ - ವೈ , ಎಸ್ , ಲೂಯಿಸ್ .... 
ಗೂಡು ಬಿಟ್ಟ ಹಕ್ಕಿ - ಎನ್ , ಪಂಕಜ , 

6 00 
ವೆಂಕಪ್ಪಯ್ಯನಕೊನೆಯ ಅಕ್ಷರಗಳು - ಡಿ . ವಿ. ಕೆ. ಮೂರ್ತಿ .... 4 00 
ಬದಲಾಗದವರು - ಎ , ಸಿ , ಮಾಲತಿ 

10 00 
ಅಮ್ಮು - ಕುದ್ರಾಡಿ ವಿಶ್ವನಾಥ ರೈ 

10 00 


8 50 


6 S0 


400 
15 0) 


ಗೀತಾ ಬುಕ್ ಹೌಸ್ : ಪ್ರಕಾಶಕರು : ಮೈಸೂರು 
ಅಲೋಕ/ ರೂ 7. 50 


